


# داستانِ حرم



تألیف

ڈاکٹر محمد عاصم عنانی

فریدنگ بے ٹال (جیپی) ۳۸۴ - اردو بازار لاہور

غريب و ساده نگئیں ہے داستانِ حرم  
نہایت اس کی حُسین ابتداء ہیں اسماعیل



# داستانِ حرم

ابتدا و آزمائش کے تناظر میں

تصنیف

مولانا ڈاکٹر محمد عاصم عظیمی

ایم۔ اے، ایم۔ ائی۔ ائچ، پی۔ ائچ۔ ذی

ناشری

فرید بکٹال طال (جیپڑ)  
۳۸۔ اردو بازار لاہور



نام کتاب داستان حرم  
مولف ڈاکٹر محمد عاصم عظمی  
تصحیح و نظر ثانی مولینا حافظ محمد ابراہیم فیضی  
مطبع ہاشم ایندھنا پرنسپل، لاہور  
الطبع الاول محرم الحرام ۱۴۲۳ھ / مارچ ۲۰۰۲ء

-/- ہدیہ  
الطبع الاول محرم الحرام ۱۴۲۳ھ / مارچ ۲۰۰۲ء  
ناشر

فرید بکس طال (جبرو)  
۳۸۔ اردو بازار لاہور

فون نمبر 092-042-7312173 ، فیکس نمبر 042-7224899

ای-میل نمبر Email:info@faridbookstall.com

ویب سائٹ Visit us at : www.faridbookstall.com



## فہرست

### داستانِ حرم

◆ عشق و اخلاص اور قربانی کا آخری امتحان — 37	◆ حرف چند — 5
◆ بیت اللہ کی تعمیر — 40	◆ مقدمہ — 7
◆ عالمگیر تاریکی اور بعثت ختم الرسل — 44	◆ قانون آزمائش اور صبر و استقامت — 7
◆ خلعت رسالت اور دعوت حق و صداقت — 48	◆ آزمائش کی صرورت — 9
◆ محصوری شعبابی طالب — 52	◆ انعام آزمائش — 12
◆ طائف — 55	◆ حضرت ابراہیم علیہ السلام — 15
◆ ہجرت مدینہ — 57	◆ شعور نبوت اور اعلان صداقت — 17
◆ حق و باطل کے اہم معروکے — 60	◆ آغاز دعوت — 19
◆ معروکہ بدرا — 61	◆ قوم کو دعوت حق و صداقت — 21
◆ غزوہ احمد — 63	◆ بتوں کی شکست و ریخت — 25
◆ غزوہ احزاب — 68	◆ دربار نمبر و دا اور اعلان حق — 28
◆ صلح حدیبیہ — 73	◆ ایک اہم امتحان — 31
◆ فتح مکہ اور تطہیر کعبہ — 76	◆ ولادت فرزند حلیم — 32
◆ حکومت الہبیہ — 79	◆ وادی غیر ذی زرع اور قیام اسماعیل و ہاجرہ — 35

◆ یزیدی شکر کا مقدمہ اجیش	◆ احادیث مبارکہ
117	81
◆ مقام غینوا	◆ چمنستانِ رسالت کا گل سر سبد
121	84
◆ کوفہ سے فوج کی رانگی	◆ افتراقِ امت
121	85
◆ نہرِ علمہ پر یزیدی فوج کا دستہ	◆ بیعتِ حسن رضی اللہ عنہ
123	89
◆ اہن سعد اور حضرت حسین رضی اللہ عنہ کی گفتگو	◆ یزید کی ولی عہدی
123	93
◆ یزیدی فوج کی پیش رفت اور ایک رات کی مہلت	◆ امیر معاویہ کا سفرِ حریم
125	96
◆ حضرت امام کا خطاب اور جانشیروں کی ثباتِ قدی	◆ حضرت امیر معاویہ کی وفات اور یزید کو دصیت
126	99
◆ قیامتِ صغیری	◆ یزید کا عہدِ امارت اور اہلِ حق کی آزمائش
128	101
◆ یزیدی فوج سے خطاب	◆ حضرت حسین رضی اللہ عنہ دارِ الامارت مذینہ میں
132	103
◆ حرbarگاہِ امامت میں	◆ مذینہ سے رو انگی
137	104
◆ آغازِ جنگ	◆ مسلم بن عقیل کی آمد کوفہ
140	107
◆ علی اکبر	◆ قصرِ امارت کا محاصرہ
143	109
◆ قاسم بن حسن کی شہادت	◆ کوفیوں کی بے وفائی اور شہادتِ مسلم بن عقیل
145	109
◆ علی اصغر کی شہادت	◆ حضرت امام حسین کا سفرِ کوفہ
146	113
◆ آخری امتحان	◆ احباب کے مشورے
146	113
	◆ فرزدق سے ملاقات
	116
	◆ شہادتِ مسلم کی اطلاع
	116

## حرفِ چند

۱۹۸۲ء کی بات ہے جب ناچیز کا ایک مضمون "قانون آزمائش اور حضرت امام حسین رضی اللہ عنہ" مہنامہ فیض الرسول، براوں شریف ضلع بستی کے مشترکہ شمارہ جون، جولائی، اگست میں شائع ہوا۔ دس صفحات پر مشتمل مضمون عام طور سے پسند کیا گیا۔ ۱۹۸۵ء میں چند احباب نے خواہش ظاہر کی کہ مضمون میں موضوع سے متعلق کچھ اور مستند تاریخی واقعات شامل کر کے اسے کتابی شکل دے دی جائے۔ یہ وہ زمانہ تھا جب میں اپنے تحقیقی مقالہ کی ترتیب میں منہمک تھا۔ عدیم الفرصتی کے سبب خاموش رہا۔ مگر جب دو سال بعد پھر اصرار بڑھا، لوگوں کے نیک جذبات کا احترام اخلاقی فرض سمجھ کر اقرار کر لیا۔ نومبر ۱۹۸۹ء میں کتابیں اکٹھا کیں۔ مواد کی فراہمی کا کام شروع ہوا۔ خیال تھا دو تین ماہ میں سانچھ ستر صفحے کی کتاب تیار ہو جائے گی مگر اندازہ غلط ثابت ہوا۔ اس مدت میں پورے میئر س بھی فراہم نہ ہو سکے اور دوسری مصروفیات دامن گیر ہوئیں۔ کام روک گیا۔ اپریل، مئی ۱۹۹۰ء میں دوبارہ کام شروع ہوا۔ مگر کتاب کی ضخامت اتنی بڑھی کہ تعطیل کے ایام گزر گئے اور کام پورا نہ ہو سکا۔ جنوری ۱۹۹۱ء میں تیسرا بار محب محترم حضرت مولانا محمد متاز عالم صاحب مصباحی استاذ جامعہ سنس العلوم کی ترغیب پر نظر ثانی اور باقی حصہ کی تکمیل کا کام اس عزمِ بصیریم کے ساتھ

شروع ہوا کہ اس بار جیسے بھی ہو کام پورا کر دیا جائے تاکہ آئندہ دوسرے کام کا آغاز کیا جاسکے۔

مولانا موصوف نے چند ذی شعور طلبہ کو میری مدد کے لیے معین فرمایا جس سے میری مشکلات بڑی حد تک آسان ہو گئیں۔ از سرنو مواد کی تفییش اور مسودہ کی تیسیض کا کام شروع ہوا۔ محمدہ تعالیٰ ۲ ماہ کی جدوجہد کے بعد کتاب ”داستانِ ہرم“ (ابتلاء و آزمائش کے ناظر میں) مکمل ہوئی۔

ناظرین کرام کی خدمت میں ”داستانِ ہرم“ اس احساس کے ساتھ پیش کر رہا ہوں کہ علمی بے بضاعتی، وقت کی تنگی، مصادر و مأخذ کی کمیابی کے سبب موضوع کا حق کما حقہ ادا نہ کر سکا۔ اہل نظر اصحاب علم حضرات کی خدمت میں گزارش ہے کہ وہ کوتاہیوں اور خامیوں کی نشاندہی فرمائیں تاکہ آئندہ تصحیح کی جاسکے۔

محمد عاصم اعظمی

بیت الحکمہ، کریم الدین پور، گھوٹی



بِسْمِ اللَّهِ الرَّحْمَنِ الرَّحِيمِ

## مقدمہ

### قانون آزمائش اور صبر و استقامت

ابتلاء و آزمائش ایک اٹل قانون فطرت ہے جس سے ہر صاحب ایمان کو دوچار ہونا ہے۔ یہ سنتِ الہیہ ہے کہ ہرداعی اور موید کو آزمایا جاتا ہے۔ فرمانِ خداوندی ہے:

وَلَنَبْلُونَكُمْ بِشَتْيٍ عَمَّا يَرَى  
الْخَوْفِ وَالْجُوعِ وَنَقْصِنْ مِنَ  
الْأَمْوَالِ وَالْأَنْفُسِ وَالشَّمَرَاتِ۔

اور بے شک ہم تمہارا امتحان کریں گے کسی قدر خوف، بھوک اور مالوں اور جانوں اور پھلوں کی کمی سے۔

(البقرة: ۱۵۵)

دنیا میں حق و صداقت کے علمبرداروں کو ہر دور میں مصائب آلام کی دشوار گزار وادیوں سے گزرننا پڑا۔ مشکلات قدم قدم پر سدرہ بینیں، شیمویں اسماں لکھتا ہے:

”انسانی تاریخ میں ترقی کا ہر قدم مخالفتوں اور مشکلات کو برداشت کر کے اٹھایا گیا ہے اور شیر دل اور بے جگر لوگوں نے ہی کامیابی حاصل کی ہے۔ خواہ وہ نظریات کے مجد ہوں یا اکتشافات کرنے والے، وہ وطن دوست ہوں یا زندگی کے دوسرے شعبوں میں کام کرنے والے، مشکل ہی سے کوئی حقیقت اور کوئی نظر یہ ایسا ہو گا جس کو قبولِ عام سے پہلے نفرت، الزام اور

مصاب سے واسطہ نہ پڑا ہو۔ بقول ہیلن کلمہ حق کے ساتھ ہی ساتھ دارو رکن ہے۔” (کردار ص ۵۹)

جو لوگ اپنی خام خیالی اور کور مغزی کے سبب یہ گمان کرتے ہیں کہ صرف زبان سے اسلام کا دعویٰ کر دینے کے بعد انہیں آزمائش کی صعوبتوں اور سختیوں سے نجات حاصل ہو جائے گی اور وہ کامرانیوں سے ہمکنار ہو جائیں گے تو ان کا یہ خیال مغض غلط اور باطل ہے۔ قرآن حکیم لوگوں کے اس غلط خیال کی تردید فرماتا ہے:

أَحَسِبَ النَّاسُ أَنْ يُتْرَكُوا أَنْ  
يَقُولُوا آمَنَّا وَهُمْ لَا يُفْتَنُونَ  
کیا لوگ اس گھمنڈ میں ہیں کہ اتنی بات  
(العنکبوت: ۲) لائے اور ان کی آزمائش نہ ہو گی۔

یہ آزمائش کا قانون ہبھوت آدم سے لے کر آج تک باقی ہے۔ خداوند تعالیٰ نے ہمیشہ اپنے برگزیدہ انبیاء و رسول اور بندگانِ حق کو مبتلائے مصائب کیا۔ اشرف انسانیت اور خیارامت نے اپنے عظیم استقلال اور ایمان کامل کا ثبوت آزمائشوں کی سخت و ناگوار ساعتوں میں پیش کیا اور راہِ تسلیم و رضا میں سپردگی و ایثار کی زریں مثالیں پیش کیں۔

قرآن اس سنت الہیہ کو ان الفاظ میں بیان فرماتا ہے:

وَ لَقَدْ فَتَنَّا الَّذِينَ مِنْ  
قَبْلِهِمْ فَلَيَعْلَمَنَّ اللَّهُ الَّذِينَ  
أَوْرَبَهُ شَكْ ہم نے ان سے اگلوں کو  
جانچا کہ ضرور اللہ پھوں کو دیکھے گا اور ضرور  
صَدَقُوا وَلَيَعْلَمَنَّ الْكَادِيْسِينَ  
(العنکبوت: ۳) جھوٹوں کو دیکھے گا۔

رسول اکرم صلی اللہ تعالیٰ علیہ وسلم نے ارشاد فرمایا:

ما یزال البلاء بالمؤمن	مؤمن مرد اور عورتوں پر وقتاً
والمؤمنہ فی نفسه وولده وما	آزمائش آتی رہتی ہے کبھی خود اس پر کبھی
له حتی یلقی اللہ وما علیه	اس کی اولاد پر یہ مصیبت آتی ہے اور کبھی
خطیثہ۔ (ترمذی)	اس کامل تباہ ہوتا ہے یہاں تک کہ جب وہ
	اللہ سے ملتا ہے تو اس کے نامہ اعمال میں

کوئی گناہ نہیں ہوتا۔

”جب اللہ تعالیٰ کسی بندے سے راضی ہو جاتا ہے تو اس کو آزمائش میں ڈال دیتا ہے اگر وہ صبر کرے تو اللہ تعالیٰ اس بندے کو پسند کر لیتا ہے اور اگر وہ آزمائش پر راضی ہو جاتا ہے تو اللہ تعالیٰ اسے (اپنے خاص بندوں میں) چن لیتا ہے۔“ (مکافہ القلوب ص ۵۲۵)

## آزمائش کی ضرورت

حکیم مطلق کا کوئی فعل حکمت و مصلحت سے خالی نہیں ہوتا اس ہمہ گیر قانونِ ابتلاء اور اس کے نفاذ کی ہمہ جھتی بھی اپنے اندر بے اندازہ مصلحتیں اور بے کراں حکمتیں رکھتی ہے۔

یہ آزمائش محض آزمائش ہی نہیں ہوتی بلکہ اپنے اندر بڑے زبردست دینی فوائد بھی رکھتی ہے۔ زبانی دعویٰ اسلام میں ایک سچے مومن اور فریب کار منافق کے درمیان تمیز و شناخت کی گنجائش بہت کم ہوتی ہے۔ ہاں جو چیز منافقوں کو اہل ایمان کی برگزیدہ جماعت سے جدا کرتی اور پھوؤں، جھوٹوں کے درمیان خط انتیاز کھینچتی ہے وہ آزمائش ہی ہے۔

آزمائش اہل ایمان کے گروہ سے ان فاسد عناصر کو جن کے دعویٰ محض نوک زبان سے ہوتے ہیں الگ کر دیتی ہے۔ وَ لِيَعْلَمَ مَنِ اللَّهُ الدِّينُ أَمْنَا وَ لِيَعْلَمَ الْمُنَافِقُونَ۔

اس آزمائش و ابتلاء کی کسوٹی پر پہنچ کر خود اہل ایمان بھی منافقوں کے مکروہ فریب اور ملمع ساز فتنج طینت سے آگاہ ہو جاتے ہیں۔ ابتلاء و آزمائش دعویٰ ایمان میں صادق و کاذب دونوں کے فکر و عمل میں ایک واضح فرق پیدا کر دیتی ہے۔ جب آزمائش آتی ہے صادق القول مومن کا یہ عمل ہوتا ہے کہ وہ اللہ و رسول کی پکار پر حیلہ بازی اور بہانے تلاش نہیں کرتا اور جان و مال کی قربانی سے دریغ نہیں کرتا۔ وہ اپنے زاویہ فکر و عمل کو مصلحت کو شی اور دنیاوی مفاد سے الگ کر کے مشیت ایزدی کا پابند بناتا ہے اور اس کے

فلکر و عمل کا یہ انداز اس کے ایمان و اعتقاد کی توانائی اور قوت کا سبب بنتا ہے۔

الَّذِينَ اسْتَجَابُوا لِلّهِ وَ جَاءُوا بِمَا اسْأَبَاهُمْ هُوَ الَّذِي نَعْلَمُ  
وَالرَّسُولُ مِنْهُمْ بَعْدِ مَا أَصَابَهُمْ هُوَ الَّذِي نَعْلَمُ  
الْفَرَحُ لِلَّذِينَ أَحْسَنُوا مِنْهُمْ هُوَ الَّذِي نَعْلَمُ  
وَاتَّقُوا أَجْرًا عَظِيمًا هُوَ الَّذِينَ قَالَ لَهُمْ  
لَهُمُ النَّاسُ إِنَّ النَّاسَ قَدْ كَانُوا لَهُمْ  
جَمَعُوا لَكُمْ فَاخْشُوْهُمْ هُوَ الَّذِي نَعْلَمُ  
فَزَادَهُمْ إِيمَانًا وَقَالُوا حَسْبُنَا  
بُوْلَهُ اللَّهُ وَنِعْمَ الْوَكِيلُ هُوَ الَّذِي نَعْلَمُ  
کار ساز۔

(آل عمران: ۱۷۲-۱۷۳)

اور وہ لوگ جن کے دعوے کھوکھلے ہوتے ہیں، وہ دین کی راہ میں اللہ اور اس کے رسول کی دعوت پر جان و مال کی قربانی تو بڑی چیز ہے، آنسوؤں کے چند قطرے اور پینے کی چند بوندوں کو بھی پیش کرنے سے منه چراتے ہیں۔ ممکن حد تک حیله و فن سے زمانہ سازی کی کوشش کرتے ہیں یا اپنے دل کی بات ظاہر کر کے بے نقاب ہو جاتے ہیں۔

آزمائش کے وقت عملی روایہ سے قطع نظر اندازِ فلکر میں بھی زبردست تبدیلی پیدا ہو جاتی ہے۔ اہل ایمان کا اندازِ فلکر یہ ہوتا ہے کہ وہ ان آزمائشوں کو اپنی منزل مقصود کے لازمی مراحل تصور کرتے ہیں۔ ان کا کامل اعتقاد ہوتا ہے کہ یہ آزمائش ہمارے دعویٰ ایمان کی صداقت کو پر کھنے کے لئے ہے اور اس امتحان میں کامیابی ہی ہمیں نجات کی منزل مقصود تک پہنچائے گی۔ اہل ایمان اس بات کا کامل یقین رکھتے ہیں کہ انہیں ضرور آزمایا جائے گا، اسی لئے وہ آزمائشوں کے وقت چیس بے جیس نہیں ہوتے اور نامساعدتِ روزگار کا گلہ نہیں کرتے بلکہ ایسا ہی کردار پیش کرتے ہیں جیسا کہ غزوہ خندق کے موقع پر جبکہ کفار و مشرکین عرب کی ساری عسکری قوتوں مجمع ہو کر اسلام اور مسلمانوں کو صفہ ہستی سے نابود کرنے کے لئے مدینہ پر چڑھ آئی تھیں اور ان کی بلا خیز موجوں کا تیور یہ بتارہا تھا کہ مدینہ کو خس و خاشاک کی طرح بھالے جائے گا۔ ایسے پڑ آشوب ماحول اور

عظمیم ابتلاء و آزمائش کی گھڑی میں اہل ایمان نے کیا کیا۔  
قرآن بیان کرتا ہے:

وَلَمَّا رَا الْمُؤْمِنُونَ الْأَحْزَابَ  
قَالُوا هَذَا مَا وَعَدَنَا اللَّهُ  
وَرَسُولُهُ وَصَدَقَ اللَّهُ وَرَسُولُهُ  
وَمَا زَادُهُمْ إِلَّا إِيمَانًا  
وَتَسْلِيمًا (الاحزاب: ۲۲)

جب مسلمانوں نے کافروں کے لشکر دیکھے، بولے یہ ہے وہ جو وعدہ دیا تھا، میں اللہ اور اس کے رسول نے اور سچ فرمایا اللہ اور اس کے رسول نے اور اس سے انہیں نہ بڑھا مگر ایمان اور اللہ کی رضا پر راضی ہونا۔

اور ان کے انداز فکر و عمل کا جو شمرہ عطا کیا گیا وہ کتنا عظیم اور کتنا گراں قدر تھا۔  
لیکن جو لوگ اپنے دعوے میں سچ نہیں ہوتے، ایمان و اعتقاد کی معیار آزمائش پر پورے نہیں اترے، اس منزل پر پہنچتے ہی ان کی حواس باختگی اور اضطراب قلب میں اضافہ ہو جاتا ہے اور جب آزمائش سر پر آجاتی ہے تو وہ اہل حق کی معیت و حمایت سے الگ ہو جاتے ہیں۔

منزل دار و رسن آئی تو روپوش ہوئے  
وہ جو پھرتے تھے حقیقت کے طرفدار بنے  
آزمائش کے ذریعہ مخلصین کے معیار اخلاق و تقویٰ کو بلند کرنا مقصود ہوتا ہے۔  
ان کے دلوں کا میل آزمائش کی بھٹی میں جل کر ختم ہو جاتا ہے۔ مشکلات و مصائب کے لگاتار مقابلے سے ایمان کی کمزوریاں تو انائیوں سے بدل جاتی ہیں، شکوک و شبہات کے اندر ہیروں میں یقین و اذعان کی شمعیں فروزاں ہو جاتی ہیں۔

وَ لِيَبْتَلِيَ اللَّهُ مَا فِي  
صُدُورِكُمْ وَ لِيَمْحِصَ مَا فِي  
فُلُوبِكُمْ وَ اللَّهُ عَلِيمٌ بِذَاتِ  
الصُّدُورِ (آل عمران: ۱۵۳)

اور اس لئے کہ اللہ تمہارے سینوں کی بات آزمائے اور جو کچھ تمہارے دلوں میں ہے، اسے کھول دے اور اللہ دلوں کی بات جانتا ہے۔

عزم و استقلال کی تو انائی ہی ایمان و اخلاق کو پختگی اور بلندی عطا کرتی ہے۔  
فَاثَابَكُمْ غَمَّاً إِغَمِّ لِكَيْلاً

تو تمہیں غم کا بدلہ غم دیا (اور معاف

تَحْزَنُوا عَلَىٰ مَا فَاتَكُمْ وَلَا مَا  
آصَابَكُمْ وَاللَّهُ خَبِيرٌ بِمَا  
تَعْمَلُونَ○ (آل عمران: ۱۵۳)  
اس لئے سنائی کہ جو ہاتھ سے گیا اور جو اقداد  
پڑی اس کا رنج نہ کرو اور اللہ کو تمہارے  
کاموں کی خبر ہے۔

اس طرح اہل ایمان کی توجہ ہر حال اور ہر آن ذاتِ خداوندی اور مشیت  
خداوندی کی طرف مبذول رہتی ہے۔ آزمائش مومن کی صفت صبر و استقلال اور معیار  
تقویٰ کی بلندی کا سبب بنتی ہے۔ گویا یہ استقلال باعثِ خیر ہوتا ہے۔ من یرد اللہ بہ  
خیر ای صبب منه۔ (ترمذی)

### انعام آزمائش

قانون آزمائش ایک ہمہ گیر قانون ہے۔ جس سے انسانوں کے دعویٰ ایمان و  
اعتقاد کی صحت جانچی اور پرکھی جاتی ہے اور اہل ایمان کے معیار اخلاق و تقویٰ کی بلندی  
کا سامان فراہم کیا جاتا ہے۔ آزمائشوں میں کامیاب و کامران ثابت ہونے والوں کے لئے  
زبردست انعاماتِ خداوندی فرد و قوم کے حصہ میں آتے ہیں اور بشارتِ ربیٰ ان کے  
حق میں ہوتی ہے۔

وَبَشِّرِ الظَّبِيرِينَ○ الَّذِينَ إِذَا  
أَصَابَتْهُمْ مُّصِيبَةٌ قَالُوا إِنَّا  
لِلَّهِ وَإِنَّا إِلَيْهِ رَاجِعُونَ○  
اور خوشخبری سا ان صبر والوں کو کہ  
جب ان پر کوئی مصیبت پڑے تو کہیں ہم  
اللہ کے مال ہیں اور ہم کو اسی کی طرف پھرنا  
(البقرہ: ۱۵۵-۱۵۶) ہے۔

صبر انسانی اخلاق کا وہ جو ہر ہے جس سے فرد کی ذاتی زندگی میں کردار کی بلندی،  
متانت، عزم و استقلال جیسی صفات کمالیہ پیدا ہوتی ہیں۔ اس کے مفید اور صحت بخش  
اثرات اجتماعی زندگی پر بھی مرتب ہوتے ہیں۔ ایک فرد کے اندر اس صفت کا کماحتہ  
وجود اس کے گرد و پیش پہلے ہوئے معاشرہ اور ماحول کو بہت سے فتنوں، شورشوں،  
عداوت و دشمنی اور جنگ و جدال کی لعنتوں سے بہت حد تک محفوظ رکھتا ہے۔

صبر آلام و مصائب پر بے قراری کا اظہار نہ کرنے، مشکل و دشوار حالات میں

ثبات و استقلال کے قائم رکھنے کا نام ہے۔ الصبر الامساک فی الضئین۔ یعنی تقاضوں کی انفرادی و اجتماعی تکمیل پر نامساعدت روزگار کے باعث آج نہ آنے دینا، حالات کی ناسازگاری، حق پرستی کی آزمائشوں پر سخت یلغار میں بدستور شاہراہ دین پر قائم رہنے اور جبین استقلال پر شکن اور زبان پر حرف شکایت نہ لانے کو صبر کرنے ہیں۔

الصبر حبس النفس على یعنی عقل و شرع کے مطالبات پر اپنے ما یقتضيه العقل والشرع او آپ کو جمار کھنے یا جن چیزوں سے رکنے کا اما یقتضيان حبسها عنه۔ وہ تقاضا کریں ان سے اپنے آپ کو روکنے کا (المفردات) نام صبر ہے۔

دین کی راہ میں آزمائشوں پر صبر کا اندازہ اس بات سے لگایا جا سکتا ہے کہ ابتدائے اسلام میں نبی کریم صلی اللہ تعالیٰ علیہ وسلم کو مصائب پر صبر کی تلقین اس طرح کی گئی:

وَاصْبِرْ عَلَى مَا يَقُولُونَ  
وَاهْجُرْهُمْ هَجْرًا جَمِيلًا  
کفار جو (کچھ آپ کی مخالفت میں) کرتے ہیں اس پر صبر کرو اور خوش اسلوبی سے (الزلل: ۱۰) انہیں نظر انداز کر دو۔

خود مسلمانوں کو بھی ناخو شگوار نگین حالت میں صبر کی ہدایت کی گئی۔

يَا إِيَّاهَا الَّذِينَ أَمْنُوا  
إِسْتَعِينُوا بِالصَّبْرِ وَالصَّلَاةِ  
أَنَّ اللَّهَ مَعَ الظَّرِيرِينَ  
اے ایمان والو! صبر اور نماز سے مدد چاہو، بے شک اللہ صابروں کے ساتھ ہے۔ (البقرہ: ۱۵۳)

مصطفیٰ و آلہ ایمان پر صبر و استقامت اہل ایمان کی علامت ایمان بن گئی۔

”آنحضرور صلی اللہ تعالیٰ علیہ وسلم نے صحابہ کی ایک جماعت سے پوچھا، تم کون ہو؟ انہوں نے کہا مومن۔ آپ صلی اللہ تعالیٰ علیہ وسلم نے فرمایا، تمہارے ایمان کی کیا علامت ہے؟ انہوں نے کہا ہم مصائب پر صبر کرتے ہیں، فرانخی میں شکر ادا کرتے ہیں اور اللہ تعالیٰ کی قضائی راضی رہتے ہیں۔ آپ صلی اللہ تعالیٰ علیہ وآلہ وسلم نے فرمایا: رب کعبہ کی قسم! تم مومن

ہو۔ ”(مکاشفہ ص ۵۲۵)

حضرت جابر رضی اللہ عنہ سے مروی ہے کہ حضور پاک صلی اللہ تعالیٰ علیہ وآلہ وسلم سے ایمان کے متعلق پوچھا گیا۔ آپ صلی اللہ تعالیٰ علیہ وآلہ وسلم نے فرمایا: ایمان، صبر اور سخاوت کا نام ہے۔ اور فرمایا: صبر جتنی کے خزانوں میں سے ایک خزانہ ہے۔

یہ آزمائش جتنی سخت ہوں گی اسی قدر بلندی درجات کا سبب بنیں گی۔ بشرطیکہ ان پر صبر و استقامت کا مظاہرہ کیا جائے۔ رسول اکرم صلی اللہ تعالیٰ علیہ وآلہ وسلم نے ارشاد فرمایا:

نبی صلی اللہ تعالیٰ علیہ وسلم نے ذہب کہ  
آزمائش جتنی سخت ہوگی اتنا ہی بڑا انعام  
ملے گا۔ (شرطیکہ آدمی مصیبت سے گمراہ  
راہ حق سے بھاگ کھڑا ہو) اور اللہ تعالیٰ  
جب کسی گروہ سے محبت کرتا ہے تو ان کو  
(مزید نکھارنے اور صاف کرنے کے لئے)  
آزمائشوں میں ڈالتا ہے۔ پس جو لوگ خدا  
کے فیصلہ پر راضی رہیں اور عبر کریں تو اللہ  
ان سے خوش ہوتا ہے اور جو لوگ اس  
آزمائش میں اللہ تعالیٰ سے ناراض ہوں تو  
اللہ بھی ان سے ناراض ہو جاتا ہے۔

بندہ مومن کے لئے معمولی سے معمولی آزمائش اور راہ حیات کی تینگی گناہوں کا  
کفارہ بتتی ہے۔

حضور پاک صلی اللہ تعالیٰ علیہ وآلہ وسلم نے فرمایا کہ جس کسی مسلمان کو کوئی  
قلبی تکلیف، کوئی جسمانی یہماری، کوئی دکھ  
اور غم پہنچتا ہے اور وہ اس پر صبر کرتا ہے

قال النبی صلی اللہ علیہ وسلم ان عظیم الجزاء مع  
عظیم البلاء وان الله تعالیٰ  
اذا احب قوما ابتلاهم فمن  
رضي فله رضا ومن سخط فله  
السخط۔ (ترمذی)

قال رسول الله صلی اللہ علیہ وسلم  
علیه وسلم کلما یصیب  
المسلم من نصیب ولا وصب  
ولا هم ولا حزن ولا اذی ولا غم

حتی الشوکہ یشاکھا الا کفر یہاں تک کہ اگر اسے کانٹا چبھ جاتا ہے تو  
الله بھا من خطایا۔ اللہ تعالیٰ اسے اس کے گناہوں کی معافی کا  
(بخاری و مسلم) سبب بنادیتا ہے۔

ابتلاء و آزمائش پر صبر و شکر کے خوشگوار نتائج و انعامات دنیا کی زندگی میں کامیابی و  
کامرانی کی صورت میں بھی میر آتے ہیں اور آخرت میں بھی بلندی درجات کا سبب بننے  
ہیں۔ دنیا کی عظیم دینی، علمی، دعوتی شخصیتوں کی اونق تاریخ پر کھینچی ہوئی زریں کھکشاں  
اس امر کی گواہ ہے۔ کبھی ایسا بھی ہوتا ہے کہ آزمائش بادی النظر میں انسان کی ہستی اور  
اس کی دولت و سرمایہ کی بربادی، ناکامی و نامرادی کا پتادیتی ہے۔ مگر ایسا نہیں، ان عظیم  
عزیمت مآب ہستیوں کی ظاہری ناکامی و نامرادی پر ذرا غور و تأمل سے کام لیا جائے تو یہ  
حقیقت واضح ہو جاتی ہے کہ ابتلاء و آزمائش کی سختیوں نے جسم و روح کا تعلق توڑ دیا مگر  
انہیں جو حیاتِ جاوداں عطا ہوئی وہ ہزار سالہ کامیاب و کامران زندگی پانے والے کے  
لئے بھی قابلِ رشک بن گئی۔

## حضرت ابراہیم علیہ السلام

حضرت مسیح علیہ السلام سے ایک سو سال پیشتر کی بات ہے، اپنے وقت کا جابر  
فرمازو انرود (جس کا پایہ تخت شر اُر (بابل) و سعت آبادی تجارت و ثقافت کے لحاظ سے  
دنیا کے عظیم شرکوں میں شمار کیا جاتا تھا) اپنے ناز و تمکنت کے تخت پر بیٹھا ہے۔ مدبر،  
اعیان سلطنت و حکومت، تعبیرداں، ماہرینِنجوم، مزانج شناس شاہی ندیم حیرانی و پریشانی  
کی حالت میں خاموش ہیں کیونکہ آج دنیا کی عظیم سلطنت کا مطلق العنان حکمران خلاف  
معمول متفلکر نظر آرہا ہے۔ اس کے سرخ و پیید چہرے کا اڑا ہوا رنگ کسی اندر ورنی خلش  
کا پتادے رہا ہے۔ چار سو سالہ دور حکومت میں نرود کو اس درجہ غمزدہ، پریده رنگ،  
اداس، مضطرب کبھی نہیں دیکھا گیا۔

نرود نے اپنے پرستار وزراء، امراء، نداماء اور نہ ہبی پیشواؤں کے سامنے گری فکر

و تشویش کے بعد ہونٹوں کو جبیش دی اور لرزتی کا نپتی آواز میں کہا:

”گزشتہ رات ہم نے خواب دیکھا کہ آسمان پر ایک تابناک ستارہ طلوع ہوا جس کی روشنی کے سامنے شمس و قمر کی روشنی ماند پڑ گئی۔ اس خواب نے ہمیں ایک انجانے کرب میں بدل کر رکھا ہے۔“

نمرود کا خواب سن کر نجوم و فلکیات کے ماہر تعبیر شناسوں نے اپنے سرجیبِ تفکر میں جھکا لئے اور اپنے علم و فن کے مطابق حصولِ تعبیر کے لئے تخمین و ظن کے تانے بانے بننے شروع کر دیئے۔

غور و تأمل کے بعد ملک کے معروفوں نے بیک زبانِ خواب کی تعبیر پیش کرتے ہوئے کہا:

انا نجد فی علمنا ان غلاما  
بولد فی قریت که هذہ ویقال له  
ابراهیم یفارق که فی دینکم  
ویکسر او ثانکم فی شهر کم  
کذا و کذا من سنته کذا و کذا  
هم اپنے علم کے مطابق خواب کی یہ  
تبیر پاتے ہیں کہ ایک لڑکا فلاں مسینہ، فلاں  
سنہ میں تمہارے اس قریہ میں پیدا ہو گا  
جس کا نام ابراهیم ہو گا جو تمہارے دھرم  
میں تفریق ڈالے گا اور تمہارے بتوں کو توڑ

(تاریخ طبری ج ۱ ص ۱۶۳)

خواب کی تعبیر نے تمام اعیان حکومت اور اوثان پرست پروہتوں کو غم و اضطراب میں نمرود کا سیم و شریک بنادیا۔ سب کی خوت و آمریت نے جوش مارا۔ جب و استبداد کے اصولوں پر قائم نظام آمریت اور طاغوتی دستورِ فکر کی بنیادوں پر استوار ہونے والی مشرکانہ مذہبیت کو مستقبل کی شکست و ریخت سے محفوظ رکھنے کا فقط ایک ہی راستہ نظر آیا اور وہ یہ کہ ستارہ پر نور کو طلوع ہونے سے قبل ہی ظلم و تشدد کے غار میں روپوش کر دیا جائے۔

نمرود کا جابرانہ حکم صادر ہوا۔ ”سارے حدود سلطنت میں حمل شناس عورتوں کو مامور کر دیا جائے وہ حاملہ عورتوں کی تفتیش کریں جو لڑکا پیدا ہوا سے فوراً قتل کر دیا جائے۔“

شاہی فرمان جاری ہوتے ہی نو مولود بے گناہ لڑکوں کے قتل کا عمل شروع ہو گیا، ہزاروں بچے قتل کر دیئے گئے۔

اقیدار و اختیار کے ظالمانہ استعمال سے نمرود اور اس کے ہوا خواہ آنے والے خطرے سے مطمئن ہو گئے۔ مگر مشیت ایزدیٰ انسانوں کی تدبیر اور ان کی قدغن سے بھلا رک سکتی ہے۔ نمرود کے ایک معتمد ندیم، شاہی منہت اور ماہر بُت ساز آزر کے گھرام ابراہیم حاملہ ہوئیں۔ حمل شناس سراغ رسائی عورتیں اس گھر بھی آئیں مگر کم سنی کے سبب ام ابراہیم کا حمل شناخت میں نہ آس کا اور وہ نمرودیوں کی گرفت سے بچ گئیں۔ جب ایامِ حمل پورے ہوئے، ام ابراہیم ایک غار میں چلی گئیں جہاں حضرت ابراہیم خلیل اللہ علیہ السلام پیدا ہوئے اور رشد و ہدایت کا کو کب تابندہ فدان آرام کے تاریک غار میں پروان چڑھتا رہا۔ معبوودِ حقیقی کی مشیت کے سامنے معبد باطل کی یہ پہلی شکست فاش تھی۔

## شعر نبوت اور اعلانِ صداقت

آزر کدہ چھوٹے بڑے بے شمار پتھر، لکڑی اور کانے کے بت، آزر اور قوم کے کچھ افراد محو عبادت، یہ منظرِ سليم الطبع، بالغ نظر ابراہیم نے اپنے گھر میں دیکھا۔ بُت گری، بُت پرستی جو فکرِ صحیح اور عقلِ سليم کے علی الرغم جاہلیت خالص کی پیروی ہے۔ صالح فکر و شعور رکھنے والے ہونہار نو خیز کے لئے اس پر یارائے صبر و ضبط کہاں؟ جس کے بارے میں ارشادِ خداوندی ہے:

وَلَقَدْ أَتَيْنَا إِبْرَاهِيمَ رُشْدَةً  
أَوْرَبْلَاشْبَهْ هُمْ نَإِبْرَاهِيمَ كُوَّاولْ هِيَ سَعَيْنَ  
مِنْ قَبْلٍ وَ كُنَّا يَهْ عَلِمِينَ○ رُشْدَه وَ ہدایت عطا کی تھی اور ہم اس کے  
معاملے کے جانے والے تھے۔

(الأنبياء: ٥١)

ہونہار ابراہیم نے اپنے باپ اور اپنی قوم کے افراد سے دریافت کیا:  
إِذْ قَالَ لَأَيْهُ وَقَوْمِهِ مَا هُذِهِ جب اس نے اپنے باپ اور اپنی قوم

الْتَّمَاثِيلُ الَّتِي أَنْتُمْ لَهَا  
عَاكِفُونَ ○ قَالُوا وَجَدْنَا أَبَاءَنَا  
لَهَا عَابِدِينَ ○ قَالَ لَقَدْ كُنْتُمْ  
أَنْتُمْ وَآبَاءُكُمْ فِي ضَلَلٍ مُّبِينٍ ○  
سے کہا یہ مجھے کیا ہیں؟ جن کو تم لئے بیٹھے  
ہو، کہنے لگے ہم نے اپنے آباو اجداد کو  
انہیں کی پرستش کرتے پایا ہے۔ ابراہیم نے  
کہا بلاشبہ تم اور تمہارے آباو اجداد کھلی  
(الأنبیاء: ۵۲-۵۳) ہوئی گمراہی میں تھے۔

صدیوں کی مشرکانہ روشن اور آباو اجداد کی کورانہ تقلید کے خلاف یہ ایسی آواز  
صداقت تھی جس نے نمرود کو حیرت و استحقاب میں ڈال دیا۔ وہ لوگ جو اس باطل نظام  
دین کے خلاف ایک لفظ سننے کی تاب نہ رکھتے تھے، انہوں نے کہا:

قَالُوا إِحْتَنَاهُ لِحَقٍّ أَمْ أَنْتَ  
مِنَ الظَّاهِرِينَ ○ (الأنبیاء: ۵۵)  
انہوں نے کہا کیا تو ہمارے لئے کوئی حق  
لایا ہے یا یونہی مذاق کرنے والوں کی طرح  
کرتا ہے۔

اس موقع پر خداۓ واحد کی ربوبیت کا اعلان کرتے ہوئے حضرت ابراہیم علیہ  
السلام نے کہا:

قَالَ بَلْ رَبُّكُمْ رَبُّ السَّمَاوَاتِ  
وَالْأَرْضِ الَّذِي فَطَرَهُنَّ وَأَنَا عَلَى  
ذَلِكُمْ مِنَ الشَّاهِدِينَ ○  
ابراہیم نے کہا (یہ بُت تمہارے رب  
نہیں ہیں) بلکہ تمہارا پروردگار زمین اور  
آسمانوں کا پروردگار ہے اور بے شک میں  
(الأنبیاء: ۵۶) اسی بات کا قائل ہوں۔

شهر بابل (اُر) کے کوچہ و بازار میں ایک نو خیز جوان پتھر اور لکڑی کے بتوں کو لے کر  
صح سے شام تک پھر تارہا۔ نوجوان بت پرستوں کے شر میں صدادے رہا تھا، با آواز بلند  
پکار رہا تھا:

من يشتري ما يضره ولا  
ينفعه۔ (تاریخ طبری ج ۱ ص ۱۶۵)  
اے اصنام و اوثان کے پباریو! کون  
ہے جو ایسے بتوں کو خریدے گا جو نہ اے  
نقسان پہنچا سکتے ہیں اور نہ ہی اے نفع  
دے سکتے ہیں۔

شہر کے خرد و کلاں اپنے کانوں سے بتوں کی لایعنیت کا بر ملا اعلان سنتے رہے مگر حق کے داعی کو بتوں کی اہانت سے کوئی بازنہ رکھ سکا اور کسی نے ابراہیم سے بت نہ خریدے۔

کوچہ و بازار میں بتوں کی توہین و تذلیل کے بعد حضرت ابراہیم بتوں کو لئے ہوئے نہر پر پہنچے۔

فصوب فیه رء و سها و قال پس بتوں کے نسر نہر میں ڈبو کر اپنی قوم اشربی استہزاء لقومہ۔ (ایضاً) کامداق اڑاتے ہوئے کھاپانی پیو۔

حضرت خلیل اپنے اس طرز عمل سے بت پرست قوم پر واضح کر دینا چاہتے تھے کہ پتھر یا لکڑی کے خود ساختہ بتوں کی پرستش اس خیال سے کرتے ہو کہ وہ تمہاری حاجت روائی یا تمہیں نقصان پہنچانے کی قدرت رکھتے ہیں یا بارگاہ الٰہی کے مقرب ہیں جو تمہاری سفارشات پہنچانے کی اہلیت رکھتے ہیں تو اپنی آنکھیں کھول کر دیکھ لو یہ میرے ہاتھ میں کس درجہ بے بس ہیں۔ تمہارے مشرکانہ عقائد محض فتور عقل اور کور دماغی کی پیداوار ہیں۔ تمہیں شیطان نے راہِ حق سے جدا کر کے دامِ تزویر میں پھنسا رکھا ہے۔

## آغازِ دعوت

بُت گر، صنم تراش آزر ملک کے بڑے پروہتوں میں سے تھا جو نمرود کے مزاج میں بڑا دخل رکھتا تھا۔ شرک و کفر کے سارے منصوبے اسی کے گھر بنتے، قوم کے عام و خاص ہر طبقہ میں آزر کو عزت و وقار کی نظر سے دیکھا جاتا۔ نبی برحق حضرت خلیل اس حقیقت سے بخوبی واقف تھے کہ مذہبی پیشواؤں اور معبد کے پچاریوں کو عوام سے لے کر بادشاہ تک رسون خ حاصل ہے۔ اگر دعوتِ حق پچاریوں میں اثر کر گئی تو پورے سماج پر خوشگوار اصلاحی تبدیلی بہت حد تک ممکن ہو سکے گی۔ چنانچہ حضرت ابراہیم خلیل اللہ نے اپنے گھر سے حق و صداقت کی دعوت کا آغاز فرمایا۔ اپنے باپ آزر کو فطری دلائل کی روشنی میں بُت پرستی کی لایعنی روشن سے باز رہنے اور خداۓ وحدہ لا شریک کی اُلوہیت

و ربویت کے سچے عقیدے کو دل و دماغ میں اتارنے کی پیغمبرانہ کوشش شروع کر دی اور بار بار گم کشته راہ حق آزر کو پیغام حق ناتے رہے۔

وَادْ قَالَ إِبْرَاهِيمُ لِأَيْمُونَ أَزَرَ  
آتَتَّخَذُ أَصْنَامًا إِلَهَةً إِنِّي أَرَاكَ  
وَقَوْمَكَ فِي ضَلْلٍ مُّبِينٍ○  
(الانعام: ۷۳)  
اور یاد کرو جب ابراہیم نے اپنے باپ آزر سے کہا کیا تم بتوں کو معیود قرار دیتے ہو۔ بے شک میں تمہیں اور تمہاری قوم کو کھلی ہوئی گمراہی میں دیکھتا ہوں۔

دوسرے مقام پر آزر سے یوں کلام کرتے ہیں:

إِذْ قَالَ لِأَيْمُونَ يَا بَتِ لِمَ تَعْبُدُ  
أَوْ جب ابراہیم نے اپنے باپ سے کہا  
مَا لَا يَسْمَعُ وَلَا يُبُصِّرُ وَلَا يُغْنِي  
اے میرے باپ! تو ایسی چیز کی پرستش کیوں  
عَنْكَ شَيْئًا○ يَا بَتِ إِنِّي قُدْ  
کرتا ہے جونہ تو سنتی ہے اور نہ دیکھتی ہے اور  
جَاءَنِي مِنَ الْعِلْمِ مَا لَمْ يَأْكُمْ  
جو تیرے کسی کام نہیں آسکتی۔ اے میرے  
فَاتَّبِعْنِي أَهْدِكَ صِرَاطًا  
باپ! علم کی ایک روشنی مجھے مل گئی ہے جو  
سوئیا○ يَا بَتِ لَا تَعْبُدِ الشَّيْطَنَ  
تجھے نہیں ملی۔ پس میری اتباع کر میں تجھے  
إِنَّ الشَّيْطَنَ كَانَ لِلرَّحْمَنِ  
سید گھی راہ دکھاؤ گا۔ اے میرے باپ!  
عَصِيَّا○ يَا بَتِ إِنِّي أَخَافُ أَنْ  
شیطان کی بندگی نہ کر، شیطان تو خداۓ  
یَمَسَّكَ عَذَابٌ مِّنَ الرَّحْمَنِ  
رحم کنا فرمان ہو چکا ہے۔ اے میرے باپ!  
فَتَكُونَ لِلشَّيْطَنِ وَلِيًّا○  
(مریم: ۳۴-۳۵)  
میں ذرتا ہوں کہیں ایسا نہ ہو خداۓ رحم  
کی جانب سے تجھے کوئی عذاب گھیرے اور تو  
شیطان کا ساتھی بن جائے۔

ناعاقبت اندیش آزر نے جوابا کہا:

قَالَ أَرَاغِبَ أَنْتَ عَنِ الْهَتِّي  
یَا بَنِ إِبْرَاهِيمَ لَيْسُ لَمْ تَنْتَهِ  
لَا رَجْمَتَكَ وَأَهْجُرُنِي مَلِيًّا○  
(مریم: ۳۶)  
حضرت ابراہیم نے کہا میرا سلام قبول  
ہو۔ (میں الگ ہو جاتا ہوں) اب میں اپنے  
پروردگار سے تیری بخشش کی دعا کروں گا،  
وہ مجھ پر بڑا ہی مربان ہے۔

## قوم کو دعوتِ حق و صداقت

نمرود بن کوش کی راجدہانی شر اور یا (بابل) آج سے چار ہزار سال قبل دنیا کے عظیم اور متمن شروں میں شمار ہوتا تھا۔ آثار قدیمہ کی تحقیق و دریافت کے مطابق کوفہ و بصرہ کے درمیان زیر زمین مدفون شر کی آبادی تقریباً ڈھائی لاکھ تھی۔ اس شر کے باشندے عمرانیات کے اصول اور مدنی زندگی کے تقاضوں سے پوری طرح واقف تھے۔ صنعت و حرفت اور تجارت میں اپنا جواب نہ رکھتے تھے۔ معاشی خوشحالی اور دنیاوی حشمت و جاہ، عزت و وقار سے ہمکنار تھے مگر تمدن و ثقافت، سیم و زر سے مالا مال قوم حق پرستی سے بہت دور باطل اور خلافِ عقل افکار و عقائد کی کورانہ تقلید کر رہی تھی۔ مادی خوشحالی اور اس کے حصول کی بے جا طمع نے چشمِ بصیرت پر دیز برداۓ ڈال دیئے تھے۔ وہ سراسر مادیت اور مظاہر پرستی کی لعنتوں میں مبتلا ہو کر حق طلبی و حقیقت رسی سے بے نیاز شرک و گمراہی کی پڑ پچ تاریک وادیوں میں سرگردان تھی۔ لاتعداد بتوں کی پوجا، گمراہ پچاریوں کی اطاعت اور نمرود کی پرستش ان کا شیوه بن چکی تھی۔

حضرت ابراہیم خلیل نے گھر کی چمار دیواری سے نکل کر پوری قوم کو ضلالت و گمراہی سے نکال کر دین خیفی کے صالح افکار و عقائد کی روشنی میں خداۓ واحد کی پرستش کی دعوت دی۔

وَأَتْلُ عَلَيْهِمْ نَبَأَ إِبْرَاهِيمَ  
إِذْ قَالَ لَآيِهِ وَقُوْمِهِ مَا  
تَعْبُدُونَ قَالُوا نَعْبُدُ أَصْنَامًا  
فَنَظَلَ لَهَا عَارِكِيْنَ قَالَ هَلْ  
يَسْمَعُونَكُمْ إِذْ تَدْعُونَ أَوْ  
يَنْفَعُونَكُمْ أَوْ يَضْرُونَ قَالُوا  
بَلْ وَجَدْنَا أَبَاءَنَا كَذِيلَكَ

اور نادے ان کو خبر ابراہیم کی، جب کما انہوں نے اپنے باپ اور اپنی قوم سے تم کس کو پوچھتے ہو؟ وہ بولے ہم بتوں کی پرستش کرتے ہیں۔ پھر سارے دن انہیں کے پاس بیٹھے رہتے ہیں۔ پھر ابراہیم نے کما کیا تمہارا کچھ سنتے ہیں جب تم پکارتے ہو؟ یا تمہارا کچھ بھلا کرتے ہیں یا نقصان پہنچاتے

ہیں؟ قوم نے کہا نہیں، پر ہم نے اپنے آباؤ اجداد کو یہی کام کرتے ہوئے پایا۔ ابراہیم نے کہا کیا تم بھلا دیکھتے ہو جن کو پونج رہے ہو تم اور تمہارے باپ دادا، وہ میرے دشمن ہیں مگر جہاں کا رب، جس نے مجھ کو پیدا کیا، وہی مجھے راہ دکھاتا ہے، اور وہ جو مجھے کھلاتا اور پلاتا ہے، اور جب میں بیکار ہوں تو وہی شفادریتا ہے، اور وہ مجھے مارے گا پھر جلائے گا، اور جس سے مجھے امید ہے کہ بخشنے گا، میری تقدیر انصاف کے دن۔

يَفْعَلُونَ○ قَالَ أَفَرَءَ يَتُمْ قَا كُنْتُمْ تَعْبُدُونَ○ أَنْتُمْ وَآبَاءُكُمْ الْأَقْدَمُونَ○ فَإِنَّهُمْ عَدُولُ لِلَّهِ رَبِّ الْعَلَمِينَ○ الَّذِي خَلَقَنِي فَهُوَ يَهْدِيْنِ○ وَالَّذِي هُوَ يُطِعِمُنِي وَيَسْقِيْنِ○ وَلَدَا مَرِضَتْ فَهُوَ يَشْفِيْنِ○ وَالَّذِي يُمْيِتُنِي ثُمَّ يُحْيِيْنِ○ وَالَّذِي أَطْمَعُ أَنْ يَغْفِرَ لِي خَطَّيْتِي يَوْمَ الدِّيْنِ○ (الشعراء: ۸۲-۶۹)

حضرت ابراہیم کی قوم دعوت اضام پرستی کے ساتھ نجوم و کواکب کی الوہیت پر بھی یقین رکھتی تھی۔ ملک کا پورا معاشرہ نجوم و فلکیات کے ماہرین اور کاہنوں کی گرفت میں تھا۔ انہوں نے آفتاب و ماهتاب اور دیگر اجرام سماوی کی قوت نفع و ضرر اور کارخانہ ہستی میں ان کی تینی توانائی کا باطل عقیدہ اس طرح راجح کر دیا تھا کہ نظام حیات و کائنات میں ان کی اثر آفرینی کے یقین نے مادہ پرست قوم کے دل و دماغ کو مخلوقت کے دائرے سے خارج کر کے خالقیت کے درجہ پر فائز کر دیا تھا۔ یہی وجہ تھی کہ قوم کے جذبہ عبودیت نے ستارہ زہرہ کی تشبیہ اشتراء کے نام سے بنائی تھی جسے وہ حُسن و محبت کی دیوی کہتے تھے۔ چاند کی تمثیل نثار کے نام سے تیار کی تھی اور سورج کا بیٹ شمشوش کے نام سے تراش لیا تھا۔ ان تین اہم بتوں کے علاوہ آسمان کے ستاروں کی طرح ہر کام کے لئے جدا جدا ان گنت مجھتے تھے جن کے سامنے عقیدت کی نذریں گزارتے اور ان کے رو برو سر اطاعت و نیاز ختم کرتے۔

ایسے پڑا شوب دور میں شعورِ نبوت، قوم کی اعتقادی و عملی بے راہ روی اور بدترین گمراہی کو مشاہدات کی روشنی میں رد کرتا ہے اور انسانی عقل و فرست پر اوہاں کے پڑے ہوئے کثیف پردوں کو اٹھا کر جستجوئے حق کی راہ آسان کرتا ہے۔ وہ احمدہ پرست کو رد ماغ، قوم

کے سامنے اس حقیقت کو واشگاف کرتا ہے کہ اجرامِ سماوی خالق و معبود نہیں بلکہ مخلوق ہیں اور دنیا کو روشنی و حرارت اور زینت دیتے ہیں اور خداۓ بزرگ و برتر کے قائم کردہ نظام کے تابع ہیں، اسی کے مقررہ خطوط پر شب و روز گردش کرتے ہیں۔

جب اس پر رات کی تاریکی چھائی تو اس نے آسمان پر ایک ستارہ دیکھا۔ اس نے کہا یہ میرا پروردگار ہے (کہ سب لوگ اس کی پرستش کرتے ہیں) لیکن جب وہ ڈوب گیا تو کہا میں انہیں پسند نہیں کرتا جو ڈوب جانے والے ہیں۔ پھر جب ایسا ہوا کہ چاند چمکتا ہوا طلوع ہوا تو ابراہیم نے کہا یہ میرا پروردگار ہے لیکن جب وہ بھی ڈوب گیا تو کہا اگر میرے پروردگار نے مجھے راہ نہ دکھائی ہوتی تو میں ضرور اسی گروہ سے ہوتا جو راہ راست سے بھٹک گیا ہے۔ پھر جب صبح ہوئی اور سورج چمکتا ہوا طلوع ہوا تو ابراہیم نے کہا یہ میرا پروردگار ہے کہ یہ سب سے بڑا ہے لیکن جب وہ بھی غروب ہو گیا تو اس نے کہا اے میری قوم! تم جو کچھ خدا کے ساتھ شریک ٹھہراتے ہو میں اس سے بیزار ہوں، میں نے تو ہر طرف سے منہ موڑ کر صرف اس ہستی کی طرف اپنا رُخ کر لیا ہے جو آسمان و زمین کی بنانے والی ہے اور مشرکین میں سے نہیں۔ پھر قوم ابراہیم نے اس سے مبادثہ کیا تو ابراہیم

فَلَمَّا جَنَّ عَلَيْهِ اللَّيْلُ رَأَى  
كَوَافِرَةً تَأَلَّ هَذَا رَبِّي فَلَمَّا أَفَلَ  
فَالَّ لَا أُحِبُّ الْأَفْلَيْنَ ○ فَلَمَّا رَأَ  
الْقَمَرَ بَازِغًا قَالَ هَذَا رَبِّي فَلَمَّا  
أَفَلَ قَالَ لَئِنْ لَمْ يَهْدِنِي رَبِّي  
لَا كُوَنَّ مِنَ الْقَوْمِ الظَّالِمِينَ ○  
فَلَمَّا رَأَ الشَّمْسَ بَازِغَةً قَالَ  
هَذَا رَبِّي هَذَا أَكْبَرُ فَلَمَّا أَفَلَتْ  
قَالَ يَقُولُمْ إِنِّي بَرِيءٌ مِّمَّا  
تُسْرِكُونَ ○ إِنِّي وَجَهْتُ وَجَهِي  
لِلَّذِي فَطَرَ السَّمَاوَاتِ وَالْأَرْضَ  
حَنِيفًا وَمَا أَنَا مِنَ  
الْمُشْرِكِينَ ○ وَحَاجَهُ قَوْمٌ  
قَالَ أَتُحَاجِجُنِي فِي اللَّهِ وَقَدْ  
هَدَنِي وَلَا أَخَافُ مَا تُشْرِكُونِ  
إِلَّا أَنَّ يَسَاءَ رَبِّي شَيْئًا وَسِعَ رَبِّي  
كُلَّ شَيْءٍ عِلْمًا أَفَلَا تَذَكَّرُونَ ○  
وَكَيْفَ أَخَافُ مَا أَشَرَكْتُمْ وَلَا  
تَخَافُونَ أَنَّكُمْ أَشَرَكْتُمْ بِاللَّهِ  
مَا لَمْ يُنَزِّلْ بِهِ عَلَيْكُمْ  
سُلْطَانًا ۝ (الانعام: ۸۱-۸۲)

نے کہا کیا تم مجھ سے اللہ کے بارے میں  
جھگڑتے ہو حالانکہ اس نے مجھے راہِ حق  
دکھادی ہے، جنہیں تم نے خدا کا شریک  
ٹھرا لیا ہے میں ان سے نہیں ڈرتا۔ میں  
جانتا ہوں کہ مجھے کوئی نقصان نہیں پہنچا  
سکتا۔ مگر یہ کہ میرا پروردگار ہی مجھے نقصان  
پہنچانا چاہے۔ میرا پروردگار اپنے علم سے  
تمام چیزوں کا احاطہ کئے ہوئے ہے۔ پھر کیا تم  
نصیحت قبول نہیں کرتے۔ دیکھو میں ان  
ہستیوں سے کیوں ڈر سکتا ہوں، جنہیں تم  
نے خدا کا شریک ٹھرا لیا ہے۔ جبکہ تم اس  
بات سے نہیں ڈرتے کہ خدا کے ساتھ  
دوسروں کو شریک ٹھراو جن کے لئے اس  
نے تم پر کوئی سند نہیں اتاری۔

یہ واقعہ ایک خاص مناظرانہ نوعیت کا تھا جس میں اجرامِ فلکی کی حقیقت کو واضح  
کیا گیا تھا اور قوم کے باطل نظریہ الہیت پر ضرب لگائی گئی تھی۔

باطل پرست قوم حضرت ابراہیم کی دلیل سے لا جواب ہو گئی، مگر صدیوں کی بت  
پرستی اور داہمه نے ان کی عقولوں کو ماوف کر دیا تھا۔ جب ان سے کچھ نہ بن پڑا تو آپ  
سے جھگڑنے لگے۔ نبی برحق کفر و شرک کے زرعے میں اللہ کی بخشی ہوئی قوت و جرأۃ  
کے باعث ہر اسال نہ ہوا اور تبلیغِ حق کے مشن کو جاری رکھا اور اس نے پوری قوم کے  
باطل نظریہ بت پرستی کو عملًا ضرب کاری لگانے کا فیصلہ کر لیا اور قوم سے خطاب فرمایا:  
وَتَأْلُهُ لَا كَيْدَنَ أَصْنَامَكُمْ      خدا کی قسم میں تمہاری غیر حاضری میں  
بَعْدَ آنَ تَوَلُّوا مُذَبِّرِينَ ۝      تمہارے بُتوں کے ساتھ خفیہ چال چلوں

(الانجیاء: ۵۷) گا۔

## بُتوں کی شکست و ریخت

بُتوں کی شکست و ریخت کا منصوبہ حضرت ابراہیم نے اس لئے تیار کیا کہ مشرکین پر یہ بات واضح کر دی جائے کہ شیطانی و سوسوں اور نفسانی و اہموں کے نتیجہ میں تراشے گئے مجھے جن کی پرستش تم اور تمہارے آباو اجداد صدیوں سے کرتے چلے آرہے ہیں، ان میں اپنے پرستاروں کو نفع و مضرت رسائی کی قدرت تو درکنار خود اپنے وجود کی حفاظت کی صلاحیت بھی موجود نہیں۔ یہ پھر اور دھات کے بے جان بُت نہ تو اپنی ذات کو بچاسکتے ہیں نہ اپنے دشمن کو اس کے ارادوں سے باز رکھ سکتے ہیں۔ وہ اسی طرح نرے پھر اور بے جان لکڑی ہیں جس طرح دوسرے شجر و جمیر، یہ دیوی دیوی تا عہد ظلمت کی یادگار اور شیطان کے فریب خورده مذہبی رہنماؤں کے باطل تخيّلات کی ناکارہ پیداوار ہیں۔

ایک عظیم قومی میلے کا دن تھا جس میں شر کی پوری آبادی شریک ہوتی۔ بادشاہ اعیان سلطنت، مذہبی پیشواؤ، رعایا سے پورا شر اور اُر کا بڑا صنم خانہ جو شوکت و عظمت میں شاہی محل سے کم نہ تھا، خالی ہو گیا۔ بعض لوگوں نے حضرت ابراہیم سے بھی میلے کی شرکت پر اصرار کیا۔

فَنَظَرَ نَظَرَةً فِي النَّجُومِ  
فَقَالَ إِنِّي سَقِيمٌ فَتَوَلَّوْا عَنْهُ  
مُذَبِّرِينَ (صافات: ۹۰-۸۸)

آپ نے ستاروں کی جانب دیکھا، پس کما میں یمار ہوں تو لوگ انہیں (چھوڑ کر چلے گئے۔

جب پوری قوم شر سے باہر میلے میں عیش و نشاط میں مصروف تھی، حضرت ابراہیم طے شدہ نظام عمل کے مطابق بُت خانے میں داخل ہوئے۔

فَرَاغَ إِلَى الْهَتِّهِمْ فَقَالَ أَلَا  
تَأْكُلُونَ مَا لَكُمْ لَا تَنْطِقُونَ  
فَرَاغَ عَلَيْهِمْ ضَرَبَ أَلَيْمِينَ

وہ چپکے سے ان کے بتوں میں جا گئے اور کہنے لگے ان دیو تاؤں سے کیوں نہیں کھاتے۔ تم کو کیا ہو گیا ہے، کیوں نہیں بولتے۔ پھر ان پنے ہاتھ سے ان سب کو توڑا۔ (صافات: ۹۵-۹۳)

فَجَعَلَهُمْ جُذَادًا إِلَّا كَبِيرًا  
لَهُمْ لَعَلَهُمْ إِلَيْهِ يَرْجِعُونَ  
(الأنبياء: ۵۸)

پس ان بتوں کو نکڑے نکڑے کر دیا۔  
ان میں سے بڑے دیوتا کو چھوڑ دیا تاکہ

جانبِ رجوع کرے (کہ یہ کیا ہوا)

جب پوری قوم دادِ عیش و طرب دے کرو اپس ہوئی۔ معبد کے پیjarیوں اور عوام  
نے اپنے معبد ان باطل کی شکستگی و زبوں حالی کا مشاہدہ کیا تو کہنے لگے:

قَالُوا مَنْ فَعَلَ هَذَا بِالْهَٰئِنَّا  
إِنَّهُ لِمَنِ الظَّلِيمِينَ  
سَمِعَنَا فَتَّى يَذْكُرُهُمْ يُقَالُ لَهُ  
إِبْرَاهِيمُ  
(الأنبياء: ۵۹-۶۰)

کہنے لگے یہ معاملہ ہمارے معبدوں  
کے ساتھ کس نے کیا ہے۔ بلاشبہ وہ ضرور  
ظالم ہے۔ ان میں سے بعض کہنے لگے ہم  
نے ایک جوان سے سنا ہے جو ان کا ذکر کر

رہا تھا اس کا نام ابراہیم ہے۔

مذہب کے ٹھیکیداروں نے باطل معتقدات کا جو شیش محل بنایا تھا وہ چور چور  
ہو چکا تھا۔ یہ شکستہ بنت زبانِ حال سے ان کی احمقانہ طرز فکر و عمل کی لا یعنیت کی تکذیب  
کر رہے تھے۔ ایسی صورت میں اس بات کا قوی امکان تھا کہ قوم کے باشور افراد تو ہم  
اور باطل پرستی کے دائرے سے نکل نہ جائیں اور صدیوں میں تیار ہونے والے ریت  
کے ایوانِ اعتقاد کے ریزے خاکِ صحراء کا پونڈ نہ بن جائیں۔ چنانچہ مذہبی رہنماؤں اور  
کور مغزا افرادِ قوم نے ایک جم غیر کے سامنے حضرت ابراہیم کو حاضر کیا اور حضرت  
ابراہیم سے دریافت کیا۔

قَالُوا إِنَّتَ فَعَلْتَ هَذَا  
بِالْهَٰئِنَّا يَجِدُ إِبْرَاهِيمُ  
(الأنبياء: ۶۲)

جس دعویٰ مقصد کے پیش نظر حضرت ابراہیم نے بتوں کو توڑا تھا اب وہ وقت آ  
چکا تھا کہ پوری قوم پر واضح کر دیا جائے کہ مذہبی اعتقاد و عمل کی دنیا میں تم بتلائے فریب  
ہو۔ اس طرزِ عمل سے خود باطل پرست مذہبی رہنماء پنی زبانوں سے بتوں کی بے حصی اور

ناتوانی کا اقرار کر لیں گے۔ چنانچہ حضرت ابراہیم نے مجمع عام میں مشتعل رہنماؤں کے سوالوں کا جواب دیتے ہوئے متانت کے ساتھ ارشاد فرمایا:

فَالْبَلْ فَعَلَهُ كَبِيرُهُمْ هَذَا  
فَسَأَلُوهُمْ إِنْ كَانُوا يَنْطِقُونَ  
(الأنبياء: ٦٣)      (ابراہیم نے) کہا بلکہ ان میں سے اس بڑے بُت نے کیا ہے۔ پس اگر تمہارے دیو تابولتے ہوں تو ان سے پوچھ لو۔

آج یہ حقیقت قوم نمرود پر واضح ہو چکی تھی کہ ایک فرد واحد کی ضرب سے ان کے دیوی دیو تاثوٹ کر بکھر چکے تھے اور اس اندوہناک منظر کو بڑا بُت تماشائی بنادیکھتا رہا۔ اس کی مفروضہ تاپ الوہیت غیرت میں نہ آئی۔ اور وہ اپنے دسن کو گرفتار غصب و عتاب نہ کر سکا، مندر کے پچاریوں اور مستوں سے بھی اعتراضِ حق کے سوا کوئی جواب نہ بن پڑا اور انہوں نے وہ کچی بات اپنی زبان سے کہہ دی جو دعوتِ ابراہیم کا فشاء تھی۔

فَرَجَعُوا إِلَيْيَ أَنفُسِهِمْ  
فَقَالُوا إِنَّكُمْ أَنْتُمُ الظَّالِمُونَ  
تمہیں ظالم ہو۔ اور بعد ازاں اپنے سروں کو جھکا کر کہنے لگے: اے ابراہیم تو خوب علیم تھا مَا ہؤلاء يَنْطِقُونَ  
(الأنبياء: ٦٤-٦٥)      پس انہوں نے سوچا اور کہنے لگے جانتا ہے کہ یہ بولنے والے نہیں ہیں۔

ندھبی رہنماؤں کے باشوروں کی آنکھیں کچھ دیر کے لئے کھل گئیں، وہ اپنی باطل شعاری کا اقرار اپنے دلوں میں کرنے کے بعد خود بول اٹھے: ما ہولا، یسطقوں۔ جب یہ بت بول نہیں سکتے، اپنی حفاظت نہیں کر سکتے پھر بھلانظامِ حیات و کائنات میں اپنی قوتِ عمل سے تینحر کے مجاز کیسے بن گئے؟

جمت ابراہیم نے پورے ماحول کو دعوتِ حق کے لئے سازگار بنالیا، قوم سے خطاب فرماتے ہوئے کہا:

أَفَتَعْبُدُونَ مِنْ دُوْنِ اللَّهِ مَا لَا  
يَنْفَعُكُمْ شَيْئًا وَلَا يَضُرُّكُمْ  
أُفِّلَّكُمْ وَلِمَا تَعْبُدُونَ مِنْ دُوْنِ  
تم اللہ کے سوا ان بتوں کی پرستش کیوں کرتے ہو جو تم کونہ نفع پہنچاسکتے ہیں اور نہ نقصان۔ تم پر افسوس ہے اور تمہارے

اللَّهُ أَفَلَا تَعْقِلُونَ  
الْأَنْبِيَاءُ : ٢٧-٦٦

ان معبدوں پر بھی جن کو تم اللہ کے سوا پوچھتے ہو۔ کیا تم عقل سے کام نہیں لیتے؟

قَالَ أَتَعْبُدُونَ مَا تَنْحِتُونَ  
وَاللَّهُ خَلَقَكُمْ وَمَا تَعْمَلُونَ  
الْأَنْبِيَاءُ : ٩٥-٩٦

(ابراہیم نے) کہا جن بتوں کو تم گھرتے ہو، انہیں کو پوچھتے ہو۔ حالانکہ اللہ ہی نے تم کو اور تمہارے اعمال کو پیدا فرمایا۔

بُت پرستی کی لا یعنیت کے ظاہر ہو جانے کے باوجود صدیوں کی جاہلانہ روشن اعتقاد و عمل کی دیواریں متزلزل تو ہو گئیں مگر حضرت ابراہیم علیہ السلام کی موثر ہدایت کا مثبت اثر ظاہرنہ ہو سکا۔ آباء پرستی، دقیانوی ذہنیت، اکٹشاف حقیقت کے باوجود خوف و طمع کے حصار سے باہرنہ نکل سکی۔

## دربار نمرود اور اعلانِ حق

حضرت ابراہیم علیہ السلام کی دعوتِ حق نے مشرکانہ طرزِ فکر و عمل کی ہوانیزی برائیں قاطعہ سے اس طرح کر دی تھی کہ مذہبی رہنماء اور افراد قوم لا جواب و شذرہ ہو کر رہ گئے تھے۔ ان کے وہم و پندار کے بت خانے ٹوٹتے، بکھرتے اور ریگ صحرا کی مانند اڑتے نظر آرہے تھے، کفر و شرک کی بنیادوں پر قائم باطل نظام حیات و دین کے تحفظ و بقا کا ایک ہی راستہ نظر آرہا تھا کہ طاقت و اقتدار کے زور سے اس سرمدی آواز اور پیغامِ صداقت کو دبادیا جائے۔

قوم کے سر برآورده افراد اور پروہتوں نے نمرود بن کنعان بن کوش کو ابراہیم خلیل کے طرزِ فکر و عمل سے مستقبل میں باطل نظام کے لئے پیدا ہونے والے خطرات سے آگاہ کیا۔ نمرود جو محض ایک مطلق العنان بادشاہ ہی نہیں تھا بلکہ پورے حدود و لایت کا رب خیال کیا جاتا تھا، سر زمین عراق کا مروجہ عفرتی نظام شرک و کفر بادشاہ وقت کی دینی و دنیاوی بالادستی کا موید تھا۔ وہ نمرود جس کی سلطنت کی وسعت کے بارے میں مورخین نے مبالغہ آمیز روایتیں نقل کی ہیں، علامہ ابن جریر طبری کے مطابق:

ان اول ملک ملک فی  
الارض شرقها وغربها نمرود زمین کے شرق وغرب کا حکمران ہوا، نمرود بن کنعان ابن کوش ابن سام بن کنعان بن کوش بن سام بن نوح ہے۔ وہ ابن نوح وکانت الملوك لذین سلاطین جنہوں نے پوری دنیا پر بادشاہت ملک الارض کلہا اربعہ کی وہ چار ہیں۔ نمرود، سلیمان بن داؤد، نمرود، سلیمان بن داؤد، ذوالقرنین، بخت نصر، ان میں دو مومن ذوالقرنین، بخت نصر، ہوئے اور دو کافر۔  
مومنان، کافران۔

(تاریخ طبری ج ۱ ص ۱۶۳)

ہرچند تاریخی اکتشافات کی روشنی میں یہ بات غلط ثابت ہو چکی ہے کہ نمرود پوری روئے زمین کا بادشاہ تھا۔ تاہم یہ اپنی جگہ مسلم ہے کہ وہ اپنے وقت کا عظیم بادشاہ اور دسیع خطرہ ارض کا مالک و مختار تھا مگر تھا خدا کے داعی برحق کے پیغام صداقت سے اس کے اقتدار و سطوت کا قلعہ لرزے لگا اور وہ سوچنے پر مجبور ہوا کہ اگر ابراہیمی دعوتِ حق و صداقت نے عوام کے باشمور حلقوں میں رسائی حاصل کر لی اور صدیوں پر انے کارخانہ اوہام و اوٹان پرستی کا طسم ٹوٹ گیا تو پھر سطوت و اقتدار کے زیر اثر میری ربویت و حاکمیتِ اعلیٰ کا یہ شیش محل شکست و ریخت سے محفوظ نہ رہ سکے گا۔ اس لئے ضروری ہے کہ وہ وقت آنے سے پہلے ہی نکبت و زوال کی راہیں مسدود کر دی جائیں۔

نمرود کا پر شکوه دربارِ عما دین حکومت، امراء و رؤساؤ، دھرم کے ٹھیکیداروں سے بھرا ہوا تھا، وقت کا جابر و ظالم فرمانروایہ کبر و نخوت اور فرضی جاہ و جلال کا پیکر بنا تخت پر بیٹھا ہوا تھا۔ خدا کا خلیل بُت شکن ابراہیم، داعی حق و صداقت، سر دربار ایمان و یقین کی غیر متزلزل قوت کے ساتھ کھڑا تھا۔ نمرود کا جاہ و جلال، دشمنوں کا ہجوم، دربار کی شوکت مرد حق کو ذرا بھی مرعوب نہ کر سکے۔

نمرود نے حضرت ابراہیم علیہ السلام سے دریافت کیا۔ ابراہیم! تو اپنے آبا و اجداد کے قدیم دھرم سے بر گشته کیوں ہو گیا؟ ہتوں کی پرستش اور ان کی قوتِ تنجیر سے انکاری

کیوں ہے؟ میری ربویت و معبودیت کو تسلیم کیوں نہیں کرتا؟ اگر تو اپنے دعویٰ میں سچا ہے تو اپنے اس رب کی جسے تو نے سب کو جھٹلا کر معبود تصور کیا ہے، اس کی دلیل اور نشانی بیان کر؟

آلَمْ تَرَ إِلَى الَّذِي حَاجَ  
إِبْرَاهِيمَ فِي رَبِّهِ أَنْ أَنْهِ اللَّهُ  
الْمُلْكَ إِذْ قَالَ إِبْرَاهِيمُ رَبِّيَ  
الَّذِي يُحْيِي وَيُمِيتُ قَالَ أَنَا  
أُحْيِي وَأُمِيتُ۔ (البقرہ: ۲۵۸)

کیا تو نے نہیں دیکھا اس شخص کو جسے  
اللہ نے بادشاہت عطا کی جس نے ابراہیم  
سے اس کے رب کے بارے میں مناظرہ  
کیا۔ جب کہ ابراہیم نے میرا پروردگار تو  
زندگی بخشا اور موت دیتا ہے۔ (نمرود نے)  
کہا میں بھی زندگی بخشا اور موت دیتا ہوں۔

نمرود نے اپنی دلیل میں سزاۓ موت پانے والے دو قیدیوں کو طلب کیا اور ان  
میں سے ایک کو آزاد کر دیا اور دوسرے کو قتل کر دیا۔

حضرت ابراہیم نے سمجھ لیا کہ نمرود موت و زیست کی حقیقت سے ناآشنا ہے یا  
محض اپنی ذات کو بزعم خویش رب ثابت کرنے کے لئے یہ احتمانہ و طیرہ اختیار کیا ہے  
تاکہ اس کی باطل ربویت کا بھرم سر دربار پوری قوم پر نہ کھل جائے۔ چنانچہ حضرت  
ابراہیم نے کوئی مغز خفی العقل نمرود سے کہا:

قَالَ إِبْرَاهِيمُ فَإِنَّ اللَّهَ يَأْتِي  
بِالشَّمِّ مِنَ الْمَشْرِقِ فَاتِ  
نَكَالٌ (کر دکھا) پس وہ کافر (بادشاہ نمرود)  
مُبْهَثٌ ہو کر رہ گیا۔ اللہ ظالموں کو راہ یا ب  
الظَّلِيمِينَ۔ (البقرہ: ۲۵۸)

ابراہیم نے کہا بلاشبہ اللہ تعالیٰ سورج کو  
شرق سے نکالتا ہے پس تو اے مغرب سے  
بھا منَ الْعَغْرِبِ فَبِهَتَ الَّذِي  
کَفَرَ وَاللَّهُ لَا يَهْدِي الْقَوْمَ  
نہیں کرتا۔

اللہ کے برگزیدہ پیغمبر نے دینِ حق کے مشن کو اپنے گھر کی چمار دیواری سے  
شروع کیا مگر بد بخت آزر نے دنیاوی جاہ و منصب کی طمع میں قبولِ حق سے انکار کیا۔  
پوری قوم کو اپنی دعوت کا مخاطب بنایا۔ دلائل و براہین سے مشرکانہ افکار و عقائد کی  
لایعنیت ظاہر کی۔ خداۓ واحد کی ربویت و الوہیت کا سچا عقیدہ پیش کیا مگر صدیوں کی

باطل پرستی نے دلوں کی تاریک دنیا میں آفتاب ہدایت کی شعاعوں کے لئے ذرا بھی گنجائش نہ چھوڑی تھی۔ ملک و قوم کے اکابر عقلاء دانشوروں کے سامنے نمروڈ اپنے باطل و بے بنیاد عقیدے کی دیواریں زیس بوس ہوتے ہوئے دیکھتا رہا مگر سطوت و اقتدار کے نشہ میں سرمست رہا۔ بصیرت کے فقدان نے اعلیٰ و ادنیٰ سب کو طاغوتی نظامِ فکر و عمل کے شکنخ سے نکلنے نہ دیا۔

ہاں! جب بحث و نظر کے میدان میں جرأۃ مقال باقی نہ رہی تو دوبار کے ہٹ دھرم بے بضاعت، سبک سرمستوں نے بادشاہ وقت کے طاقت و قوت اور جبر و استبداد کو بروئے کار لانے کا مشورہ دیا۔

قَالُواْ حَرْقُوْهُ وَانْصُرُوْهُ  
اَلَّهَتَكُمْ اَنْ كُنْتُمْ فُعِلِيْنَ○  
انہوں نے کہا کہ ابراہیم کو جلاذ الو اگر  
اپنے دیوتاؤں کی مدد کرنا چاہتے ہو تو ان کی  
(الأنبیاء: ۶۸) مدد کرو۔

نمود نے آتش کدہ تیار کرنے کا شاہی فرمان جاری کیا۔

### ایک اہم امتحان

ایک وسیع قلعہ زمین کو آتش کدہ کے لئے تیار کر دیا گیا، ہزاروں من لکڑیوں کا انبار اکٹھا کر دیا گیا، آگ جلا دی گئی، الا و تیار ہونے لگا، آگ کے شعلے آسمان سے باتیں کرنے لگے۔ گرد و پیش کا ماحول شعلوں سے جھلنے لگا، پرندوں کا اوپر سے گزرنماز ک گیا، تو ایک مینار تیار کیا گیا۔ منجینق نصب کی گئی اور پھر حضرت ابراہیم کو قریب لایا گیا۔ پورا ماحول دشمن تھا، باپ آزر، شر کے خرد و کلاں، بادشاہ وقت، سب کی مرضی یہی تھی کہ داعی حق کو نذر آتش کر دیا جائے، اس کے وجود کو آن واحد میں راکھ بنا دیا جائے۔ یہ انتہائی صبر آزمائگری تھی۔ ابتلاء و آزمائش کا وہ جاں گسل وقت تھا جب پوری دنیا میں کوئی غم گسار، دادرس نہ تھا۔ مگر خلیل کے پائے ثبات و استقامت میں لغزش نہ آئی۔ آگ کے لپکتے شعلے اسے ہر اساح نہ کر سکے، دیکھتے انگاروں کی پیش جسم میں ارتعاش پیدا نہ کر سکی۔ آپ کو منجینق میں رکھا گیا اور دیکھتے ہوئے آتش کدہ کی طرف پھینکا گیا۔ جب

فضا میں پنچے جبریل امین حاضر ہوئے اور کہا: الک حاجہ۔ کیا آپ کو کوئی حاجت ہے؟ جواب دیا: اما الیک فلا۔ (ابن کثیر جاص ۱۳۸) ہاں اس نازک وقت میں خلیل اللہ کی زبان پر یہ کلمات جاری تھے:

اللهم انت الواحد في السماء وانا الواحد في الارض ليس في الارض احد يعبدك غيري حسبي الله ونعم الوكيل - (تاریخ طبری ج ۱ ص ۱۶۹)

نمرود اور پوری قوم نے یہ سمجھ لیا کہ دلکشی ہوئی آگ نے ابراہیم کے وجود کو آنے واحد میں خاکستر کر دیا ہو گا مگر کار سازِ حقیقی نے اپنے خلیل کو بچالیا، پوری شدت کے باوجود آگ ابراہیم کو جلانے کی صلاحیت کھو بیٹھی اور ان کے پاک جسم کے لئے گلزار بن گئی۔

قُلْنَا يَا نَارُ كُوْنِي بَرَدًا  
وَسَلَامًا عَلَى إِبْرَاهِيمَ  
ہم نے حکم دیا اے آگ تو ابراہیم کے  
حق میں سرد اور سلامتی بن جا۔

(النهاية: ٦٩)

ایمان و یقین اور عشق و اخلاص کے اس عظیم امتحان میں خدا کا خلیل کامیاب و کامران ہوا۔

ولادت فرزند حلیم

ارضِ مقدس فلسطین کو اللہ کے خلیل نے مصر سے واپسی کے بعد اپنا مستقر بنالیا جہاں سے دینِ حق کی تبلیغ و اشاعت کا مقدس فریضہ انجام دینے رہے۔ زندگی کے تقریباً ۸۵ سال گزر چکے تھے، دعوتِ حق کی مساعی جمیلہ میں عمر کا بیشتر حصہ صرف کرنے کے بعد اب حضرت ابراہیم کو شدید احساس ہوا کہ ان کے بعد کا رسالت کو انجام دینے کے

لئے ایک فرزند صالح ناگزیر ہے جو ملت ابراہیم کی نشوشا شاعت کا فریضہ انجام دے۔  
اللہ کے برگزیدہ پیغمبر نے بارگاہ قاضی الحاجات میں بڑی رقت و درد کے ساتھ دل  
کی تمنا کا اظہار کیا۔ قلب کی گمراہیوں سے نکلی ہوئی دعا قبول ہوئی۔

وَقَالَ رَبِّيْ دَاهِبٌ إِلَيْ رَبِّيْ  
سَيَهُدِيْنِ ○ رَبِّ هَبْ لَيْ مِنَ  
الصَّالِحِيْنِ ○ فَبَشِّرْنَاهُ بِغُلَامِ  
حَلِيلِم○ (صفات: ۹۹-۱۰۱)  
اور کما (ابراہیم علیہ السلام نے) میں  
اپنے رب کی طرف جاتا ہوں۔ وہی میری  
رہنمائی کرے گا۔ اے پورا گار! مجھے ایک  
بیٹا عطا کر دے جو صالحین میں سے ہو، تو ہم  
نے اسے ایک حلیم لڑکے کی بشارت دی۔

تورات میں اس واقعہ کو اس طرح بیان کیا گیا ہے:

”ابرام نے کہا اے خداوند مجھے کیا دیکھے گا۔ میں تو بے اولاد جاتا ہوں  
اور میرے گھر کا مختار ایغرا ہے۔ پھر ابرام نے کہا تو نے مجھے فرزند نہ دیا۔ اور  
دیکھے میرا خانہ زاد میرا وارث ہو گا۔ تب خداوند کا کلام اس پر اتر اور اس نے  
کہا کہ یہ تیرا وارث نہیں ہونے کا، بلکہ جو تیری صلب سے پیدا ہو وہی تیرا  
وارث ہو گا..... اور وہ ہاجرہ کے پاس گیا اور وہ حاملہ ہوئی۔“

(تورات پیدائش باب ۵ آیت ۳۰۳)

رب کی بشارت پوری ہوئی اور حضرت ہاجرہ (دختر فرعون مصر) کے بطن سے  
حضرت اسماعیل علیہ السلام پیدا ہوئے۔ اس وقت سیدنا ابراہیم علیہ السلام کی عمر شریف  
۸۶ سال تھی، مگر حضرت سارہ رضی اللہ عنہا کو تقاضائے بشری سے رشک ہوا اور انہوں  
نے حضرت خلیل سے عرض کیا: ہاجرہ اور اس کے بچے کو کسی دوسری جگہ آباد کریں۔ خود  
مشیت ایزدی کا تقاضا بھی یہی تھا۔

حضرت ہاجرہ علیہا السلام	ان ہاجرہ علیہا السلام
حضرت اسماعیل علیہ السلام پیدا ہوئے تو	لما ولد لها اسماعيل عليه
حضرت سارہ علیہا السلام کی غیرت شدت	السلام اشتدت غيره ساره
منہا و طلبت من الخليل ان	اختیار کر گئی اور آپ نے حضرت خلیل سے

یغیب وجہہا عنہا۔ مطالہ کیا کہ وہ اس کے چرے کو ان کی

(البدایہ والنہایہ ج ۱ ص ۱۵۳) نگاہوں سے او جمل کر دے۔

شیرخوار بچے، بوڑھے باپ اور ماں، تین افراد پر مشتمل ایک مختصر قافلہ ارض فلسطین کے جنوب کے صحراوی اور کوہستانی راستے پر گامزن ہے۔ سفر کی منزل ڈور ہے، راستے پڑتی، پڑھتر، خدا کا برگزیدہ رسول طہانت، صبر و سکون کے ساتھ سنان ریگزاروں، سنگلاخ وادیوں سے گزرتے ہوئے سینکڑوں میل کی مسافت طے کر کے خشک سربلند پہاڑوں سے گھری ہوئی ایک خاموش زندگی کے آثار سے خالی وادی میں ٹھہر جاتے ہیں۔

زندگی کی ۸۶ دیں منزل ہے۔ اب تک ابتلاء و آزمائش کے سینکڑوں طوفان سر سے گزر چکے ہیں مگر عشق کے ہر امتحان میں اللہ کا خلیل ایک غیر متزلزل چنان کی طرح اپنی جگہ قائم رہا۔ یہ بھی ایک سخت امتحان تھا جب ہزاروں امید و آرزو کے بعد حاصل ہونے والے ثمریات کو جو بڑھاپے کاسارا اور ملت ابراہیم کا مبلغ بننے والا تھا، تھامان کے ساتھ ایسی وادی غیر ذی زرع میں ہے جس کا ہولناک سکوت، ہوش رُبا پیش سے بھاروں کے جگر پھٹ جائیں۔

مشیت ایزدی کا تابع خلیل دنیاوی علاقوں اور محبت کے رشتہوں کو فرمانِ خداوندی کی تعمیل میں یک لخت نظر انداز کر دیتا ہے اور زمین کعبہ کے قریب ایک درخت کے نیچے شیرخوار بچے اور اس کی نازک اندام مان کو چھوڑ کر فلسطین کی جانب رُخ کرتا ہے۔

فلما ترک هما ہنک وولی جب ابراہیم نے اسماعیل اور ہاجرہ کو

ظہرہ عنہما قامت و قالت یا وادی غیر ذی زرع میں چھوڑا اور ان سے

ابراہیم این تذهب و تدعى پیٹھے پھیر کر فلسطین کا ارادہ کیا تو حضرت

ہہما ولیس معنا ما یکفینا هما و لیس معنا ما یکفینا

فلم یجبها فلما الحت فلم یجبها فلما الحت

علیه و هو لا یجیبها قالت له علیه و هو لا یجیبها قالت له

الله امرک بہذا؟ قال نعم! ہمیں یہاں چھوڑے جا رہے ہیں جبکہ یہاں

قالت فادا لا يضيعنا۔ اتنے اسبابِ معیشت نہیں جو ہمارے لئے کافی ہو سکیں۔ ابراہیم علیہ السلام نے ان کا جواب نہ دیا پھر ہاجرہ نے اصرار کیا مگر انہوں نے کوئی جواب نہ دیا۔ تو ہاجرہ نے کہا کیا اللہ نے آپ کو اس بات کا حکم دیا ہے؟ جواب دیا ہاں! ہاجرہ بولیں تب پروردگار ہمیں ضائع نہیں فرمائے گا۔

مشیت و ربوبیتِ الہی پر کامل و ثوق و یقین کے بعد حضرت ہاجرہ فرزندِ ارجمند کے پاس آگئیں۔ بعد کے واقعات پر بخاری شریف کی ایک طویل روایت سے اس طرح روشنی پڑتی ہے:

## وادی غیرذی زرع اور قیامِ اسماعیل و ہاجرہ

ابراہیم علیہ السلام ہاجرہ اور اس کے شیرخوار بچے اسماعیل کو لے کر چلے اور جہاں کعبہ ہے اس جگہ ایک بڑے درخت کے نیچے زمزم کے موجودہ مقام سے بالائی حصہ پر ان کو چھوڑ گئے۔ وہ جگہ ویران اور غیر آباد تھی اور پانی کا بھی نام و نشان نہ تھا۔ اس لئے ابراہیم علیہ السلام نے ایک مشکیزہ پانی اور ایک تھیلی کھجوریں بھی ان کے پاس چھوڑ دیں اور پھر منہ پھیر کر روانہ ہو گئے۔ ہاجرہ ان کے پیچھے پیچھے یہ کہتی چلیں: اے ابراہیم! تم ہم کو ایسی وادی میں چھوڑ کر چل دیئے جہاں آدمی ہے نہ آدم زاد اور نہ کوئی مونس و غنووار۔ ہاجرہ یہ کہتی جاتی تھیں مگر ابراہیم علیہ السلام خاموش چلے جا رہے تھے۔ آخر ہاجرہ نے پوچھا: کیا تیرے خدا نے تمہیں یہ حکم دیا ہے؟ حضرت ابراہیم علیہ السلام نے کہا: ہاں یہ خدا کے حکم سے ہے۔ ہاجرہ نے کہا: اگر یہ خدا کا حکم ہے تو بلاشبہ وہ ہمیں ضائع نہ کرے گا اور پھر واپس لوٹ آئیں۔ ابراہیم علیہ السلام جب ایک ایسے شیلہ پر پہنچے جہاں سے ان کے اہل و عیال نگاہوں سے او جھل ہو گئے تو موجودہ کعبہ کی جانب رُخ رکے یہ

دعائیانگی:

رَبَّنَا إِنَّى أَسْكَنْتُ مِنْ دُرْتَتِي  
 بِوَادٍ غَيْرِ ذِي زَرْعٍ عِنْدَ بَيْتِكَ  
 الْمُحَرَّمٌ رَبَّنَا لِيُقِيمُوا الصَّلَاةَ  
 فَاجْعَلْ أَفْرِدَةً مِنَ النَّاسِ  
 تَهْوَى إِلَيْهِمْ وَأَرْزُقْهُمْ مِنَ  
 الشَّمَرَاتِ لَعَلَّهُمْ يَشْكُرُونَ○

(ابراهیم: ۲۷) تاکہ وہ شکر گزار ہوں۔

حضرت ہاجرہ پسند روز تک کھجوریں کھاتی اور پانی پیتی رہی اور شیر خوار بچے کو دودھ پلاتی رہیں۔ لیکن وہ وقت بھی آگیا کہ پانی اور کھجوریں ختم ہو گئیں۔ بھوک اور پیاس کے سبب دودھ اترنا بند ہو گیا، تب سخت پریشان ہو گئیں۔ جب بچے کی حالت دگرگوں ہونے لگی تو بچہ کی حالت زار دیکھی نہ گئی اور وہ الگ جا بیٹھیں پھر اس خیال سے کہ کمیں کوئی انسان نظر آجائے یا پانی کا سراغ لگ جائے، صفا پر چڑھیں مگر کچھ نظر نہ آیا پھر دڑکر بچہ کے پاس پہنچیں پھر مردہ پر چڑھیں جب وہاں بھی کچھ نظر نہ آیا تو تیزی کے ساتھ وادی میں بچہ کے پاس گئیں اور اس طرح سات مرتبہ کیا جب وہ مردہ پر تھیں تو انہوں نے ایک آواز سنی، آواز کی جانب دھیان دیا تو معلوم ہوا کہ کوئی پکار رہا ہے۔ ہاجرہ نے کہا اگر تم مدد کر سکتے ہو تو سامنے آؤ تمہاری آواز سنی گئی۔ دیکھا تو خدا کافرشتہ (جریل علیہ السلام) اسماعیل علیہ السلام کے پاس کھڑا ہے۔ فرشتہ نے اپنا پر اس جگہ مارا (جہاں آج بیرون زمزم ہے) تو پانی ابلنے لگا۔ ہاجرہ نے بہتا پانی دیکھا تو مٹی سے باڑھ باندھنے لگیں۔ سرکار نے ارشاد فرمایا: اللہ ام اسماعیل پر رحم فرمائے اگر وہ باڑھ نہ باندھتیں تو زمزم آج زبردست چشمہ ہوتا۔

ہاجرہ نے بانی پیا، بچہ کو دودھ پلایا۔ فرشتہ نے کھا خوف نہ کر خدا بچہ کو اور اس بچہ کو ضائع نہیں کرے گا۔ یہ مقام بیت اللہ ہے، اس بچہ اور اس کے باپ ابراہیم (علیہما السلام) کی قسمت میں جس کی تغیر مقدر ہو چکی ہے۔ اس لئے اللہ تعالیٰ اس خاندان کو

ہلاک نہ کرے گا۔ (کچھ دنوں بعد) بنی جُرُّہم کا قافلہ قریب سے گزرا۔ اس نے پانی کا چشمہ دیکھا تو اس کے قریب سکونت گزیں ہونے کی اجازت طلب کی۔ حضرت ہاجرہ نے فرمایا: قیام کر سکتے ہو لیکن پانی میں ملکیت کے حقدار نہیں ہو سکتے۔ بنی جُرُّہم نے شرط منظور کر لی اور وہیں اقامت گزیں ہو گئے۔ (بخاری، کتاب الانبیاء)

## عشق و اخلاص اور قربانی کا آخری امتحان

وہ خواب پیغمبر برحق کا خواب جادہ زیست میں قدم قدم پر ابتلاء و آزمائش سے دو چار رہنے والے داعی حق کا خواب، دیکھتے ہوئے انگاروں اور لپکتے ہوئے شعلوں میں استقامت و استقلال کے پیکر کا خواب، یہ خواب وہم و گمان کی پیداوار نہ تھا۔ ایک سچا خواب جس کے ذریعہ فرزندِ احمد، عصائی پیری، امورِ رشد و ہدایت کے وارث کو راہ حق میں قربان کر دینے کا خدا تعالیٰ فرمان تھا۔

وہ خواب جس کی عملی تعبیر سے صحیح و بظیل انسانوں کے پتے پانی ہو جائیں۔ خدا کا خلیل اپنے رب کے حضورِ لخت جگر کی قربانی پیش کر کے خواب کو حقیقت کا روپ دینے کے لئے آمادہ:

فَلَمَّا بَلَغَ مَعْهُ الْسَّعْيَ قَالَ  
يُبُنِّي إِنِّي أَرُى فِي الْمَنَامِ أَنِّي  
هُوَ كَا مَا يَرَى مِنْ أَنْفُسِهِ مِنْ  
أَذْبَحُكَ فَأَنْظُرْ مَا دَأَتْرُى.  
دیکھا ہے کہ میں تجھے ذبح کرتا ہوں پس تو دیکھے تیری کیا رائے ہے۔

یہ آخری امتحان صرف ذاتِ ابراہیم سے متعلق نہ تھا بلکہ باپ بیٹیے دونوں کا مشترکہ امتحان تھا۔ اس لئے حضرت ابراہیم علیہ السلام نے اپنے لخت جگر کی رائے دریافت فرمائی۔ کم سن اسماعیل جس کی بشارت "غلامِ حلیم" کے ساتھ دی گئی تھی اور وہ اس عظیم باپ کے بیٹے تھے جنہوں نے آلام و مصائب کی ہر منزل پر صبر و استقامت کے روشن مینارے قائم کر دیئے تھے۔ فرزندِ احمد نے اس سخت آزمائش کے لئے اپنی

ذات کو پیش کرنے میں دریغ نہ کیا اور جواب دیا:  
 يَا آَبَتِ افْعَلُ مَا تُؤْمِرُ  
 كہاے میرے باپ! جس کا آپ کو حکم  
 سَتَّجَدْنَى إِنْ شَاءَ اللَّهُ مِنَ  
 دیا گیا ہے وہ کر گزر یے انشاء اللہ آپ مجھے  
 الصَّابِرِينَ○ (صافات: ۱۰۲)

بیٹے کا جواب سن کر حکمِ الٰہی کی تکمیل کے لئے حضرت ابراہیم اسماعیل کو لے کر  
 وادی منی پہنچے۔ اس سخت آزمائش کے وقت نہ تو باپ کی محبت غالب آئی اور نہ بیٹے پر  
 جان عزیز کی محبت غلبہ پاسکی۔ باپ قربان کرنے کے لئے اور بیٹا قربان ہونے کے لئے ہمہ  
 تن تیار۔

فَلَمَّا آَسَلَمَا وَ تَلَّهُ  
 توجہ دونوں نے ہمارے حکم پر گردن  
 لِلْجَاهِينَ○ وَ نَادَيْنَهُ أَنْ يَأْتِ  
 رکھی اور باپ نے بیٹے کو ماٹھے کے بل لٹایا۔  
 رَابِرَاهِيمُ○ قَدْ صَدَقْتَ الرُّءُ يَا  
 ہم نے ندادی اے ابراہیم! تو نے خواب صح  
 اَسَّا كَذِلِكَ نَجْزِي  
 کر دکھایا۔ بے شک ہم اسی طرح  
 المُحْسِنِينَ○ إِنَّ هَذَا لَهُو  
 نیکو کاروں کو بدلہ دیا کرتے ہیں۔ بلاشبہ یہ  
 الْبَلَاءُ الْمُبِينُ○ وَفَدَيْنَهُ بِذِبْحٍ  
 کھلی ہوئی آزمائش ہے۔ اور بدل دیا ہم نے  
 عَظِيمٌ○ وَتَرَكْنَا عَلَيْهِ فِي  
 اس کو ایک بڑے ذبح (مینڈھے) کے ساتھ  
 الْآخِرِينَ○ سَلامٌ عَلَى  
 اس کو ایک بڑے ذبح (مینڈھے) کے ساتھ  
 رَابِرَاهِيمُ○ كَذِلِكَ نَجْزِي  
 اور ہم نے آئندہ نسلوں میں اسے باقی  
 المُحْسِنِينَ○ (صافات: ۱۰۳-۱۱۰)

واقعہ ذبح عظیم سے متعلق روایات میں مذکور ہے کہ حضرت ابراہیم علیہ السلام  
 نے وقت ذبح اپنی آنکھوں پر دیز پٹی باندھ لی تھی تاکہ وقت ذبح کیسی شفقت پر ری  
 ہاتھوں کو چھری چلانے سے روک نہ دے۔ چنانچہ حضرت ابراہیم علیہ السلام اپنی دانست  
 میں حلقوم پس پر چھری پھیر چکے تو نہ اے غیبی سن کر پٹی کھولی۔ دیکھا تو اسماعیل علیہ السلام  
 کھڑے ہو کر مسکرا رہے ہیں اور پیچھے جھاڑی میں ایک دنبہ (مینڈھا) کھڑا ہے۔ حضرت  
 ابراہیم علیہ السلام نے اسے پکڑا اور بیٹے کی جگہ اسے ذبح کر دیا۔

علامہ ابن جریر طبری نے اپنی تفسیر اور تاریخ دونوں میں اس مقام پر متعدد روایات نقل کی ہیں۔ جن میں بعض طویل اور بعض مختصر ہیں۔ حضرت ابن عباس کی ایک روایت میں ہے:

قال الکبش الذی ذبحه  
ابراهیم هوالکبش الذی قربه  
ابن آدم فتقبل منه  
(تفسیر طبری ج ۱۰ ص ۵۵)

کما وہ مینڈھا جسے حضرت ابراہیم علیہ السلام نے ذبح کیا، ہی تھا جس کو فرزند آدم علیہ السلام (ہابیل) نے قربانی کے لئے پیش کیا تھا تو اسے شرف قبولیت سے نوازا گیا۔

ایک بزرگزیدہ نبی کی جان کافدیہ کبش کیے ہو سکتا ہے۔ علمائے اسلام اس امر میں مختلف ہیں جس کی تفصیل کامو قع نہیں۔ حقیقت یہ ہے کہ جانِ اسماعیل علیہ السلام کافی الفور فدیہ تو کبش جنت کی قربانی تھا جسے حضرت ابراہیم علیہ السلام نے حکمِ الہی کی تعمیل کے لئے ذبح کیا اور اللہ نے اسے ایک بے نظیر قربانی کی ادائیگی کا وسیلہ بنایا اور اس سُنت کو قیامت تک جاری رکھنے کے لئے امتِ مسلمہ پر ہر سال اسی تاریخ میں لازمی شعار کی حشیثت سے واجب قرار دیا تاکہ ایشارہ و قربانی خلیل و ذبح کی یاد تازہ ہو۔

عن زید بن ارقم قال قال  
اصحاب رسول الله صلی اللہ علیہ وسلم یا رسول الله ما  
هذه الا ضاحی قال سنه ابیکم  
ابراهیم۔

حضرت زید ابن ارقم سے روایت ہے  
وہ فرماتے ہیں کہ رسول اللہ صلی اللہ تعالیٰ علیہ وسلم کے اصحاب نے آنحضرت ﷺ  
سے دریافت کیا: اے اللہ کے رسول! یہ  
قربانی کیا ہے؟ فرمایا: تمہارے باپ ابراہیم  
علیہ السلام کی سُنت ہے۔

## بیت اللہ کی تعمیر

قوم را ربط و نظام از مرکزے  
روزگارش را دوام از مرکزے  
رازدارد راز ما بیت الحرام سوز ما ہم ساز ما بیت الحرام  
صفحہ ہستی پر مرکز ہدایت بیت اللہ کی تعمیر کا مقدس فریضہ حضرت خلیل و حضرت  
ذبح علیہما السلام کو سونپا گیا جنہوں نے امتحان و ابتلاء کی جاں گسل شدید گھڑیوں میں ثابت  
قدی صبر و استقلال کا مظاہرہ کر کے دنیا کے سامنے رضاۓ اللہ کے لیے ایثار و اخلاص  
اور تسلیم و رضاکی زریں شہادت پیش کر دی تھی۔ باپ بیٹے مرکز توحید کی تعمیر و تائیس  
میں منہمک ہو گئے۔

حضرت عبد اللہ ابن عباس روایت کرتے ہیں کہ سب سے پہلے حضرت آدم علیہ السلام نے بیت اللہ کی بنیاد رکھی اور اس میں نماز پڑھی اور طواف کیا۔ پھر طوفانِ نوح آیا۔ وہ طوفان کیا تھا غضبِ اللہ تھا۔ جہاں یہ طوفان پہنچا حضرت آدم علیہ السلام کی اولاد ختم ہو گئی، پھر اللہ تعالیٰ نے حضرت ابراہیم و اسماعیل علیہما السلام کو نبی بننا کر بھیجا۔ انسوں نے اس کی بنیادوں کو بلند کیا۔ (تاریخ حرمن ص ۵۶)

محمد بن اسحاق کی روایت میں ہے کہ تعمیرِ کعبہ کا حکم حضرت ابراہیم علیہ السلام کو آرمینیا میں ملا تھا۔ وہ مکہ تشریف لائے جہاں حضرت اسماعیل علیہ السلام موجود تھے۔ ان کی عمر ۲۰ سال ہو چکی تھی، ان کی والدہ حضرت ہاجرہ رضی اللہ عنہا رحلت فرمائی تھیں۔ حضرت ابراہیم علیہ السلام نے کہا: اے اسماعیل! اللہ تعالیٰ نے مجھے حکم دیا ہے کہ میں اس کا گھر بناؤں تو حضرت اسماعیل علیہ السلام نے پوچھا کس مقام پر؟ فرشتہ نے مقام کعبہ کی جانب اشارہ کیا۔ عزم راخن، سعی پیغم کے پیکر باپ اور بیٹے نے بنیادیں کھود دی شروع کر دیں۔ حضرت ابراہیم علیہ السلام نے بنائے آدم علیہ السلام پر بنیاد کھودی اور اس پر خانہ کعبہ تعمیر کیا گیا۔ (تاریخ حرمن ص ۶۶)

قرآن حکیم میں آدم علیہ السلام کی تعمیرِ کعبہ کا ذکر موجود نہیں، جبکہ تعمیرِ ابراہیم کا

ذکر پوری وضاحت کے ساتھ موجود ہے۔

بے شک سب سے پہلی عبادت گاہ جو انسانوں کے لیے تعمیر ہوئی وہ وہی ہے جو مکہ میں واقع ہے اس کو خیر و برکت دی گئی اور تمام جہان والوں کے لیے مرکز ہدایت بنایا گیا۔ اس میں کھلی نشانیاں ہیں، ابراہیم کا مقام عبادت ہے اور اس کا حال یہ ہے کہ پر اللہ کا حق ہے کہ جو اس گھر تک پہنچنے کی استطاعت رکھتا ہو، وہ اس کا حج کرے اور جو کوئی اس حکم کی پیروی سے انکار کرے تو اسے معلوم ہونا چاہیے کہ اللہ تمام دنیا والوں سے بے نیاز ہے۔

إِنَّ أَوَّلَ بَيْتٍ وُضِعَ لِلنَّاسِ  
لَلَّذِيْ بِبَكَّةَ مُبَارَكًا وَهُدًى  
لِلْعَالَمِيْنَ ○ فِيهِ آيَتٌ بَيِّنَاتٌ  
قَاعُمُ اِبْرَاهِيْمَ وَمَنْ دَخَلَهُ كَانَ  
أَمِنًا ۝ وَلِلَّهِ عَلَى النَّاسِ حِجَّ  
الْبَيْتَ مِنِ اسْتَطَاعَ إِلَيْهِ سَبِيْلًا  
وَمَنْ كَفَرَ فِيْنَ اللَّهَ غَنِيٌّ عَنِ  
الْعَالَمِيْنَ ○ (آل عمران: ۹۶-۹۷)

دونوں باب پہلی خانہ کعبہ کی تعمیر میں اس طرح منہمک ہوئے کہ حضرت اسماعیل علیہ السلام اپنے کاندھوں پر پتھر انٹھا کر لاتے اور حضرت ابراہیم علیہ السلام دیواریں چھتے۔ جب دیواریں اتنی اوپھی ہو گئیں کہ زمین سے تعمیر ناممکن ہو گئی تو اللہ کے خلیل علیہ السلام نے ایک پتھر پر کھڑے ہو کر دیواریں چینی شروع کیں۔ وہ مبارک پتھر آج بھی موجود ہے۔ جس پر حضرت ابراہیم علیہ السلام کے دونوں قدموں کے نشانات موجود ہیں۔ اس پتھر کی عظمت و رفتہ کا اندازہ اس حکمِ خداوندی سے لگایا جا سکتا ہے: واتخذوا من مقام ابراہیم مصلی۔ (بقرہ) جب حضرت ابراہیم علیہ السلام حجر اسود کے مقام پر پہنچے تو حضرت ابراہیم علیہ السلام نے پہلے کو حکم دیا کہ ایک ایسا پتھر تلاش کرو جو لوگوں کے طواف کا نشان بن جائے اور جہاں سے طوافِ کعبہ کا آغاز کیا جائے۔ حضرت اسماعیل علیہ السلام ایسے نمایاں پتھر کی تلاش کرتے رہے، مگر نہ ملا۔ جب ناکام واپس آئے تو حضرت جبرئیل علیہ السلام ایک پتھر لاچکے تھے جو رکن اسود پر نصب کیا گیا۔ تاریخ حرمین

کے مصنف نے لکھا ہے:

”جب اللہ تعالیٰ نے حضرت نوح علیہ السلام کے زمانہ میں زمین کو غرق کیا تو یہ پتھر جبل ابو قبیس کے سپرد کیا گیا اور اسے حکم دیا کہ جب میرا خلیل میرے گھر کی تعمیر کرے تو اس پتھر کو باہر نکال دو۔ حضرت اسماعیل علیہ السلام واپس آئے اور حضرت ابراہیم علیہ السلام کے پاس جمر اسود دیکھ کر پوچھا: ابا جان! یہ کہاں سے ملا۔ جواب دیا، وہ لایا ہے جس نے مجھے تیرے پتھر پر بھروسہ سے بے نیاز کر دیا۔ اسے حضرت جبریل علیہ السلام لائے ہیں۔ حضرت جبریل علیہ السلام نے پتھر اس کی جگہ پر رکھا تو حضرت ابراہیم علیہ السلام نے تعمیر کے کام کو مکمل کر دیا۔ جمر اسود اس وقت اتنا سفید تھا کہ چمک رہا تھا۔ اس کی روشنی مشرق سے مغرب اور شمال سے جنوب تک پہنچی۔ اس کے سیاہ ہونے کی وجہ یہ ہوئی کہ دور جاہلیت اور دور اسلام میں کئی دفعہ آگ کی لپیٹ میں آیا۔ اگر جمر اسود دور جاہلیت کی نجاسات سے ملوث نہ ہوتا تو جب مصیبت زده اسے چھوٹا، اس کی مصیبت دور ہو جاتی۔“

(بحوالہ تاریخ حریم ص ۶۸ و تفسیر ابن کثیر سورہ بقرہ ص ۱۸۹)

حضرت ابراہیم علیہ السلام نے کعبہ پر چھت نہیں ڈالی تھی اور نہ پتھروں کو گارے یا چونے سے جمیلیا تھا بلکہ صرف پتھر چن دیئے تھے۔ جب حضرت ابراہیم و اسماعیل علیہما السلام کعبہ کی تعمیر میں مصروف تھے، ان کی زبان پر یہ دعا تھی:

وَلَادُ يَرْفَعُ إِبْرَاهِيمُ الْقَوَاعِدَ  
مِنَ الْبَيْتِ وَاسْمَعِيلُ طَرَبَّا  
تَقَبَّلَ مِنَا إِنَّكَ أَنْتَ السَّمِيعُ  
الْعَلِيُّمُ ○ طَرَبَّا وَاجْعَلْنَا  
مُسْلِمَيْنَ لَكَ وَمِنْ ذُرِّيَّتِنَا أَمَّةٌ  
مُسْلِمَةٌ لَكَ وَأَرْنَا مَنَاسِكَنا  
وَتُبَّ عَلَيْنَا إِنَّكَ أَنْتَ التَّوَابُ

اوّر جب ابراہیم خانہ کعبہ کی بنیاد چن  
رہا تھا اور اسماعیل بھی اس کے ساتھ  
شریک تھا اور زبان پر یہ دعا تھی اے  
پروردگار ہمارا یہ عمل تیرے حضور قبول  
ہو، بلاشبہ تو ہی دعاؤں کا سنبھال والا اور جانے  
والا ہے، اے پروردگار! ہمیں ایسی توفیق  
دے کہ ہم مسلم ہو جائیں اور ہماری نسل

الرَّحِيمُ (البقرة: ١٢٨-١٢٩)

میں سے بھی ایک ایسی امت پیدا کر دے جو  
تیرے حکم کی فرماں بردار ہو۔ خدا یا ہماری  
عبادت کے طریقے ہمیں بتا دے اور ہماری  
کوتا ہیوں سے درگزر کر بلاشبہ تو ہی درگزر  
کرنے والا رحم فرمائے والا ہے۔

اسی مبارک و مسعود گھڑی میں اللہ کے خلیل نے مرکز توحید کی تطہیر اور امت  
مسلمہ کے تذکیہ باطن کے لیے اپنی ذریت سے ایک برگزیدہ رسول کی دعا فرمائی۔

رَبَّنَا وَابْعَثْ فِيهِمْ رَسُولًا  
مِنْهُمْ يَتَلَوَّ عَلَيْهِمْ أَيْتَكَ  
وَيُعَلِّمُهُمُ الْكِتَبَ وَالْحِكْمَةَ  
وَيُزَكِّيْهِمْ إِنَّكَ آنْتَ الْعَزِيزُ  
الْحَكِيمُ (البقرہ: ۱۲۹)

ایک رسول مبعوث فرمائے جوان پر تیری آجیں  
تلاؤت کرے اور انہیں کتاب و حکمت کی  
تعلیم دے اور ان کا تذکیہ باطن کرے، بے  
شک تو ہی غلبہ والا حکمت والا ہے۔

تعمیر کعبہ کے بعد پروردگار عالم کا حکم ہوا:  
وَإِذْ جَعَلْنَا الْبَيْتَ مَثَابَةً  
لِلنَّاسِ وَأَمْنَى ۚ وَاتَّخِذُوا مِنْ  
مَقَامِ إِبْرَاهِيمَ مُصَلّى ۖ  
وَعَهَدْنَا رَالِيٰ إِبْرَاهِيمَ  
وَاسْمَاعِيلَ آنَ طَهَرَا بُشِّرَى  
لِلظَّائِفِينَ وَالْعَاكِفِينَ وَالرُّكَعَ  
السُّجُودُ (البقرہ: ۱۲۵)

اور جب ہم نے اس (کعبہ) کو انسانوں  
کی گرد آوری کا مرکز اور امن و حرمت کا  
مقام ٹھہرایا اور حکم دیا کہ ابراہیم کے کھڑے  
ہونے کی جگہ نماز کی جگہ بنائی جائے اور ہم  
نے ابراہیم و اسماعیل کو حکم دیا تھا کہ ہمارے  
نام پر جو گھر بنایا گیا ہے، طواف کرنے والوں  
کے لیے اور ٹھہرنا والوں اور رکوع و سجود  
کرنے والوں کے لیے پاک رکھنا۔

اور حکم دیا کہ لوگوں میں حج کا اعلان پکار  
دے۔ لوگ تیرے پاس دنیا کی تمام دُور  
دراز را ہوں سے آیا کریں گے پا پیادہ اور ہر

وَأَذْنُ فِي النَّاسِ بِالْحَجَجِ  
يَأْتُوكَ رَجَالًا وَعَلَى كُلِّ ضَامِيرِ  
يَأْتِينَ مِنْ كُلِّ فِيْجِ عَمِيقِ○

لَيَشْهُدُوا مَنَافِعَ لَهُمْ وَيَذْكُرُوا  
 اسْمَ اللَّهِ فِي أَيَّامٍ مَعْلُومٍ  
 عَلَىٰ مَا رَزَقَهُمْ قِنْ بَهِيمَةٌ  
 الْأَنْعَامَ فَكُلُوا مِنْهَا وَأَطْعُمُوا  
 الْبَائِسَ الْفَقِيرَ (الحج: ۲۷-۲۸)

طرح کی سواریوں پر جو (مشقت سفر سے) تھکی ہوئی ہوں گی۔ وہ اس لیے آئیں گے کہ اپنے فائدہ پانے کی جگہ میں حاضر ہو جائیں اور ہم نے جو پالتوجانور ان کے لیے ہبیتا کر دیئے ہیں، ان کی قربانی کرتے ہوئے مقررہ دنوں میں اللہ کا نام لیں۔ پس قربانی کا گوشت خود بھی کھاؤ اور بھوکے فقیروں کو بھی کھلاؤ۔

حضرت ابراہیم علیہ السلام نے بابل، مصر اور فلسطین کے متعدد خطوط پر غلغله حق بلند کرنا چاہا مگر ان علاقوں کی بد نصیبی کہ انسوں نے اللہ کے خلیل کی آواز صداقت پر لیکی نہ کی، پھر حکمِ خداوندی سے حجاز کی اس سر زمین پر جسے متعدد دنیا کی ہوا تک نہ لگی تھی۔ جہاں بظاہر انسانوں کی بود و باش کے امکانات بھی نہ تھے۔ مرکز ہدایت کی تغیر ہوئی اور تاریخِ عالم گواہ ہے کہ حضرت ابراہیم علیہ السلام کے عمدہ سے لے کر آج تک یہ مقدس گھرِ اہلِ ایمان کا قبلہ ہے اور ہر دور میں حج و طواف کے مناسک انجام دیئے جاتے ہیں۔

## عالمگیر تاریکی اور بعثت ختم الرسل

شهرِ مکہ سے کچھ فاصلہ پر مشرکین کا ایک سالانہ میلہ جو بظاہر ایک مشرکانہ مذہبی رسم کی انجام دہی کا دن، مگر فی الحقيقة شرک و کفر کے ساتھ عیش و نشاط کے خرافاتی اظہارِ مسرت کا موقع تھا۔ لوگ نشہ میں متوالے دادِ عیش دے رہے تھے اور اسی راگ و رنگ کے ماحول میں لوگ ایک بست کے رو برو عقیدت و ارادت کی نذریں پیش کر رہے تھے، کچھ افراد بے حصہ بست کے رو برو سر جھکائے آنکھیں بند کئے مودب بیٹھے ہوئے تھے۔ بعض اشخاص فرط عقیدت سے سرشار طواف کر رہے تھے۔ بست کے نام پر

قریانیاں پیش کی جا رہی تھیں۔ حصول مقاصد کے لیے نذریں مانی جا رہی تھیں۔ اوٹان پرستی کی صد باراں پر اپنی روایات بڑے کڑو فراور جوش و ارادت کے ساتھ انجام دی جا رہی تھیں۔ کورانہ تقلید اور آباء پرستی کی ملعون روایت نے لوگوں سے نور بصیرت چھین لیا تھا۔ حق و باطل کی تمیز ناممکن ہو گئی تھی۔ کفر و شرک اور عیش و طرب سے معمور اس میلے میں چار ایسے ذی شعور، روشن دماغ، بیدار مغزا فراد بھی شریک تھے جو بتوں کی پرستش کو دینِ حنیف کے علی الرغم لغو اور بے معنی عمل تصور کرتے تھے۔ ان کی مضطرب رو جیں کسی چشمہ ہدایت کی جستجو میں تھیں، جس سے ان کی روحانی پیاس بجھ سکے اور وہ دینِ حنیف کی صالح بنیادوں کو پالیں۔ یہ قریش کے جو یاۓ حق افراد دور قہ بن نوبل، عبد اللہ بن حمّش، عثمان بن حوریث، زید بن عمرو تھے۔ یہ چاروں ہنگاموں سے دور ایک گوشہ میں بیٹھے محو گفتگو تھے۔ انہوں نے کہا:

”سچائی کا وعدہ کرو اور اپنے آپس کے معاملے کو ایک دوسرے سے چھپاؤ۔ سب نے اقرار کیا اور پھر کہا: علم و یقین کی دولت حاصل کرو۔ خدا کی قسم! تمہاری قوم کسی صحیح راستہ پر گامزن نہیں۔ وہ اپنے باپ حضرت ابراہیم علیہ السلام کے دین کو فراموش کر چکے ہیں۔ یہ پھر (بُت) کی حقیقت ہی کیا ہے جس پر نجاست ڈالی جاتی ہے۔ نہ وہ سنتا ہے، نہ دیکھتا ہے، نہ نفع و ضرر کا اختیار رکھتا ہے۔ لوگو! اپنے لیے کوئی دین تلاش کرو۔ خدا کی قسم! تم صحیح طریقہ پر نہیں۔ ملکوں میں طریقہ حنیفیہ (دین ابراہیمی) کی تلاش میں پھیل جاؤ۔“ (ابن ہشام نجاشی ۲۳)

حضرت اسماعیل علیہ السلام کی اولاد عرصہ دراز تک ملت ابراہیمی کی پیروکار رہی، مگر امتداد زمانہ اور دیگر اقوام و ملل کے اختلاط نے دینِ حق سے برگشتہ کر دیا۔ کہا جاتا ہے کہ عمرو بن الحنفی نامی سردار قریش اپنے ایک تجارتی سفر میں شام کے علاقہ بلقا میں آب نامی ایک شہر میں پہنچا جو عمالیق کی بستی تھی۔ جماں بتوں کی پرستش کا عام رواج تھا۔ عمرو نے دریافت کیا یہ بت کیا ہیں، جن کی تم پرستش کرتے ہو؟ انہوں نے جواب دیا ہم ان بتوں کی پرستش اس لیے کرتے ہیں کہ جب ہم ان سے بارش طلب کرتے ہیں تو یہ ہمیں

بارش سے مستفید کرتے ہیں اور جب ہم مدد چاہتے ہیں تو یہ ہماری مدد کرتے ہیں۔ عمرو بن لحی نے کماں بتوں میں سے کوئی بُت تم مجھے بھی دو تاکہ میں اسے سرز میں عرب لے جاؤں اور وہاں کے لوگ بھی اس کی پوجا کریں۔ انہوں نے عمرو کو ایک ہبل نای بُت دیا۔ عمرو مکہ آیا اور ہبل کو ایک مقام پر نصب کر کے اس کی پرستش شروع کر دی۔ شیطان نے مشرکانہ افعال کو اتنی زینت دی کہ پورا عرب اوٹان پرستی کی بدترین لعنت میں گرفتار ہو گیا۔ مرکز توحید کعبہ کو بھی بتوں سے آلوہ کر دیا گیا:

رأیت عمرو بن لحی یجر میں نے عمرو بن لحی کو دیکھا کہ وہ آنسی قصبه فی النار فسالتہ عمن آگ میں گھیٹے جا رہا ہے۔ میں نے اس بینی و بینہ من الناس فقال قد سے ان لوگوں کے متعلق پوچھا جو میرے ہلکوا۔ اور اس کے درمیان گزرے ہیں تو اس نے کماوہ ہلاک ہو گئے۔

إنه كان أول من غير دين  
اسمعيل فنصب الاواثان وبحر  
البحيره وسب السائبه و  
وصل الوصيله وحمى راجع  
الحمى۔ (ابن ہشام ج ۱ ص ۱۰۸)

حضرت اسماعیل علیہ السلام کے بعد صدیوں تک خدا کے پاکیزہ گھر کی عظمت باہر توحید کے متوالوں کا ایمان بنی رہی۔ دنیاۓ عرب مرکز ہدایت کے گرد جمع ہوتی اور اپنی روحانی آسودگی حاصل کرتی رہی۔ صدیوں کے امتداد نے انہیں دین ابراہیم سے ڈور کر دیا اور پھر وہ خداۓ وحدہ لا شریک کی عبادت و بندگی سے منحرف ہو کر مظاہر پرستی کی طرف مائل ہوئے، عمرو بن لحی کی تحریک بت پرستی نے پورے عرب کو اپنی گرفت میں لے لیا۔ حتیٰ کہ بیت اللہ جو اہل توحید کا مرکز اور خداۓ واحد کے پرستاروں کا قبلہ تھا۔ معبد ان باطل کے مجسموں سے آلوہ کر دیا گیا۔ بُت پرستی کے ساتھ مذہبی، سیاسی، تہذیبی، معاشرتی سطح پر فکر و عمل کا ایسا شدید بحران پیدا ہو گیا کہ زندگی کا کوئی شعبہ

اس زدے محفوظ نہ رہ سکا۔

تاریخ عالم کے پردے پر آج سے چودہ سو برس پہلے کامنظر دیکھا جائے تو معلوم ہو گا کہ وہ کتنا پڑ آشوب، فتنہ انگیز زمانہ تھا۔ انسانی اقدار مت چکی تھیں۔ انسانیت کا احترام رخصت ہو چکا تھا۔ شرافت و نجابت کا خاتمہ ہو چکا تھا۔ وہ تاریک دورِ جب لاکھوں انسان غلامی کی زنجیروں میں جکڑ دیئے گئے تھے اور انہیں فطری حقوق سے بھی محروم کر دیا گیا تھا، وہ روح فرسا دو رجب صنف نازک کو فرضی شرافت کا بد نماد اغ تصویر کیا جاتا تھا اور بچیوں کو زندہ درگور کر دینے والے معصیت شعار درندے سماج کے معزز فرد تصویر کئے جاتے تھے۔

وہ کتنا بھیانک، تاریک اور کتنا انسانیت سوز دو رہا۔ جب ضلالت و گراہی اور ظلم و جبر کے تیز و شنید طوفان نے تمام اخلاقی و روحانی قدروں کو پامال کر دیا تھا۔ مسیحی تعلیمات دم توڑ چکی تھیں۔ وہ کیسا پڑ آشوب دور تھا جب عالمگیر تاریکی چھائی ہوئی تھی جس میں ذہن و دماغ، فکر و شعور، حق و صداقت کی ہلکی سی لکیر بھی نظر نہ آتی تھی۔ تنجیر عالم کی قوت رکھنے والا انسان اپنے ہاتھوں سے تراشے ہوئے بتوں کی پرستش اور چند موہوم رسم و روانج کے طسم میں الجھ کر رہ گیا تھا۔ انسان کفر و شرک کی تاریک وادیوں میں ٹھوکریں کھا رہا تھا اور ستم یہ کہ سنگِ راہ کو اس نے منزل مقصود سمجھ لیا تھا۔

جب ماحول کی تاریکی حد سے بڑھ گئی تو وہ صبح درخشاں نمودار ہوئی جس کی آنغوш سے آفتاں رسالت و نبوت طلوع ہوا۔

سر زمین مکہ کے ایک معزز خاندان قریش میں خاتم النبیین صلی اللہ تعالیٰ علیہ وآلہ وسلم کا ظہور ہوا۔ یہ دریتیم شکم مادر ہی میں باپ کے سایہ سے محروم ہو گیا۔ شیر خوارگی اور نشوونما کے دن دائیٰ حیمه کی آنغوش میں رہ کر دیہات کی حیات بخش کھلی فضائیں گزارے۔ چھ سال کی عمر میں ماں کا سایہ بھی اُٹھ گیا۔ دادا نے پرورش و پرداخت کا ذمہ لیا تو قضاۓ اللہ نے انہیں بھی آنغوشِ رحمت میں پہنچا دیا۔ ایک چھا کا سہارا تھا اور سر زمین مکہ کا کفر و شرک، بد عملی و نجاست سے آلودہ ماحول مگر جس دریتیم کو مشیت ایزدی اپنی آنغوشِ رحمت میں پروان چڑھائے، بھلا اسے ماحولیاتی آلودگی کس طرح چھو

لکتی ہے۔

## خلعت رسالت اور دعوت حق و صداقت

۳۰ سال کی عمر ہوئی تو غار حرام میں پہلی وحی اقرء با اسم کئے۔ الخ سے سرفراز ہوئے اور ایک نسخہ کیمیا لے کر بیمار قوم کی طرف آئے۔ ابتداء میں دعوت حق خفیہ طریقے سے دی جاتی رہی مگر کچھ عرصہ بعد ذاتِ رسالت سے قرب رکھنے والوں میں تبلیغ حق کا حکم ہوا۔

اے پیغمبر! اپنے قربی رشتہ داروں کو  
گمراہی سے ڈرا اور جو مسلمان تیرے  
پیروکار ہیں ان کے لیے اپنے بازوؤں کو  
پست رکھ یعنی نرمی اور تواضع سے پیش آ۔  
اگر وہ تیری نافرمانی کریں تو، تو ان سے کہہ  
دے میں تمہارے اعمال بد سے بری ہوں  
اور غالب رحم کرنے والی ذات پر بھروسہ کر  
جو تجھے اس وقت بھی دیکھتی تھی جب تو  
ابس کی بارگاہ میں کھڑا ہوا اور اس وقت بھی  
جب تو سجدہ کرنے والوں میں مل کر اس کے  
سمنے سجدہ ریز ہوتا ہے۔ بلاشبہ وہ سننے  
والا، جانے والا ہے۔

وَأَنْذِرْ عَشِيرَةَ الْأَقْرَبِينَ  
وَاحْفُضْ جَنَاحَكَ لِمَنِ  
اتَّبَعَكَ مِنَ الْمُؤْمِنِينَ  
عَصُوكَ فَقُلْ رَاتِيْ بَرَئِيْ مِمَّا  
تَعْمَلُونَ وَتَوَكَّلْ عَلَى الْعَزِيزِ  
الرَّحِيمِ  
الَّذِيْ يَرَاكَ حِينَ  
تَقُومُ وَ تَقْلِبَكَ فِي  
السَّاجِدِينَ  
إِنَّهُ هُوَ السَّمِيعُ  
الْعَلِيمُ  
(الشعراء: ۲۱۳-۲۲۰)

فاران کی چوٹی ہے، مکہ کے شریف و معزز خاندان کا پاکیزہ خصلت، صادق و امین فرد محمد بن عبد اللہ گرد و نواح کی گھائیوں میں بنے والے قبیلہ قریش کو آواز دے رہا ہے۔

یا صبا حایا صبا حایا۔ روایت کے مطابق لوگ مجتمع ہو گئے اور بنوہاشم کے

دریتیم کی جانب متوجہ ہوئے جسے خلعت نبوت و رسالت سے سرفراز کیا جا چکا ہے۔ اعلانیہ دعوتِ حق کا حکمِ الٰہی نازل ہوا: فاصلدعاً بما تو مر و اعرض عن المشرکین۔ پیغمبرِ اسلام صلی اللہ تعالیٰ علیہ وآلہ وسلم نے قوتِ استقلال کو مجتمع کرتے ہوئے مشرکین سے خطاب فرمایا:

”اے لوگو! اگر میں تم سے یہ کہوں کہ اس پیار کی پشت پر ایک لشکر جرار جمع ہے اور تم پر حملے کے لیے آمادہ ہے تو کیا تم مجھ کو صادق تمجھو گے۔ او مصدقی؟ لوگوں نے کہا، ہم نے تجھ کو الصادق الامین پایا ہے، تو جو کچھ کہے گا حق اور صداقت پر مبنی ہو گا۔ تب آپ نے فرمایا لوگو! میں تم کو خدا نے واحد کی طرف بلا تا ہوں اور اضام پرستی کی نجاست سے بچاتا ہوں۔ تم اس دن سے ڈر و جب غدا کے سامنے حاضر ہو کر اپنے اعمال و کردار کا حساب دینا ہو گا۔“ (تاریخ ابن کثیر ج ۱ ص ۳۸)

صدیوں سے بُت پرستی اور آباء پرستی میں گرفتار قوم نے جب اپنے خاندان کے ایک پاکیزہ خصلت، بلند کردار فرد سے شرک و بت پرستی کے خلاف توحید و حق پرستی کی بلند آواز سنی تو وہ حیران و ششد رہ گئے۔ ان کے دلوں کی حرکت تیز ہو گئی، مگر صادق و امین ہادی کے خلاف کچھ نہ کہہ سکے۔ ہاں! آپ کے حقیقی پیچا ابوالہب نے غیظ و غضب میں ڈوب کر کہا:

تباک سائر الیوم اما تو ہمیشہ ہلاکت و رسالت کا منہ دیکھے کیا تو  
دعوتنا الابهذا۔ نے ہمیں اسی لیے بلا یا تھا۔

قبیلہ قریش کے افراد جو کل تک محمد بن عبد اللہ کی شرافت، بلند اخلاق، صداقت و امانت پر ناز کرتے تھے، پیغامِ حق سنتے ہی ان کی نگاہیں بدل گئیں اور وہ اپنے قبیلہ کے جس باعظمت نوجوان کے تقدس اور سچائی کے قائل تھے، اس کے پیغام صداقت کے قبول کرنے سے باز رہے۔ صرف چند اشخاص نے پیغامِ حق و صداقت پر لبیک کی اور پورا قبیلہ برگشتہ و منحرف ہو گیا۔ یہ امتحان کی پہلی منزل تھی لیکن اللہ کا آخری نبی دین کامل لے کر آیا تھا۔ حکم ہوتا ہے پیغامِ حق و صداقت کا دائرہ وسیع کر دو اور مکہ اور

اطرافِ مکہ کے باشندوں کو رشد و ہدایت کا پیغام سناؤ تاکہ حق و صداقت کی متلاشی رُوحیں چشمہ ہدایت سے سیراب ہو سکیں۔

وَهَذَا كِتَابٌ أَنزَلْنَاهُ مُبَرَّكٌ<sup>۱</sup>  
 مُصَدِّقٌ لِّذِي بَيْنَ يَدَيْهِ وَلِتُنذَرَ  
 أُمُّ الْقُرْبَىٰ وَمَنْ حَوْلَهَا ط  
 اور یہ کتاب ہے جسے ہم نے نازل کیا،  
 برکتِ والی تصدیق کرنے والی ہے سابقہ  
 نازل شدہ کتابوں کی۔ اور اس لیے نازل کی  
 تاکہ تم ام القریٰ کے باشندوں کو اور ان کو  
 جو چاروں طرف ہیں ڈراو۔

رسولِ ہاشمی پیغام حقِ مکہ کے عام باشندوں اور اطرافِ وکیفِ مکہ میں بنے والے  
 قبائل تک پہنچاتے ہیں، مگر صدیوں کا بگڑا ہوا سماج کفر و شرک کی موروثی خور کھنے والے  
 لوگ خدا کی سرمدی پیغام پر بلیک کیا کرتے، اس کے علی الرغم محاذ آرائیاں کرنے لگے اور  
 دعوتِ حق کی تحریک کو روکنے کی سعی مسلسل میں مصروف ہو گئے۔ رسول اور متعین  
 رسول کا مذاق اڑایا گیا، انہیں ایذا میں دی گئیں۔ ڈرایا دھمکایا گیا۔ اللہ کے برگزیدہ  
 رسول کو ساحر و مجنون کہا گیا، مگر داعی حق اشاعت دین کی راہ میں ثابت قدم رہا اور  
 شرک و بُت پرستی کی مذموم روایات کے خلاف توحید کا بر ملا اعلان کرتا رہا۔ کفارِ مکہ کی  
 انسدادی کوششوں کے باوجود آہستہ آہستہ اہلِ حق کے دائرے میں وسعت پیدا ہوتی  
 گئی۔ قریش یا عمائدین مکہ حق و صداقت کی جس آواز کو نحیف، اور رشد و ہدایت کی  
 جس روشنی کو کمزور سمجھ رہے تھے، ان کا اندازہ تھا کہ یہ آواز کفر و شرک کے معمولی  
 شور میں دب جائے گی اور خوف و طمع کے گرد و غبار میں یہ روشنی روپوش ہو جائے گی،  
 مگر مخالفتوں کے باوجود آواز بلند ہوتی رہی، روشنی تیز ہوتی گئی تو انہیں خوف لاحق ہوا  
 کہ دین برحق کی یہ تحریک اگر زور پکڑ گئی تو پھر ہمارے صدیوں پرانے لایعنی دین کا طیسم  
 ٹوٹ جائے گا، چنانچہ ان کی مخالفت کی واحد وجہ یہ تھی کہ وہ جاہلیت کے فاسد نظام کا  
 تحفظ کرنا چاہتے تھے کیونکہ اس جاہلی نظام کی مدد سے قریش نے دنیاۓ عرب میں سالہا  
 سال سے اپنے لیے ایک بلند مقام قیادت حاصل کر لیا تھا۔ تمام سیاسی و مذہبی مناصب ان  
 کے ہاتھ میں تھے۔ اقتصادی و تمدنی لحاظ سے ان کی سیادت کا سکھ جاری تھا اور ان کی یہ

قیادت و سربراہی اسی سماجی و مذہبی سانچے میں استوار رہ سکتی تھی جو جاہلانہ نظامِ حیات اور باطل پرست دھرم نے تیار کر رکھا تھا۔

قوم ابراہیم علیہ السلام کی طرح اپنی جاہلیت اور لا یعنی توہم پرستی و شرک کے تاریخ عکبوتوں کی حفاظت و صیانت پر، ہی قریشی سربراہی و سیادت کی بقا منحصر تھی۔

قریش کے سربراہ آور دہ افراد اسود بن مطلب، ابو جمل ابن ہشام، ولید بن معیرہ، عاص ابن واکل، سعید بن سهم وغیرہ جناب ابو طالب کی خدمت میں آئے۔ پُر غصب، طیش آمیز لمحہ میں ابو طالب سے مخاطب ہوئے:

”اے ابو طالب! یا تو تم اپنے بھتیجے یعنی حضور (صلی اللہ تعالیٰ علیہ وآلہ وسلم) کو منع کر دو کہ وہ ہمارے بتوں کو بڑانہ کئے اور ہمارے باپ دادا کو جاہل اور گمراہ نہ بتائے ورنہ ہم کو اجازت دو کہ ہم خود اس سے سمجھ لیں۔“

(ابن ہشام ص ۸۶)

جب قریش کے وفد نے کئی بار اس قسم کی باتیں ابو طالب سے کیں۔ تو ابو طالب نے حضور علیہ السلام کے پاس پیغام بھیجا:

”اے میرے بھتیجے! تمہاری قوم نے میرے پاس آ کر تمہاری شکایتوں کا دفتر کھولا۔ پس میں مناسب سمجھتا ہوں کہ تم اپنی اور میری جان کے ہلاک کرنے کی بات نہ کرو اور ایسے کام کی مجھ کو تکلیف نہ دو جس کی مجھ میں طاقت نہیں ہے۔“ (ابن ہشام ص ۸۶)

ابو طالب کے اس پیغام کا صاف مطلب یہ تھا کہ اے محمد! (صلی اللہ علیہ وآلہ وسلم) تم اپنی دعوتِ حق سے باز آ جاؤ ورنہ میں تمہاری پشت پناہی کرنے سے معدود ہوں۔ چچا کے ارادہ برأت سے داعی حق کے قدموں میں ذرہ برابر لغزش نہ آئی۔ آپ نے ابو طالب سے کہا:

”اے میرے چچا! اگر یہ لوگ میرے دائیں طرف سورج اور بائیں طرف چاند بھی لا کر رکھ دیں تب بھی میں اس کام کو نہیں چھوڑ سکتا۔ یہاں تک کہ خدا اس کو پورا کر دے یا خود میں اس میں ہلاک ہو جاؤں، پھر حضور

علیہ السلام کے آنسو نکل آئے اور رونے لگے۔ ابوطالب نے کہا دیکھو! جو تمہارا جی چاہے کرو، میں تم کو ہرگز نہ چھوڑوں گا اور سب سے سمجھ لوں گا۔“

(ابن ہشام ص ۸۶)

ابوطالب کے آمادہ حمایت و نصرت ہونے کے بعد بنوہاشم نے محمد عربی صلی اللہ تعالیٰ علیہ وآلہ وسلم کی اعانت کا فیصلہ کر لیا۔ عماائدین قریش نے بنوہاشم اور خصوصاً ابوطالب کے اس طرزِ عمل سے اپنی سفارتی کوششوں کی ناکامی محسوس کر لی اور انہوں نے پیروانِ اسلام پر ظلم و تشدد کا وظیرہ اختیار کر لیا۔ مسلمانوں کو سخت ایذا میں دی گئیں۔ آزمائش کی بھیٹیوں میں پیاسا گیا تاکہ وہ راہِ حق سے برگشته ہو جائیں، مگر کلمہ حق سے لذت آشنا ہونے والوں کو جبر و ظلم کی تلخی کفر و شرک کی طرف نہ لوٹا سکی اور وہ ہر ظلم و ستم سہہ کر بھی منہماںِ حق و صداقت پر گامزن رہے۔

## محصوری شعب ابی طالب

اعلانِ نبوت کے ساتویں سال قریش کے نمائندہ افراد جمع ہیں۔ ان کے چہرے غصہ و انتقام کے ملے جلے جذبات ظاہر کر رہے ہیں، اضطراب و پریشانی اسلام کے خلاف مہم میں ناکامی کا پتا دے رہی ہے۔ دعوتِ حق کو دبانے کی ہر کوشش و تدبیر منفی رد عمل ظاہر کر رہی ہے۔ اسلام کا دائرہ کامل انسدادی جدوجہد کے باوجود وسیع تر ہوتا چلا جا رہا ہے۔ مسلمانوں پر مصائب و آلام کی یورش انہیں راہِ حق سے منحرف نہیں کرتی۔ ابوطالب کی حمایت نے بنی ہاشم کو محمد رسول اللہ صلی اللہ تعالیٰ علیہ وآلہ وسلم کے حق میں نرم دل بنادیا ہے۔ مهاجرین جب شہ کے خلاف قریش کی سفارت ناکام ہو چکی ہے۔ شجاشی بادشاہ جوش اسلام اور مسلمانوں کا معاون بن چکا ہے۔ قریش اور عماائدین مکہ کے لیے یہ حالات کسی موثر طریقہ کار کی دعوت دے رہے تھے جس سے پیغمبر اسلام اور ان کے حامیوں کو مجبور کر دیا جائے کہ وہ اسلام کی روز افزون تحریک کو روک دیں۔

”غور و فکر کے بعد ایک معاهدہ مرتب کیا گیا جسے منصور بن عکرمہ نے

چڑے پر تحریر کیا۔ بنی ہاشم و بنی مطلب سے مناکحت نہ کی جائے، نہ ان سے خرید و فروخت کی جائے۔” (ابن ہشام ص ۱۱۹)

طے کیا گیا کہ یہ معاملہ اس وقت تک قائم رہے گا جب تک بنی ہاشم محمد ﷺ کو قتل کے لیے ہمارے حوالے نہ کر دیں گے۔ عہد نامہ کعبہ کے اندر آؤیزاں کر دیا گیا۔ پورے بنی ہاشم شر کی تمدنی زندگی سے علیحدہ ہو کر شعب ابی طالب میں محصوری و تنگ حالی کی زندگی پر آمادہ ہو گئے۔ پورے قبیلہ کے لیے آلام و مصائب کا صبر آزمادور شروع ہوا۔ فقر و فاقہ کی شدید تکلیفیں بنی ہاشم نے استقلال اور ثابت قدی کے ساتھ جھیلیں۔ درختوں کے پتوں پر گزر اوقات کئے۔ حضرت سعد ابن ابی وقار ص رضی اللہ تعالیٰ عنہ کا بیان ہے:

”ایک دفعہ رات کو سوکھا ہوا چڑا ہاتھ آگیا۔ اسی کو پانی سے دھویا، آگ پر بھونا، اور پانی میں ملا کر کھایا۔“

پچ بھوک سے روتے تو گھٹی سے باہر ان کی دردناک آواز آتی، مگر سنگدل قریش اسے سن کر کرب کے بجائے خوش ہوتے۔ عمائدین مکہ کا خیال تھا کہ ہماری یہ اسکیم محمد ﷺ بن عبد اللہ اور مسلمانوں کو گھٹنے لیکنے اور اپنی دعوت سے باز رکھنے میں موثر ثابت ہو گی، مگر اپنی تدبیر کے منفی نتائج نے انہیں مزید تشویش میں بتلا کر دیا۔ چنانچہ قبیلہ قریش کے اشراف آپ کے پاس آئے اور کہا، ہم تم کو اس قدر مال دیتے ہیں جس سے تمام مکہ میں سب سے بڑے دولت مند ہو جاؤ گے اور تم جس عورت سے چاہو، تمہاری شادی کر دی جائے اور مکہ کی ریاست تمہارے حوالہ کر دی جائے، مگر اس شرط پر کہ تم ہمارے معبودوں کو بڑا کہنا چھوڑو۔ اگر تم اس کے لیے آمادہ نہ ہو تو ہم تمہارے سامنے ایسی صورت پیش کرتے ہیں جس میں ہمارا تمہارا دونوں کا نفع ہے۔ آپ نے دریافت فرمایا وہ کیا ہے؟ انہوں نے کہا ایک سال تم ہمارے دیوتالات و عزیزی کی پرستش کرو اور ایک سال ہم تمہارے خدا کی پرستش کریں۔ رسول اللہ صلی اللہ تعالیٰ علیہ وآلہ وسلم نے جواب دیا۔ میں اپنے رب کے حکم کا منتظر ہوں، پھر جواب دوں گا۔ اس موقع پر یہ سورہ لوح محفوظ سے نازل ہوئی:

قُلْ يَا أَيُّهَا الْكُفَّارُونَ○ لَا  
أَعْبُدُ مَا تَعْبُدُونَ○ وَلَا أَنْتُمْ  
أَنْتُمْ عَبْدُونَ مَا أَعْبُدُ○ وَلَا أَنَا عَابِدٌ  
كَرْتَهُو اور نہ تم اس کی عبادت کرنے  
کَمَا عَبَدْتُمْ○ وَلَا أَنْتُمْ عَبْدُونَ مَا  
أَعْبُدُ○ لَكُمْ دِينُكُمْ وَلِيَ دِينِ○  
(سورۃ الکافرون)  
کی عبادت تم نے کی ہے اور نہ تم اس کی  
عبادت کرنے والے ہو جس کی عبادت میں  
کرتا ہوں تمہارے لیے تمہارا دین ہے اور  
میرے لیے میرا دین ہے۔

فَلْ أَفْغِيرُ اللَّهَ تَامِرُونِي  
أَعْبُدُ إِيَّاهَا الْجَاهِلُونَ○  
(تاریخ طبری ج ۲ ص ۱۰۱-۱۰۲)

باطل پرست کفار و مشرکین نے دعوتِ حق و صداقت کو متاع تجارت سمجھ لیا  
تھا۔ ابتلاء و آزمائش کی سخت گھڑیوں میں داعی حق کا سودا کرنے آئے تھے۔ بتوں کی  
تجارت کرنے والوں نے پیغامِ حق کا سودا کرنا چاہا، مگر اس کوشش کی ناکامی نے ان کے  
جدبات کو سرد کر دیا۔

مشیت ایزدی سے مشرکین مکہ کے درمیان عہد نامہ انقطاع کے باب میں شدید  
اختلاف رونما ہوا اور مطعم بن عدی نے معاهدہ کو چاک کرنے کا ارادہ کیا تو دیکھا کہ  
دیمک پوری تحریر چاٹ گئی اور فقط تحریر کی ابتداء اللہم با اسمک باقی ہے۔  
(تاریخ طبری ج ۲ ص ۷۰-۷۱)

اس طرح تقریباً تین سال کے سخت آزمائشی دور کا خاتمه ہو گیا۔

تبیغ حق کی مم آزادانہ شروع ہوئی، مکہ اور اطرافِ مکہ کے علاوہ دُور دراز  
علاقوں تک آفتابِ رسالت کی شعاعیں پہنچنے لگیں۔ دوسری جانب کفارِ مکہ کی انسدادی  
کوششوں میں اضافہ ہوا۔ متبیعین رسول اللہ صلی اللہ تعالیٰ علیہ وآلہ وسلم کو ظلم و تشدد

کی سخت آزمائشوں میں ڈالا گیا۔ فرزند ان توحید کے لیے عرصہ حیات تنگ کر دیا گیا۔

## طاائف

دو مسافر مکہ سے طائف کی سربز و شاداب زمین کی جانب سنگلاخ پر پیچ مراحل کو پاپیادہ طے کرتے ہوئے آگے بڑھ رہے ہیں۔ یہ مسافر خدا کے برگزیدہ رسول انسانِ کامل صلی اللہ تعالیٰ علیہ وآلہ وسلم اور زید بن حارثہ رضی اللہ تعالیٰ عنہ ہیں۔ طائف کا یہ سفر دعوتِ حق کے دائرةِ تبلیغ کی وسعت اور وہاں کے معزز صاحبِ ثروت امراء کو دائرةِ اسلام میں داخل کر کے تحریک اسلامی کو مستحکم بنانے کے لیے کیا گیا۔

پیغمبرِ اعظم بنو ثقیف کے تین ذی اثر سرداروں کے پاس تشریف لے گئے۔ یہ تینوں امیر عمرو بن عمیر بن عوف، ثقیف کے بیٹے عبدیالیل، مسعود، جبیب تھے۔ جب ہادی برحق نے انہیں توحید و رسالت کی دعوت دی تو دنیاوی عزت و امارت کے غور نے انہیں قبولِ حق و صداقت سے باز رکھا۔ ان میں سے ایک نے کہا۔۔۔ اگر اللہ نے آپ کو رسول بنانا کر بھیجا ہے تو میں کعبہ اللہ کا غلاف ٹکڑے ٹکڑے کر ڈالوں گا۔ دوسرے نے کہا۔۔۔ رسول بنانا کر بھیجنے کے لیے کیا اللہ کو تمہارے سوا کوئی اور نہ ملا؟ تیرے نے کہا۔۔۔ خدا کی قسم میں تم سے کبھی گفتگونہ کروں گا۔ اگر تو فی الحقيقةت اللہ کا رسول ہے جیسا کہ تو کہتا ہے تو، تو اس لحاظ سے براخطرناک شخص ہے۔ کیونکہ تجھ سے بات کرنے اور تیرا جواب دینے میں خطرہ ہے۔ اگر تو اللہ پر افترا کر رہا ہے تو بھی مجھے لازم ہے کہ تجھ سے بات نہ کروں۔ (ابن ہشام حاصہ ۳۶۸)

داعی برحق ان تینوں کے قبولِ حق سے مایوس ہوئے تو ان سے کہا:

اذ فعلتم فاكتم واعنى۔

تم نے جو کچھ کیا، کیا مگر جو کچھ مجھ سے سنائے، اسے راز میں رکھو۔

لیکن ان تینوں شرپند امیروں نے طائف کے اوباش لوگوں کو اللہ کے برگزیدہ رسول کے خلاف مشتعل کر دیا اور جب آنحضرت صلی اللہ تعالیٰ علیہ وآلہ وسلم نے بازار

طاائف میں عوام کے روبرو رشد کی تبلیغ کا آغاز فرمایا تو ہر چار طرف سے طعن و تشنیع اور پھر وہ بارش ہونے لگی۔ سنگ و خشت کی ضرب سے جسم مبارک لہولہاں ہو گیا۔ طوفان بد تمیزی کے نوغای میں حق و صداقت کی آواز دب کر رہ گئی۔ اہل طائف کے نازیبا رویہ سے آپ شکستہ خاطر ہو کر مکہ کے لیے روانہ ہوئے تو طائف کے اوباشون نے میلوں تک جسم اطریپ سنگ باری کا عمل جاری رکھا۔ سرکار زخموں سے نڈھال، خون میں تربت فرزند ان ربیعہ، عتبہ و شیبہ کے باعث میں استراحت کے لیے ٹھہر گئے، پھر رحمتِ عالم صلی اللہ تعالیٰ علیہ وآلہ وسلم کی زبان مبارک سے یہ دعائیے کلمات نکلے۔

اللَّهُمَّ اشْكُو إِلَيْكَ ضُعْفَ قُوَّتِي وَقُلْهَ حِيلَتِي وَهُوَانِي . اُور لوگوں کی نگاہوں میں اپنی بے قدری کی علی النَّاسِ يَا أَرْحَمَ الرَّاحِمِينَ انت رَبُّ الْمُسْتَضْعَفِينَ وَإِنْتَ رَبِّ الْمُتَّكَلِّنِينَ إِلَيْكَ بُشِّرَتِي وَإِلَيْكَ بُشِّرَتِي بِجَهَنَّمِي إِنَّمَا إِلَيْكَ عَذَابُ عَذَابِكَ إِنَّمَا إِلَيْكَ عَذَابُ عَذَابِكَ اَنْتَ لَمْ يَكُنْ بِكَ عَلَى غَضَبٍ فَلَا إِبَالَىٰ وَلَكَ عَافِيَّتَكَ هِيَ أَوْسَعُ لِيَّ اَعُوذُ بِنُورِ وَجْهِكَ الَّذِي اَشْرَقْتَ لِيَ الظُّلُمَاتَ وَصَلَحَ عَلَيَّ اَمْرَ الدُّنْيَا وَالْآخِرَةِ مِنْ اَنْ تَنْزِلَ بِيَ غَضَبَكَ اَوْ تَجْلِي عَلَيَّ سُخطَكَ لَكَ الْعَقْبَىٰ حَتَّىٰ تَرْضَىٰ وَلَا حُولَ وَلَا قُوَّةَ اَلَّا بِاللَّهِ - (ابن ہشام ج ۱ ص ۳۷۰-۳۶۹)

سے ملتی ہے۔

## ہجرت مدینہ

دارالندوہ مکہ کے سربرا آورده افراد عتبہ بن ربیعہ، شیبہ بن ربیعہ، ابوسفیان بن حرب، طعیمہ بن عدی، جبیر بن مطعم، حارث بن عامر بن نو فل، نصر بن حارث بن کلدہ، ابوالنختری بن ہشام، زمعہ بن اسود بن مطلب، حکیم بن حزام، ابو جمل بن ہشام، نبیہ اور منبہ بن حجاج، امیہ بن خلف حاضر ہیں۔ حاضرین پر غیظ و غضب کے ساتھ خاموشی طاری ہے۔ اسلام اور پیغمبر اسلام کے خلاف تقریباً ۱۲ سالہ سرگرمیوں اور تدبیروں کے مناظر ماضی کے جھروکوں میں دیکھ رہے ہیں۔ ان کے دل اپنی ناکامی و نا مرادی کے کرب انگیز مناظر سے پچ و تاب کھا رہے ہیں۔ آج ان کا یہ اہم اجتماع آخری اور قطعی فیصلے کے لیے منعقد ہوا رہا ہے۔

دارالندوہ کے دروازہ پر ایک خوبصورت بوڑھا موٹی چادر اوڑھے باریابی کا خواستگار ہے۔ حاضرین نے پوچھا جناب آپ کون ہیں؟ بوڑھے نے جواب دیا میں شیخ نجد ہوں، مجھے معلوم ہوا ہے کہ آپ لوگ ایک اہم قرارداد کے لیے جمع ہوئے ہیں، میں بھی اس غرض سے آگیا ہوں کہ مشورے میں شریک ہو جاؤں، رائے دی اور خیر خواہی میں کوتاہی نہ کروں۔ شرکاء سے اجازت پا کر شیخ نجدی کے روپ میں شیطان لعین اندر داخل ہوا۔

صورت حال پر آخری فیصلے کے لیے تبادلہ خیال اور مشوروں کا لین دین شروع ہوا۔ کہا گیا حاضرین آپ سب اس حقیقت سے واقف ہیں کہ محمد (صلی اللہ علیہ وسلم) بن عبد اللہ کی تحریک اب مکہ سے آگے بڑھ کر عرب کے دوسرے علاقوں میں پھیل رہی ہے۔ اس کے متبوعین ہمارے پنجہ استبداد سے نکل کر آزادانہ دوسرے علاقوں میں آباد ہو رہے ہیں۔ کہیں ایسا نہ ہو یہ لوگ ہم پر حملہ آور ہو جائیں اور ہمیں ہماری قدیمی روایات کے ساتھ زمین کا پیوند نہ بنادیں۔ ایک شخص نے کہا مناسب یہ ہو گا کہ محمد بن عبد اللہ کو

پا بجولاں کر کے کسی مکان میں قید کر دو اور اس کی موت کا انتظار کرو تاکہ اس کی دعوت حق کا سلسلہ ختم ہو جائے۔ زہیر اور نابغہ جیسے سرکش شاعروں کو تم نے موت کے گھاٹ اُتارا۔ یہی موثر عمل محمد بن عبد اللہ کے ساتھ بھی کیا جائے۔

شیخ نجدی نے کہا و اللہ تمہاری یہ رائے ٹھیک نہیں، اگر ہم نے اسے قید رکھا تو اس کا حکم بند دروازے کے باہر اس کے پیروؤں کے پاس جائے گا۔ اس حالت میں قرن قیاس ہے کہ وہ تم پر حملہ آور ہوں اور اسے تمہارے ہاتھوں سے چھین لے جائیں۔ اس کے ذریعہ سے وہ اپنی تعداد تمہارے مقابلہ میں بڑھائیں اور تمہاری حکومت پر غلبہ حاصل کر لیں۔ اس لیے تمہاری یہ رائے مناسب نہیں، کوئی اور تدبیر سوچو۔

غور و فکر کے بعد ایک شخص نے کہا محمد بن عبد اللہ کو ہم اپنی آبادی سے نکال کر جلاوطن کر دیں۔ جب وہ مکہ سے چلا جائے گا تو ہمیں اس کے کسی مقام پر آباد ہونے کی پرواہ کرنی چاہیے، ہم آپس میں دوبارہ قدیمی محبت و یگانگت قائم کر لیں گے۔

شیخ نجدی نے انکار کرتے ہوئے کہا و اللہ تمہاری یہ رائے مناسب نہیں۔ کیا تم نے اس کی شیرینی گفتار، خوبی کلام اور لوگوں کے دلوں پر اس کی اثر آفرینی نہیں دیکھی۔ مجھے خوف ہے کہ وہ جلاوطن ہو کر عرب کے جس قبیلہ میں ٹھرے گا، اس پر اپنے کلام و گفتار سے ایسا غلبہ حاصل کرے گا کہ وہ اس کے جانشیر بن جائیں گے، پھر وہ تم پر حملہ آور ہو گا اور تمہیں پامال کر دے گا، کوئی اور رائے سوچو! ابو جہل بن ہشام نے جیب تفکر سے سر اٹھاتے ہوئے کہا:

محمد بن عبد اللہ کے بارے میں میری ایک تجویز ہے کہ ہر قبیلے میں سے ایک جوانمرد، نو عمر، قوی، شریف النسب منتخب کر لیں اور انہیں ایک ایک تلوار دے دی جائے۔ یہ سب اس کے پاس جائیں اور تلواروں سے ایک ساتھ اس طرح حملہ آور ہوں کہ گویا ایک ہی شخص کا وار ہے اور اسے ہتھ پیغ کر دیں۔ اس طرح اس کا خون تمام قبیلوں پر بٹ جائے گا۔ بنی عبد مناف اپنی قوم کے تمام افراد سے جنگ نہ کر سکیں گے۔ ہم سے خون بھالینے پر راضی ہو جائیں گے اور ہم پر خون بھا آسان ہو گا۔

شیخ نجدی نے کہا یہ رائے مناسب اور درست ہے۔ حاضرین نے ابو جہل کی

قرارداد پر اتفاق کر لیا۔

اندھیری رات مکہ کے منتخب نوجوانوں کا دستہ تلواریں لیے ہوئے کاشانہ نبوت پر موجود ہے۔ ابو جہل ابن ہشام نے ان جوانوں سے خطاب کرتے ہوئے کہا:

”محمد کا دعویٰ ہے کہ اگر تم اس کے احکام کی پیروی کرو تو عرب و عجم کے بادشاہ ہو جاؤ گے اور مرنے کے بعد دوبارہ اٹھائے جاؤ گے۔ تمہارے لیے اردن کے باغوں جیسے باغ ہوں گے۔ اگر تم نے یہ نہ کیا تو تم سے قال جائز ہو جائے گا اور جب تم مرنے کے بعد اٹھائے جاؤ گے تو تمہارے لیے آگ ہوگی جس میں تم جائے جاؤ گے۔“ (ابن ہشام ج ۱ ص ۵۳۱)

اسی حال میں رسول گرامی صلی اللہ تعالیٰ علیہ وآلہ وسلم باہر تشریف لائے اور مشھی بھر خاک لے کر ارشاد فرمایا:

نعم انا اقول ذلك انت  
ہاں! میں یہ باتیں کہتا ہوں اور ٹوبھی  
ایک جسمی ہے۔

مرکار نے وہ خاک برہنہ شمشیر لیے ہوئے خون کے پیاسوں پر ڈال دی، وہ اس وقت نورِ بصارت سے محروم ہو گئے اور آنحضرت صلی اللہ تعالیٰ علیہ وآلہ وسلم کو نہ دیکھ سکے۔

وَلَدُ يَمْكُرُ بِكَ الَّذِينَ كَفَرُوا  
لِيُشْتُوکَ أَوْ يَقْتُلُوكَ أَوْ  
يُخْرِجُوكَ وَيَمْكُرُونَ وَيَمْكُرُو  
اللَّهُ وَاللَّهُ خَيْرُ الْمَاكِرِينَ○  
اور وہ وقت یاد کرو جب کافر تیرے خلاف اپنی چھپی تدبیروں میں لگے تھے تاکہ تجھے گرفتار کر رکھیں یا قتل کر ڈالیں یا جلا وطن کر دیں اور وہ اپنی مخفی تدبیریں کر رہے تھے اور اللہ اپنی مخفی تدبیریں کر رہا تھا اور اللہ بہتر تدبیریں کرنے والا ہے۔

آقاۓ دو جہاں صلی اللہ تعالیٰ علیہ وآلہ وسلم نے حضرت ابو بکر صدیق رضی اللہ تعالیٰ عنہ کو ہمراہ لیا اور مدینہ کی جانب روانہ ہوئے۔ آج مکہ کے درودیوار رسول اکرم صلی اللہ تعالیٰ علیہ وآلہ وسلم کے جانی دشمن بن چکے تھے۔ ذرہ ذرہ مخبری کے لیے آمادہ

تھا۔ وطن عزیز کو راہ حق میں ترک کیا جا رہا ہے۔ صدیوں کی قدیم موروثی جاسید ادچھوڑ کر مدینہ سے ہجرت کی جا رہی ہے۔ بیت اللہ کا حقیقی وارث حالات کی نامساعدت سے دوچار یثرب کی جانب سرگرم سفر ہے۔

کفار کی خفیہ تدبیریں رائیگاں گئیں۔ جب انہیں رسول اللہ صلی اللہ تعالیٰ علیہ وآلہ وسلم کے مکہ سے باہر نکلنے کا یقین ہو گیا تو ان کے تیز رفتار سواروں نے ہر چار سمت کو ہستانی راستوں پر گھوڑے ڈال دیئے، مگر خدا کی تدبیر کے آگے انسانی تدبیروں اور کوششوں کو کامیابی و کامرانی کب حاصل ہوئی ہے۔

سرکار دو جہاں صلی اللہ تعالیٰ علیہ وآلہ وسلم کے مقدس وجود سے یثرب کا مقدر جاگ اٹھا۔ مدینہ کی پُر نور گلیاں نقش پائے محمد سے رشک کہکشاں بن گئیں۔

## حق و باطل کے اہم معروکے

ہجرت کے بعد پیغمبر اسلام صلی اللہ علیہ وآلہ وسلم اور اصحاب رسول کو امن و سکون کی فضای میر آئی۔ انہوں نے ایسی زرخیزی میں کو اپنا مسکن بنایا جو شجر اسلام کی نشوونما اور اس کے برگ و بار کے پھیلاؤ کے لیے بے حد ساز گارثا بات ہوئی۔ مدینہ دعوتِ حق کی اشاعت کا مرکز بن چکا تھا۔ جہاں سے اسلامی انقلاب کی شعاعیں عرب کے دوسرے مقامات تک پہنچ رہی تھیں۔ پیغمبر اسلام اسلامی صداقت سے دلوں کی دنیا فتح کر رہے تھے۔ قبائلی افتراء و انتشار کی جگہ اخوت و مساوات کی بنیادوں پر ایک خوشنگوار معاشرہ تشکیل دے رہے تھے۔ عرب کے لا قانونی غیر منظم سماج میں ایک منظم جمہوری ریاست ترتیب دے رہے تھے۔ بے علمی و جہالت کے تاریک ماحدوں میں علم و عرفان کی شمعیں روشن کر رہے تھے۔ شرک و بُت پرستی کی لا یعنیت کا خاتمه کر کے خدا پرستی و خداری کا خوشنگوار ماحدوں پیدا کر رہے تھے۔۔۔ باطل شعاری و بد کرداری کی تند و تیز آندھیوں میں ہُن اخلاق کے چراغ روشن کر رہے تھے۔ صدیوں سے طبقاتی کشمکش کی چکیوں میں پنے والے پسمندہ انسانی طبقات کو سماجی انصاف اور عدل کے راستے پر گامزن کر رہے

تھے۔

مذینہ میں اسلام بڑی تیزی کے ساتھ بڑھ رہا تھا۔ اس کی اخلاقی و روحانی تعلیمات کا سیلاب عرب کے ریگزاروں کو سیراب کر رہا تھا۔

ان حالات میں باطل پرست، جارح و سفاک کفار و مشرکین مکہ جن کے جبر و استبداد کا ہدف پیغمبر اسلام اور مسلمان برسوں تک رہ چکے تھے، جنہوں نے اسلام کے چشمہ ہدایت کو خشک سر ایستان خانے کی ان تھک کوشش کی تھی۔ سینکڑوں میل کے فاصلہ پر اسلام کی بڑھتی ہوئی افرادی قوت اور باطل نظام حیات کے مقابل صالح دستور دین و دنیا کا قیام کیسے برداشت کر سکتے تھے۔

اسلام کے عسکری نظام کی تشکیل اور افرادی قوت کے فروغ نے انہیں بڑے بڑے خطرات و خدشات میں بدلنا کر دیا۔ اب ان کے لیے صرف ایک ہی راستہ تھا کہ وہ اپنی افرادی قوت کو منظم کریں اور اپنی فوجی طاقت کو مستحکم بنائیں تاکہ اسلام کی اُبھرتی قوت کو بزور شمشیر کچل دیں یا کم از کم اپنی حفاظت کا بندوبست کر سکیں۔ اس غرض سے قریش نے سب سے پہلے جنگی اخراجات کے لیے ایک تجارتی قافلہ شام کی طرف روانہ کیا اور مکہ کے عائدین نے نوجوانوں کی حربی تربیت کا آغاز کر دیا تاکہ ان کی عسکری تنظیم ہر لحاظ سے ناقابل تسلیم بن جائے اور اسلام کو صفحہ ہستی سے نابود کرنے کی وہ امکانی کوششیں بروئے کارلا سکیں۔

### معرکہ بدرا

سنہ ۲ ہجری بدرا کا سنگاخ میدان، ایک جانب پیغمبر اسلام صلی اللہ تعالیٰ علیہ وآلہ وسلم کی قیادت میں ۳۱۳ بے سرو سامان سرفروشوں کی جمیعت تھی۔ ان کے پاس صرف دو گھوڑے اور ۷۰ ہوٹ تھے، چند تلواریں، کچھ نیزے، دوسری جانب باطل پرست مشرکین کا حربی ساز و سامان سے لیس ایک ہزار جنگجو پاہیوں پر مشتمل لشکر، مشرکین افرادی قوت کے لحاظ سے حق پرستوں کے مقابلہ میں تین گنے تھے۔

کھلے میدان میں کفر و اسلام کی پہلی جنگ تھی۔ کفار مکہ اس عزم و ارادہ سے آئے تھے کہ وہ شمع ہدایت کو گل کر دیں اور اس کے برداروں کو خاک صحرا کا پیوند بنادیں۔ دوسری طرف خدا کا برگزیدہ رسول تائید و نصرت خداوندی پر اعتماد کرتے ہوئے قلعہ باطل کی دیواریں منہدم کرنے اور اسلام کے قلعہ عظمت و اقتدار کی خشت اولین رکھنے کا متنبی تھا۔ مسلمان جنگ جیتنے یاد فاع کے لازمی ساز و سامان سے خالی تھے۔ افراد کی قلت مادی و سائل کی ناقابل بیان کی ظاہر کر رہی تھی کہ لشکر اسلام کفار و مشرکین کے سیالب حرب کے سامنے خس و خاشک کی طرح پامال ہو کر رہ جائے گا، مگر یہ جنگ حق و باطل کے جنگ تھی ملک گیری یا سرحدوں کی حفاظت اس جنگ کا مطہح نظر نہ تھا۔ صورت حال یہ تھی:

قَدْ كَانَ لَكُمْ أَيَّهٌ فِي فِئَةِ  
الْتَّقَاتِفَةِ تُفَاتِلُ فِي سَيِّلٍ  
اللَّهُ وَآخْرَى كَافِرَةٌ  
جو لوگ باہم لڑے، تمہارے لیے  
 عبرت کا نشان ہے۔ ایک گروہ خدا کی راہ  
میں لڑ رہا تھا اور دوسرا منکر خدا تھا۔

(آل عمران: ۱۳)

یہ عجیب منظر تھا، وسیع و عریض دنیا میں توحید اور دین برحق کی قسمت چند بے سرو سامان جانوں پر منحصر تھی۔ سرور عالم صلی اللہ تعالیٰ علیہ وآلہ وسلم کی یہ کیفیت تھی کہ ساری رات بارگاہ خداوندی میں مناجات کرتے گزری۔

اللَّهُمَّ إِنِّي مَا وَعَدْتَنِي  
اللَّهُمَّ انْتَهِلْكَ هَذَا الْعَصَابَه  
مِنْ أَهْلِ الْإِسْلَامِ لَا تَعْبُدْ فِي  
الْأَرْضِ  
خدا یا اٹونے مجھ سے جو وعدہ کیا ہے آج  
پورا کر۔ خدا یا! یہ چند نفوس اگر آج مت  
گئے تو پھر قیامت تک کوئی تیری پرستش نہ  
کرے گا۔

حق و باطل کا معركہ گرم ہوا اور تائید خداوندی نے مسلمانوں کو فتح مبین سے سرفراز فرمایا۔ کفار مکہ شکست فاش سے دو چار ہوئے۔ اس طرح اس آزمائش سے داعی حق عمدہ برآ ہوئے۔

لَقَدْ نَصَرْتَنِي اللَّهُ بِبَدْرٍ  
اللہ نے بدرا میں تمہاری مدد فرمائی اس

وَأَنْتُمْ أَذِلَّةٌ ۖ فَاتَّقُوا اللَّهَ ۗ  
حَالٍ مِّنْ كَمْ كُنْزٍ رَّتَّبْتُمْ تَوْمَنَ اللَّهِ سَعْدَ ۚ  
لَعَلَّكُمْ تَشْكُرُونَ ۝

(آل عمران: ۱۲۳)

دنیا نے دیکھ لیا کہ مادی ساز و سامان پر بھروسہ کرنے والے باطل پرست اپنی بے پناہ قوت کے باوجود حق کے کمزور و ناقواں طرفداروں پر حاوی نہ ہو سکے۔ نصرت خداوندی نے روحانیت کے علمبرداروں کے ذریعہ باطل کی طاغوتی تنظیم و قوت کو تتر بتر کر دیا۔

## غزوہ احمد

جنگِ بدرا میں قریش کو جس شکستِ فاش کامنہ دیکھنا پڑا بڑے بڑے سورما، شہ زور تے تفع ہوئے، بے اندازہ مال و دولت کا زیاد ہوا، اس نے قریش کو ایسا خم کاری لگایا تھا جس نے ناسوں کی صورت اختیار کر لی جس کے صدمہ سے پورا شر مکہ سوگوار اور گھر گھر ماتم کردہ بن گیا تھا۔

عمر مہ بن ابی جمل، صفوان ابن امیہ، عبد اللہ بن ربیع، قریش کے ان خانوادوں کے پاس جاتے جن کے نوجوان جنگِ بدرا میں ہلاک ہوئے تھے اور ولوہ انگلیز انداز میں کہتے:

”اے گروہ قریش! محمد نے تمہارا قلع قمع کر دیا ہے۔ تمہارے اچھے آدمیوں کو موت کے گھاث اٹا رہا۔ اس لیے تمہیں چاہیے کہ محمد سے جنگ کے لیے مال و متاع سے ہماری مدد کرو تاکہ ہم اپنے آدمیوں کا بدلہ لے سکیں۔“ (ابن ہشام ن ۲، ص ۳۰)

شکستِ فاش کے کرب اور قریش کے انتقامی نعرے نے پورے مکہ میں انتقامی جنگ کے لیے فضاساز گار کر دی اور مال و متاع کی فراہمی کا کام پورے زورو شور کے ساتھ شروع ہوا۔ ایک روایت کے مطابق ڈھانی لاکھ درہم جمع ہوئے۔ پہلے سے کہیں

زیادہ جوش و خروش کے ساتھ بڑے پیا نے پر جنگ تیاریاں شروع ہوئیں۔۔۔

بیٹک جو لوگ کفر پر مصربیں، وہ اپنے

اموال کو اس مقصد سے خرچ کرنا چاہتے

ہیں کہ وہ اللہ کے راستے میں رکاوٹ پیدا کر

سکیں، لیکن اس کا نتیجہ یہ ہو گا کہ یہ اپنے

اموال کو خرچ کر کے حسرت ویاس کے سوا

کچھ نہ پائیں گے اور بلاشبہ کافر جنم کی

طرف اکٹھا کئے جائیں گے۔

إِنَّ الَّذِينَ كَفَرُوا إِنْفِقُونَ

آمُوَالَهُمْ لِيَصُدُّوا عَنْ سَبِيلِ

اللَّهِ فَسَيُنْفِقُونَهَا ثُمَّ تَكُونُ

عَلَيْهِمْ حَسْرَةٌ ثُمَّ يُغَلَّبُونَ

وَالَّذِينَ كَفَرُوا إِلَى جَهَنَّمَ

يُحَشَّرُونَ (انفال: ۳۶)

ایک بدر عہد شکن ابو عزہ عمر بن عبد اللہ مجھی کفار قریش کو جنگ جینے کے لیے  
ورغلاتا ہے۔

اِيَّاهَا بْنَى عَبْدِ مَنَّا هِ الرَّازَام  
اَنْتُمْ حَمَاهُ وَابُوكُمْ حَامُ  
لَا تَعْدُونِي لَا يَحْلِ السَّلَامُ  
(ابن ہشام ج ۲ ص ۳۱)

(ترجمہ): ”میدانِ رزم میں جم کر لانے والے بنو عبد منات! تم اپنے  
باپ دادا کی طرح بڑے زور اور حمایت کے آدمی ہو، اس موقع پر مدد کرو۔  
اس سال کے بعد تمہیں ہماری مدد و نصرت کے وعدے کی ضرورت نہیں۔  
ہمیں دسمبر کے ہاتھ میں نہ چھوڑو، کیونکہ ایسا کرنا کسی طرح جائز نہیں۔“

شووال سنہ ۳۵ھ میں قریش کا جذبہ انتقام سے لبریز تین ہزار شہ سواروں پر مشتمل  
لشکر پورے حربی ساز و سامان کے ساتھ میدانِ احمد میں پہنچا۔ جس میں سات سو زر ہیں،  
دو سو گھوڑے، تین ہزار اونٹ تھے۔

لشکر کفار کی خبر مدینہ پہنچی۔ رسول اکرم صلی اللہ تعالیٰ علیہ وآلہ وسلم کا ارادہ تھا  
کہ مدینہ میں رہ کر مدافعانہ جنگ کی جائے، مگر پر جوش جوانانِ اسلام کھلے میدان میں نبرد  
آزمائنا چاہتے تھے، چنانچہ رسول اعظم و اکرم کی قیادت میں ایک ہزار افراد پر مشتمل  
اسلامی لشکر مدینہ سے احمد کی طرف بڑھا۔ اثنائے راہ عبد اللہ بن ابی منافق اپنے تین سو

ساتھیوں کے ساتھ لشکر اسلام سے جُدا ہو گیا۔ اس علیحدگی کا انتہائی خطرناک مقصد یہ تھا کہ اس طرز عمل سے جانشیرانِ اسلام کے حوصلے پست ہو جائیں گے اور ان میں مشرکین سے معركہ آرائی کا جوش و خروش باقی نہ رہے گا اور مسلمانوں کے درمیان انتشار کی کیفیت پیدا ہو جائے گی۔

سات سو مجاہدینِ اسلام کے ساتھ رسول اکرم صلی اللہ تعالیٰ علیہ وآلہ وسلم میدانِ احمد میں فروکش ہوئے۔ تین ہزار دشمنوں کے مقابلہ میں ۲۵۰ فداکاروں کی جمعیت کے ساتھ جو ظاہری اسباب جنگ اور افرادی قوت کے لحاظ سے دشمن کا پانچواں حصہ تھی۔ رسول اکرم صلی اللہ تعالیٰ علیہ وآلہ وسلم نے صاف آرائی کی۔ ۵۰ تیر اندازوں کو جبل عینین پر متعین فرمایا کیونکہ عقب سے دشمنوں کے حملہ کا احتمال تھا۔ ان تیر اندازوں سے ارشاد فرمایا:

”اگر جنگ میں ہماری فتح ہو جائے، پھر بھی مورچہ نہ چھوڑا جائے۔“

جنگ شروع ہوئی، مادی ساز و سامان سے لدی ہوئی پانچ گنی فوج نے پوری شدت کے ساتھ پرستارانِ حق پر حملہ کر دیا۔ روحانیت اور تائید غیبی پر یقین کامل رکھنے والے مجاہدین نے پوری جرأت کے ساتھ پیش رفت کی، چند ہی گھنٹوں کے آویزش کے بعد باطل پرستوں کے قدم اگھڑ گئے۔ وہ اپنا ساز و سامان چھوڑ کر بھاگنے لگے۔ مشرکین کی شکست فاش کے بعد مجاہدینِ اسلام مالِ غنیمت کی طرف متوجہ ہو گئے۔ میدان صاف تھا۔ دشمن بھاگ چکا تھا۔ کوہ عینین پر مامور تیر اندازوں نے جب یہ صورت حال دیکھی تو اپنے امیر کے حکم کو نظر انداز کرتے ہوئے مورچہ سے ہٹ گئے اور مالِ غنیمت پر ٹوٹ پڑے۔

خالد بن ولید (جو ابھی مشرف بے اسلام نہیں ہوئے تھے) ایک گروہ کو منظم کر کے کوہ احمد کی شمالی جانب میلوں کا فاصلہ طے کر کے احمد اور کوہ عینین کے درمیانی حصہ سے بے خبر مجاہدینِ اسلام پر اچانک حملہ آور ہوئے۔ کوہ عینین پر رسول گرامی صلی اللہ تعالیٰ علیہ وآلہ وسلم نے جن تیر اندازوں کو متعین فرمایا تھا ان کی اکثریت وہاں سے ہٹ چکی۔ چند تیر انداز خالد بن ولید کے پڑھوٹ حملے کو روکنے میں ناکام رہے اور شہادت پا

گئے۔ خالد بن ولید کے عقبی حملے کو دیکھ کر باقی ماندہ کفار نے بھی مجتمع ہو کر اگلا مورچہ سنپھال لیا۔ اس طرح مجاہدین اسلام کفار کے زرعے میں آگئے۔ ان کے اوسان خطا کر گئے۔ انتشار و اضطراب کی کیفیت میں وہ صفت آرانہ ہو سکے۔ کفار کے حملوں کی تاب نہ لا کر بہت سے مجاہدین نے مدینہ کا رخ کر لیا۔ اس اثناء میں رسول اکرم صلی اللہ علیہ وسلم زخمی ہوئے۔ زمین پر گرے۔ کفار نے رسول اکرم صلی اللہ تعالیٰ علیہ وآلہ وسلم کی شہادت کا اعلان کر دیا۔ اب کیا تھا مسلمانوں کی رہی سی قوت نے بھی جواب دے دیا۔ پر اگندہ، بد حواس لشکر کی ترتیب ناممکن ہو گئی۔ اس طرح شاندار فتح شکست میں تبدیلی ہو گئی۔

اس افراتفری اور پریشانی کے عالم میں رسول اللہ صلی اللہ تعالیٰ علیہ وآلہ وسلم نے جانشیروں کی ایک مختصری جماعت اپنے گرد مجتمع کی۔ رفتہ رفتہ مسلمان شمع رسالت کے گرد جمع ہونے لگے اور آنحضرت صلی اللہ تعالیٰ علیہ وآلہ وسلم احمد کی گھائی کی طرف چلے۔ احمد کی ایک چیان پر قیام فرمایا۔

جب میدان خالی ہو گیا ابوسفیان نے پکار کر کہا: مسلمانو! تم میں محمد (صلی اللہ علیہ وآلہ وسلم) ہیں؟ ابو بکر ہیں؟ عمر ہیں؟ رسول اکرم صلی اللہ علیہ وآلہ وسلم نے جواب سے روک دیا۔ خاموش دیکھ کر ابوسفیان نے کہا کہ سب مارے گئے۔ زندہ ہوتے تو ضرور جواب دیتے۔ عمر ضبط نہ کر سکے اور کہا دشمن خدا تو جھوٹا ہے، ہم سب زندہ ہیں۔

ابوسفیان نے با آواز بلند پکار کر کہا آئندہ سال انہیں دنوں میں بدر کے مقام پر پھر ہمارا مقابلہ ہو گا اور پورا لشکر قریش مکہ کی جانب لوٹ گیا۔

ابتلاء و آزمائش کا بڑا ہی دردناک منظر تھا۔ تعبیر کے تابع نے مسلمانوں کی فتح کو شکست میں بدل دیا تھا۔ مشرکین کے شدید حملوں سے تقریباً ۱۰۸ مجاہدین اسلام شہادت یاب ہوئے۔ جان و مال کے ناقابل تلافی نقصان کے ساتھ شکست بد دلی و بے اطمینانی کا باعث تھی۔ ان حالات میں یہود و منافقین کی ریشہ دو انسیاں تیز تر ہو گئیں۔ ان کی جانب سے اندریشوں اور شکوک کے نئے نئے شگوفہ روز کھلتے اور مسلمانوں کو حق و صداقت سے منحرف کرنے کی ناپاک کوششیں کی جاتیں۔

یہ جنگ اور اس کا انعام ایک معیار تھا جس پر کھرے کھوئے کی تمیز کرنی مقصود تھی۔۔۔ ایمان و ایقان کی راہ میں نشیب و فراز، سرد و گرم ہر ماہول سے صبر و استقامت کے ساتھ گزرنے کی تربیت تھی:

(اور وہ وقت یاد کرو) جب تم میدان جنگ سے بھاگ رہے تھے اور کوئی ایک دوسرے کو مژ کرنے دیکھتا تھا اور رسول تمہارے پیچھے تمہیں بلا رہا تھا۔ نتیجہ یہ ہوا کہ خدا نے اس کمی کی پاداش میں تمہیں رنج پر رنج دیا تاکہ اس حادثہ سے عبرت پکڑو، اس چیز پر غم نہ کرو جو ہاتھ سے نکل جائے اور نہ اس مصیبت پر غم کرو جو تم پر نازل ہو جائے۔

اگر اللہ تعالیٰ تمہاری مدد کرے تو پھر تم پر کوئی غالب نہیں آ سکتا اور اگر وہ تمہاری مدد چھوڑ دے تو پھر اس کے بعد کوئی ہے جو تمہاری مدد کر سکتا ہے، اور مومن تو صرف اللہ ہی پر توکل کرتے ہیں۔

اور یقیناً اللہ تعالیٰ نے تو تم سے اپنا وعدہ پچ کر دکھایا جس وقت تم ان کفار کو بحکم الہی قتل کر رہے تھے، یہاں تک کہ تم جب خود ہی کمزور پڑ گئے اور حکم میں اختلاف کرنے لگے اور تم نے نافرمانی کی اس کے بعد کہ تم کو وہ بات دکھاوی جو تم چاہتے تھے۔ تم میں سے بعض وہ گوگ تھے جو دنیا کو چاہتے تھے

إِذْ تُصْعِدُونَ وَلَا تَلُونَ عَلَىٰ  
آَحِدٍ وَالرَّسُولُ يَدْعُوكُمْ فِي  
أُخْرَئِكُمْ فَإِذَا كُمْ غَمًا بِغَمٍ  
لِكِيلًا تَحْزُنُوا عَلَىٰ مَا فَاتَكُمْ  
وَلَا مَا أَصَابَكُمْ۔ (آل عمران: ۱۵۳)

أَنْ يَنْصُرُكُمُ اللَّهُ فَلَا غَالِبَ  
لَكُمْ وَلَا يَخْذُلُكُمْ فَمَنْ دَأَ  
الَّذِي يَنْصُرُكُمْ مِنْ بَعْدِهِ وَعَلَىٰ  
اللَّهِ فَلَيَسْتَوْكِلُ الْمُؤْمِنُونَ  
(آل عمران: ۱۶۰)

وَلَقَدْ صَدَقْتُمُ اللَّهُ وَعْدَهُ إِذَا  
تَحْسُنُوهُمْ بِإِذْنِهِ حَتَّىٰ إِذَا  
فَشِلْتُمْ وَتَنَازَعْتُمْ فِي الْأَمْرِ  
وَعَصَيْتُمْ مِنْ بَعْدِ مَا آرَأَكُمْ مَا  
تُحِبُّونَ وَنُكْمُ مَنْ يُرِيدُ الدُّنْيَا  
وَمِنْكُمْ مَنْ يُرِيدُ الْآخِرَةَ ثُمَّ  
صَرَفَكُمْ عَنْهُمْ لِيَبْتَلِيَكُمْ

وَلَقَدْ عَفَا عَنْكُمْ وَاللَّهُ أَعْلَمُ  
دُوْلَفَضِيلٌ عَلَى الْمُؤْمِنِينَ ۝  
(آل عمران: ۱۵۲)  
اور بعض وہ تھے جو آخرت کو چاہتے تھے،  
پھر تم کو کفار سے ہشا دیا تاکہ وہ تمہاری  
آزمائش کرے، پھر اللہ تعالیٰ نے تمہیں  
معاف بھی کر دیا۔ اللہ تعالیٰ مومنوں پر بڑا  
فضل کرنے والا ہے۔

## غزوہ احزاب

ملکہ کی سرزی میں پر مشرکین ملکہ کے سردار مجتمع ہیں۔ مدینہ سے جلاوطن قبیلہ نضیر  
کے سربرا آورده افراد سلام بن ابو حقیق، حی ابن اخطب، کنانہ بن ابو حقیق، حوزہ بن قیس  
واللی، ابو عمار واللی اسلام کے خلاف خفیہ سازش اور ایک متحده فوجی مہم کا منصوبہ پیش  
کر رہے ہیں۔ انہوں نے کہا:

”هم محمد (صلی اللہ علیہ وسلم) کے خلاف اس وقت تک تمہارا ساتھ دیں گے جب  
تک ان کا استیصال نہ ہو جائے۔“

قریش نے یہود سے سوال کیا: تم پہلی کتاب پر ایمان رکھتے ہو، تم جانتے ہو ہمارے  
اور محمد (صلی اللہ علیہ وسلم) کے درمیان اختلاف کیا ہے۔ بتاؤ ہمارا دین بہتر ہے یا محمد (صلی اللہ علیہ وسلم) کا؟  
اسلام دشمنی نے حق و باطل کے درمیان پچ فیصلے سے باز رکھا۔ دنیاوی مصالح  
غالب آئے اور بدترین یہود نے جواب دیا نہیں نہیں، تمہارا دین ان کے دین سے بہتر  
ہے اور تم ان کی بہ نسبت حق سے زیادہ قریب ہو۔ (ابن ہشام ج ۲ ص ۲۳۸)

أَلَمْ تَرَ إِلَى الَّذِينَ أُوتُوا  
كِتَابًا فَنَّ الْكِتَابِ يُؤْمِنُونَ  
يَالْجِبْرِ وَالظَّاغْنَةِ وَيَقُولُونَ  
لِلَّذِينَ كَفَرُوا هُؤُلَاءِ آهُدْنَى مِنَ  
الَّذِينَ أَمْنُوا سَيِّلَاهُ أُولَئِكَ  
کیا تو نے ان لوگوں کو نہیں دیکھا جنہیں  
شیطان کو مانتے ہیں اور کفار کی نسبت کرتے  
ہیں کہ یہ لوگ بہ نسبت مسلمانوں کے  
زیادہ راہ راست پر ہیں۔ یہ لوگ وہ ہیں

**الَّذِينَ لَعَنَهُمُ اللَّهُ وَمَنْ يَلْعَنُ  
اللَّهُ فَلَنْ تَجِدَ لَهُ نَصِيرًا** جنہیں اللہ تعالیٰ نے پھٹکار دیا ہے، اور جسے  
اللہ تعالیٰ پھٹکار دے اس کا کوئی حامی نہ پاؤ  
گے۔ (النساء: ۵۱-۵۲)

جنگ بدر کے اختتام پر ابوسفیان نے اگرچہ اگلے سال بدر میں جنگ کی وارنگ دی تھی مگر مکہ پہنچنے کے بعد اسے حالات کی نزاکت اور جنگ کی اہتمام کی دشواریوں کا سخت احساس ہوا اور وہ کسی بڑی جنگ کا فیصلہ نہ کر سکا۔ بنونپیر کے یہود نے کفار مکہ کے حوصلے برداھ دیئے اور مکہ سے مدینہ تک ساری اسلام دشمن طاقتیں مجتمع ہونی شروع ہو گئیں اور چمن اسلام کو نجخ و بُن سے نابود کرنے کے لیے ایک مرکز پر جمع ہو گئیں۔ قریش، غطفان، بنی اسعد، بنی سعد، بنو سلیم، بنو مهرہ، بنونپیر سب اسلام کے خلاف عہد موافق تباہ کر شوال سنہ ۵ھ میں مدینہ کی جانب روانہ ہوئے۔

کم از کم دس ہزار زرہ پوش سپاہ پر مشتمل متحده فوج آندھی طوفان کی طرح مدینہ منورہ کے شمالی حصہ پر چھا گئی۔ مخالفین کے تیور بتا رہے تھے کہ وہ اس فیصلہ کن معرکہ میں اسلام کی عسکری قوت کو زیر و زبر کر کے مدینہ کی اسلامی ریاست کا خاتمه کر دیں گے۔ اس طرح جزیرہ نماۓ عرب سے پرستار ان حق کو مٹا دیں گے۔

عرب کی متحده اسلام دشمن قوتوں کی اجتماعی یلغار کی اطلاع مدینہ پہنچی۔ آقائے دو جہاں صلی اللہ تعالیٰ علیہ وآلہ وسلم نے شدید ترین آزمائش کے تدارک کی تدبیروں پر غور و فکر کے لیے کبار صحابہ کی مجلس شوریٰ طلب کی۔ دفاعی تدابیر کے باب میں ماہرین حرب نے تبادلہ خیال کیا۔ حضرت سلمان فارسی کی رائے پر اتفاق کیا گیا کہ اہل فارس کے طریقہ دفاع کے مطابق شر کے شمالی کنارے پر (جدھر سے دشمن کے داخلہ کا امکان ہے) ایک اتنی لمبی چوڑی گمری خندق کھود دی جائے جس سے اجتماعی طور سے دشمنوں کا مدینہ میں داخل ہونا ناممکن ہو جائے گا۔ اس طرح جنگ جو عربوں کو نئی صورت حال کا سامنا ہو گا اور مسلمانوں کے لیے خندق اونچی مضبوط فصیل سے کہیں زیادہ محافظ ثابت ہو گی۔

مگر یہ بھی ایک بڑا سخت امتحان تھا، تقریباً ساڑھے تین میل لمبی، دس گز چوڑی اور اتنی ہی گمری خندق انہیں جان شمار ان اسلام کو کھو دنی تھی جنہیں دشمنوں کے تیز و

تند عسکری سیلاں کا مقابلہ بھی کرنا تھا۔ لیکن ایمان و یقین کی قوت سے ملامال ہونے والے فرزندانِ توحید نے جناب رسالت مآب صلی اللہ تعالیٰ علیہ وآلہ وسلم کی قیادت میں بھوک اور پیاس کی شدتیں برداشت کرتے ہوئے، اپنے جذبہ ایثار و عمل سے خندق کی تکمیل کر لی۔

کفار و مشرکین کا عظیم لشکر ولوں اور تازہ جوش و خروش کے ساتھ مدینہ کے شمالی کنارے پر خندق سے پرے فروکش ہو گیا۔ رسول اکرم صلی اللہ تعالیٰ علیہ وآلہ وسلم اپنے تین ہزار جانشیروں کے ساتھ کوہ سلح کے دامن میں خندق کی جانب رُخ کر کے فروکش ہو گئے۔ دونوں لشکر مقابلہ تھے، پنج میں خندق حاصل تھی۔

ادھر مدینہ میں بنو قریظہ کے سردار کعب بن اسد قرظی نے رسول اکرم صلی اللہ علیہ وسلم سے عمد شکنی کی۔ منافقین نے کھل کر اپنی چھپی ہوئی کدو رتوں کا اظہار کیا۔ اس صورت حال نے مسلمانوں کو اندر و بیرونی دونوں خطرات سے دوچار کر دیا تھا۔ انتہائی سخت آزمائش تھی۔ استقلال و پامردی کا عظیم امتحان تھا۔

عرصہ دراز تک محاصرہ قائم رہا۔ کبھی کبھی تیر اندازی ہوتی اور کبھی مشرکین کے بعض افراد جوش جنگ میں خندق عبور کرنے کی کوشش کرتے اور انہیں ہلاک کر دیا جاتا۔

ایک دن عمرو بن عبدود بن ابو قیس، عکرمہ بن ابی جمل، ہبیرہ بن ابی وہب، ضرار بن خطاب آمادہ ق قال ہوئے۔ گھوڑوں پر سوار ہو کر بنو کنانہ کے منازل سے گزرے اور ان سے کہا: ”بنو کنانہ! جنگ کے لیے تیار ہو جاؤ، تمہیں معلوم ہو جائے گا کہ آج مرد میدان کون ہے؟“ جب یہ لوگ خندق کے کنارے پہنچے تو خندق دیکھ کر کہا: ”خدا کی قسم! یہ تو وہ ترکیب و تدبیر ہے جو عرب نہیں کر سکتے تھے۔“

انہوں نے خندق کی ایک تنگ جگہ کا رادہ کیا۔ گھوڑوں کو ایڑ لگائی تو وہ پارتھے، اب خندق اور سلح پہاڑ کے درمیان ان کے گھوڑے شورہ زار میں چکر لگانے لگے۔ حضرت علی ایک جماعت لے کر نکلے۔ جنگجو حریف سامنے آئے تھے۔ عمرو بن عبدود نے پکارا، کون مقابلہ پر آئے گا۔ حضرت علی مقابلہ پر آئے اور اسے ہلاک کر دیا۔ باقی مشرکین

زخمی ہو کر فرار ہو گئے۔

محاصرہ کی طوالت، مسلسل کدو کاوش، شب بیداری مسلمانوں کے لیے باعثِ اضطراب تھی، مگر ناقابلِ عبور خندق سے دشمن بھی سخت پریشان تھا۔

محاذ کی وسعت، محاصرے کی طوالت، تعداد اور سامان حرب کی قلت، بے سرو سانی، فاقہ کشی، شب بیداریاں، مسلسل ٹگ و دو، منافقین کی علیحدگی، بنو قریظہ کی عمد شکنی، سامنے خون کے پیاسے دشمنوں کا ڈی دل لشکر یقیناً راہ حق و صداقت کا ایک عظیم امتحان، اور بڑی آزمائش تھی، قرآن عزیز نے جس کی ان الفاظ میں منظر کشی کی:

إِذْ جَاءُوكُمْ مِّنْ فَوْقِكُمْ وَمِنْ  
آسْفَلَ مِنْكُمْ وَأَذْرَاقَتِ  
الْأَبْصَارُ وَبَلَغَتِ الْقُلُوبُ  
كُلِّيَّعَ مِنْهُ كَوَاَگَيْ

الْحَنَاجَر۔ (احزاب: ۱۰)

یہ اسلام کے خلاف باطل طاقتوں کا سب سے بڑا محاذ تھا۔ جس نے سابقہ ساری آزمائشوں کو بھلا دیا تھا۔

اس نازک مرحلہ میں ہادی برحق نے اسلام کی حفاظت اور دشمنانِ اسلام کے درمیان افتراق و اتشار کی دعائیں کیں:

اے کتاب کے نازل کرنے والے خدا!	اللَّهُمَّ مَنْزَلُ الْكِتَبِ سَرِيعٌ
اے جلد حساب لینے والے تو مشرکین کی	الْحِسَابُ اهْزَمُ الْحَزَابَ اللَّهُمَّ
جماعتوں کو شکست دے، الہی ان کو فرار کر،	اهْزَمْهُمْ وَزْلَزِلْهُمْ لَا إِلَهَ إِلَّا اللَّهُ
ان کو ڈگمگا دے۔ کوئی خدا نہیں اللہ کی	وَحْدَهُ أَعْزَزُ جَنَدَهُ وَنَصْرُ عَبْدَهُ
ذات کے سوا جو یکتا ہے۔ اس نے اپنے	وَغْلَبَ الْحَزَابَ وَحْدَهُ فَلَاثَى
لشکر (مسلمان) کو عزت بخشی اور اپنے بندہ	بَعْدَهُ۔
(محمد) کی مدد کی اور یکتا ذات احزاب (سب جماعتوں) پر غالب ہے اور اس کے سوا	
سب فانی ہے۔	

نبی آخر الزمان صلی اللہ تعالیٰ علیہ وسلم خدا کا آخری پیغام پوری دنیا کے انسانوں کے لیے لے کر آئے تھے اور اسے دنیا میں قیامت تک باقی رہنا تھا۔ حق کے پرستار عرب کے ریگزاروں کا پیوند بن جائیں۔ یہ مشیت ایزدی کو ہرگز گوارہ نہ تھا۔ جب امتحان و آزمائش کی گھڑیاں نقطہ عروج کو پہنچ گئیں اور توحید و رسالت کے پروانوں نے استقلال و ثبات قدیمی دکھائی تو دشمنوں کے امنڈتے ہوئے سیلا ب کو افتراق و انتشار سے دو چار کر دیا گیا۔ جاہلیت خالصہ اور شرک و کفر کی بنیادوں پر مبنی قبائلی محاذب ابھی بے یقینی اور بے اعتمادی کا شکار ہو گیا جس نے کفار میں کمزوری اور ہزیریت کا حساس سخت کر دیا۔ سفر کی مشقتوں اور مال و اسباب کا لاحاصل زیان، عظیم لشکر کی خوراک و رسد کا مسئلہ پیچیدگی پیدا کرنے لگا۔

دوسری جانب موسم ناسازگار ہو گیا۔ طبعی عوامل نے باطل پرستوں کے سارے جذبات سرد کر دیئے۔ ایک شب اچانک سخت طوفانی آندھی چلی۔ اس کی قوت و زور نے کفار کے خیمے اُکھیڑ دیئے۔ مویشی اور جانور و حشت زده ہو کر تتر بترا ہو گئے۔ اس غیبی انتظام اور ضرب شدید نے اسلام دشمن عناصر کے رہے سے حوصلے پست کر دیئے اور ہر طرف حواس باختی کا عالم طاری ہو گیا۔ صحیح ہوئی تو آزمائشوں کا سخت بادل چھٹ چکا تھا اور کفار و مشرکین کی فوج واپس ہو رہی تھی۔

يَا يَهُآ الَّذِينَ أَمْنُوا اذْكُرُوا  
نِعْمَةَ اللَّهِ عَلَيْكُمْ مَا دُ  
جَاءَتْكُمْ جُنُودٌ فَأَرْسَلْنَا  
عَلَيْهِمْ رِيحًا وَجُنُودًا لَمْ تَرَوْهَا  
وَكَانَ اللَّهُ رَبِّمَا تَعْمَلُونَ  
بَصِيرًا (۱۱۳: ۹)

اے ایمان والو! رحمت خداوندی کو یاد کرو جو تم پر اس وقت کی گئی جب تم پر مشرکین کے لشکر چڑھتے تھے۔ پس ہم نے ان پر ہوا کو اور ایسے لشکر کو بھیج دیا جس کو تم نہیں دیکھ رہے تھے اور جو کام بھی تم کرتے ہو، اللہ تعالیٰ ان کاموں کو دیکھنے والا ہے۔

جنگِ احزاب میں اسلام دشمن متحدہ قوتوں کی ناکامی نے سرزین عرب پر اسلام کی شوکت و عظمت کا ایسا سکھا دیا کہ پھر کسی دشمن کو مدینہ کی طرف آنکھ اٹھا کر دیکھنے کی جرأت نہ ہوئی اور اسلام کا سرمدی پیغام پوری قوت کے ساتھ جزیرہ نماۓ عرب میں

پھیلنے لگا۔ دلوں کی دنیا مسخر ہونے لگی۔ اسلام دشمن عناصر دائرہ اسلام میں داخل ہونے لگے۔

اختتام جنگ کے بعد رسول اللہ صلی اللہ تعالیٰ علیہ وآلہ وسلم نے جو پیش گوئی ارشاد فرمائی تھی:

نَفَرُوهُمْ وَلَا يَغْرِبُونَا۔  
ہم ان پر چڑھائی کریں گے اب وہ ہم پر  
چڑھائی نہ کر سکیں گے۔

حرف بحروف صادق آئی۔

## صلح حدیبیہ

ذی قعده سنہ ۶ھ پیغمبر اسلام صلی اللہ تعالیٰ علیہ وآلہ وسلم چودہ سو افراد پر مشتمل فرزندانِ توحید کی جماعت کے ساتھ مکہ کے قریب فروکش ہیں۔ کفارِ مکہ کی جانب سے مسلمانوں کو روکنے کی جدوجہد فوجی پیمانے پر کی جانے لگی، اور ان کا شکر مکہ سے باہر فروکش ہو گیا۔ ادھر مقصود سفر صرف مرکز توحید بیت اللہ کا طواف اور شعار عمرہ کی بجا آوری تھا۔

دونوں جانب سے قاصدوں کی آمد و رفت کا سلسلہ چاری ہوا تو بُدیل بن ورقاء خزاعی بنی خزانہ کے چند معزز افراد کے ساتھ خدمت اقدس میں حاضر ہوا اور عرض کیا۔ آپ کام کے لیے آئے ہیں۔ حضور نے بیان کیا کہ ہم صرف کعبہ کی زیارت کو آئے ہیں، حرب و جنگ کے لیے نہیں آئے۔ بُدیل اپنے ہمراہیوں کے ساتھ قریش کے پاس پہنچا اور کہا اے قریش! تم ناقہ محمد (صلی اللہ علیہ وسلم) کے واسطے جنگ کی تیاری میں عجلت سے کام لے رہے ہو حالانکہ محمد (صلی اللہ علیہ وسلم) جنگ کے واسطے نہیں آئے، وہ تو صرف زیارت کے واسطے آئے ہیں۔ قریش نے کہا ان سے ایسا کبھی نہ ہو گا کہ محمد (صلی اللہ علیہ وسلم) زیارت کا دھوکہ دے کر ہمارے شہر کو فتح کر لیں اور پھر تمام عرب میں ہماری بے وقوفی اور فریب خوردگی کا شہر ہو۔ (ابن ہشام ص ۳۶۵)

کفارِ قریش کا یہی اندیشہ تھا جس نے انہیں اپنی عسکری قوت کو متعدد کرنے پر مجبور کر دیا اور ان کا شکر مکہ سے باہر مقام بلده میں مقیم ہو گیا اور خالد بن ولید مقدمہ الجیش کے طور پر دوسوار لے کر عمیم پہنچ گئے۔۔۔ قریش بیت اللہ کی زیارت و طواف سے فرزندانِ توحید کو روکنے کے لیے پورے طور پر مسلم اور آمادہ تھے، مگر نبی رحمت صلی اللہ تعالیٰ علیہ وآلہ وسلم قتل و خونزی سے محنتب حالتِ احرام میں پڑا من زائرین کی طرح مکہ میں داخل ہو کر رسوم زیارت بجالانا چاہتے تھے۔ یہ عجیب کشمکش تھی کہ ایک طرف باطل کے پرستار کشت و خون کے لیے آمادہ تھے اور دوسری جانب اہلِ حق امن و آشتی کا پیکر بنے ہوئے تھے۔ الغرض فریقین کے درمیان نمائندوں کی آمد و رفت کے نتیجہ میں صلح کے امکانات روشن ہوئے۔ قریش نے سمیل بن عمرو، حوشب بن عبد العزیز، حفص کو نبی اکرم صلی اللہ تعالیٰ علیہ وآلہ وسلم کے پاس صلح کے لیے بھیجا۔

بآہمی تبادلہ خیال سے صلح نامہ کے شرائط پر پائے اور فریقین نے صلح نامہ پر مر وفاقت کر دی۔ صلح نامہ کی کتابت حضرت علی رضی اللہ تعالیٰ عنہ نے فرمائی۔

اصطلاحاً على وضع دونوں نے اتفاق کر لیا کہ دس سال الحرب عن الناس عشر سنین تک جنگ بند رہے گی۔ ان دس سالوں میں یامن فيه الناس ويکف لوگ امن کی زندگی برکریں گے اور وہ بعضهم عن بعض على انه من اتی محمداً من قریش بغير اذن و لیه رده عليهم ومن جاء قریشاً من مع محمد لم يدخل اور محمد ملکہم کے ساتھیوں میں سے جو آدمی مکفووفہ وانه لا ارسال ولا اغلال وانه من احب ان یدخل فی عقد محمد وعهدہ دخل فيه ومن احب ان یدخل فی

قریش کے پاس آئے گا قریش اے محمد ملکہم کے پاس واپس نہ کریں گے۔ نیز یہ کہ دلوں کی عداد تیس دلوں ہی میں رہیں گی، انہیں ظاہرنہ کیا جائے گا نہ بد عمدہ!

عقد قریش و عهدهم دخل اور خیانت کی جائے گی اور یہ کہ جو پسند کرے  
فیہ۔ (ابن ہشام ج ۲ ص ۳۷) مکہ کے عقد و عهد میں داخل ہو، وہ اس  
میں داخل ہو جائے اور جو پسند کرے کہ  
قریش کے عقد و عهد میں داخل ہو وہ ان کے  
عقد و عهد میں داخل ہو جائے۔

دیگر کتب سیرو تاریخ میں ایک اہم شرط اور بھی مذکور ہے۔۔۔

”اس سال مسلمان مکہ میں داخل ہوئے بغیر ہی واپس چلے جائیں، آئندہ  
سال مسلمان مکہ میں بغرض عمرہ اس طرح داخل ہوں گے کہ ان کی تکواریں  
نیام میں ہوں گی اور تین دن قیام کریں گے۔“

بظاہریہ صلح کے شرائط مسلمانوں کی شکست اور مغلوبیت پر دلالت کرتے ہیں جو  
راہ حق کی ایک کڑی آزمائش تھی مگر اس کے عواقب اور نتائج پر سرسری نظر ڈالی جاتی  
ہے تو یہی صلح فتح مکہ کا فتح باب کرتی ہے اور فتح میں کا پیش خیمه بنتی ہے۔ ابن شاب  
زہری کا بیان ہے:

”حدیبیہ کی صلح سے بڑھ کر اس سے پہلے اسلام میں کوئی فتح نہیں ہوئی  
کیونکہ جنگ موقوف ہو گئی تھی اور لوگ گفتگو اور مباحثہ میں مشغول ہوئے  
تھے۔ پس جس میں کچھ بھی عقل کا حصہ تھا وہ اسلام قبول کر لیتا تھا۔“

(ابن ہشام ج ۱ ص ۳۷)

اس قول پر ابن ہشام تبصرہ کرتے ہوئے رقم طراز ہیں:

”زہری کے اس قول کی دلیل یہ بات ہے کہ جب حضور حدیبیہ میں  
آئے ہیں تو آپ کے ساتھ چودہ سو آدمی تھے اور اس کے دو، ہی برس بعد  
جب آپ فتح مکہ کے واسطے آئے ہیں تب آپ کے ساتھ دس ہزار افراد  
تھے۔“ (ایضاً ص ۳۷)

اس مقام پر فتح میں ہے مراد واقعہ حدیبیہ ہے۔ صلح حدیبیہ نے درحقیقت فتح  
میں فتح مکہ کے لیے راہ کھول دی۔ یہ اس لیے کہ جب جنگ کا خطرہ درمیان سے جاتا رہا

اور امن و اطمینان کی صورت پیدا ہو گئی تو مکہ اور مدینہ کے درمیان سلسلہ آمد و رفت بے خوف و خطر ہونے لگا اور حضرت خالد بن ولید، حضرت عمرو بن عاص جیسے دلیر اور مدبر حضرات کا قبولِ اسلام اسی صلح کا کارنامہ ہے اور یہی اسبابِ ترقی آہستہ آہستہ فتحِ مکہ کا باعث ہے۔ (فتح الباری ج ۷ ص ۳۵۵)

## فتح مکہ اور تطہیر کعبہ

صلحِ حدیبیہ کے بعد دینِ حق تائیدِ خداوندی اور دائیِ حق کی مسامی جمیلہ سے جزیرہ نما عرب میں پھیلتا رہا۔ عربی قبائل جو ق در جو ق مسلمان ہونے لگے۔ دعوتِ حق کا دائرہ عرب کی سرحدوں سے بڑھ کر بین الاقوامی حیثیت اختیار کرنے لگا۔ قیصر و کسری اور دیگر سلاطین و امراء کو دعوتِ اسلام دی گئی۔ امن و سکون کے لمحات نے اسلام کی سطوت و قوت میں روز بروز اضافہ کیا۔

کفر و شرک کی صدیوں پرانی اجارتہ داری ٹوٹنے لگی اور ان کے مضبوط قلعے لرزنے لگے۔ سماجی نا انصافی کی بنیادوں پر قائم نظامِ حیات کے شیرازے عدل و مساوات کی نورانی شعاعوں سے منتشر ہونے لگے۔ صلحِ حدیبیہ کی شرطوں پر ڈیڑھ سال تک طرفین قائم رہے مگر قریش کے حلیف بنی بکر نے مسلمانوں کے حلیف خزانہ پر حملہ کر دیا۔ رات کی تاریکی سے فائدہ اٹھاتے ہوئے قریش نے باہمی مشورہ سے بنی بکر کا ساتھ دیا اور بنو خزانہ کے افراد کو جی کھول کر اپنی عمد شکن تکواروں کا نشانہ بنایا۔ قریش اور اس کے حلیف نے بنو خزانہ کی قتل و غارت گری میں کوئی دیققة اٹھانہ رکھا۔

کفارِ مکہ کی عمد شکنی سے جود ردناک تباہی پیدا ہوئی اس کے پیش نظر عمرو بن سالم ایک وفد کے ساتھ بارگاہ رسالت میں حاضر ہوئے اور قبیلہ خزانہ کی تباہی و بر بادی کا تذکرہ کر کے امداد کے طالب ہوئے۔ رسول اللہ صلی اللہ علیہ وآلہ وسلم نے جواب دیا۔

واللہ لا منعنکم ما امنع خدا کی قسم! جس چیز کو اپنی ذات سے نفی میں۔ روکوں گا، تم کو بھی اس سے ضرور محفوظ

رکھوں گا۔

کفارِ قریش نے خود معاهدہ شکنی کی اور جب اس واقعہ کی اطلاع ہوئی تو انہوں نے ابوسفیان کو مدینہ بھیجا تاکہ از سر نو معاهدہ کی تجدید ہو جائے مگر ابوسفیان نامراد لوٹے۔ کفارِ مکہ نے حدیثیہ کے عہد نامہ کو توڑ دیا تھا۔ اب اہل اسلام اور کفارِ مکہ کے درمیان کوئی چیز حاصل نہ تھی۔

تاریخ عالم کا وہ مبارک دن اور تاریخ ساز گھری آئی جب مکہ کی شاہراہوں سے اسلامی لشکر کے دستے شان و شوکت کے ساتھ گزر رہے تھے اور امن کا داعی با آواز بلند پکارتا ہوا آگے جارہا تھا۔

”جو ہتھیار ڈال دے، جو ابوسفیان کے مکان میں پناہ لے لے، جو اپنے گھر کا دروازہ بند کر لے، جو حرم کعبہ میں پناہ گزیں ہو جائے اسے مژده امن و سلامتی ہے۔“

مکہ کی سر زمین پر دنیا کی تاریخ حرب و جنگ کا وہ نقشہ نہ تھا کہ فاتح مفتوح قوم کو کچل کر رکھ دینا تھا اور بے گناہ شریوں کے خون سے ہولیاں کھیلی جاتی تھیں۔ شر کی اینٹ سے اینٹ بجادی جاتی تھی، درندگی اور سفاکی کے انسانیت سوز مناظر دکھائے جاتے تھے۔

آج رحمتہ للعالمین و داعی امن، محسن انسانیت کا لشکر اپنے بدترین دشمنوں پر فتح یاب ہو کر اسی سر زمین مکہ میں داخل ہو رہا تھا جس میں ان کے لئے چند سال پیشتر عرصہ حیات تنگ کر دیا گیا تھا۔ راہوں میں کانٹے بچھائے جاتے تھے، مظالم کے پھاڑ توڑے جاتے تھے۔ مگر اسلام شرک و کفر، شر و فساد کو فرو کرنے آیا تھا۔ انسان کشی اور نسل آدمیت کا زیادہ اس کا مقصد نہیں۔ اسی لئے دنیا کی تاریخ میں ایسی انوکھی پر امن فتح کبھی نہ دیکھی گئی کہ فاتح قوم مفتوح قوم کے لئے لا تشریب علیکم الیوم کا مژده جانفزا سنارہا ہو۔

رسول اکرم صلی اللہ علیہ وسلم حرم کعبہ میں تشریف لے گئے۔ طوافِ کعبہ کیا پھر عثمان بن طلحہ کلید بردار خانہ کعبہ کو طلب فرمایا۔ مرکز توحید کا دروازہ کھولا گیا، رحمت عالم

اندر تشریف لے گئے، اندر وون کعبہ رکھے ہوئے بتوں کو گراتے جاتے اور فرماتے جاتے۔ جاء الحق و زهق الباطل کان زھوقا و ما یبدی الباطل وما یعید۔ تطہیر کعبہ سے فارغ ہونے کے بعد سرور عالم صلی اللہ تعالیٰ علیہ وسلم باب کعبہ پر تشریف لائے۔ ایک نہایت بلغ خطبہ ارشاد فرمایا جس میں اسلام کے بین الاقوامی نظام مساوات اور توحید خالص کی تبلیغ موثر لب والجہ میں کی گئی۔

اللہ کے سوا کوئی معبد نہیں ہے اور کوئی اس کا شریک نہیں ہے، اس نے اپنا وعدہ سچا کر دکھایا، اپنے بندے کی مدد کی اور دشمن کی جماعتوں کو اس نے خود ہی شکست دی۔ آگاہ ہو جاؤ! تمام فضیلیتیں (جانی ہوں یا مالی) جس کا دعویٰ کیا جاسکے وہ سب میرے قدموں کے نیچے ہیں۔ بجز ان دو کے یعنی بیت اللہ کی دربانی اور حاجیوں کو پانی پلانا۔ آگاہ ہو جاؤ! قتل خطا بھی جو کوڑے یا لاٹھی سے ہو وہ قتل عمد کی طرح ہے۔ اس کی دیت مغلظہ ہے یعنی سواونٹ جن میں چالیس حاملہ اونٹیاں ہیں۔ اے گروہ قریش! اللہ تعالیٰ نے جاہلیت کی نخوت اور غور اور آباؤ اجداد پر فخر کرنے کو باطل کر دیا ہے۔ سب لوگ آدم سے پیدا ہوئے اور آدم مثی سے ہیں۔ پھر آپ نے یہ آیت تلاوت فرمائی۔۔۔ اے لوگو! ہم نے تم کو مرد اور عورت کے ملاپ سے پیدا کیا اور پھر تم کو شاخوں اور خاندانوں میں تقسیم کر دیا تاکہ

لَا إِلَهَ إِلَّا اللَّهُ وَحْدَهُ لَا شَرِيكَ لَهُ صَدَقَ وَعْدَهُ وَنَصَرَ عَبْدَهُ وَهَزَمَ الْأَحزَابَ وَحْدَهُ إِلَّا كُلُّ مَا شَرِدَ أَوْ دُمَّ أَوْ فَالٌ يَدْعُى فَهُوَ تَحْتَ قَدْمَى هَاتِينَ الْأَسْدَانِ الْبَيْتَ وَسَقَاهُ الْحَاجَ الْأَقْتَلُ الْخَطَاءُ شَبَهَ الْعَمَدَ بِالسُّوْطِ وَالْعَصَمَ وَفِيهَا الدِّيمَ مَغْلُظَهُ مِنْهَا أَرْبَعُونَ خَلِيقَهُ فِي بَطْوَنَهَا أَوْلَادُهَا۔۔۔ يَا مَعْشَرَ قَرِيشٍ إِنَّ اللَّهَ قَدْ أَذْهَبَ عَنْكُمْ نَحْوَهُ الْجَاهِلِيَّهُ وَ تَعْظِمُهَا بِالْأَبَاءِ النَّاسُ مِنْ آدَمَ وَ آدَمُ مِنْ تَرَابٍ ثُمَّ تَلَّا هَذِهِ الْآيَهُ يَا يَهَا النَّاسُ إِنَّا خَلَقْنَاكُمْ مِنْ ذَكْرَ وَ اثْنَيْ وَ جَعَلْنَاكُمْ شَعُوبًا وَ قَبَائلَ لِتَعْلَمُوْا إِنَّا أَكْرَمْنَاكُمْ عِنْدَ اللَّهِ أَنْتُمْ كُمْ خَبِيرٌ۔ (ابن ہشام ج ۲ ص ۳۸۸)

ایک دوسرے کو پہچانو--- اور حقیقت میں  
اللہ کے نزدیک سب سے زیادہ بزرگ وہی  
ہے، جو سب سے زیادہ متقدی ہو--- اللہ  
تعالیٰ علیم خبیر ہے۔

### حکومتِ الہیہ

مکہ کی فتح کے بعد رسول گرامی صلی اللہ تعالیٰ علیہ وسلم نے جو خطبه ارشاد فرمایا وہ اسلام کی حقیقی روح کا ترجمان اور خداۓ واحد و یکتا کی الوہیت اور حاکمیتِ اعلیٰ کا وہ بنیادی تصور تھا جس پر اسلامی نظام عقائد و اعمال کی عمارت قائم ہے۔ اب شخصی اور خاندانی تشخض و امتیاز کی روایتیں ختم کر دی گئی تھیں۔ قیصر و کسری جیسی آمریت کے علی الرغم ایک ایسا نظام حکمرانی دنیا کو عطا کیا جا رہا تھا جس میں انسانیت کی فلاح کی ضمانت تھی اور حاکم وقت کو محض خدائی احکام کے نفاذ کا اختیار دیا گیا تھا۔

خدا ساری کائنات کا خالق، مبدرو منتظم ہے۔ وہی حاکم مطلق ہے اس کی بادشاہی میں کوئی شریک نہیں۔ پورا نظام عالم طبعی طور پر خدا کی حاکمیت کا پابند ہے۔ اسی طرح انسانی نظم معاشرت میں بھی حاکم وقت اللہ کے نازل کئے ہوئے قانون کا پابند ہے۔

فُلِّ اللَّهُ خَالِقُ كُلِّ شَيْءٍ وَ هُوَ  
الْوَاحِدُ الْقَهَّارُ۔ (الرعد: ۱۶)  
کہو اللہ ہی ہر چیز کا خالق ہے اور وہی یکتا  
ہے سب کو مغلوب کر کے رکھنے والا ہے۔

حکم اللہ کے سوا کسی کے لئے نہیں۔  
إِنَّ الْحُكْمَ إِلَّا لِلَّهِ۔

آپ فرمادیجئے سارے اختیارات اللہ  
فُلِّ إِنَّ الْأَمْرَ كُلَّهُ لِلَّهِ۔

(آل عمران: ۱۵۳) ہی کے لئے ہیں۔

اسی کا ہے جو کچھ آسمانوں اور زمین میں  
ہے اور جو کچھ ان کے درمیان ہے اور جو  
کچھ زمین کی تہہ میں ہے۔  
لَهُ مَا فِي السَّمَاوَاتِ وَالْأَرْضِ وَ  
مَا بَيْنَهُمَا وَمَا تَحْتَ السَّمَاوَاتِ  
(ط: ۶)

آسمان سے زمین تک دنیا کا انتظام وہی کرتا ہے۔

پیروی کرو اس چیز کی جو تمہاری جانب نازل کی گئی تمہارے رب کی طرف سے اور اسے چھوڑ کر دوسرے سر برستوں کی پیروی نہ کرو۔

ہم نے جو رسول بھی بھیجا ہے اس لئے بھیجا ہے کہ اللہ کے اذن سے اس کی اطاعت کی جائے۔

جس نے رسول کی اطاعت کی اس نے دراصل اللہ کی اطاعت کی۔

کسی مومن مرد اور عورت کا یہ حق نہیں ہے کہ جب اللہ اور اس کا رسول کسی معاملہ کا فیصلہ کر دے تو اپنے اس معاملہ میں ان کے لئے کوئی اختیار باقی رہ جائے اور جو کوئی اللہ اور اس کے رسول کی نافرمانی کرے وہ کھلی گراہی میں ہے۔

اللہ جس کو چاہے اپنی حکومت سے نوازے۔

جو لوگ ان میں سے ایمان لائے اور نیک کام کرتے رہے ان سے خدا کا وعدہ ہے کہ ان کو ملک کا حاکم بنادے گا جیسا ان سے پہلے لوگوں کو حاکم بنایا تھا۔

يُدَّتِرُ الْأَمْرَ مِنَ السَّمَاءِ إِلَى الْأَرْضِ - (السجدۃ: ۵)

إِتَّبِعُوا مَا أُنْزِلَ إِلَيْكُمْ مِنْ رَبِّكُمْ وَلَا تَتَّبِعُوا مِنْ دُونِهِ آوْلَيَاءَ - (الاعراف: ۳)

وَمَا أَرْسَلْنَا مِنْ رَسُولٍ إِلَّا لِيُطَاعَ بِإِذْنِ اللَّهِ - (النَّسَاءَ: ۶۳)

مَنْ يُطِيعِ الرَّسُولَ فَقَدْ أَطَاعَ اللَّهَ - (النَّسَاءَ: ۸۰)

وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخَيْرُ مِنْ أَمْرِهِمْ وَمَنْ يَعْصِي اللَّهَ وَرَسُولَهُ فَقَدْ ضَلَّ ضَلَالًا مُّبِينًا - (الاحزاب: ۳۶)

وَاللَّهُ يُوتِّرُ مَلَكَهُ مَنْ يَشَاءُ - (البقرہ: ۲۷)

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّلِحَاتِ لَيَسْتَخِلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ - (النور: ۵۵)

يَا أَيُّهَا الَّذِينَ آمَنُوا أَطِيعُوا  
اللَّهَ وَأَطِيعُوا الرَّسُولَ وَأُولَئِ  
الْأَمْرِ مِنْكُمْ۔ (النساء: ۵۹)

اے لوگو! جو ایمان لائے ہو اطاعت کرو  
اللہ کی اور اطاعت کرو رسول کی اور ان  
لوگوں کی جو تم میں سے اولوں امیر ہیں۔

اے رسول اپنے رفقاء سے مشورہ  
کرو۔ (آل عمران: ۱۵۹)

وَ أَمْرُهُمْ شُوْرَى بَيْنَهُمْ۔  
(الشوری: ۳۸)

ان (مسلمانوں) کے معاملات باہمی  
مشورہ سے انجام پاتے ہیں۔

## احاویث مبارکہ

السلطان ظل الله في صالح حکمران زمین میں اللہ کے امن کا  
الارض یا وی الیہ کل مظلوم سایہ ہے، جس کے دامن میں بندوں میں  
من عباد اللہ۔ (بخاری)

”اسلام اور اقتدار دو جڑوں بھائی ہیں۔ دونوں میں سے کوئی ایک  
دوسرے کے بغیر درست نہیں رہ سکتا۔ اسلام ایک عمارت ہے اور اقتدار  
اس کا دربان ہے۔ جس عمارت کی بنیاد نہ ہو وہ گر جاتی ہے اور جس کا کوئی  
نگہبان نہ ہو وہ مٹ جاتی ہے۔“ (کنز العمال)

اسلام کا نظم مملکت کسی ایک فرد یا خاندان کی موروثی حاکمیت میں مرکوز نہیں بلکہ  
خدا و رسول کے قانون کی بالادستی قبول کرنے والے ہر فرد کو اس بات کا اختیار ہے کہ وہ  
صالح اسلامی فلک کی منہاج پر چلنے والے انسان کو اپنا حاکم، بادشاہ مقرر کرے اور اسلامی  
معاشرے پر ایسے حاکم کی اطاعت لازم ہوگی۔

يَا أَيُّهَا الَّذِينَ آمَنُوا أَطِيعُوا  
اللَّهَ وَأَطِيعُوا الرَّسُولَ وَأُولَئِ  
الْأَمْرِ مِنْكُمْ۔ (النساء: ۵۹)

اے ایمان والو! اطاعت کرو اللہ کی اور  
اطاعت کرو رسول کی اور ان لوگوں کی جو  
تم میں سے صاحب امروں۔

انتخابِ امیر میں چند امور کی پابندی بھی ناگزیر ہوتی ہے۔

صاحبِ امر خود اسلامی قانون کا قبیع صاحبِ ایمان ہو، ذہنی اور جسمانی لحاظ سے اس کے اندر کاروبار حکومت کے انجام دینے کی پوری صلاحیت موجود ہو، صاحبِ علم اور معاملہ فہم ہو، حالات کے نشیب و فراز کو سمجھنے اور واقعات کی تھہ تک پہنچنے والی بصیرت رکھتا ہو، اس کے اندر دیانت داری اور تقویٰ کی صفت بھی ہو۔

اسلام کا نظام حکومت دین سے جدا نہیں بلکہ امیر المؤمنین کے فرائض میں جماں انسانی معاشرہ میں عدل و انصاف کا قیام اور ظلم و جور کی مدافعت ہے، وہیں اس کی ذمہ داری اعلائے کلمہ حق اور نظام دینِ حق کا قیام، اقامت صلوٰۃ اور ایتائے زکوٰۃ بھی ہے۔۔۔ چنانچہ ہادی برحق صلی اللہ تعالیٰ علیہ وسلم کی رحلت کے بعد مسلمانوں میں جو نظام خلافت قائم ہوا وہ اسلام کے آئین حکمرانی کا درخشنده عملی ثبوت تھا۔ اور وہ اپنا خصوصیات کے لحاظ سے ممتاز و منفرد تھا، جس نے صرف ملکی و سیاسی معاملات، ہی کو اپنا فرض منصبی نہ سمجھا بلکہ اسلام کے نظام عقائد و اخلاق کی تبلیغ و اشاعت کے فرائض انجام دیئے اور نیابت رسول اکرم صلی اللہ تعالیٰ علیہ وسلم کا مقدس فریضہ بھی انجام دیتے رہے۔

حضرت ابو بکر صدیق رضی اللہ تعالیٰ عنہ نے اپنی بیعت عامہ کے بعد جو خطبه ارشاد فرمایا اس سے اسلام میں خلیفہ رسول کی حیثیت اور امیر کے حدود امارت و اختیارات پر روشنی پڑتی ہے۔

یا ایها الناس فانی قد ولیت  
علیکم ولست بخیر کم فان  
احسنْت فاعِينُونی و ان اسات  
فقومونی، الصدق امانہ  
والکذب خیانہ والضعف  
فیکم قوی عندي حتى اریح  
علیه حقہ انشاء اللہ والقوى

صاحب! میں تم پر حاکم مقرر کیا گیا ہوں  
حالانکہ میں تم لوگوں میں سے سب سے بہتر  
نہیں ہوں۔ اگر میں اچھا کام کروں تو میری  
اعانت کرو اور اگر میں برائی کی طرف جاؤں  
مجھے سیدھا کرو۔ صدق امانت ہے اور  
کذب خیانت ہے۔ انشاء اللہ تمہارا  
ضعیف فرد بھی میرے نزدیک قوی ہے

فیکم ضعیف عندی حتی  
آخذ الحق منه انشاء الله لا  
یدع قوم الجهاد فی سبیل  
الله الا ضربهم الله بالذل ولا  
تشیع الفاحشہ فی قوم  
الاعمهم الله بالبلاء و  
اطیعونی ما اطعت الله و  
رسوله فاذا عصیت الله و  
رسوله فلا طاعه لی علیکم  
قوموا الی صلوتکم یرحمکم  
الله۔ (طبقات ابن سعد ج ۳، ص ۱۲۹)

یہاں تک کہ میں اس کا حق واپس دلا دوں۔  
انشاء اللہ تمہارا قوی فرد بھی میرے نزدیک  
ضعیف ہے یہاں تک کہ میں اس سے  
دوسروں کا حق دلا دوں۔ جو قوم جہاد فی  
سبیل اللہ چھوڑ دیتی ہے اس کو خدا ذلیل و  
خوار کر دیتا ہے اور جس قوم میں بد کاری  
عام ہو جاتی ہے خدا اس کی مصیبت کو بھی  
عام کر دیتا ہے۔ جب میں خدا اور اس کے  
رسول کی اطاعت کروں تو میری اطاعت  
کرو لیکن جب خدا اور اس کے رسول کی  
نا فرمانی کروں تو تم پر اطاعت نہیں۔ اچھا  
اب نماز کے لئے کھڑے ہو جاؤ، خدا تم پر  
رحم کرے۔

حضرت عمر رضی اللہ عنہ نے پہلی مجلس شوریٰ کے سامنے خطبہ دیا۔ اس کے الفاظ یہ ہیں:

”میں نے آپ حضرات کو جس غرض کے لئے تکلیف دی ہے وہ اس کے  
سو اچھے نہیں کہ مجھ پر آپ کے معاملات کی امانت کا جو بارڈا لگیا ہے، اسے  
اٹھانے میں آپ میرے ساتھ شریک ہوں۔ میں آپ ہی کے افراد میں سے  
ایک فرد ہوں اور آج آپ ہی لوگ وہ ہیں جو حق کا اقرار کرنے والے ہیں۔  
آپ میں سے جس کا جی چاہے مجھ سے اختلاف کرے اور جس کا جی چاہے  
مجھ سے اتفاق کرے۔ میں یہ نہیں چاہتا کہ آپ میری خواہش کی پیروی  
کریں۔“ (کتاب الخراج)

خلافت راشدہ کا زریں عہد اسلام کے حقیقی نظام حکمرانی کا نمائندہ تھا۔ جو انسان  
کے خلیفہ اللہ فی الارض کے تصور کی عملی تصویر پیش کرتا ہے۔ طبقاتی کشمکش اور

سماجی نا انصافی کے علی ال رغم عدل و مساوات کے تابناک اصول پیش کرتا ہے اور شیطانی و ساویں کے زیر اثر انسانوں کے خود ساختہ سارے عفرتی نظام دین و شریعت اور قیصری انداز حکومت کی لعنتوں سے پاک کر کے دنیا کو صالح معاشرہ اور نظام حکمرانی عطا کرتا ہے۔

## چمنستانِ رسالت کا گل سر سبد

سرکار تشریف فرمائیں۔ حضرت ام الفضل رضی اللہ عنہا اضطراب و تشویش کے عالم میں حاضر بارگاہ ہوتی ہیں۔ رحمت عالم صلی اللہ تعالیٰ علیہ وسلم نے ام الفضل کے چہرے پر اضطراب کے آثار دیکھئے اور سبب دریافت فرمایا۔۔۔۔۔ ام الفضل نے جواب دیا۔ یا رسول اللہ! صلی اللہ تعالیٰ علیہ وسلم گزشتہ شب میں نے انتہائی پریشان کن خواب دیکھا ہے۔ سرکار نے ارشاد فرمایا وہ خواب کیا ہے؟ عرض کیا ناقابل بیان خواب ہے۔ ارشاد ہوا۔۔۔۔۔ بیان کرو۔۔۔۔۔ ام الفضل نے عرض کیا:

رأیت کان قطعه من میں نے خواب دیکھا کہ آپ کے جسم جسد کٹ قطعہ وضع فی مبارک کو کاث کر ایک ٹکڑا علیحدہ کیا گیا اور پھر وہ ٹکڑا میری گود میں ڈال دیا گیا۔ حجری۔

رسول رحمت نے خواب کی تعبیر ارشاد فرمائی:

رأیت خیرا تلد فاطمه تو نے اچھا خواب دیکھا ہے۔ انشاء اللہ انشاء اللہ غلاما یکون فی فاطمہ کے یہاں بچہ پیدا ہو گا۔۔۔۔۔ جسے تیری گود میں دیا جائے گا۔ حجرک۔

(متدرک حاکم ج ۱، ص ۱۷۶)

حضرت ام الفضل کا خواب شعبان المعظم ۳ھ کو شرمندہ تعبیر ہوا اور باغ رسالت میں ایک شاداب پھول کھلا جس کی مہک سے چمنستانِ رسالت عطر بیز ہو گیا۔ یہ گل سر سبد حضرت حسین بن علی رضی اللہ عنہما تھے جو حلم و بردباری، شجاعت و بسات،

ایشارہ و عزیمت کا بے مثال پیکر بنے۔ حضرت حسین رضی اللہ عنہ کی ولادت نے خانوادہ نبوت میں خوشی و مسرت کی لہر دوڑا دی۔ جو بھی حضرت حسین رضی اللہ عنہ کو دیکھتا ہے ساختہ پیار کرنے لگتا۔ سرور کائنات صلی اللہ تعالیٰ علیہ وسلم ہر روز جگر گوشہ رسول کو دیکھنے جایا کرتے۔

ایک دن حضرت ام الفضل بنت الحارث گلشن رسالت کے گل شاداب حسین کو لے کر بارگاہ رسالت میں حاضر ہوئیں اور آغوش رسالت میں دے دیا۔ حضرت حسین رضی اللہ عنہ آغوش نبوت میں تھے اور آنحضرت صلی اللہ تعالیٰ علیہ وسلم کی آنکھوں سے اشکوں کے موتی جھٹنے لگے۔ سرکار نے ارشاد فرمایا:

”مجھے جبریل نے خبر دی ہے کہ میرے اس بیٹے کو میری امت شہید کرے گی، پھر جبریل علیہ السلام نے مجھ کو اس کی شہادت گاہ کی سرخ مٹی دی۔“ (مترک ج ۳ ص ۷۷)

حضرت ام سلمی رضی اللہ عنہا فرماتی ہیں:

”میرے گھر میں حضرات حسن و حسین رضی اللہ عنہما کھیل رہے تھے۔ تو جبریل علیہ السلام نے آکر حضور صلی اللہ تعالیٰ علیہ وسلم کی خدمت میں عرض کیا آپ کے بعد آپ کے اس بیٹے کو آپ کی امت شہید کر دے گی۔ جبریل علیہ السلام کا اشارہ حسین رضی اللہ عنہ کی طرف تھا۔ جبریل علیہ السلام نے آپ کی خدمت میں تھوڑی سی مشی پیش کی۔ آپ نے اسے سونگھ کر فرمایا۔ اس مشی سے رنج و بلا کی بُو آتی ہے اور مجھے بلا کر فرمایا۔۔۔ اے ام سلمی! جب یہ مشی خون بن جائے تو سمجھ لینا میرا بیٹا شہید ہو گیا پھر میں نے اس مشی کو شیشی میں بند کر دیا۔“ (دلائل النبوة ص ۳۸۳)

### افتراء امت

حضرت عثمان غنی رضی اللہ عنہ کی شہادت کے بعد امت مسلمہ جس افتراء و

افتشار سے دوچار ہوئی وہ اسلامی تاریخ کا بڑا ہی دردناک واقعہ ہے۔ مدینہ منورہ میں مهاجرین والنصار کےاتفاق سے حضرت علی رضی اللہ عنہ کے ہاتھ پر خلافت کی بیعت عام ہوئی۔ بیعت خلافت کے وقت عالم اسلام کے حالات کس قدر نازک تھے اور شروع فاد کتنی سرعت کے ساتھ پھیلتا چلا جا رہا تھا۔ اس کا اندازہ حضرت علی رضی اللہ تعالیٰ عنہ کے اس خطبہ سے کیا جاسکتا ہے جو آپ نے بیعت خلافت کے بعد محضر عام میں ارشاد فرمایا تھا۔

اللہ تعالیٰ نے اپنی کتاب کو ہادی بنائے بھیجا ہے۔ جو خیر و شر کو وضاحت کے ساتھ بتاتی ہے۔ لہذا خیر کو اختیار کیجئے اور شر سے کنارہ کش رہئے۔ اللہ تعالیٰ نے بہت سی چیزوں کو حرمت کا درجہ دیا ہے۔ ان میں سب سے فالق حرمت مسلمان کی ہے توحید و اخلاص کے ذریعہ مسلمانوں کے حقوق کو اللہ نے مضبوطی سے مروط کر دیا ہے۔ مسلمان وہ ہے جس کی زبان اور ہاتھ سے تمام مسلمان محفوظ رہیں۔ مگر یہ کہ دین و شریعت، ہی کا یہ تقاضا ہو کہ مسلمان کا احتساب کیا جائے اور اس پر شرعی قانون جاری کیا جائے۔

کسی مسلمان کے لئے جائز نہیں ہے کہ کسی مسلمان کو ایذا پہنچائے مگر یہ کہ ایسا کرنا واجب ہو۔ عوام و خواص دونوں کے حقوق ادا کرنے میں عجلت سے کام نہ لیجئے۔ لوگ آپ کے سامنے ہیں اور پیچھے قیامت ہے جو آگے بڑھا رہی ہے۔ اپنے آپ کو ہلاک پھلا کار کھئے کہ منزل تک پہنچ سکیں، آخرت کی زندگی لوگوں کی منتظر ہے۔

خدا کے بندوں اور ان کی سرزی میں کے حقوق کی ادائیگی کے سلسلہ میں اللہ سے ڈرتے رہئے۔ بہائم اور زمین کے بارے میں بھی (قیامت کے دن) آپ مسؤول ہوں گے۔

پھر میں کہتا ہوں کہ اللہ کی اطاعت کیجئے اور اس کی معصیت و نافرمانی سے بچئے۔

اگر آپ کا رخیر دیکھیں تو اسے اختیار کریں اور اگر شر دیکھیں تو اسے چھوڑ دیں۔

**وَإِذْ كُرُوا إِذْ أَنْتُمْ قَلِيلٌ** اور (اس وقت کو) یاد کرو، جب تم زمین **مُسْتَضْعَفُونَ فِي الْأَرْضِ** (مکہ) میں قلیل اور ضعیف سمجھے جاتے تھے **تَحَافُونَ آنِ يَتَحَظَّفَ كُمُّ النَّاسِ** اور ڈرتے رہتے تھے کہ لوگ تمہیں اڑا

فَأُئِكُمْ وَ أَيَّدَكُمْ بِنَصْرِهِ وَ  
رَزَقَكُمْ مِنَ الطَّيِّبَاتِ لَعَلَّكُمْ  
تَشْكُرُونَ (الانفال: ٢٦)

(نہ) لے جائیں۔ (یعنی بے جان و مال نہ کر دیں) تو اس نے تم کو جگہ دی اور اپنی مدد سے تم کو تقویت بخشی اور پاکیزہ چیزیں کھانے کو دیں تاکہ (اس کا) شکر ادا کرو۔

(البدایہ والنتایہ، ج ۷، ص ۷۲)

امیر شام حضرت امیر معاویہ رضی اللہ عنہ نے قصاص عثمان کا دعویٰ کیا۔ بات اس حد تک بڑھی کہ صفين کا خون آشام معرکہ گرم ہو گیا۔ مسلمانوں کی عسکری قوت جو کل تک اعلاء کلمہ حق اور حدود ولایت اسلامی کی توسعی میں مصروف تھی۔ آج وہ خود ہی دست بگریباں ہو گئی اور طرفین کی تلواریں اپنی ہی اس فوجی طاقت کو تباہ کرنے لگیں جس نے قیصر و کسری کی عظیم طاقتوں کا خاتمه کر کے اسلامی اقتدار کا پرچم لہرا�ا تھا۔ تحکیم پر صفين کا معرکہ تو ختم ہو گیا مگر دلوں کے غبار صاف نہ ہوئے۔ اسی سیاسی اختلاف کے نتیجہ میں دونہ ہبی فرقے شیعہ اور خوارج وجود میں آئے۔

تحکیم (ثالثی) سے حضرت علی و معاویہ رضی اللہ عنہما کی جنگ تورک گئی مگر اختلاف کا خاتمه نہ ہو سکا۔ حضرت امیر معاویہ رضی اللہ عنہ نے اپنے آپ کو امیر المؤمنین کھلانا شروع کر دیا۔ شامیوں کی قوت مستحکم ہونے لگی اور حضرت علی رضی اللہ عنہ کے حامی عراقیوں کے درمیان کشمکش اور اختلاف کی خلیج و سیع ہوتی چلی گئی۔ حالت یہ ہو گئی تھی۔

و امیرهم علی ابن ابی طالب اس دور  
ان کے امیر علی ابن ابی طالب اس دور  
طالب خیر اهل الارض فی  
میں روئے زمین پر بنے والے انسانوں میں  
ذلک الزمان و اعبدهم و  
سب سے اعلیٰ و افضل انسان تھے۔ سب  
از هدهم واعلمهم واحشهم  
سے زیادہ اللہ کے عبادت گزار اور سب  
لله عزوجل و مع هذا كله  
سے زیادہ دنیا سے بے غرض اور بے  
خذلوا و تخلوا عنه حتى کره  
رغبت، سب سے زیادہ علم و فضل کے  
الحيوه و تمنى الموت و ذلک  
حامل، سب سے زیادہ خوف خدا رکھنے

لکثره الفتن و ظہور المحن  
و کان یکثراً یقول ما یحبس  
انتقاها ای ما ینتظر ماله لا  
یقتال ثم یقول وانه لتخضبن  
هذه فیشیر الی لحیته من  
هذه ویشیر الی هامته -  
(البدایہ والنہایہ ج ۷، ص ۳۲۸)

والے انسان تھے پھر لوگوں نے ان کو بے  
یار و مدد گار چھوڑ دیا۔۔۔ ان سے کنارہ کش  
ہو گئے۔۔۔ یہاں تک کہ خود امیر المؤمنین  
اپنی زندگی سے اکتا گئے۔۔۔ اور موت کی  
تمناکرنے لگے۔ کہتے تھے یہ۔۔۔ (اپنی ریش  
مبارک کی طرف اشارہ کر کے) اس (اپنے  
سر کی طرف اشارہ کر کے)۔۔۔ خون سے  
رنگ دیئے جائیں گے اور بالآخر یہ ہوا۔

ابن ملجم کے ہاتھوں جب حضرت علی کرم اللہ وجہہ شدید زخمی ہوئے اور امید  
حیات باقی نہ رہی تو حضرت حسن و حسین رضی اللہ عنہما کو وصیت فرمائی۔

”اے عبدالمطلب کے فرزندو! مسلمانوں کے بے تکلف خون نہ بہانا“  
تم کو گے امیر المؤمنین قتل کر دیئے گئے۔ مگر خبردار سوائے میرے قاتل کے  
کسی اور کو قتل نہ کرنا۔ دیکھو اگر میں اس کے دار سے مر جاتا ہوں تو اس پر  
بھی ایک ہی دار کرنا۔ اس کا مثلہ نہ کرنا کیونکہ میں نے رسول اللہ صلی اللہ  
تعالیٰ علیہ وسلم سے سنا ہے کہ وہ فرماتے تھے۔ خبردار! کسی ذی روح کو مار کر  
اس کا مثلہ نہ کیا جائے۔ خواہ وہ بھونکنے والا کتا ہی کیوں نہ ہو۔“

(البدایہ والنہایہ ج ۷، ص ۳۲۸)

جندب ابن عبد اللہ نے کہا:

یا امیر المؤمنین ان مت  
نبایع الحسن؟  
اے امیر المؤمنین اگر آپ انتقال فرا  
گئے تو کیا ہم حضرت حسن رضی اللہ عنہ کی  
بیعت کر لیں۔

جواب دیا:

لا آمرکم ولا انهاکم انتم  
ابصروا۔ (البدایہ والنہایہ ج ۷، ص ۳۲۸)

نہ تو میں تمہیں حکم دیتا ہوں اور نہ ہی  
روکتا ہوں تم خود ہی غور و خوض کرو۔

ایک دوسری روایت میں ہے، لوگوں نے کہا:  
 کیا آپ اپنا خلیفہ نامزد نہ کریں گے۔  
 یا امیر المؤمنین الا  
 تستخلف؟

جواب دیا:

لا ولكن اترکكم كما  
 ترككم رسول الله قالوا فما  
 طرح رسول الله صلی اللہ تعالیٰ علیہ وسلم  
 نے چھوڑا تھا۔ لوگوں نے کہا۔ جب آپ  
 ترکتنا هملا قال اقول  
 خدا کے پاس جائیں گے کیا جواب دیں گے  
 استخلفتی فیهم ما بدالک  
 ثم قبضنی و تركتك فیهم  
 کہوں گا الی تو نے مجھے ان کا خلیفہ بنایا  
 جب تک تو نے چاہا، پھر تم نے مجھے موت  
 فان شئت اصلاحتھم و ان  
 دے دی اور میں نے تیری ذات کو ان میں  
 شئت افسد تھم۔  
 (البداية والنهاية، ج ۷، ص ۳۲۳)

چھوڑا۔ پس اگر تو چاہے تو ان کی اصلاح کر  
 اور اگر چاہے تو انہیں برباد کر دے۔

### بیعت حسن رضی اللہ عنہ

حضرت علی رضی اللہ عنہ کی شہادت کے بعد امیر معاویہ رضی اللہ عنہ کے مقبوضہ  
 علاقہ کے علاوہ سارے عالم اسلام کی نگاہ انتخاب حضرت حسن رضی اللہ عنہ پر پڑی جو ہر  
 لحاظ سے حکومتِ الہیہ کی سربراہی اور منصب خلافت کے اہل تھے۔ شہادت علی رضی  
 اللہ عنہ کے دوسرے دن جب آپ جامع کوفہ میں داخل ہوئے تو ایک بڑی جمعیت نے  
 آپ کو منصب خلافت قبول کرنے پر مجبور کیا۔۔۔۔ سب سے پہلے قیس بن سعد نے یہ  
 کہہ کر بیعت کی۔

”اپنا ہاتھ بڑھائیے میں آپ سے خدائے عزوجل کی کتاب اور اس کے

نبی کی سنت اور مفسدوں سے جنگ کرنے پر بیعت کرتا ہوں۔“

حضرت حسن رضی اللہ عنہ نے کہا:

”خدا کی کتاب اور نبی صلی اللہ علیہ وسلم کی سنت پر کہو یہی سب شرطوں کو شامل ہے۔“ (تاریخ طبری ج ۳، ص ۱۲۱)

حضرت امیر معاویہ رضی اللہ عنہ عرصہ دراز سے پوری اسلامی حکومت کے سربراہ بننا چاہتے تھے مگر حضرت علی رضی اللہ عنہ کی موجودگی میں اس خواہش کی تکمیل ناممکن تھی۔ جب آپ کو حضرت علی رضی اللہ عنہ کی شہادت اور حضرت حسن رضی اللہ عنہ کی خلافت کا علم ہوا تو حضرت حسن رضی اللہ عنہ کی نرم خوبی اور صلح پسندانہ خوب کو مد نظر رکھتے ہوئے فوجی سرگرمیاں شروع کر دیں۔

عبداللہ بن عامر بن کریز کی سرکردگی میں ایک مسلح لشکر عراق کی جانب روانہ کر دیا۔ جو ”انبار“ ہوتا ہوا ”مائن“ کی طرف بڑھا۔ ادھر قیس بن سعد اور دیگر عراقیوں نے حضرت حسن رضی اللہ عنہ کو جنگ کی تیاری کے لئے ابھارنا چاہا مگر آپ سابقہ جنگوں کے تلخ تجربات کی بناء پر جنگ سے بچنا چاہتے تھے۔ جب اہل شام کی پیش کش اور ہوا خواہوں کا اصرار دیکھا تو آمادہ ہو گئے اور قیس بن سعد کو بارہ ہزار فوج کے ساتھ اہل شام سے قتال کے لئے بھیجا۔ خود بھی فوج کے ساتھ شام کی جانب روانہ ہوئے۔ مائن کے پاس اقامت گزیں ہوئے۔

عرائی فوج میں شور و غوغاب لند ہوا کہ قیس بن سعد قتل ہو گئے، لوگ بھاگنے لگے اور ایک دوسرے کا سامان لوٹنے لگے یہاں تک کہ حضرت حسن رضی اللہ عنہ کا خیمه اکھاڑ دیا گیا۔ جس فرش پر آپ بیٹھے تھے، اسے بھی کھینچا جانے لگا۔ اس طوفان بد تیزی میں حضرت حسن رضی اللہ عنہ بھی زخمی ہوئے اور میدان سے انٹھ کر قصر مائن میں تشریف لے گئے۔

علامہ ابن کثیر رقم طراز ہیں:

”اہل عراق نے حضرت حسن بن علی رضی اللہ عنہما کا انتخاب اس نیت سے کیا تھا کہ وہ اہل شام سے جنگ کریں گے لیکن ان کا مقصد پورا نہیں ہوا

جس کے ذمہ دار خود اہل عراق تھے کیونکہ وہ خود جنگ سے پلوٹی کرتے تھے اور اپنے قائدین کی باتیں مانتے نہ تھے۔ اگر وہ عقل و شعور رکھتے تو اس نعمت خداوندی کی قدر کرتے جو انہیں سبط رسول اللہ صلی اللہ تعالیٰ علیہ وسلم اور ایک عظیم صحابی اور صحابہ میں بھی عالم فرزانہ صاحب عزیمت شخصیت کی بیعت سے حاصل ہوئی تھی۔” (البدایہ والنہایہ، ج ۸، ص ۱۶)

حضرت حسن رضی اللہ عنہ نے جب ہوا کارخ بدلا ہوا دیکھا، اپنے حامیوں کی بزدلی و انتشار اور شامیوں کے لشکر کی تیز رفتار پیش قدمی دیکھی تو آپ نامساعدت روزگار کے باعث مایوس ہو گئے۔ امور خلافت سے بیزار ہو کر آپ نے حضرت امیر معاویہ رضی اللہ عنہ ابن ابی سفیان کو ایک خط تحریر فرمایا جس میں صلح کی تجویز پیش کی گئی تھی اور چند شرطوں کے ساتھ امور خلافت سے دست برداری کا اطمینان فرمایا گیا تھا۔ دوسری جانب حضرت امیر معاویہ رضی اللہ عنہ نے بھی ایک سادہ کاغذ پر مہر لگا کر حضرت حسن رضی اللہ عنہ کے پاس بھیج دیا کہ وہ جو شرطیں چاہیں تحریر کر دیں۔ میں انہیں تسلیم کر لوں گا آپ میرے حق میں خلافت سے دست بردار ہو جائیں۔

حضرت حسن رضی اللہ عنہ کا زخم مندل ہو چکا تھا، وہ کوفہ پہنچے۔ امیر معاویہ رضی اللہ عنہ بھی کوفہ آگئے۔ دونوں نے باہم صلح کر لی اور حضرت حسن رضی اللہ عنہ نے امت کو خونریزی سے بچانے کے لئے امیر معاویہ رضی اللہ عنہ کے حق میں خلافت سے دست برداری کر لی۔ شرائط صلح یہ تھے:

پس حضرت حسن رضی اللہ عنہ نے	فاشترط ان یا خذ من بیت
شرط لگائی کہ وہ کوفہ کے بیت المال میں جمع	المال الکوفہ خمسہ الاف
پچاس ہزار درہم لے لیں گے اور دارالجرد	درہما وان یکون خراج دار
کا خراج ان کے لئے مخصوص ہو گا، اور	الجرد لہ وان لا یسب علی وہو
حضرت علی رضی اللہ عنہ کو ان کے رو برو	یسمع۔

(البدایہ والنہایہ، ج ۸، ص ۱۳) گالیاں نہ دی جائیں۔

صلح کے شرائط پر طرفین کا اتفاق ہو جانے کے بعد حضرت امیر معاویہ کی خواہش

پر حضرت حسن رضی اللہ عنہ نے ایک تقریر فرمائی:

اما بعد، لوگو! خدا نے ہم میں سے پہلے شخص کے ذریعہ سے تمہاری ہدایت کی اور ہم میں سے آخر شخص کے ذریعہ سے تم کو کشت و خون سے بچالیا۔ اور سنو! اس حکومت کی ایک مدت و میعاد ہے اور دنیا دست بدست پھرا کرتی ہے اور حق تعالیٰ اپنے نبی سے فرمآچکا ہے۔

وان ادری لعلہ فتنہ لكم و کیا معلوم کہ وہ (حکومت) تمہاری آزمائش دن کی آسائش۔

(تاریخ طبری، ج ۳، ص ۱۲۵)

اس صلح کے بعد خلافت راشدہ کے دور کا خاتمه ہو گیا اور ملوکیت کی داغ بیل پڑنی شروع ہوئی۔

عن سفینہ ان رسول اللہ حضرت سفینہ سے مردی ہے رسول صلی اللہ علیہ وسلم قال اللہ صلی اللہ تعالیٰ علیہ وسلم نے ارشاد الخلافہ بعدی ثلاثوں ثم فرمایا: میرے بعد خلافت تیس سال رہے تکون ملکا۔ (البدایہ، ج ۸، ص ۱۶) گی۔۔۔ پھر یاد شاہست قائم ہو جائے گی۔

اسلام میں اس عظیم صلح کے بعد رسول گرامی وقار صلی اللہ تعالیٰ علیہ وسلم کی وہ پیشین گوئی حرف بحروف صادق آئی جو تقریباً چالیس سال قبل حضرت حسن رضی اللہ عنہ کے بارے میں ارشاد فرمائی گئی:

ایک دن رسول اللہ صلی اللہ تعالیٰ علیہ وسلم منبر پر جلوہ فرمائے اور حسن بن علی رضی اللہ عنہما آپ کے پہلو میں بیٹھے تھے۔ سرکار کبھی لوگوں کی جانب نگاہ کرتے اور کبھی حسن کو دیکھتے۔ پھر ارشاد فرمایا: اے لوگو! بے شک میرا یہ بیٹا سردار ہے۔۔۔ عنقریب اللہ تبارک و تعالیٰ اس کے ذریعہ

ان رسول اللہ صلی اللہ علیہ وسلم صعد المنبر يوماً وجلس الحسن بن علي الى جانبه فجعل ينظر الى الناس مره و الیه اخری ثم قال ایها الناس ان ابني هذا سید و سیصلح الله به بین فتنین

عظیمتین من المسلمين۔ مسلمانوں کے دو عظیم گروہوں کے روایہ البخاری۔ درمیان صلح کرائے گا۔

(البداية، ج ۸، ص ۱۶)

## یزید کی ولی عہدی

مشق حضرت امیر معاویہ رضی اللہ عنہ کا دار الخلافہ، حضرت مغیرہ بن شعبہ رضی اللہ عنہ حاضر ہیں۔ انہوں نے امیر المؤمنین سے ناطاقتی کی بناء پر کوفہ کی گورنری سے سکدوٹی کی خواہش ظاہر کی، درخواست قبول کر لی گئی اور مغیرہ بن شعبہ کی جگہ سعید ابن عاص کو کوفہ کا گورنر نامزد کر دیا گیا۔

حضرت مغیرہ رضی اللہ عنہ کے حاشیہ نشینوں نے طعنہ دیا۔ تمہیں حضرت معاویہ رضی اللہ عنہ نے گورنری سے برخاست کر دیا ہے۔ اس جملہ سے مغیرہ بن شعبہ رضی اللہ عنہ کے دل پر ایسی چوٹ لگی جس کی خلاش وہ برداشت نہ کر سکے اور بحالی کی تدبیر سوچنے لگے۔

حضرت مغیرہ رضی اللہ عنہ اسی دوران یزید بن معاویہ کے پاس پہنچے اور کہا: "تم امیر معاویہ رضی اللہ عنہ سے اپنی ولی عہدی کی بیعت لینے کا مطالبہ کیوں نہیں کرتے، وقت مناسب ہے۔ اجل صحابہ اور سردارانِ قریش انتقال کر چکے ہیں، اب ان کی اولاد باقی ہے اور تم حکمت عملی اور سیاست میں افضل ہو۔ میرے نزدیک امیر المؤمنین کو تمہاری ولی عہدی کی بیعت لینے سے کوئی امرمانع نہ ہو گا۔"

یزید امیر معاویہ رضی اللہ عنہ کی خدمت میں پہنچا اور اپنی ولی عہدی پر بیعت لینے کی درخواست پیش کی۔ حضرت امیر معاویہ رضی اللہ عنہ نے دریافت کیا۔ یہ رائے تم کو کس نے دی ہے؟ یزید نے حضرت مغیرہ رضی اللہ عنہ کا نام لیا۔۔۔۔۔ مغیرہ بن شعبہ رضی اللہ عنہ قصر امارت میں طلب کئے گئے۔ تخلیہ میں امیر معاویہ رضی اللہ عنہ نے حضرت مغیرہ بن شعبہ رضی اللہ عنہ سے ولی عہدی یزید کے باب میں مشورہ طلب کیا۔

حضرت مغیرہ بن شعبہ رضی اللہ عنہ نے کہا امیر المؤمنین آپ نے ملاحظہ فرمایا ہے کہ حضرت عثمان غنی رضی اللہ عنہ کی شہادت کے بعد امت مسلمہ میں کس قدر اختلافات اور خوف ریزیاں ہوئی ہیں۔ یزید آپ کا لڑکا ہے۔ آپ لوگوں سے اس کی ولی عمدی کی بیعت لیجئے۔ آپ کے بعد یزید مسلمانوں کا مامنی و ملحا ہو گا اور اس میں کوئی فتنہ و فساد نہ ہو گا۔ میں اس کام کی انجام دہی کے لئے کوفہ میں کافی ہوں اور زیاد بصرہ میں، ان دونوں شہروں کے بعد کوئی ایسا شر نہیں ہے جو آپ کے حکم کی مخالفت کرے۔

اس رائے کو سننے کے بعد امیر معاویہ رضی اللہ عنہ نے امارت کوفہ کی سند بحالی عطا کی اور دوبارہ کوفہ بھیج دیا۔ حکم دیا کہ یزید کی ولی عمدی کی کارروائی عمل میں لائی جائے۔ حضرت مغیرہ نے کوفہ میں یزید کی ولی عمدی کے لئے فضا ہموار کر لی۔

حضرت امیر معاویہ رضی اللہ عنہ نے بصرہ کے گورنر زیاد سے ولی عمدی یزید کے بارے میں مشورہ طلب کیا۔ حالات کے نشیب و فراز سے واقف دوراندیش زیاد نے عبید بن کعب نمیری کو بلا کر کہا:

”امیر المؤمنین نے مجھے یہ خط لکھا ہے اور یزید کی ولی عمدی کی بابت مشورہ طلب کیا ہے کیونکہ وہ لوگوں کے تنفسے خالف ہیں۔ اور وہ چاہتے ہیں کہ لوگ اس امر میں ان کی اطاعت کریں۔ لیکن مسلمانوں کا اس امر پر راضی ہونا ایک امر اہم ہے۔ یزید میں آوارگی، بیسودگی، بد دیانتی، ناابلی ہے۔ میں چاہتا ہوں کہ تم امیر المؤمنین سے جا کر ملو اور یزید کے افعال سے مطلع کرو اور صاف صاف کہہ دو کہ یہ کام دشوار ہے اور اگر آپ اس کو انجام دیں تو چاہتے ہیں تو عجلت نہ کیجئے۔“ (ابن خلدون، ج ۵، ص ۳۸)

Ubaid ibn Kعب نمیری نے زیاد کی رائے میں کچھ تخفیف کی اور دمشق جا کر حضرت معاویہ رضی اللہ عنہ اور یزید سے ملا۔ اس نے عجلت میں معاملہ و مقصد کے فوت ہو جانے سے آگاہ کیا اس طرح وقتی طور پر یہ مہم سرد پڑ گئی۔

زیاد کے تأمل اور تاخیر کے مشورہ سے حضرت امیر معاویہ رضی اللہ عنہ پر یہ حقیقت واضح ہو گئی کہ ابھی اسلام میں قیصر و کسری کی موروثی روایت کا داخل کرنا آسان

بات نہیں۔ امت اسلام اس کڑوے اور تلخ گھونٹ کو آسانی کے ساتھ گلے سے نہ اتار سکے گی۔ جبکہ خلافت راشدہ کے نقوش روشن ہیں اور اب بھی اسلامی دنیا میں ایسے لوگ موجود ہیں جن کی خلافت پر عرب و عجم متفق ہو سکتے ہیں اور ان کے اندر صلاح و تقویٰ کے ساتھ اسلامی نظم حکمرانی کی تمام تر صلاحیتیں موجود ہیں۔

شفقت پر ری ان ساری دشواریوں کے باوجود غالب آئی۔ جب زیاد دنیا سے رخصت ہو گیا، حضرت امیر معاویہ رضی اللہ عنہ نے ۵۵ھ میں یزید کی ولی عمدی کا مصمم ارادہ کر لیا اور بڑے پیمانہ پر بیعت یزید کی تیاریاں شروع ہوئیں۔ سب سے پہلے حضرت عبد اللہ ابن عمر رضی اللہ عنہما کو ایک ہزار درہم بطور نذر بھیجے گئے۔ انہوں نے قبول کر لیا تو ان سے ولی عمدی یزید کا تذکرہ کیا گیا۔ ابن عمر نے ارشاد فرمایا:

”میں اپنے دین کو دنیا کے عوض نہ پھوپھوں گا۔ کیا معاویہ نے ایک ہزار درہم پر میرے دین کے خریدنے کا فیصلہ کیا ہے۔ یہ کہہ کر درہم واپس کر دیئے۔“ (ابن خلدون، ج ۵، ص ۳۹)

حضرت امیر معاویہ رضی اللہ عنہ کے ہوا خواہوں اور اموی عمال نے سارے بلاد و امصار میں یزید کی بیعت کا کام شد و مدد کے ساتھ جاری رکھا اور انہیں اس باب میں کامیابی حاصل ہوئی۔

<p>فشرع معاویہ فی ذلك وادعاء اليه و عقد البيعت لولده یزید و كتب الى الافق بذلك فبائع له الناس فی سائر الاقالیم الا عبد الرحمن بن ابی بکر و عبد الله بن عمر والحسین بن علی و عبد الله بن زبیر و ابن عباس۔</p>	<p>۵۵ھ میں حضرت امیر معاویہ رضی اللہ عنہ نے اس کام (ولی عمدی یزید) کو شروع کیا اور اس کی دعوت دی اور اپنے بیٹے یزید کی بیعت لی۔ انہوں نے اس امر کو بلاد و امصار میں لکھ بھیجا۔ تو تمام بلاد و امصار میں لوگوں نے اس کی بیعت کر لی۔ صرف عبد الرحمن ابن ابی بکر، عبد اللہ ابن عمر، حسین ابن علی اور عبد اللہ ابن زبیر رضی اللہ عنہم باقی رہ گئے۔</p>
--	--

(البدایہ والنہایہ، ج ۸، ص ۹۷)

## امیر معاویہ کا سفر حرمین

تمام بlad و امصار میں یزید کی ولی عہدی کی بیعت ہو جانے کے بعد حضرت معاویہ رضی اللہ عنہ کے لئے یہ امریاعث تشویش تھا کہ اہل حجاز نے ابھی بیعت نہیں کی تھی جبکہ وہ ساری دنیا کے مسلمانوں کا مرکز ارادت ہے۔ اور ان مقدس شرروں میں ملت اسلامیہ کے برگزیدہ مقتدر حضرات موجود ہیں۔ ان کی بیعت یزید کی جائشی کی ضمانت ہو گی۔۔۔ چنانچہ اب ایک ہزار فوج کے ساتھ مدینہ منورہ کا رُخ کیا تاکہ حسین ابن علی، عبداللہ ابن عمر، عبداللہ ابن زبیر اور عبدالرحمن ابن ابی بکر رضی اللہ عنہم جیسی مرجع انام شخصیتوں سے بیعت لے لی جائے تاکہ مستقبل میں یزید کی حکومت کے لئے پیش آنے والے امکانی خطرات کا انسداد ہو سکے۔

جب حضرت حسین، ابن عمر، ابن زبیر اور عبدالرحمن ابن ابی بکر رضی اللہ عنہم کو امیر معاویہ کے مدینہ آنے کی اطلاع ملی، انہوں نے اس خیال سے کہ امیر معاویہ رضی اللہ عنہ ان کی بات نہ مانیں گے اور ولی عہدی یزید کی بیعت پر مجبور کریں گے، خاموشی کے ساتھ مکہ چلے گئے تاکہ جوار حرم میں امن و سلامتی کے ساتھ سکونت گزیں ہو جائیں۔۔۔ حضرت امیر معاویہ رضی اللہ عنہ نے لوگوں کو جمع کر کے خطبہ دیا اور کہا:

”وَنِيَّ شخص اس (یزید) سے زیادہ مستحق خلافت نہیں ہے۔ یہ سبھوں سے عقل اور فضل اور سیاست میں افضل ہے۔ میرا خیال ہے کہ کوئی شخص ان امور میں اس کی برابری نہیں کر سکتا۔“ (ابن خلدون، ج ۵، ص ۳۲)

مجموع پر سکوت طاری تھا، کسی نے کچھ نہ کہا۔

حضرت امیر معاویہ رضی اللہ عنہ ام المؤمنین حضرت عائشہ صدیقہ رضی اللہ عنہا کی خدمت میں تشریف لے گئے۔ ام المؤمنین کو چاروں اصحاب کے مکہ جانے کا علم ہو چکا تھا۔ آپ نے فرمایا: میں نے ساہے تم نے ان کو قتل کی دھمکی دی ہے؟

جواب یا۔۔۔ ام المؤمنین وہ لوگ مجھے یزید سے زیادہ عزیز ہیں لیکن یہ کیسے ہو سکتا ہے کہ میں اس بیعت کو ناقص کروں جو یزید کی ولی عہدی پر لی گئی ہے اور پوری

ہو گئی ہے۔ ام المؤمنین اس جواب کے بعد خاموش رہیں۔ (ابن خلدون، ج ۵، ص ۳۲)

چند روز مدنیہ میں قیام کے بعد حضرت امیر معاویہ رضی اللہ عنہ مکہ مکرہ کے لئے روانہ ہوئے جب وہ مکہ مکرہ کے قریب پہنچے، لوگ ان کی ملاقات کے لئے حاضر ہوئے۔ چاروں اصحاب نے سوچا ممکن ہے یزید کی ولی عمدی کے بارے میں امیر معاویہ رضی اللہ عنہ کے موقف میں تبدیلی آگئی ہو۔ وہ بھی ملاقات کے لئے گئے۔ ان کا پُر جوش خیر مقدم کیا گیا اور ہر روز انہیں تحائف و ہدایات سے نوازا جانے لگا۔ کسی دن ان لوگوں میں سے ایک نے کہا:

”امیر معاویہ رضی اللہ عنہ کی یہ عنایتیں صلة رحمی پر مبنی نہیں ہیں بلکہ وہ ہمیں یزید کی ولی عمدی کے باب میں رخنہ اندازی و انکار سے باز رکھنا چاہتے ہیں۔ مناسب ہو گا کہ وقت آنے سے پہلے جواب سوچ لیا جائے۔ بالاتفاق سب نے ابن زبیر کو جواب کے لئے منتخب کر لیا۔“ (ابن خلدون، ج ۵، ص ۳۲)

امیر معاویہ رضی اللہ عنہ نے ایک دن ان بزرگوں کو جمع کر کے کہا:

”تم لوگ میری عادت سے واقف ہو، میں تمہارے ساتھ عزیزانہ رسم و راہ رکھتا ہوں۔ یزید تمہارا بھائی اور تمہارے چچا کا لڑکا ہے۔ میں چاہتا تھا کہ تم میرے بعد اس کو خلافت کے لئے نامزد کرو۔ چہ جائیکہ تمہیں لوگ اسے معزول کرتے ہو۔“ (ایضاً، ص ۳۳)

امیر معاویہ رضی اللہ عنہ نے اپنی بات ختم کر کے ابن زبیر سے کہا ہات عمری انک خطیبہم۔ ”میری زندگی کی قسم آؤ تم ان کے خطیب ہو۔“

ابن زبیر اٹھے اور کہا کہ ہم تم کو ان تین امور سے ایک کے اختیار کرنے کی اجازت دیتے ہیں۔

(۱) رسول اللہ صلی اللہ تعالیٰ علیہ وسلم نے انتقال فرمایا اور کسی کو اپنا خلیفہ مقرر نہیں فرمایا۔ لوگ ابو بکر رضی اللہ عنہ سے راضی ہو گئے اور ان کو اپنا امیر بنالیا۔

امیر معاویہ رضی اللہ عنہ نے کہا تم میں کوئی ابو بکر رضی اللہ عنہ جیسا نہیں ہے اور مجھے اختلاف امت کا اندیشہ ہے۔

(۲) جیسا ابو بکر رضی اللہ تعالیٰ عنہ نے کیا تھا، تم بھی ویسا ہی کرو۔ انہوں نے قریش سے ایک شخص کو جو نسباً ان سے بعید تھا اور ان کے خاندان سے نہ تھا، اس کو اپنے بعد خلیفہ بنایا۔

اس پر امیر معاویہ رضی اللہ عنہ خاموش رہے۔

(۳) عمر بن خطاب رضی اللہ عنہ کی پیروی کرو، انہوں نے اپنے بعد چھ افراد کو اہل شوریٰ قرار دے کر انہیں کو انتخابِ خلیفہ کا اختیار دے دیا اور ان میں نہ کوئی ان کا لارڈ تھا اور نہ خاندان کا فرد۔۔۔ امیر معاویہ رضی اللہ عنہ نے کہا: کیا اس کے سوا بھی کچھ کو گے۔ (ایضاً، ص ۳۳)

امیر معاویہ رضی اللہ عنہ نے یہ بھی کہا:

”میں نہیں چاہتا کہ امت محمد ﷺ کو اپنے بعد اس طرح چھوڑ جاؤں جس طرح گائے بکری کا ریوڑ، جس کا کوئی چرواحا نہ ہو۔“ (اطبری، ج ۲، ص ۳۶)

حضرت امیر معاویہ نے پُر جوش انداز میں کہا:

”میں یزید کو ولی عہد ضرور بناؤں گا۔ اللہ کی قسم؟ کسی نے میری بات نہ مانی تو خیر نہ ہوگی۔ یہ کہہ کر اپنے صاحبِ شرطہ کو طلب کیا اور حکم دیا: جو شخص میرے بیان کی تکذیب کرے اس کی گردن فوراً اڑا دینا۔“

(ابن خلدون، ج ۵، ص ۳۳)

حضرت امیر معاویہ رضی اللہ عنہ منبر پر جلوہ افروز ہوئے۔ حمد و شاد فرمایا:

”لوگو! ابن علی، ابن عمر، ابن ابی بکر اور ابن زبیر مسلمانوں کے روحانی پیشوں اور ان میں بہترین لوگ ہیں، کوئی کام ان کے مشورہ کے بغیر انجام نہیں پا سکتا۔ یہ لوگ یزید کی ولی عہدی پر راضی ہو گئے ہیں اور بیعت کر لی ہے۔ آؤ تم لوگ بھی اللہ کا نام لے کر بیعت کرو۔“ (ابن خلدون، ج ۵، ص ۳۳)

اہلِ مکہ کو انہیں بزرگوں کی بیعت کا انتظار تھا، اس لئے تمام لوگوں نے یزید کی ولی عہدی پر بیعت کر لی۔

پھر امیر معاویہ رضی اللہ عنہ نے خطبہ دیا اور یہ (چاروں اصحاب) منبر کے پاس موجود تھے۔ لوگوں نے یزید کی بیعت کر لی اور یہ لوگ بیٹھے رہے نہ تو موافقت ظاہر کی اور نہ ہی اختلاف کیا۔ اس وجہ سے کہ امیر معاویہ رضی اللہ عنہ نے انہیں پہلے ہی ڈراد ہم کا دیا تھا۔ پس تمام ممالک میں یزید کی بیعت عام ہونے لگی اور یزید کے پاس تمام ملکوں سے وفاد آنے لگے۔

اس طرح اسلام میں موروثی امارت کی داغ بیل ڈال دی گئی جسے اسلامی نظام خلافت نج و بن سے ختم کر چکا تھا۔

### حضرت امیر معاویہ کی وفات اور یزید کو وصیت

رجب ۶۰ھ میں حضرت امیر معاویہ رضی اللہ عنہ نے دمشق میں انتقال فرمایا۔ انتقال سے پہلے اپنے ولی عہد یزید کو وصیت فرماتے ہوئے کہا:

بیٹا! میں نے تجھے سفر کی زحمت سے بچا لیا اور تیرے لئے ہر امر کو سل کر دیا۔ تیرے دشمنوں کو رام کر دیا۔ تیرے لئے عرب کی گردنوں کو جھکا دیا۔ (تیرے لئے میں نے جو کچھ جمع کیا ہے وہ کسی نے نہ کیا ہو گا) مجھے اس بات کا اندیشہ نہیں ہے امر خلافت جو تیرے لئے مقرر ہو چکا ہے قریش میں ان چار شخصوں کے سوا کوئی تجھ سے

ثُمَّ خَطَبَ مَعَاوِيَهُ وَ هُولَاءُ حَضُورٌ تَحْتَ مِنْبَرٍ وَ بَايِعَ النَّاسَ لِيَزِيدَ وَ هُمْ قَعُودٌ وَ لَمْ يَوَافِقُوا لَمْ يَظْهَرُوا حَلَافَ الْمَاءِ تَهَدِّدُهُمْ وَ تَوَعَّدُهُمْ الْبَيْعَهُ لِيَزِيدَ فِي سَائِرِ الْبَلَادِ وَ وَفَدَتِ الرَّوْفُودُ مِنْ سَائِرِ الْأَقَالِيمِ إِلَى يَزِيدَ۔ (البداية والنهاية، ج ۸، ص ۸۰)

يَا أَنِي أَنِي قَدْ كَفِيتُكَ الرَّحِلَهُ وَالترَّحَالُ وَوَطَاتُ لَكَ الْأَشْيَاءُ وَذَلِيلُكَ لَكَ الْأَعْدَاءُ وَاحْضُرْتُكَ اعْنَاقَ الْعَرَبِ وَ جَمَعْتُكَ مِنْ جَمِيعِ وَاحِدَوْنِي لَا تَخُوفَ أَنْ يَنَازِعَكَ هَذَا الْأَمْرُ الَّذِي اسْتَبَ لَكَ لَا أَرْبَعَهُ نَفْرٌ مِنْ قَرِيشٍ

اس بارے میں نزاع نہ کرے گا۔ حسین ابن علی، عبد اللہ ابن عمر، عبد اللہ ابن زبیر، عبد الرحمن ابن ابی بکر۔ لیکن ابن عمر تو ان کو عبادت کے سوا کسی چیز سے سروکار نہیں ہے، جب ان کے سوا کوئی بیعت کرنے والا باقی نہ پچے گا تو وہ بھی تیری بیعت کر لیں گے، اور حسین ابن علی ایک سیدھی سادی طبیعت کے مالک ہیں مگر عراقی انہیں خرونج پر آمادہ کر لیں گے۔ پس اگر یہ خرونج کریں اور تمہیں کامیابی حاصل ہو تو درگزر سے کام لینا، ان کا بہت بڑا حق ہے۔ (وہ رسول اللہ صلی اللہ تعالیٰ علیہ وسلم کے نواسے ہیں) اور عبد الرحمن ابن ابی بکر کی کوئی ذاتی رائے نہیں۔ ان کے احباب جو کریں گے وہ بھی کریں گے اور ان کی جرأت و ہمت عورتوں سے اختلاط میں ہے۔ باں جو شخص تم پر شیر کی طرح حملہ کرے گا اور لو مڑی کی طرح چالاک ہے جب کبھی اس کو موقع ملے گا ضرور حملہ آور ہو گا، وہ ابن زبیر ہے۔ اگر وہ ایسا کرے اور تم کو اس پر غلبہ حاصل ہو جائے گا تو اس کو بے دست و پا کر دینا۔

ابن کثیر نے اپنی تاریخ میں یہ روایت نقل کرتے ہوئے لکھا ہے:

والصحيح ان عبد الرحمن بن ابی بکر کان قد یوفی قبل موت حضرت امیر معاویہ کی موت سے دو سال

الحسین ابن علی و عبد اللہ ابن عمر و عبد الرحمن ابن ابی بکر فاما عبد اللہ ابن عمر فرجل قد و قدته العباده اذا لم يبق احد غيره بایعک و اما الحسین ابن علی فان اهل العراق لن يدعوه حتى يخرجوه فان خرج عليك فظفرت به فاصفح عنه بانه رحمة ماست و حقا عظيما و اما ابن ابی بکر فرجل ان را اصحابه صنعوا شيئا صنع مثلهم ليس له همه الا في النساء واللهم واما الذي يجسم لك جثوم الاسد ويراؤه مراوغة الشعب فإذا امكنته فرصه و ثب فذاك ابن الزبير فان هو فعلها بك فقدرت عليه فقطعه اربا اربا۔

(تاریخ طبری، ج ۳، ص ۲۳۸)

معاویہ بستین - قبل وفات پاچکے تھے۔

(البدایہ والنہایہ، ج ۸، ص ۱۱۵)

## یزید کا عمد امارت اور اہل حق کی آزمائش

حضرت امیر معاویہ رضی اللہ تعالیٰ عنہ کی وفات کے بعد دمشق کے تخت پر یزید بن معاویہ رضی اللہ عنہ متمکن ہوا۔ جس کی امارت و قیادت کے لئے حضرت امیر معاویہ رضی اللہ عنہ نے اپنی زندگی میں خیار امت کی مخالفتوں کے باوجود بیعت لے لی تھی اور اسلامی حدود دولت کے نشیب و فراز یزیدی حکومت کے لئے درست کر دیئے تھے۔ اس طرح اسلام میں پہلی بار ایک ناہل، ناخدا ترس، فاجر کے ہاتھوں اقتدار کی باغ ڈور آگئی جس نے ہمیشہ کے لئے اسلامی نظم مملکت کے شیرازے منتشر کر دیئے۔ ہلاکت و بر بادی امت مسلمہ کا مقدر بن گئی۔

حضرت عمر بن خطاب رضی اللہ عنہ نے ایسے ہی صاحبِ اقتدار امیر کے بارے میں فرمایا تھا:

”رب کعبہ کی قسم میں جانتا ہوں کہ عرب کب ہلاک ہوں گے جب ان کی قیادت وہ شخص کرے گا جس نے جاہلیت کا زمانہ نہیں دیکھا اور اسلام میں بھی اسے رسول و خصوصیت حاصل نہیں۔“ (البدایہ والنہایہ، ج ۸، ص ۲۳۲)

یزید نے تخت نشینی کے فوراً بعد حضرت حسین ابن علی رضی اللہ عنہما، عبد اللہ ابن عمر رضی اللہ عنہما، عبد اللہ ابن زبیر رضی اللہ عنہما سے بیعت لینے کا فیصلہ کیا۔ اسے شام اور عراق کے لوگوں پر مکمل اعتماد تھا مگر اہل حجاز کی مخالفت سے اندیشہ محسوس کرتا تھا کہ کہیں حجاز میں مقیم عالم اسلام کی مقدار ہستیاں، ہمونے اس کی بیعت نہیں کی ہے، اس کی مخالفت پر آمادہ ہو جائیں اور اس طرح اس کی امارت و سیادت مخالفتوں سے دوچار ہو جائے۔ چنانچہ اس نے مدینہ کے گورنر ولید بن عقبہ بن ابی سفیان کو ایک خط لکھا:

بسم الله الرحمن الرحيم!  
 من يزيد امير المؤمنين الى  
 الوليد ابن عتبه اما بعد فان  
 معاویہ کان عبدا من عباد  
 الله اکرمہ الله واستخلفه و  
 خوله و مکن له فعاش بقدر و  
 مات باجل فرحمه الله فقد  
 عاش محمودا و مات برائقا۔  
 وكتب اليه في صحيفہ کانها  
 اذن الفارہ۔ اما بعد فخذ  
 حسینا و عبد الله ابن عمرو  
 عبد الله ابن زبیرا بالبيعه  
 احذا شدیدا ليست فيه  
 رخصه حتى يبايعوا والسلام۔  
 (البداية، ج ۸، ص ۱۳۶-۱۳۷،  
 ابن زبیر سے بیعت لے لو، اس امر میں کوئی  
 گنجائش نہیں حتیٰ کہ وہ بیعت کریں۔  
 والسلام۔

باسم الله الرحمن الرحيم!  
 من يزيد امير المؤمنين الى  
 الوليد ابن عتبه اما بعد فان  
 معاویہ کان عبدا من عباد  
 الله اکرمہ الله واستخلفه و  
 خوله و مکن له فعاش بقدر و  
 مات باجل فرحمه الله فقد  
 عاش محمودا و مات برائقا۔  
 وكتب اليه في صحيفہ کانها  
 اذن الفارہ۔ اما بعد فخذ  
 حسینا و عبد الله ابن عمرو  
 عبد الله ابن زبیرا بالبيعه  
 احذا شدیدا ليست فيه  
 رخصه حتى يبايعوا والسلام۔  
 (البداية، ج ۸، ص ۱۳۶-۱۳۷،  
 تاریخ طبری، ج ۲، ص ۲۵۰)

والی مدینہ کو جب یزید کا حکم ملا تو اس نے معاملہ کی نزاکت کو پیش نظر رکھتے ہوئے  
 مروان بن حکم کو مشورہ کے لئے طلب کیا۔ صورت حال سے آگاہ کیا۔ مروان نے کہا:  
 میری رائے یہ ہے کہ اسی وقت ان لوگوں کو طلب کرو اور ان سے یزید کی بیعت لو اور  
 اطاعت کا اقرار لو۔ مان جائیں تو بہتر ہے، انکار کریں تو سب کی گردن مار دو۔ ان کو معاویہ  
 کے انتقال کی خبر نہ ہو۔ (تاریخ طبری، ج ۲، ص ۲۵۰، ابن خلدون، ج ۵، ص ۶۱)

اسی وقت دارالامارت سے طلبی کے احکامات جاری کر دیئے گئے۔

## حضرت حسین رضی اللہ عنہ دارالامارت مدینہ میں

ولید بن عقبہ کا فرستادہ بے وقت حضرت حسین رضی اللہ عنہ کے پاس طلبی کا پیغام لے کر پہنچا۔ امام حسین نے سمجھ لیا کہ کوئی اہم بات ہو گئی ہے۔ شاید انہیں کسی ناقابل قبول بات کے لئے مجبور کیا جائے۔ گھر آئے، غلاموں اور بھی خواہوں کو ساتھ لیا، دارالامارت کے دروازے پر روک کر کہا: ”تم لوگ یہیں رہو۔“ اگر اندر سے شور و غوغاب لند ہو یا میں تمہیں پکاروں تو فوراً اندر آ جانا۔ جب تک میں باہر نہ آ جاؤں تم یہیں رہنا۔

امام حسین رضی اللہ عنہ اندر داخل ہوئے، ولید کے پاس مروان موجود تھا۔ آپ نے سلام کیا اور بیٹھ گئے۔ ولید بن عقبہ نے یزید کا خط پڑھا۔ امیر معاویہ رضی اللہ عنہ کی موت کی خبر دی اور بیعت کا مطالبہ کیا۔ حضرت امام حسین رضی اللہ عنہ نے انا لله وانا الیہ راجعون○ پڑھا اور کہا: خدا معاویہ پر رحم کرے۔ پھر کہا:

ان مثلی لا یبایع سرا و ما اراک تجترمنی بهذا ولکن اذا اجتمبع الناس دعوتنا معهم فکان امرا واحدا۔	مجھے جیسا شخص پوشیدہ طور پر بیعت نہیں کرتا۔ کیا بات ہے کہ تم مجھ کو اس پر مجبور کرتے ہو لیکن جب لوگ اکٹھا ہو جائیں تو تم ہم کو بھی ان کے ساتھ بلاو، تو یہ کوئی بات ہوگی۔
---	--

(البدایہ، ج ۸، ص ۱۳۷)

والله لان فارقك ولیم یبایع الساعه لیکشرن القتل بینکم و بینه فاحبسه ولا تخرجہ حتى یبایع الا ضربت عنقه۔	خدا کی قسم اگر یہ اس وقت تجھ سے جدا ہو گئے تو تمہارے اور اس کے درمیان قتل و خونریزی زیادہ ہوگی۔ اس لئے اس کو قید کرو اور اس کو جانے نہ دو یہاں تک بیعت کر لے ورنہ اس کی گردن مار دو۔
---	--

(البدایہ والنسایہ، ج ۸، ص ۱۳۷)

مروان کی اس دریدہ وہنی پر حضرت حسین نے ارشاد فرمایا:  
 یا ابن الزرقاء انت تقتلنى؟ اے ابن زرقاء کیا تو مجھے قتل کرے گا۔  
 کذبت والله واثمت۔  
 تو جھوٹا ہے بخدا تو نے گناہ کیا۔

(البدایہ والنہایہ، ج ۸، ص ۱۳۷)

حضرت حسین رضی اللہ عنہ دارالامارت سے باہر نکلے تو مروان نے ولید کی جانب خطاب کرتے ہوئے کہا:

خدا کی قسم! اس کے بعد تو حسین  
 واللہ ما تراہ بعدها ابدا۔  
 (رضی اللہ عنہ) کو کبھی نہیں دیکھے گا۔

ولید نے مروان کو جواب دیتے ہوئے کہا:  
 واللہ یا مروان ما احباب ان لی خدا کی قسم، اے مروان! میں حسین  
 الدنیا وما فیها وانی قلت کے قتل کے عوض دنیا اور اس کی تمام  
 الحسین سبحن اللہ اقتل چیزوں کو لینا پسند نہ کروں گا۔ سبحان اللہ!  
 حسینا ان قال لا ابایع والله میں حسین (رضی اللہ عنہ) کو اس بات پر  
 انسی لاظن ان من یقتل قتل کروں کہ وہ بیعت یزید سے انکار کرتے  
 الحسین یکون خفیفہ ہیں۔ بخدا میں گمان کرتا ہوں کہ جو شخص  
 المیزان یوم القيمه۔  
 حسین (رضی اللہ عنہ) کو قتل کرے گا وہ  
 (البدایہ والنہایہ، ج ۸، ص ۱۳۷)

### مدینہ سے روائی

دارالامارت سے واپسی کے بعد حضرت امام حسین رضی اللہ عنہ ذہنی کشکش میں  
 بتلا ہو گئے۔ وہ یزید کی بیعت کو ناپسند کرتے تھے۔ اس کی خلافت کی بیعت کر کے قیصریت  
 کی روایت پر مہر تصدیق ثبت کرنا ان کے حق پرست ضمیر کے خلاف تھا۔ ساتھ ہی عامتہ  
 الناس کے فیصلہ کے خلاف طرز عمل سے امت میں قتل و خونزیزی کا بازار گرم کرنا

مناسب نہ سمجھتے تھے۔ دوبارہ مطالبہ بیعت کیا گیا تو حضرت امام رضی اللہ عنہ نے ایک روز کی مہلت لی مگر کسی فیصلہ پر نہ پہنچنے کے باعث مدینہ طیبہ سے اپنے اہل و عیال، بھائی، بھتیجوں کے ساتھ عازم سفر ہوئے کہ وہ امیر مدینہ کی طرف سے مطالبہ بیعت کی سختی اور انکار کے نتیجہ میں حرم نبوی کو کشت و خون کی آما جگاہ بنانا نہیں چاہتے تھے۔ مگر منزل کا تعین اور سمٹ سفر کا کوئی قطعی فیصلہ نہیں کر سکتے تھے۔ محمد بن حفیہ نے حضرت امام سے دورانِ گفتگو فرمایا:

”بھائی جان تمام خلق میں آپ سے بڑھ کر کسی کو میں عزیز نہیں رکھتا۔  
کلمہ خیر خواہی آپ سے بڑھ کر کسی کے لئے میرے منہ سے نہیں نکلے گا۔  
آپ اپنے ساتھیوں کے ساتھ یزید بن معاویہ اور تمام شریوں سے الگ  
رہئے۔ اپنے دعاۃ اور قاصد لوگوں کے پاس بھیجئے کہ وہ آپ سے بیعت کریں  
اگر لوگ آپ سے بیعت کر لیں تو خدا کا شکر بجالائیے۔ اگر عام مسلمان کسی  
دوسرے کی بیعت پر متفق ہو جائیں تو اس میں آپ کے دین و عقل، مروت و  
فضل کو خدا کوئی نقصان نہیں پہنچائے گا۔ شروں میں سے کسی شر میں لوگوں  
کی کسی جماعت میں آپ کے جانے سے مجھے یہ خوف ہے کہ ان میں اختلاف  
پیدا ہو۔ ایک جماعت آپ کی حامی اور دوسری مخالف۔ پھر جب قتل و  
خونریزی کی نوبت آئے تو سب سے پہلے نیزوں کا رخ آپ کی جانب ہو اور  
آپ جیسا شخص جو ذاتی شرافت اور خاندانی بزرگی میں خیر امم ہے، بہت  
آسانی کے ساتھ جان سے ہاتھ دھو بیٹھے اور جملہ اہل و عیال تباہی کا نشانہ  
بنیں۔“

حضرت امام حسین رضی اللہ عنہ نے پر خلوص مشورہ کو سن کر فرمایا: تم بتاؤ پھر میں  
کہاں جاؤ؟ محمد بن حفیہ نے جواب دیا:

”آپ حرم الہی مکہ کا رخ کیجئے، اگر وہاں اطمینان حاصل ہو جائے فبما  
ورنہ تشویش ناک صورت ہو تو وہاں سے ریگستانوں اور کوہستانوں کی طرف

نکل جائے۔ ایک جگہ سے دوسری جگہ منتقل ہوتے رہئے اور دیکھئے حالات کس کروٹ قرار پاتے ہیں۔” (تاریخ طبری، ج ۳، ص ۲۵۳)

رجب ۶۰ھ کی وہ رات کتنی جاں گسل اور صبر آزمائھی جب حسین رضی اللہ عنہ مدینۃ الرسول کو خیریاد کہہ رہے تھے۔ بھیکی ہوئی پلکوں کے ساتھ نانا جان کے جوار رحمت سے جُدا ہو رہے تھے مگر حالات کی نزاکت نے مدینہ چھوڑنے پر مجبور کر دیا تھا۔ حضرت حسین رضی اللہ عنہ رات کی تاریکی میں مکہ مکرمہ کی جانب روانہ ہوئے، راستہ میں عبد اللہ بن مطیع ملے، انہوں نے دریافت کیا:

”حسین میں آپ پر قربان ہوں کہ ہر کا ارادہ ہے؟ فرمایا: فی الحال مکہ جا رہا ہوں۔ عبد اللہ نے کہا: کوئی حرج نہیں۔ مگر خدا کے لئے کوفہ کا مقصد نہ کجھے گا۔ وہ منحوس شر ہے وہاں آپ کے والد شہید کئے گئے، آپ کے بھائی بے یار و مددگار چھوڑے گئے، نیزے سے زخمی ہوئے، جان بدقت تمام پھی۔ آپ حرم میں بیٹھے جائیں، آپ عرب کے سردار ہیں، حجازی آپ کے مقابلہ میں کسی کونہ مانیں گے۔ حرم میں بیٹھ کر اطمینان کے ساتھ لوگوں کو اپنی طرف مائل کیجھے۔“ (تاریخ طبری، ج ۳، ص ۲۶۱)

حضرت امام حسین رضی اللہ عنہ مکہ مکرمہ پہنچ کر شعب الی طالب میں فروکش ہوئے۔ اہل مکہ اور گرد و نواح کے ارادتمندوں کو حضرت حسین رضی اللہ عنہ کے آنے کی خبر ہوئی۔ جو ق در جو ق بارگاہ امامت میں حاضر ہونے لگے۔ اسی دوران اہل کوفہ کے خطوط کا انبار لگ گیا اور ان کے وفود نے آکر کوفہ چلنے اور مسند خلافت پر متمکن ہونے کی دعوت دی۔ یقین دلایا کہ ہماری گرد نیں آپ کے لئے حاضر ہیں۔ امام حسین رضی اللہ عنہ نے کوفیوں کا اشتیاق اور وفاداریوں کی یقین دہانی دیکھی تو فرمایا: میں تمہاری محبت کا ممنون ہوں لیکن فی الحال کوفہ کا سفر نہیں کر سکتا۔ اپنے چچازاد بھائی مسلم بن عقیل کو تحقیق حال کے لئے کوفہ بھیج رہا ہوں۔ حضرت مسلم بن عقیل کو کوفہ روانہ کرتے وقت امام حسین رضی اللہ عنہ نے کہا:

سرالی الکروفہ فانظر ما تم کوفہ کا سفر کرو اور اس امر کی تحقیق

کتبوا به الی ان کان حقا  
کرو جس کے بارے میں وہ مجھے لکھتے  
بیس۔ پس اگر یہ بات حق ہے تو میں ان کی  
حرجنا الیهم۔  
(تاریخ طبری، ج ۳، ص ۲۵۸) جانب سفر کروں۔

## مسلم بن عقیل کی آمد کوفہ

کیم ذی الحجه ۶۰ھ کو حضرت مسلم بدقت تمام کوفہ میں داخل ہوئے۔ کوفیوں نے  
آپ کے ہاتھ پر خلافت حسین رضی اللہ عنہ کی بیعت شروع کی۔ تقریباً بارہ ہزار افراد  
آپ کے گرد جمع ہو گئے۔ والی کوفہ نعمان بن بشیر انصاری اپنی شرافت ذاتی اور صلح  
جویانہ صفات کے باعث مسلم بن عقیل کی راہ میں مزاحم نہ ہوئے۔ یزید نواز عناصر نے  
نعمان بن بشیر کے طرز عمل کو بزدلی پر محمول کیا اور کہا:

انک ضعیف او مستضعف تم کمزور یا بزدل ہو شرتاہ و بر باد  
قد فسد البلاد۔

نعمان نے جواب کہا:

ان اکون ضعیفا وانا فی  
کرتا رہوں تو میرے نزدیک زیادہ پسندیدہ  
اکون قویا فی معصیه اللہ۔  
(تاریخ طبری، ج ۳، ص ۲۵۸)

نعمان کا جواب سن کر عبد اللہ بن مسلم، عمارہ بن ولید، عمرو بن سعد نے مسلم بن  
عقیل کے کوفہ آنے اور لوگوں کو بیعت حسین رضی اللہ عنہ نیز نعمان کے صلح پسندانہ  
رویہ کی اطلاع یزید کو دی اور لکھا:

”اگر کوفہ بچانا چاہتے ہو تو کسی سخت آدمی کو کوفہ کا گورنر مقرر کرو۔“

جب یزید کو حالات کا علم ہوا تو اس نے مشورہ کے بعد عبید اللہ ابن زیاد والی بصرہ  
کو کوفہ کی سند ولایت تحریر کر دی اور یہ بھی لکھا کہ مسلم بن عقیل کو گرفتار کر کے قتل کر

دینا یا شرید رکر دینا۔

مسلم بن عقیل نے جب کوفیوں کا والہانہ پن دیکھا تو حضرت امام حسین رضی اللہ عنہ کو لکھا کہ بارہ ہزار کوفیوں نے بیعت کر لی ہے، آپ ضرور تشریف لائیے۔

ادھر زیاد بصرہ سے کوفہ آیا اور صحیح کے وقت منبر پر چڑھ کر خطبہ دیا:

”اے اہل کوفہ! امیر المؤمنین نے تمہارے شر اور احکامِ شرعی اور مالِ غنیمت اور بیت المال کا مجھے والی مقرر کیا ہے اور مجھے تمہارے مظلوموں کی دادرسی، تمہارے فرمان برداروں کے ساتھ احسان کرنے اور تمہارے نافرانوں اور باغیوں کے گرفتار کرنے کا حکم دیا ہے۔ میں بے شک تم میں اس کے احکام کو جاری کروں گا۔ میں تم پر تمہارے والد سے زیادہ مہربان رہوں گا لیکن جو شخص میرے حکم کی مخالفت کرے گا اس کی گردن و پشت پر میری تلوار اور درہ ہو گا۔“ (ابن خلدون، ج ۵، ص ۱۷)

ابن زیاد نے کوفہ پہنچنے کے بعد حضرت مسلم بن عقیل کی قیام گاہ اور ان کے حاشیہ نشینوں کے بارے میں معلومات فراہم کرنے کی جدوجہد شروع کر دی۔ اس نے بنو تمیم کے ایک غلام معقل کو تین ہزار اشرفیاں دے کر مسلم بن عقیل کی مخبری پر متعین کیا۔ اس نے حیله و فن سے حضرت مسلم کی قیام گاہ معلوم کر لی اور ابن زیاد کو مطلع کر دیا، اور بتایا کہ مسلم ہانی بن عروہ کے مکان پر اقامت گزیں ہیں۔ ہانی بن عروہ قصر امارت میں طلب کئے گئے۔ ہانی جب ابن زیاد کے پاس آئے، اس نے کہا: بتاؤ! مسلم بن عقیل کہاں ہیں؟ ہانی نے لا علمی کا اظہار کیا۔ ابن زیاد نے بنو تمیم کے اس غلام کو جو ہانی سے مل چکا تھا، بلا یا۔ اسے دیکھتے ہی ہانی بن عروہ متغیر ہوئے اور کہا: امیر کا خدا بھلا کرے، واللہ مسلم کو میں نے اپنے گھر نہیں بلا یا، وہ خود سے آئے ہیں۔ عبید اللہ ابن زیاد نے کہا: انہیں میرے پاس بلاو۔ ہانی نے جواب دیا: واللہ اگر وہ میرے پاؤں کے نیچے چھپے ہوتے تو میں وہاں سے قدم نہ ہٹاتا۔ ابن زیاد نے ہانی کو زد و کوب کیا اور قصر امارت کے ایک گوشہ میں قید کر دیا۔

## قصر امارت کا محاصرہ

اس واقعہ کی خبر پا کر حضرت مسلم نے ہانی کی رہائی کے لئے چار ہزار مسلح افراد کو قصر امارت کے محاصرہ کے لئے آمادہ کر لیا۔ مشتعل افراد نے گورنر ہاؤس کو گھیر لیا۔ ہنگامہ و آشوب کی فضادیکھ کر ابن زیاد سمسم گیا۔ اس نے دروازہ بندہ کر لیا اور رو سائے کوفہ کو طلب کر کے انہیں قصر کے بالاخانہ پر بھیجا کہ وہ اپنے اپنے قبیلوں کو سمجھا کرو اپس کر دیں۔ چنانچہ ابن ال وقت رو سانے اپنے خانوادوں کو وقت کی ستم ظرفی سے ڈرایا۔

کثیر بن شہاب نے اپنی تقریر میں کہا:

”لوگو! اپنے اپنے گھروں کو واپس جاؤ، شروع فساد میں جلدی نہ کرو، خود کو اپنے ہاتھوں قتل نہ کرو، دیکھو امیر المومنین یزید کی فوجیں چل چکی ہیں۔ سنو! امیر نے خدا سے یہ عمدہ کر لیا ہے کہ اگر تم اس سے جنگ پر آمادہ رہے اور اسی شام کو یہاں سے واپس نہ ہوئے تو تمہاری ذریت کو عطا سے محروم کر دے گا اور تمہارے جنگجو لوگوں کو متفق کر دے گا۔ بُرے کے بد لے اچھے کو، غائب کے بدلہ حاضر کو گرفتار کرے گا۔ جس جس نے نافرمانی کی ہے ان میں سے سزا کے بغیر کسی کو نہ چھوڑے گا۔“ (اطبری، ج ۳، ص ۳۶۵)

اسی طرح کی تقریریں دوسرے سرداروں نے بھی کیں جن سے متاثر ہو کر پورا لشکر آہستہ آہستہ پیچھے ہٹنے لگا۔ غروب آفتاب تک پورا میدان صاف ہو گیا۔ صرف تمیں آدمی آپ کے ساتھ رہ گئے۔ امام مسلم مسجد سے نکل کر ابوابِ کندہ کی جانب روانہ ہوئے۔ گلی کوچوں کے موڑ پر ایک ایک کر کے سب ساتھی چھوٹ گئے اور آپ تنارہ گئے۔

## کوفیوں کی بے وفائی اور شہادتِ مسلم بن عقیل

یہ وہی مسلم بن عقیل تھے جن کے ساتھ بارہ ہزار و فادار کوفیوں کی جمعیت تھی

اور جن کے ادنیٰ سے اشارہ پر چار ہزار جانباز فداکاروں نے قصر امارت کا محاصرہ کر کے ابن زیاد جیسے شاطر گورنر کے ہوش اڑا دیئے تھے۔ محسوس ہوتا تھا کہ دم زدن میں قصر امارت کی اینٹ سے اینٹ بجادی جائے گی اور کوفہ سے یزید کی علمداری کا خاتمه ہو جائے گا۔ ہائے نیرنگی چرخ کمن! خوف و طمع کی ایک جھلک نے کوفیوں کی قسم اور بیعت و وفاداری کا طسم توڑ دیا۔ مسلم بن عقیل کوفہ کی گلی کو چوں سے گزر رہے ہیں۔ وہی شر جس کے پپے پپے سے ان کے لئے فداکاری و جانشیری کے جذبات امّ رہے تھے اب یہاں کا ایک ایک ذرہ ان کا دشمن یا ان کے لئے اجنبی بن چکا ہے۔

کوفیوں کی بے وفائی کاغم، بگڑے ہوئے ماحول میں حسین ابن علی رضی اللہ عنہما کی آمد کا خوف پیاس کے غلبہ سے نڈھال ہو کر طوعہ نامی ایک عورت کے دروازے پر بیٹھ گئے اس سے پانی طلب کیا، پانی پی کرو ہیں بیٹھے رہے۔ طوعہ باہر آئی اور اس نے کہا بندہ خدا تم یہاں کیوں بیٹھے ہو؟ اٹھو اپنے گھر جاؤ اس نے تین بار یہی کہا مگر مسلم بن عقیل خاموش رہے۔ طوعہ نے کہا تم اپنے گھر جاؤ، تمہارا یہاں بیٹھنا مجھے پسند نہیں۔ حضرت مسلم نے سرد آہ کھینچی اور کہا:

”اس قوم نے مجھ کو جھٹایا، مجھے فریب دیا، اس شر میں نہ میرا کوئی مکان ہے اور نہ کوئی عزیز۔“

طوعہ نے دریافت کیا کیا آپ مسلم بن عقیل ہیں؟ جواب دیا ہاں! طوعہ نے کہا میرے گھر میں آ جاؤ۔

طوعہ کا بیٹا ہلال محمد بن اشعث کا خانہ زاد تھا، صبح کو اس نے ابن اشعث کو مسلم بن عقیل کی اپنے مکان میں روپوٹی کی اطلاع دی۔ اس نے عبید اللہ ابن زیاد کو خبر دی۔ عبید اللہ نے اپنے صاحب شرطہ عمرو بن حریث مخزومی کو تمیں آزمودہ کا رساہیوں کے ساتھ طوعہ کے مکان پر مسلم کی گرفتاری کے لئے روانہ کیا اور عبدالرحمن بن محمد بن اشعث کو بھی ساتھ کر دیا۔ مسلم کو خبر ہوئی کہ ساہیوں نے ان کی گرفتاری کے لئے مکان کا محاصرہ کر لیا ہے تو تلوار لے کر باہر آگئے اور بر سر پیکار ہوئے اور کئی بار حملہ آوروں کو پسپا کر دیا مگر وہ بار بار آپ کی طرف بڑھتے رہے۔ اسی دوران تلوار کے ایک دار سے

آپ کا ہونٹ کٹ گیا۔ مخالفوں نے مسلم کو قابو میں کرنے کے لئے پھروں کی بارش کی مگر مسلم بدستور شمشیر کبف لڑتے رہے۔ یہ حال دیکھ کر محمد بن اشعث نے چلا کر کہا: مسلم تم نہ لڑو تمہیں امان دی جاتی ہے۔ آپ یہ شعر بڑھتے ہوئے شمشیر کبف آگے بڑھتے رہے:

اقسمت لا اقتل الا حررا

وان رایت الموت شيئا نکرا

”میں نے قسم کھائی ہے کہ میں شریف ہی قتل کروں گا اگرچہ میں موت کو ناپسندیدہ شے سمجھتا ہوں۔“

کل امرء یوما یلاق شرا

اخاف ان اکذب او اغرا

”ہر شخص ایک دن موت کے پنجھے میں گرفتار ہو گا، مجھے خوف ہے کہ میں جھلایا جاؤں گا یاد ہو کا دیا جاؤں گا۔“

محمد بن اشعث نے کہا تم نہ جھٹائے جاؤ گے اور نہ تم کو لوگ دھوکا دیں گے۔ پھروں کی زد سے جسم نڈھال ہو چکا تھا، اس لئے مسلم ایک دیوار کا سارا لے کر بینچے گئے۔ سب نے امان کا اعلان کیا، تلوار لے لی اور خچر پر بٹھا کر دارالامارت کی جانب لے چلے مگر مسلم کو اس امر کا یقین تھا کہ ان کے ساتھ دعا کی جا رہی ہے، وہ فرط الہم سے روپڑے اور محمد بن اشعث کی طرف مخاطب ہو کر کہا:

”میں دیکھتا ہوں کہ تم مجھے امان دینے سے مجبور ہو۔ جو کچھ ہوا اچھا ہوا کیا تم یہ کر سکتے ہو کہ کسی شخص کے ذریعے حسین (رضی اللہ عنہ) کے پاس میری خبر بھیج دو اور میری طرف سے کہلا بھیجو کہ اپنے اہل بیت کے ساتھ واپس لوٹ جاؤ۔ یہ اہل کوفہ ہیں جو تمہارے باپ علی کے دوست اور ہواخواہ تھے، جن سے فراق کے خواستگاروں موت یا قتل سے تھے۔“

(ابن خلدون ج ۵ ص ۷۹)

محمد بن اشعث نے اقرار کر لیا اور شہادت مسلم کے بعد حسین بن علی رضی اللہ عنہما کو سارے واقعات سے مطلع کر دیا۔ مسلم بن عقیل ابن زیاد کے پاس پہنچے تو اسے

سلام نہ کیا۔ حری ازدی نے کہا: تم نے امیر کو سلام کیوں نہ کیا؟ فرمایا: اگر یہ مجھے قتل کرنے کا رادہ رکھتا ہو تو میرا سلام ہی کیا ہے اور اگر میرے قتل کا رادہ نہیں ہے تو بت سلام ہو جائیں گے۔

ابن زیاد نے کہا: ”میں تمہیں ضرور قتل کروں گا۔“

مسلم نے کہا: میں بھی ایسا ہی سمجھتا ہوں۔ اچھا تم میری قوم کے کسی فرد کو اجازت دو میں تخلیہ میں کچھ باتیں کرنا چاہتا ہوں۔ اجازت کے بعد آپ نے حاضرین پر نظر ڈالی۔ عمر بن سعد پر نظر ڈالتے ہوئے کہا: میری اور تمہاری عزیز داری ہے، میں تنہائی میں کچھ باتیں کرنا چاہتا ہوں۔ ابن زیاد کی اجازت پر ابن سعد مسلم بن عقیل کے ساتھ تنہائی میں گیا، مسلم بن عقیل نے کہا:

”میں نے کوفہ میں فلاں شخص سے سات سو درہم قرض لے کر صرف کیا ہے، تم اس کو میری طرف سے ادا کر دینا۔ میرے قتل کے بعد میری لاش اجازت لے کر فن کر دینا اور حسین ابن علی رضی اللہ عنہما کے پاس کسی کو بھیج دینا کہ وہ کوفہ نہ آئیں۔“

عمرو بن سعد نے ساری باتیں ابن زیاد سے کہیں۔ ابن زیاد نے کہا: تم امین ہو، اس میں خیانت نہ کرو، مال کی بابت تم مختار ہو، حسین کی نسبت میں یہ کہتا ہوں کہ اگر وہ میری طرف آنے کا رادہ نہ کریں گے تو میں بھی ان کا قصد نہ کروں گا۔ لاش کے بارے میں تمہاری سفارش نہ سنی جائے گی۔

ابن زیاد نے مسلم بن عقیل کو مخاطب کرتے ہوئے کہا:

یا ابن عقیل اتیت الناس تم نے کوفہ میں آ کر گردہ بندی کی،  
وامرہم جمیع کلمہم واحد لوگوں کو ہماری مخالفت پر مجتمع کیا اور ان  
لتستقم وتفرق کلمہم میں نفاق ڈالنے کی کوشش کی۔  
وتجعل بعضہم علی قتل بعض۔

ابن عقیل نے جرأت و بے باکی کے ساتھ جواب دیا:

کلا بست بذلک اتیت  
ولکن اهل المصر زعموا ان  
اباکم قتل خیارهم و سفك  
دمائهم و عمل فیهم اعمال  
کسری و قیصر و ایتھم لnamer  
بالعدل و ندعوا الى حکم  
الکتاب۔ (البداية، ج ۸، ص ۱۵۶)  
ص ۱۵۶ ابن خلدون، ج ۵، ص ۸۱)

پچھہ دیر مکالمہ کے بعد ابن زیاد نے ایک شخص کو حکم دیا کہ مسلم کو قصر امارت کی  
چھت پر لے جا کر سرتن سے جدا کر دو اور لاش نیچے ڈال دو۔  
مسلم بن عقیل زینہ طے کرتے جاتے اور تسبیح و صلوٰۃ پڑھتے جاتے اور استغفار  
کرتے جاتے اور کہتے جاتے:

”خدا یا! ہمارا اور ان لوگوں کا انصاف تیرے ہاتھ میں ہے، جنہوں نے  
ہمیں دھوکا دیا، ہم سے جھوٹ بولے۔“ (طبری ج ۳، ص ۲۹۲)

قصر امارت کے بالائی حصہ پر لے جا کر بکیر بن حمراں نے حضرت مسلم کی گردن اڑا  
دی۔ اس طرح حق و صداقت کے پیغام رسال کو ہمیشہ کے لئے خاموش کر دیا گیا اور  
یزیدی جبر و استبداد نے کوفہ کے باشندوں کو خائن و ترسال بنانا کر حق کی حمایت سے  
روک دیا۔

## حضرت امام حسین رضی اللہ عنہ کا سفر کوفہ

### احباب کے مشورے

حضرت امام حسین رضی اللہ عنہ کو مسلم بن عقیل کا خط ملا کہ اب تک میرے

ہاتھ پر بارہ ہزار آدمیوں نے بیعت کر لی ہے اور روز بروز حامیوں کی تعداد بڑھتی جا رہی ہے۔ آپ جلد کوفہ تشریف لا سائیں۔ اس پیغام کے بعد حضرت حسین نے کوفہ کا عزم مصمم کر لیا۔ جب دُوراندیش معاملہ فہم اشخاص کو حضرت حسین رضی اللہ عنہ کے سفر کوفہ کی اطلاع ہوئی تو خدمت میں حاضر ہو کر ارادہ سفر سے باز رکھنے کی کوشش کی۔ عمر بن عبد الرحمن مخزوی نے کہا:

”میں سنتا ہوں آپ عراق کی طرف جانا چاہتے ہیں۔ اس سفر میں آپ کے لئے اندیشہ ہے۔ آپ اس شہر میں جا رہے ہیں جس میں عمدہ دار اور امراء ہیں۔ ان کے پاس خزانے ہیں، لوگ دینار و درہم کے غلام ہیں۔ مجھے اس بات کا خوف ہے کہ جن لوگوں نے آپ سے نصرت کا وعدہ کیا ہے وہی آپ سے آمادہ پیکارنا ہو جائیں۔“

امام حسین رضی اللہ عنہ نے ارشاد فرمایا: ”خدا تمہیں جزاۓ خیر دے، خدا کی قسم! مجھے یقین ہے کہ تم نے خیرخواہی کی بات کی۔ جو مقدر میں ہے ہو کر رہے گا۔ میں تمہاری رائے پر عمل کروں یا نہ کروں مگر تم کو اپنا بہترین مشیر اور ہوا خواہ سمجھتا ہوں۔“

(طبری، ج ۳، ص ۲۸۷)

عبداللہ ابن عباس آئے اور کہا:

”میں تم کو کوفہ جانے سے روکتا ہوں تم وہاں اس وقت تک نہ جاؤ جب تک کہ اہل کوفہ اپنے امیر کو قتل نہ کر دا لیں، اگر مھض ان کے بلانے پر جاتے ہو اور ان کا امیران میں موجود ہے تو یقین کرلو تمہیں جنگ کے لئے طلب کر رہے ہیں۔ مجھے اندیشہ ہے کہ تم کو وہ لوگ دھوکا دیں گے، جھٹلائیں گے اور تمہارے سب سے بڑے دشمن ثابت ہوں گے۔“

(ابن خلدون، ج ۵، ص ۸۳، البدایہ، ج ۸، ص ۱۵۹)

حضرت امام حسین رضی اللہ عنہ نے جواب دیا: میں آج رات استخارہ کروں گا، دیکھئے حکمِ اللہ کیا ہوتا ہے، دوسرے دن پھر ابن عباس آئے اور کہا:

”برادر من! مجھے بغیر نصیحت کئے صبر نہیں آتا۔ اس راہ میں مجھے

تمہارے ہلاک ہونے کا خوف ہے۔ اہلِ عراق بے وفا، محمد شکن ہیں۔ تم ان کے قریب نہ جاؤ، اسی شر میں قیام کرو۔ تم ان کے سردار ہو، اگر تم مکہ سے جانا ہی چاہتے ہو تو یمن کی طرف چلے جاؤ، وہ بہت وسیع سر زمین ہے۔ یہاں گھاثیاں بکثرت ہیں وہاں سے تم اپنے داعی اطراف و جوانب میں روانہ کرو اور لوگوں سے بیعت لو۔”

حضرت امام حسین رضی اللہ عنہ نے جواب دیا: میں پختہ ارادہ کر چکا ہوں کسی طرح نہیں رک سکتا۔ (ابن خلدون، ج ۵، ص ۸۳)

عبداللہ ابن زبیر حاضر ہوئے، کہا:

”آپ کماں جا رہے ہیں؟ اس قوم کے پاس جس نے آپ کے باپ کو شہید کیا اور آپ کے بھائی کو طعنہ دیا۔ بہتر ہو تاکہ آپ حجاز میں قیام کرتے اور اس کام کو یہیں سے انجام دیتے۔“

آپ نے جواب ارشاد فرمایا: ”میرے جد امجد نے ارشاد فرمایا ہے کہ ایک مینڈھے کی بدولت کعبہ کی بے حرمتی ہوگی۔ مجھے منظور نہیں کہ وہ مینڈھا میں ہی بنوں۔“ (ابن خلدون، ج ۵، ص ۵۳)

حضرت عبد اللہ ابن عمر حاضر ہوئے اور کہا:

”تم بیعت لینے اور امارت حاصل کرنے کے لئے مکہ سے باہر نہ جاؤ۔ اللہ جل شانہ نے رسول اللہ صلی اللہ تعالیٰ علیہ وسلم کو دنیا و آخرت دونوں میں سے ایک کو اختیار کرنے کا اختیار دیا۔ آپ نے آخرت کو قبول کیا۔ چونکہ تم آنحضر کے جز ہو دنیا کی طلب نہ کرو۔ نہ اس کے گرد و غبار میں اپنے مبارک دامن کو آلووہ کرو۔ یہ کہہ کر ابن عمر روپڑے۔ حضرت حسین رضی اللہ عنہ بھی اشکبار ہو گئے۔“

(ابن خلدون ج ۵ ص ۸۳، البدایہ والنتیایہ ج ۸ ص ۱۶۰)

حضرت ابو سعید خدری رضی اللہ عنہ نے نصیحت فرماتے ہوئے کہا:

”اے ابو عبد اللہ! (حسین رضی اللہ عنہ) میں آپ کا خیر خواہ اور آپ کا

شیق ہوں، مجھے خبر ملی ہے کہ آپ کے پاس آپ کے حامیوں نے کوفہ سے خطوط لکھے ہیں، وہ آپ کو اپنے پاس بلا رہے ہیں تو آپ ان کے پاس نہ جائیں۔ میں نے آپ کے والد کو سرز میں کوفہ میں کہتے سنا: خدا کی قسم! میں نے ان کو رنجیدہ اور مبغوض کیا اور انہوں نے مجھے ستایا اور مجھ پر غصب کیا۔

ان لوگوں میں ہرگز وفا نہیں۔” (البدایہ والنہایہ، ج ۸، ص ۱۶۱)

حضرت امام حسین رضی اللہ عنہ کوفہ کا پختہ ارادہ کر چکے تھے، اس لئے ۸ ذی الحجه ۶۵ کو اپنے اہل و عیال افراد خاندان اور اعوان و انصار کے ساتھ مکہ سے روانہ ہوئے۔

## فرزدق سے ملاقات

مقام صفاح میں عرب کے مشہور شاعر فرزدق سے ملاقات ہوئی۔ آپ نے اس سے پوچھا اہل کوفہ کا کیا حال ہے؟ عرض کیا خدا کی قسم؟ آپ نے واقف کار مستحق ہی سے استفسار فرمایا ہے۔ میں عرض کرتا ہوں لوگوں کے قلوب آپ کے ساتھ ہیں اور ان کی تلواریں بنی امیہ کے ساتھ، قضاء آسمان سے اتر رہی ہے اور اللہ جو چاہتا ہے کرتا ہے۔ حضرت امام حسین رضی اللہ عنہ نے فرمایا: تو چج کرتا ہے اللہ ہی سارے امور کا مالک ہے۔ وہ جو چاہتا ہے کرتا ہے۔ اگر حکمِ اللہ ہماری مرضی کے موافق صادر ہوا تو ہم اس کی نعمتوں کا شکریہ ادا کریں گے حالانکہ وہ ادائے شکر سے مستغفی ہے اور اگر قضاۓ خداوندی خلافِ توقع نازل ہوئی تو ہم صبر کریں گے۔ (ابن خلدون ج ۵ ص ۸۲)

## شہادتِ مسلم کی اطلاع

امام حسین رضی اللہ عنہ کوفہ کی جانب بڑھ رہے تھے۔ انہیں مقامِ شعلیہ پر ایک اسدی شخص سے جو کوفہ سے آ رہا تھا، حضرت مسلم بن عقیل اور ہانی بن عروہ کی شہادت

کی خبر ملی۔ جس سے یہ بات واضح ہو گئی کہ اہل کوفہ نے خوف و طمع سے متاثر ہو کر غداری کی ہے۔ ایسے ماحول میں کوفہ جانا داشمندی نہ تھی۔ آپ کے ساتھیوں نے مراجعت کا مشورہ دیا۔ حضرت حسین بھی لوٹنا چاہتے تھے مگر مسلم بن عقیل کے بھائیوں نے کہا:

”وَاللَّهِ جَبْ تَكُونُ مُسْلِمًا كَمَا أَنْتَ، لَيْسَ بِكُلِّ قَاتِلٍ نَّاهِيٌ،  
وَإِنَّمَا تَنْهَاكُ عَنِ الْمُطْعِنِ“ (ابن خلدون ج ۵ ص ۸۶)

حضرت امام حسین رضی اللہ عنہ نے کہا: تمہارے بعد زندگی کا مزہ نہیں۔

(ابن خلدون ج ۵ ص ۸۶)

چند لوگوں نے کہا:

”وَاللَّهِ إِنَّمَا تَنْهَاكُ عَنِ الْمُطْعِنِ“ (ابن خلدون ج ۵ ص ۸۶)

بنو عقیل کے اصرار سے مجبور ہو کر آپ شعلیہ سے آگے کی طرف روانہ ہوئے۔

## یزیدی لشکر کا مقدمہ الجیش

دوپر کا وقت، پتا ہوا صحراء، مقام شراف، دور سے گرد و غبار کا بادل دیکھ کر لوگوں نے نعرہ تکبیر بلند کیا۔ وجہ دریافت کی گئی تو کہا گیا کہ ہمیں گنجان درختوں کا باغ کھائی دیتا ہے۔ حضرت حسین رضی اللہ عنہ نے کہا یہ باغ نہیں، سواروں کی پیش رفت کی گرد ہے۔

بنی اسد کے دو شخصوں نے کہا: اس میدان میں کہیں باغ نہیں۔ پھر حسین رضی اللہ عنہ ملقاء و مامن کی تلاش میں چلے گرا بھی مقصود تک پہنچنے نہ پائے تھے کہ ایک ہزار سواروں پر مشتمل یزیدی لشکر کا ہراول دستہ ہر بن یزید تمیمی یربوعی کی قیادت میں سامنے آپنچا ظهر کا وقت ہوا، اذان دی گئی۔ حضرت امام حسین رضی اللہ عنہ کھلے میدان میں تشریف لائے اور ارشاد فرمایا:

”اے لوگو! میں تمہارے پاس از خود نہیں آیا جب تک کہ تمہارے خطوط اور قاصد میری طلبی کے لئے میرے پاس نہیں گئے۔ اب اگر تم لوگ اپنا اقرار پورا کرو تو میں تمہارے شر چلوں اور اگر تمہارے شر میں میرے داخل ہونے سے تم کو نفرت ہو تو اجازت دو کہ میں جس شر سے آیا ہوں وہیں واپس جاؤں۔“ (ابن خلدون ج ۵ ص ۸۸)

حسین رضی اللہ عنہ نے خطاب فرمایا:

کسی نے کچھ جواب نہ دیا۔ اقامت ہوئی، حر نے اپنے ساتھیوں کے ساتھ آپ کی اقداء میں نماز ادا کی۔ آپ قیام گاہ پر واپس آئے اور حر اپنی فرد گاہ کی جانب روانہ ہوئے۔ عصر کی اذان کے بعد جب حر اور ان کے ہمراہی نماز کے لئے آئے تو حضرت امام

”اے لوگو! تم اللہ سے ڈر و اور حق کو پچانو تو خداوند تعالیٰ کی خوشنودی حاصل کرو گے۔ ان ظالموں، ناحق شناسوں سے جو مدعی امارت ہیں، ہم زیادہ مستحق خلافت ہیں اور اگر تم یہ بات ناگوار سمجھتے ہو اور تم ہمارے حقوق کو بھلا بیٹھو اور تمہاری وہ رائے بدل جائے جس کو تم نے اپنے قاصدوں اور خطوط کے ذریعے سے ظاہر کیا تھا، تو ہم واپس جائیں۔“ (ابن خلدون ج ۵ ص ۸۸)

حر نے جواب دیا: خدا کی قسم! ہمیں ان قاصدوں اور خطوط کی اطلاع نہیں جن کا تم بار بار ذکر کر رہے ہو۔

حضرت حسین رضی اللہ عنہ نے جواب میں خطوط سے بھری ہوئی دو تھیلیاں نکالیں اور کھول کر خطوط کو زمین پر پھیلا دیا۔ حر نے کہا: ہم نے یہ خطوط نہیں لکھے۔ ہم کو تو یہ حکم دیا گیا ہے کہ تم سے اگر ملاقات ہو جائے تو ہم تم کو اس وقت تک نہ چھوڑیں تا آنکہ تمہیں عبید اللہ بن زیاد امیر کوفہ کے پاس لے جائیں۔ (البدایہ والنہایہ ج ۸ ص ۱۷۲)

حسین ابن علی رضی اللہ عنہ نے کہا: اس سے موت بھلی ہے اور اپنے ہمراہیوں کو واپس جانے کا حکم دے کر سوار ہوئے۔ حر نے روکا اور عبید اللہ بن زیاد کے پاس کوفہ چلنے پر مجبور کیا اور کہا: آپ یزید کو لکھئے میں ابن زیاد کو لکھتا ہوں۔ شاید اللہ تعالیٰ کوئی الی راہ پیدا کر دے جس سے آپ بتائے مصائب نہ ہوں۔ پھر حسین رضی اللہ عنہ

نے اپنے ساتھیوں کو جانے کا حکم دیا تو حرنے دائیں بائیں سے روکنا شروع کیا۔ حضرت حسین رضی اللہ عنہ نے پھر لوگوں کے رو بروایک بلیغ خطبہ ارشاد فرمایا:

”اے لوگو! رسول اللہ صلی اللہ تعالیٰ علیہ وسلم نے فرمایا کہ جس شخص نے کسی ظالم بادشاہ کو دیکھا کہ وہ اللہ تعالیٰ کے محمرات کو حلال کرتا ہے، اس کے عہد کو توڑتا ہے۔ رسول اللہ صلی اللہ تعالیٰ علیہ وسلم کی پیروی نہیں کرتا ہے۔ خلق اللہ میں ظلم و گناہ کے کام کرتا ہے پھر اس نے کسی قسم کی قولی یا عملی مزاحمت نہ کی تو اللہ تعالیٰ اس کو بھی اس کے ساتھ شمار کرے گا۔ آگاہ ہو جاؤ! ان لوگوں (یزید اور امراء یزید) نے اللہ تعالیٰ کی طاعت چھوڑ کر شیطان کی تابعداری شروع کی ہے۔ فتنہ و فساد بربپا کر دیا ہے۔ حدود شرعی سے دست کش ہو گئے ہیں، مال غنیمت کو اپنامال سمجھ لیا ہے، حلال کو حرام اور حرام کو حلال کر دیا ہے۔ میں ان لوگوں سے زیادہ صاحب الامر ہونے کا مستحق ہوں۔ تمہارے خطوط اور قاصد میرے پاس آئے اور تم نے مجھ کو بیعت کرنے کے لئے بلا یا اب تم مجھے رسوانہ کرو۔ اگر اپنی بیعت و اقرار پر قائم رہو گے تو راہ حق پا جاؤ گے۔ میں حسین، علی (رضی اللہ عنہما)، فاطمہ (رضی اللہ عنہما) بنت رسول صلی اللہ تعالیٰ علیہ وسلم کا لڑکا ہوں۔ میری جان تمہاری جان کے ساتھ اور میرے اہل و عیال تمہارے اہل و عیال کے ساتھ ہیں۔ تم کو میرے ساتھ بھلانی کرنی چاہئے اور اگر تم نے ایسا نہ کیا اور عہد شکنی کی تو یہ کوئی تعجب خیز بات نہیں ہے۔ تم نے میرے باپ میرے حقیقی بھائی حسن رضی اللہ عنہ اور عم زاد مسلم بن عقیل کے ساتھ بد عہدی کی ہے۔ افسوس ہے کہ تم لوگ مجھ کو دھوکا دے کر اپنا حق اور حصہ دینداری ضائع کر رہے ہو۔ پس جو بد عہدی کرے گا وہ اپنے لئے کرے گا اور اللہ تعالیٰ مجھ کو تم سے بے پروا کرے گا۔“

(ابن خلدون ج ۵ ص ۸۹)

حرنے کہا: میں قسم کھا کر کھتا ہوں اگر تم نے جنگ کی تو بلاشبہ مارے جاؤ گے۔ حضرت حسین رضی اللہ عنہ نے کہا: تم ہم کو موت سے ڈراٹے ہو اور یہ اشعار پڑھے:

سامضی و ما بالموت عار علی الفتی

اذا ما نوی خیرا و جاہد مسلما

و واسی رجala صالحین بنفسه

و خالف مبشرنا و فارق مجرما

فان عشت لم اندم وان مت لم الم

کفی بک ذلا ان تعیش و ترغما

”میں تو اپنا قصد پورا کروں گا، جو انہر موت سے عار نہیں کرتا جبکہ اس نے نیکی کی نیت کی اور مسلمان ہو کر جدوجہد کی۔ اور اچھے لوگوں سے بذاتہ محبت پیدا کی اور گردن زدنی لوگوں کی مخالفت کی اور باغیوں کا ساتھ چھوڑ دیا۔ پس اگر میں زندہ رہا تو مجھے نداءت نہ ہوگی اور اگر مر گیا تو مجھے ذرا بھی صدمہ نہ ہوگا۔ تیرے لئے اتنا ہی کافی ہے کہ توزیل و رسوایہ کرے گا۔“

(ابن خلدون ج ۵ ص ۹۰)

حر خاموش ہو رہے مگر ساتھ نہ چھوڑا اور ادھر ادھر سے راستہ روکتے رہے۔ حضرت امام نے حر کا یہ انداز دیکھا تو فرمایا: ٹکلتک امک ماذا ترید؟ تیری مال تجھ پر روئے تیرا کیا ارادہ ہے؟ حر نے کہا: خدا کی قسم! آپ کے علاوہ کوئی دوسرا یہ بات کہتا تو میں اس کو دندان شکن جواب ضرور دیتا مگر آپ کی محترم ماں کا ذکر تو بھلائی کے علاوہ کسی اور طریقہ سے کرنا سخت گناہ ہے۔ حر نے سنجیدہ انداز میں کہا: حسین مجھے آپ کے ساتھ جنگ کرنے کا حکم دیا گیا ہے اور مجھے اس بات کا حکم دیا گیا ہے کہ آپ کونہ چھوڑوں یہاں تک کہ آپ کو ابن زیاد کے پاس کوفہ لے جاؤں مگر میں جب سو جاؤں تو رات کی تاریکی میں آپ وہ راستہ اختیار کریں جونہ کوفہ کو جاتا ہو اور نہ مدینہ کو۔ پھر آپ یزید کے پاس لکھیں اور میں ابن زیاد کو تحریر کروں۔ ممکن ہے کہ خدا کوئی ایسی صورت پیدا کرے جس میں ہماری عافیت ہو۔ (البدایہ والنسایہ ج ۸ ص ۱۷۳)

بعض روایات میں ہے کہ حضرت امام حسین رضی اللہ عنہ رات بھر صحرا میں پھرتے رہے مگر جب صبح ہوئی تو اسی مقام پر تھے جہاں سے سفر کا آغاز کیا تھا۔

حضرت حسین رضی اللہ عنہ عذیب پنچے تو کوفہ سے چار آدمی آئے۔ آپ نے ان سے کوفہ والوں کا حال دریافت فرمایا۔ مجمع بن عبد اللہ العائیڈی نے جواباً عرض کیا:

”شرفائے کوفہ کی رشوت خوری میں اضافہ ہو چکا ہے، دنیا کی طمع میں پڑے ہوئے ہیں، وہ ایک زبان ہو رہے ہیں، باقی رہے عوام الناس تو ان کے قلوب تمہاری طرف مائل ہیں لیکن ان کی تلواریں کل تم پر نیام سے باہر آئیں گی۔“ (ابن خلدون ج ۵ ص ۹۰)

### مقامِ نینوا

۲۴ محرم ۶۱ھ کو امام حسین رضی اللہ عنہ مقامِ نینوا پنچے، بتایا گیا کہ یہ کربلا ہے۔ ارشاد فرمایا: کرب و بلاء۔ اسی مقام پر ابن زیاد کا قاصدِ حرکے پاس پیغام لے کر پنچا:

حسین کو ایک کھلے میدان میں ٹھہراؤ جہاں نہ پانی ہو اور نہ کوئی محفوظ مقام ہو۔

### کوفہ سے فوج کی روائی

نینوا کی سر زمین پر قافلہ اہل بیت رسول فروکش تھا، شرکوفہ میں عبید اللہ بن زیاد، حضرت حسین رضی اللہ عنہ پر لشکر کشی اور سپہ سالار لشکر کے تعین کے بارے میں غور و فکر کر رہا تھا۔ عمرو بن سعد بن ابی و قاص جوان دنوں دیلمیوں کی سرکوبی پر مامور تھا، اسے کوفہ طلب کیا گیا۔ ابن زیاد نے کہا: ابن سعد! حسین کا مقابلہ سب سے مقدم ہے، پھر تم اپنے عمدہ امارت رے کے لیے جانا۔ عمرو بن سعد نے کہا: خدا امیر پر رحم کرے مجھے اس خدمت سے معاف رکھا جائے۔ ابن زیاد نے کہا: اگر تم حسین کے مقابلہ کے لئے نہ جاؤ گے تو تم کو رے کی حکومت نہ ملے گی۔ ابن سعد نے ایک رات کی مہلت طلب کی اور قیام گاہ پر آ کر اپنے احباب اور حاشیہ نشینوں سے مشورہ لینا شروع کیا۔ تمام ہوا

خواہوں نے حضرت حسین رضی اللہ عنہ کے مقابلہ پر جانے کی مخالفت کی۔ خونِ حسین رضی اللہ عنہ کا بار اٹھانے کی اجازت کسی نے نہ دی۔ حمزہ بن مغیرہ کو معلوم ہوا تو ابن سعد سے کہا: ماموں جان! میں آپ کو قسم دلاتا ہوں کہ آپِ حسین رضی اللہ عنہ کے مقابلہ پر جا کر خدا کا گناہ اپنے سرنہ تجھے اور قطع رحم نہ کیجئے۔ خدا کی قسم اگر آپ کی دنیا، آپ کامل، آپ کی حکومت سب ہاتھوں سے نکل جائے اس سے کمیں بہتر ہے کہ آپ خدا سے ملے اور آپ کے ہاتھِ حسین رضی اللہ عنہ کے خون بے گناہی سے آلووہ نہ ہوں۔ ابن سعد نے کہا: انشاء اللہ تمہارے مشورہ پر عمل کروں گا۔

عمار ابن عبد اللہ ابن یسار جہنی اپنے باپ سے روایت کرتے ہیں کہ وہ ابن سعد کے پاس گئے جبکہ انہیں حسین رضی اللہ عنہ کے مقابلہ کا حکم دیا جا چکا تھا۔ ابن سعد نے کہا: مجھے حسین کی طرف پیش رفت کا حکم دیا گیا مگر میں نے انکار کر دیا۔ عبد اللہ نے کہا: خدا تم کو نیک ہدایت دے تم کبھی بھی ایسا نہ کرنا اور ہر گز نہ جانا۔

پھر انہیں معلوم ہوا کہ ابن سعدِ حسین رضی اللہ عنہ کے مقابلہ کے لئے جا رہا ہے، دوبارہ گئے مگر اس مرتبہ ابن سعد نے عبد اللہ کو دیکھ کر منہ پھیر لیا۔ عبد اللہ اس کا عندیہ سمجھ کر لوٹ آئے۔

حکومت رے کالاچ، دنیاوی جاہ و منصب کی چمک دمک نے ابن سعد کے ضمیر کو سلا دیا۔ احباب کے مشورہ سے صرف نظر کر کے اس نے خونِ حسین رضی اللہ عنہ سے اپنے دامن کو آلووہ کرنے کا فیصلہ کیا اور چار ہزار لشکر لے کر کر بیلا پہنچا۔ (طبری ج ۲ ص ۳۱۰)

ابن سعد نے حضرتِ حسین رضی اللہ عنہ سے کوفہ کی جانب پیش رفت کا سبب دریافت کیا۔ حسین نے ارشاد فرمایا کوفہ کے شرفاء و رؤسائے مجھے طلب کیا اگر تم میرا آنا پسند نہیں کرتے تو مجھے واپس جانے دو۔

ابن سعد نے ابن زیاد کے پاس تحریر کیا جس کے جواب میں ابن زیاد نے لکھا:

”حسین سے یزید کی بیعت لو اگر وہ بیعت کر لیں تو جو مناسب ہو گا، کیا

جائے گا۔ اور اگر بیعت سے انکار کریں تو بلا تأمل جنگ کرو اور ان پر اور ان

کے ہمراہ یوں پر پانی بند کر دو۔“ (ابن خلدون ج ۵ ص ۹۳)

## نہر علقہ پر یزیدی فوج کا دستہ

اس حکم کے آتے ہی عمرو بن سعد نے عمرو بن حاج کی سرکردگی میں پانچ سو سواروں کو فرات کی شاخ نہر علقہ پر متعین کر دیا جو حسین رضی اللہ عنہ اور نہر علقہ کے درمیان حائل ہو گئے۔ اس طرح ساقی کوثر کا نواسہ اور اہل بیت رسول پانی کی ایک ایک بوند کے لئے محروم کر دیئے گئے۔ ابن زیاد نے نہر پر قدغن لگا کر سفا کی وبے رحمی کی ایک نئی طرزِ ستم ایجاد کی۔

وہ حسین رضی اللہ عنہ جس کے نانا جان نے خشک سالی و قحط کے زمانہ میں اس وقت کے بدترین دشمنِ اسلام ابوسفیان کی درخواست پر بارگاہِ الٰہی میں دعا فرمائی تھی۔ ابر کرم جھوم کر کمک کی فضاؤں پر چھا گیا اور سات روز تک سلسلہ باراں جاری رہا اور سالماں سال تک کے لئے خشک ریگزار سیراب ہو گیا تھا۔ نبی رحمت نے اس وقت ابوسفیان سے نہ تو قبولِ اسلام کا وعدہ لیا تھا اور نہ ہی آئندہ مسلمانوں پر حملہ نہ کرنے کی شرط رکھی تھی۔ مگر آج ابوسفیان کے پوتے یزید کی بیعت کے لئے نواسہ رسول پر پانی بند کیا جا چکا ہے۔ شرط یہ ہے کہ حسین پہلے یزید کی بیعت کریں پھر وہ پانی سے سیراب ہوں۔

## ابن سعد اور حضرت حسین رضی اللہ عنہ کی گفتگو

حضرت امام حسین رضی اللہ عنہ نے عمرو بن سعد کے پاس پیغام بھیجا کہ میں رات میں دونوں لشکروں کے درمیان تم سے کچھ باتیں کرنا چاہتا ہوں۔ ابن سعد بیس سواروں کے ساتھ رات کی تاریکی میں مقررہ مقام پر پہنچا۔ حضرت حسین رضی اللہ عنہ بھی وہاں پہنچ گئے۔ دونوں اپنے ہمراہیوں سے الگ ہو کر کافی دیر تک محو گفتگو رہے، مگر کسی کو گفتگو کا قطعی علم نہ ہوسکا۔ مختلف قیاسات تاریخوں میں موجود ہیں، دونوں کی باہمی گفتگو کا تخمینہ بعد کے واقعات سے لگایا جاتا ہے۔ ابن خلدون نے ایک روایت کے مطابق امام حسین رضی اللہ عنہ اور ابن سعد کی گفتگو کا خلاصہ مکتوب ابن سعد بن ام اب زیاد میں اس طرح تحریر کیا ہے:

”حسین نے تین درخواستیں پیش کی ہیں: وہ جہاں سے آئے ہیں وہیں واپس کر دیئے جائیں، جس سرحد کی طرف ہم چاہیں ان کو بھیج دیں، ہم ان کو امیر المؤمنین یزید کے پاس لے جائیں۔ اس میں ہماری خوشنودی اور امت محمدیہ کی رضامندی ہے۔ (ابن خلدون ج ۵ ص ۹۳)

ابن سعد جو دنیاوی جاہ و عظمت کی طمع میں حضرت حسین سے جنگ پر آمادگی کا اظہار کر چکا تھا مگر اس کے دل میں اب بھی حسین رضی اللہ عنہ کیلئے زرم گوشہ موجود تھا، جاہ و حشم کی خاکستر میں دبی ہوئی حقیقت پسندی کی چنگاری اس کے نہایت خانہ دل میں بھی کبھی چمکتی اور قتل حسین رضی اللہ عنہ میں آلووہ ہو کر دین و ایمان کی غارت گری اور عاقبت کے عذاب و خرمان سے بچنے کی تلقین کرتی تھی۔ حسین ابن علی رضی اللہ عنہما کی وہ عظیم شخصیت تھی جس پر ہاتھ اٹھانا ایک غیر متعلق مسلمان بھی پسند نہ کرتا تھا۔ ابن سعد تو ذات نبوی سے قرابت کے باعث حسین رضی اللہ عنہ کا عزیز تھا اس لئے اس کی دلی خواہش یہی تھی کہ وہ حسین رضی اللہ عنہ سے جنگ نہ کرے، مصالحت کی کوئی صورت پیدا ہو جائے۔ اسی جذبہ کے تحت ابن سعد نے ابن زیاد کو خط تحریر کیا تھا۔ جب قصر امارت کوفہ میں ابن سعد کا خط پڑھا گیا تو امیر کوفہ ابن زیاد نے کہا:

”میں اسے منظور کرتا ہوں، یہ خط ایسے شخص کا ہے جو امیر درعیت کا خیر خواہ اور مشق ہے۔“

شمر بن ذی الجوش نے اٹھ کر کہا:

”کیا آپ اس درخواست کو قبول کریں گے۔ حسین تمہارے ملک میں آگیا ہے۔ بخدا اگر وہ یہاں سے نکل گیا اور اس نے تمہارے ہاتھ پر بیعت نہ کی تو وہ تم سے زیادہ قوت و شوکت والا ہو جائے گا اور اس سے مقابلہ نہ کر سکو گے۔ میں یہی مناسب سمجھتا ہوں کہ تم اس کو اپنے حکم کے مانے پر مجبور کرو۔ عدول حکمی کی صورت میں ان کو سزادی نے کا حق تمیں حاصل ہے۔ واللہ مجھے یہ خبر پہنچی ہے حسین اور ابن سعد دونوں تمام رات گفتگو کرتے رہے ہیں۔“

ابن زیاد کی نخوت و انا نے جوش مارا اور اس نے فوراً ابن سعد کو ایک تهدیدی خط لکھا:

میں نے تم کو اس لئے نہیں بھیجا ہے کہ تم ڈھیل دیتے رہو اور دن بڑھاتے چلے جاؤ اور حسین کے سفارشی بن کر ان کی بقا و سلامتی کی تمنا کرو۔  
تم حسین اور ان کے ساتھیوں سے میرا حکم ماننے کے لئے کہو۔ اگر مان جائیں تو سب کو ہمارے پاس بھیج دو ورنہ فوراً حملہ کر دو اگر یہ کام تم سے نہ ہو سکے تو فوج شمر بن ذی الجوش کے حوالہ کر کے الگ ہو جاؤ۔ ہم اپنا حکم ضرور پورا کریں گے۔” (تاریخ طبری ج ۳ ص ۳۶۰)

یہ پیغام شمر ذی الجوش اور عبد اللہ بن ابی المحل کے ذریعہ ابن سعد کے پاس پہنچا۔

## یزیدی فوج کی پیش رفت اور ایک رات کی مہلت

ابن زیاد کے اس حکم نے ابن سعد کو ایک بار پھر سخت تشویش اور کرب میں مبتلا کر دیا، اس کا ضمیر ملامت کرتا رہا مگر دوسری جانب رے کی حکمت گریاں گیرتی۔ فکر و تشویش لیت و لعل کے اندیشوں کا شکار رہنے کے بعد دنیا دین پر غالب آگئی اور وہ حسین رضی اللہ عنہ سے جنگ کا فیصلہ کرنے پر مجبور ہو گیا۔

نوبی محرم ۱۱ھ کو عصر کے وقت ابن سعد نے یزیدی فوج کے ایک دستہ کے ساتھ حسینی خیموں کی طرف پیش رفت کی۔ امام حسین رضی اللہ عنہ نے عباس بن علی کو ابن سعد کے پاس پیش قدمی کا سبب دریافت کرنے کے لئے روانہ کیا۔ عباس نے ابن سعد سے پوچھا تم ہماری طرف کس لئے بڑھ رہے ہو؟ ابن سعد نے امیر کوفہ ابن زیاد کا خط پڑھ کر سنادیا اور کہا ہم امیر کے حکم کی تعمیل کے لئے آئے ہیں۔ عباس امام حسین رضی اللہ عنہ کے پاس آئے، صور تھال سے آگاہ کیا۔ حضرت امام نے فرمایا تم ابن سعد سے کو کہ وہ ہمیں رات بھر کی مہلت دے تاکہ ہم دعا و استغفار اور قرآن حکیم کی تلاوت کریں، نماز ادا کریں، صبح وہ ہو گا جو ہونے والا ہے۔ عباس نے ابن سعد سے کہا اس

وقت تم لوگ واپس چلے جاؤ، صبح تک ہمیں مہلت دو انشاء اللہ کل جو مناسب ہو گا کیا جائے گا۔

### حضرت امام کا خطاب اور جانشاروں کی ثبات قدمی

ابن سعد نے مشیروں سے مشورہ کے بعد ایک رات کی مہلت کا فیصلہ کر لیا اور اپنی فرودگاہ پر لوٹ گیا۔ امام حسین رضی اللہ عنہ نے اپنے اعوان و انصار کو جمع کیا اور خطبہ ارشاد فرمایا:

”اے اللہ! میں تیری تعریف کرتا ہوں کہ تو نے ہمارے جدا مجدد کو نبوت سے سرفراز فرمایا اور ہم کو گوش و چشم اور قلوب عنایت کئے۔ قرآن کی تعلیم اور دین کا فہم عطا فرمایا۔ پس ہم تیرا شکر ادا کرتے ہیں۔ میں اپنے ہمراہیوں سے زیادہ کسی کو باوفا اور بہتر نہیں سمجھتا۔ میرے اہل بیت سے زیادہ نیک اور رشتہ کا لحاظ رکھنے والا کوئی دوسرا نہیں۔ آگاہ ہو جاؤ مجھے یقین ہو گیا ہے کہ کل یہ اعداء مجھ سے ضرور لڑیں گے۔ میں تم کو بخوبی اجازت دیتا ہوں کہ رات کی تاریکی میں جس کا جس طرف جی چاہے چلا جائے۔ اس پر میرا کچھ حق نہیں ہے، اپنے اپنے شردوں اور ملکوں کی طرف منتشر ہو کر چلے جاؤ۔ شاید اللہ تعالیٰ تم کو اس ظلم سے بچائے۔ کیونکہ شامی میرے خون کے پیاسے ہیں اگر مجھے پا جائیں گے تو دوسرے کی جستجو نہ کریں گے۔“

اس خطبہ کے بعد امام حسین رضی اللہ عنہ خاموش ہو گئے، تمام اعوان و انصار بیک زبان بولے:

لا بقاء لنا بعدك ولا ارانا آپ کے بعد ہماری زندگی بے کیف  
الله فيك مانكره۔ ہو گی۔ خدا ہمیں وہ چیز نہ دکھائے جسے ہم ناپسند کرتے ہیں۔

خانوادہ ہاشم کے اعلان و فاداری کے بعد مسلم بن عوجہ اسدی نے اپنی وفاداری و جان سپاری کا اظہار ان الفاظ میں کیا:

”خدا کی قسم! اس وقت تک آپ کا ساتھ نہ چھوڑوں گا جب تک دشمنوں کے سینے میں نیزہ نہ توڑ لوں اور تلوار نہ چلا لوں۔ خدا کی قسم! اگر میرے پاس اسلحے نہ ہوتے تو دشمنوں پر پتھر بر ساتا اور آپ پر قربان ہو جاتا۔“

(ابن خلدون ج ۵ ص ۹۸)

سعد بن عبد اللہ حنفی نے کہا:

”بخدا ہم آپ کو چھوڑ کرنے جائیں گے یہ تو دیکھ لے کہ رسول اللہ صلی اللہ تعالیٰ علیہ وسلم کی غیبت میں ہم نے آپ کی کیسی حفاظت کی۔ واللہ میں جانتا کہ قتل ہو جاؤں گا پھر زندہ کیا جاؤں گا، پھر زندہ جلا دیا جاؤں گا پھر میری را کھا اڑا دی جائے گی۔ ستر مرتبہ یہی حالت مجھ پر گزرے پھر بھی آپ کی نصرت میں جب تک مجھے موت نہ آجائے آپ سے جُدانہ ہوتا اور اب تو ایک ہی بار قتل ہونا ہے اس میں وہ شرف و کرامت ہے جسے ابد تک زوال نہیں پھر میں اسے کیوں نہ حاصل کروں۔“ (تاریخ طبری ج ۲ ص ۳۶۵)

ہمراہیوں کو رخصت کرنے کے بعد حضرت امام تھائی میں رقت انگیز اشعار پڑھنے لگے جسے سن کر حضرت زینب کا دل کرب و اندوہ سے لبریز ہو گیا۔ بھائی کے پاس آئیں اور کہا ہائے افسوس! کاش آج کی زندگی کو میری موت فنا کر دیتی۔ میری ماں فاطمہ مر گئیں میرے باپ علی مجھ سے جدا ہو گئے، میرا بھائی حسن جاتا رہا۔ اے خلیفہ اے سر پرست باقی!

حضرت امام حسین رضی اللہ عنہ نے عزیز بہن کا درد انگیز کلام نات تو فرمایا:

”بہن کیا کہہ رہی ہو، تمہارے صبر و تحمل کو کیا ہو گیا ہے، اللہ تعالیٰ سے ڈرو! اور اس کے حکم پر صابر و شاکر رہو، اور یہ جان رکھو کہ زمین کے سارے باشندے مر جائیں گے، آسمان والے بھی باقی نہ رہیں گے۔ بے شک ذات اللہ کے علاوہ ساری کائنات فنا ہونے والی ہے۔ میرا باپ مجھ سے بہتر

تھا۔ میری ماں مجھ سے افضل تھیں، میرا بھائی مجھ سے زیادہ نیک تھا، مجھ کو اور ان کو اور تمام مسلمانوں کو رسول اللہ صلی اللہ تعالیٰ علیہ وسلم کی پیروی کرنی ہے وہ بھی اس دنیا سے اٹھ گئے تو ہم کس شمار میں ہیں۔ اے میری بہن میں تمہیں قسم دلاتا ہوں کہ کل اگر میں مارا جاؤں تو جامہ دری سے کرنا، نوحہ و ماتم نہ کرنا۔ اے بہن یہی دن سب کو پیش آنے والا ہے، صبر کرنا، صبر کا اجر اللہ تعالیٰ عطا فرمائے گا۔” (ابن خلدون ج ۵ ص ۹۸-۹۹، طبری ج ۳ ص ۳۶۸)

ساری رات حسینی قافلہ کے افراد نے دعا و استغفار، نماز و تلاوت میں گزار دی۔ حضور الہی میں توبہ و استغفار کرتے رہے اور آلام و مصائب کا قافلہ لے کر نمودار ہونے والی صبح قیامت کے انتظار میں بیدار رہے۔

## قیامت صغیری

دو سویں محرم ۱۱ھ کی قیامت خیز صبح کے آثار افق مشرق پر ظاہر ہوئے۔ نیم سحری کے جھونکے حضرت حسین رضی اللہ عنہ اور ان کے قدی صفات و فادر جانشوروں کو آخری السلام کرتے ہوئے آگے بڑھ رہے تھے۔ عبادت و طاعت اللہ، ذکر و استغفار میں پوری رات گزر چکی تھی۔ اب ابتلاء و آزمائش کا قافلہ لے کر آفتاب طلوع ہونے والا تھا، اذان دی گئی، کھلے میدان میں امام حسین رضی اللہ عنہ نے آخری نماز باجماعت ادا فرمائی۔

دوسری جانب یزیدی لشکر میں جنگ کی تیاریاں شروع ہوئیں، پانچ ہزار مسلح لشکر ابن سعد کی قیادت میں اس طرح آگے بڑھا کہ میمنہ پر عمرو بن حجاج، میسرہ پر شمر بن ذی الجوش رسالہ عزیزہ بن قیس کی سرکردگی میں اور شیث بن ربیعی پیادوں کا افسر تھا۔ یزیدی لشکر شرافت و انسانیت کے پیکر ۲۷ نفوس قدیسه کی طرف طوفان بلا خیز کی طرح بڑھا۔ ملوکیت و قیصریت کے دنیادار ہوا خواہوں کا لشکر دعوت و عزیمت، حق و صداقت کے علمبرداروں کا خاتمه کر کے ظلم و جور کے خلاف اٹھنے والی آواز کو ہمیشہ کے لئے دبائر

بیزیدیت کا غلغله بلند کرنے کے لئے باطل قوت و جو شکر کے ساتھ آگے بڑھا۔

عزیمت و استقامت کے پیکر روحانی نے سیالب بلا کے سامنے اپنے وفا شعار افراد کو اس طرح مرتب فرمایا۔ میمنہ پر زہیر بن قیس، میسرہ پر حبیب ابن مظاہر کو معین فرمایا، علم عباس بن علی رضی اللہ عنہ کو عطا فرمایا خیموں کو پشت پر رکھا۔

حضرت امام حسین رضی اللہ عنہ نے جب میدانِ جنگ کا قصد کیا قرآن کو سامنے رکھا اور دونوں ہاتھ اٹھا کر بارگاہ خداوندی میں دردناک آواز میں یہ دعا ارشاد فرمائی:

اللَّهُمَّ انتَ ثَقْتِي فِي كُلِّ  
خَدَايَا تَوْهِيرِ مَصِيبَتٍ مِّنْ مِيرَا بَهْرُوسَةٍ أَوْ هَرْ  
كَرْبَ وَ رَجَائِي فِي كُلِّ شَدَّهٍ  
تَكْلِيفٍ مِّنْ مِيرَا آسِرَاهُ  
أَتَىَّ إِنْ مِنْ تَوْهِيرٍ مِّيرَا بَشْتَ وَ بَنَاهُ تَهَا۔ بَهْتَ  
وَعْدَهُ كَمْ مِنْ هُمْ يَضْعُفُونَ  
الْفَوَادُ وَ تَقْلُ فِيهِ الْحِيلَهُ  
وَ يَحْذَلُ فِيهِ الصَّدِيقُ وَ يَشْمَتُ  
فِيهِ الْعَدُوُ انْزَلَتْهُ وَ شَكُورَهُ  
الْيَكْ رَغْبَهُ مِنِي الْيَكْ عَمَّنْ  
سَوَاكْ وَ كَشْفَتْهُ فَانْتَ ولَى كُلِّ  
نَعْمَهُ وَ صَاحِبُ كُلِّ حَسَنَهُ  
وَ مُنْتَهِي۔ (تاریخ طبری ج ۲ ص ۳۲۱)

اس میں ساتھ چھوڑ دیتے ہیں اور دشمن شمات کرتے ہیں لیکن میں نے ان تمام قسم کے نازک اوقات میں سب کو چھوڑ کر تیری طرف رجوع کیا تھی سے اس کی شکایت کی تو نے ان مصائب کے بادل چھانٹ دیئے اور ان کے مقابلے میں میرا سمارا بنا تو ہی ہر نعمت کا حامل اور بھلائی کا مالک اور ہر آرزو اور ہر خواہش کا منتبا ہے۔

جب پانچ ہزار بیزیدی لشکر اور ۲۷۰ افراد پر مشتمل بھوکا پیاسا حق پرستوں کا گروہ مقابل ہوا۔ جنگ یقینی تھی، خون کا دریا بننے والا تھا، دل دھڑک رہے تھے، فضا خاموش تھی۔ حضرت امام حسین رضی اللہ عنہ اسلامی آئیں خلافت کے بر عکس بیزیدی قیصریت کو برداشت نہیں کر سکتے تھے۔ اسلام میں ملوکیت کی فاسد روایات کو روایج دے کر

اسلام کی جسموری اقدار کو فاکرنا پسند نہ کرتے تھے۔ اس لئے وہ یزید جیسے فاسق و فاجر، ناخدا ترس، محمات کو حلال کرنے والے، آزادی رائے اور عدل و انصاف کا گلا گھونٹے والے یزید کے ہاتھ پر ہاتھ دے کر اپنی عزمیت مآب شخصیت کو محروم کرنا گوارا نہ کرتے تھے۔ اور قیصر و کسری کی طرز پر قائم ہونے والی جابرانہ طرز حکومت پر مر تصدیق ثابت کرنا گوارا نہ کرتے تھے۔ دوسری جانب یزیدیوں کا کہنا تھا کہ دو ہی رائے ہیں، یا تو امام حسین یزید کے ہاتھ پر بیعت کر کے اس کی خلافت اور خلافِ اسلام بدترین کارناموں کی توثیق کر دیں یا پھر سرز میں کربلا کو اپنے اور اپنے احباب و انصار کے خون سے لالہ زار بنانے کے لئے تیار ہو جائیں اور کربلا کی خاک کو اپنی ابدی آرام گاہ بنا کر یزیدیت کے خلاف تحریک کا خاتمہ کر دیں۔

آنوشِ رسالت کے تربیت یافتہ حسین، شیرِ خدا کے فرزند، فاطمۃ الزہرا رضی اللہ عنہا کے لخت جگر یزید کے ہاتھوں پر بیعت کر کے دین کا سودا نہ کر سکتے تھے کیونکہ قرآن و سُنت کی روح رُگ رُگ میں پیوست تھی۔ قرآن نے عدل و انصاف پر مبنی نظام حکمرانی کا حکم دیا ہے۔ نانا جان نے اسلام کے روحانی نظام دین و شریعت کے بقاء و تحفظ کے لئے معاندین اسلام کی کچھ پرواہ نہ کی تھی۔ کفر و شرک، شر و فساد سے بھرے ہوئے جزیرہ نماے عرب میں رسول اکرم صلی اللہ علیہ وسلم کی صدائے حق و صداقت کو دبانے کے لئے مشرکین مکہ نے لاکھ جتن کے مگر ناکامی ہوئی۔ ایک بار ابو طالب کی بارگاہ میں حاضر ہو کر دعوت حق و صداقت سے باز رکھنے کے لئے دھمکی دی گئی تو مشق و مریان چچا ابو طالب سے ارشاد فرمایا:

”عم محترم! اگر یہ لوگ میرے ایک ہاتھ پر آفتاب اور دوسرے پر ماہتاب رکھ دیں تب بھی میں اپنے فرض سے بازنہ آؤں گا یا خدا اس کام کو پورا کرے گا یا خود میں اس پر نثار ہو جاؤں گا۔“

کفار مکہ کی تهدیدی کو شش ناکام رہی تو سرکار کی خدمت میں پیغام بھیجا: اے محمد! تم کیا چاہتے ہو؟ مکہ کی ریاست، کسی بڑے خاندان میں شادی یا دولت کا ذخیرہ، ہم سب کچھ مہیا کر سکتے ہیں مگر تم اپنی تحریک سے باز آ جاؤ۔ جواب میں رسالت مآب صلی اللہ

تعالیٰ علیہ وسلم نے یہ آیت کریمہ تلاوت فرمائی:

فُلْ أَئِنَّكُمْ لَتَكُفُّرُونَ بِالْجِدِينَ  
خَلَقَ الْأَرْضَ فِي يَوْمَيْنِ وَ  
تَجْعَلُونَ لَهُ أَنْدَادًا ذُلِّكَ رَبُّ  
الْعُلَمَيْنَ (حُمَّاجَدَه: ۹)

امام حسین رضی اللہ عنہ کی رگوں میں رسول م معظم کاخون گردش کر رہا تھا، وہ حق و صداقت کے علی الرغم یزیدی مراعات اور شاہی نوازشات سے بہرہ مند ہونا پسند نہ کرتے تھے۔ دنیا کا عیش و طرب انہیں قبول نہ تھا۔ وہ دین حق کی سربلندی کے لئے ابتلاء و آزمائش کی سختیوں سے گزرنا، کربلا کے پتے ہوئے صحرا میں اپنے جگر گوشوں کے تڑپتے لاشے دیکھنا، اپنے اعوان و انصار کا ہولہاں ہو کر جُدا ہونا، اپنے جسم پر تیر تبر، شمشیر و سنان کے لاتعداد زخم اور گردن پر خنجر آبدار کا چلنایا دھ محبوب رکھتے تھے۔

سورج نے زمین کربلا پر خون آلود کرنیں بکھیریں، یزیدی لشکر کو جنبش ہوئی اور حضرت حسین چند احباب و اعزہ اور جانشاروں کو خون میں نہلانے کے ارادے سے آگے بڑھے۔ امتحان و آزمائش کا یہ ایسا وقت تھا جب حسین رضی اللہ عنہ اپنی جان بچانے اور حیات مستعار کی چند روزہ بقاء کے لئے یزیدی بیعت پر رضامند ہو کر دنیا کی آسائش اپنے دامن میں سمیٹ سکتے تھے مگر حسین رضی اللہ عنہ خون کے دریا سے گزر کر حیاتِ جاوداں حاصل کرنا اور چمنستان رسالت کے نونماں کے خون سے دین کے چہرے کا غبار دھونا، باطل کی تمرد پسندی اور قیصری نخوت کا سرہمیشہ کے لئے نیچا کرنا اپنا فرض منصبی سمجھتے تھے۔

حضرت حسین رضی اللہ عنہ اس مرحلہ آزمائش میں مشیت ایزدی پر برضا و خوشی سرکشانے کے لئے آمادہ ہو گئے، دنیا کی طرف آنکھ اٹھا کرنے دیکھا۔ حسین صاف سے نکل کر یزیدی لشکر کے سامنے آئے اور دنیا کی جاہ و حشمت کے لئے دین فروخت کرنے والے نام نہاد مسلمانوں کے سامنے اتمام جھٹ کے لئے ایک موثر تقریر فرمائی تاکہ آنے والا مورخ حسین رضی اللہ عنہ کی سیرت و کردار کو یہ کہہ کر داغدار نہ کر سکے کہ حسین

نے اپنے نانا جان کی طرح تبلیغِ حق نہ کی۔ ظلمت و تاریکی میں بھٹکنے والوں کو شمعِ ہدایت نہ دکھائی، منہاجِ دین و شریعت، خوفِ خدا و خوفِ مواخذہ آخوت کی ترغیب و تلقین نہ فرمائی ورنہ یزیدیوں کے سختِ دلِ موم ہو جاتے اور پھر تاریخِ اسلام کا یہ عظیم اندازہ ناک واقعہ پیش نہ آتا کہ رسول اللہ صلی اللہ تعالیٰ علیہ وآلہ وسلم کے کلمہ خوان، اہلِ بیت رسول اور ان کے چمیتے نواسے کا گلا اپنی تلواروں سے قلم کرتے۔

حسین تو اس رسولِ اعظم و اکرم کے نواسے تھے جو مکہ کی سر زمین پر کفارِ قریش کے سخت ترین مظالم اور ان کی اسلام دشمن ریشه دو ائمہ دینِ حق کی تبلیغ کرتے رہے۔ حسین نے بھی آخر وقت میں جبکہ جنگِ ناگزیر تھی، تبلیغی مشن کو جاری رکھا اور ارشاد فرمایا:

## یزیدی فوج سے خطاب

لوگو! میری بات سن لو میرے ساتھ جلدی نہ کرو جو باقی میں تم سے کہنی ضروری ہیں مجھے کہہ لینے دو اور تم لوگوں کے پاس آنے کا عذر مجھے کر لینے دو۔ اگر تم میرا عذر مان لو گے، میری بات چ سمجھو گے، میرے ساتھِ انصاف کرو گے تو تم نیکی حاصل کرو گے اور پھر مجھ پر الزام نہ لگا سکو گے۔ اگر میری سنو گے خوش قسمت ہو گے اور تمہارے لئے میری مخالفت کی کوئی سبیل تعطوا النصف من الفسکم باقی نہ رہے گی اور اگر تم نے میرا عذر قبول فاجمعوا امرکم و شرکاء کم نہ کیا اور انصاف سے کام نہ لیا تو پس تم اور تم لا یکن امرکم علیکم عمدہ	ایها الناس اسمعوا قولی ولا تعجلونی حتى اعظمكم بما لحق لكم على و حتى اعتذر اليكم من مقدمي عليكم فان قبلتم عذری و صدقتم قولی واعطیتمنی النصف کنتم بذلك اسعد ولم يكن لكم على سبيل وان لم تقبلوا مني العذر ولم تعطوا النصف من الفسکم تمہارے شریک سب مل کر اپنی ایک بات
--	--

نہر الوتاکہ تمہاری وہ بات تم میں سے کسی  
کے اوپر مخفی نہ رہے۔ تم میرے ساتھ جو  
کرنا چاہتے ہو کرڈا اور مجھے مہلت نہ دو  
میرا نگہبان خدا ہے جس نے کتاب نازل  
کی اور وہی صالحین کا ولی ہوتا ہے۔

ثُمَّ أَقْضُوا إِلَىٰ وَلَا تَنْظُرُونَ○  
وَلَىٰ ۚ اللَّهُ ۖ الَّذِي نَزَّلَ الْكِتَبَ  
وَهُوَ يَتَولَّ الصَّالِحِينَ○

حضرت امام اس مقام تک پہنچے تھے کہ خیمه گاہ امامت میں نوحہ و ماتم برپا ہو گیا۔  
خواتین کی آواز گریہ و زاری سن کر آپ نے عباس ابن علی کو بھیجا کہ جا کر انہیں خاموش  
کرو، صبر کی تلقین کرو۔ میری زندگی کی قسم ابھی ان کو بہت رونا ہے، سکوت کے بعد  
سلسلہ تقریر جاری کرتے ہوئے فرمایا:

لوگو! میری نسبت پر غور کرو میں کون  
ہوں پھر اپنے گریبان میں منہ ڈال کر اپنے  
آپ کو ملامت کرو۔ خیال کرو کہ میرا قتل  
اور میری آبروریزی تمہارے لئے زیبا  
ہے؟ کیا میں تمہارے نبی کی بیٹی کا لڑکا اور  
اس کے وصی، ابن عُمَر، خدا پر سب سے  
پہلے ایمان لانے والے اس کے رسول اور  
اس کی کتاب کی تصدیق کرنے والے کا  
فرزند نہیں ہوں۔ کیا سید الشہداء حمزہ  
میرے باپ کے چچا اور جعفر طیار  
ذوالجنایین میرے چچا نہ تھے۔ کیا تم کو  
معلوم نہیں کہ رسول اللہ صلی اللہ تعالیٰ  
علیہ وسلم نے میرے اور میرے بھائی کے  
بارے میں فرمایا: یہ دونوں نوجوانانِ جنت

إِمَّا بَعْدًا! فَانْسِبُونِي  
فَانظُرُوا مِنْ أَنَا ثُمَّ ارْجِعُوا إِلَىٰ  
أَنفُسِكُمْ وَعَاتِبُوهَا فَانظُرُوا  
هُلْ يَحْلُّ لَكُمْ قَتْلِيٌّ وَإِنْتُهَا كَ  
حِرْمَتِيِّ السُّلْطَانِيِّ ابْنِ بَنْتِ  
نَبِيِّكُمْ صَلَّى اللَّهُ عَلَيْهِ وَسَلَّمَ  
وَابْنِ وَصِيهِ وَابْنِ عَمِّهِ وَأَوْلَىٰ  
الْمُؤْمِنِينَ بِاللَّهِ وَالْمَصْدِقِ  
لِرَسُولِهِ بِمَا جَاءَ مِنْ عِنْدِ رَبِّهِ وَ  
لَيْسَ حَمْزَةُ سَيِّدُ الشَّهِيدَاءِ عَمِّ  
ابِيٍّ وَلَيْسَ جَعْفَرُ الشَّهِيدِ  
الْطِيَارُ ذُوالْجَنَاحِينَ عَمِّيٍّ  
أَوْلَمْ يَبْلُغُكُمْ قَوْلُ مُسْتَقِظٍ  
فِي كُمْ أَنْ رَسُولُ اللَّهِ صَلَّى اللَّهُ

کے سردار ہیں۔ اگر میں بچ کتا ہوں اور یقیناً بچ کتا ہوں کیونکہ جب سے مجھے معلوم ہے کہ جھوٹ پر خدا کا غضب نازل ہوتا ہے اس وقت سے میں نے عمدًا جھوٹ نہیں بولا۔ اور اگر مجھے جھوٹا سمجھتے ہو تو تم میں اس کے جانے والے موجود ہیں۔ ان سے اس کی تصدیق کرلو۔ جابر ابن عبد اللہ الانصاری، ابو سعید خدری، سل ابن سعد ساعدی، زید ابن ارقم، انس ابن مالک ابھی زندہ ہیں، ان سے پوچھو۔ یہ تمہیں بتائیں گے کہ انہوں نے میرے اور میرے بھائی کے بارے میں رسول اللہ صلی اللہ تعالیٰ علیہ وسلم سے کیا تھا؟ مجھے بتاؤ کیا اس فرمان میں میری خونزیزی کے لئے کوئی روک نہیں؟ خدا کی قسم! آج مشرق سے لے کر مغرب تک روئے زمین میں تم میں اور کسی غیر قوم میں بھی میرے سوا کوئی نبی کا نواسہ نہیں ہے۔ میں خاص تمہارے نبی کی لڑکی کا بیٹا ہوں۔ مجھے بتاؤ تم لوگ میرے خون کے خواستگار کیوں ہو، کیا میں نے کسی کو قتل کیا ہے، کسی کامال ضائع کیا ہے، کسی کو زخمی کیا ہے۔ لوگ خاموش رہے کسی نے کچھ جواب نہ دیا۔

تعالیٰ علیہ والہ وسلم قال لی ولاخی هذان سیدا لشباب اهل الجنہ فان صدقتمونی بما اقول وهو الحق والله ما تعمدت کذبا مذعلمت ان الله يمقت عليه اهله ويضربه من اختلفه وان کذبتهمونی فان فيكم من ان سالموا عن ذالک اخبرکم سلوا جابر بن عبد الله الانصاری او باسعید الخدری او سهل بن سعد الساعدی او زید بن ارقم او انس بن مالک يخبروكم انهم سمعوا هذا المقاله من رسول الله صلی الله علیہ وسلم لی ولاخی افما فی هذا حاجز لكم عن سفك دمی فوالله ما بين المشرق والمغارب ابن بنت بی غیری منکم ولا من غیرکم انا ابن بنت نبیکم خاصہ اخبرونی اطلبونی بقتل منکم قتلته او مال لكم استهلاکتہ او بقصاص

من جراجہ لا یکلمونہ۔

(طبری ج ۳ ص ۳۲۲-۳۲۳)

پھر حضرت امام نے پکار کر کہا: اے شیث بن ربیعی، اے حجار ابن الجز، اے قیس ابن اشعت، اے یزید ابن حارث کیا تم نے مجھ کو نہیں لکھا تھا:

ان قد اینعت الشمار واحضر  
الجناب وطحمت الجمام  
وانما تقدم على جندلک، فوراً آوا  
فجند فا قبل۔

ان لوگوں نے جواب دیا ہم نے آپ کو خطوط تحریر نہیں کئے تھے۔ فرمایا: سبحان اللہ! خدا کی قسم تم نے لکھا تھا۔

لوگو! اگر تم کو میرا آناناگوار ہے تو مجھے چھوڑ دو تاکہ میں کسی پڑا من خطہ زمین کی طرف چلا جاؤ۔ ابن اشعت نے کہا تم اپنے بنی عم کا کہنا کیوں نہیں مان لیتے ان کی رائے تمہارے خلاف نہ ہوگی۔ ان کی طرف سے کوئی ناروا سلوک نہ کیا جائے گا۔ حضرت حسین نے فرمایا: کیوں نہیں آخر تم بھی تو اپنے بھائی کے بھائی ہو، تم کیا چاہتے ہو کہ بنوہاشم مسلم بن عقیل کے خون کے علاوہ تم سے اور دوسرا سے خون کے بدلہ کا بھی مطالبہ کریں۔ خدا کی قسم میں ذلیل کی طرح اس کے ہاتھ میں اپنا ہاتھ نہ دوں گا اور غلام کی طرح اس کا اقرار نہ کروں گا۔ پھر قرآن حکیم کی یہ آیتیں پڑھیں:

رَأَيْتُ عُذْتُ بِرَبِّي وَرَتِكُمْ أَنْ  
مِّنْ اپنے اور تمہارے رب سے پناہ  
تَرْجُمُونِ○ (دخان: ۲۰) چاہتا ہوں کہ تم مجھ کو سنگار کرو۔

وَإِنَّى عُذْتُ بِرَبِّي وَرَتِكُمْ مِنْ  
كُلِّ مُتَكَبِّرٍ لَا يُؤْمِنُ بِيَوْمَ  
الْحِسَابِ○ (المؤمن: ۲۷) مغروف و متکبر سے جو قیامت پر ایمان نہیں رکھتا پناہ مانگتا ہوں۔

حضرت امام حسین رضی اللہ عنہ اتمام جلت کر چکے اور اشقياء پر آپ کے فصیح و بلیغ حقائق پر مبنی خطاب کا اٹھنا بہا اور وہ جنگ کے لئے آگے بڑھنے لگے تو جانشادر حسین

زہیر بن قیس آگے بڑھے اور ایک موثر تقریر فرمائی:

بَا اهْلِ الْكُوفَهِ نَذَارَكُمْ مِنْ عَذَابِ اللَّهِ نَذَارَانِ حَقٌّ عَلَى الْمُسْلِمِ نَصِيحَهُ أخِيهِ الْمُسْلِمِ وَنَحْنُ حَتَّى الْآنِ أخْرُوهُ وَعَلَى دِينِ وَاحِدَهُ وَمِلَهُ وَاحِدَهُ مَالِمٌ يَقْعُدُ بَيْنَنَا وَبَيْنَكُمْ السَّيْفُ وَأَنْتُمْ لِلنَّصِيحَهِ مَنَا هَلْ فَادَأْ وَقْعَ السَّيْفِ انْقَطَعَتِ الْعَصْمَهُ وَكَنَّا أَمَهُ وَأَنْتُمْ أَمَهُ إِنَّ اللَّهَ قَدْ ابْتَلَانَا وَإِيَّاكُمْ بِذِرِيهِ نَبِيُّهُ مُحَمَّدُ ﷺ لَيَنْظُرَ مَا نَحْنُ وَأَنْتُمْ عَامِلُونَ إِنَّا نَدْعُوكُمْ إِلَى نَصْرَهِ وَرِحْدَلَانِ الطَّاغِيَهِ عَبْدُ اللَّهِ ابْنُ زَيْدٍ فَإِنَّكُمْ لَا تَدْرِكُونَ مِنْهُمَا إِلَّا بِسُوءِ عُمُرٍ سُلْطَانُهُمَا كَلَهُ لِيَسْمَلَانِ اعْيُنَكُمْ وَيَقْطُعَانِ اِيَّدِيَكُمْ وَارْجُلَكُمْ وَيَمْثَلَانِ بِكُمْ وَيَرْفَعُنَكُمْ عَلَى جَذَوَ النَّخْلِ وَيَقْتَلَانِ امَائِلَكُمْ وَفِرَاءَ كُمْ امَثالَ حَسْرَ بْنَ عَدَى وَاصْحَابَهُ وَهَانِي ابْنُ عَرْوَهُ وَاصْبَاهَهُ۔

تمہارے ممتاز لوگوں کو قتل کریں گے۔

زہیر ابن قیس کی تقریر سن کر سنگدل کوفیوں نے گالیاں دیں اور ابن زیاد کی

تعریف کرتے ہوئے کہا: خدا کی قسم! ہم حسین اور ان کے ساتھیوں کو قتل یا انہیں گرفتار کر کے امیر ابن زیاد کے پاس پہنچائے بغیر نہیں مل سکتے۔ اس سخت جواب کے باوجود ذہیر نے اپنا کلام جاری رکھتے ہوئے فرمایا:

عَبَادُ اللَّهِ أَنْ وَلَدُ فَاطِمَةَ  
رَضِوانُ اللَّهِ عَلَيْهَا أَحْقَبُ الْوَلَدِ  
وَالنَّصْرُ مِنْ أَبْنَى سَمِيَّهِ فَإِنْ لَمْ  
تَنْصُرُوهُمْ فَاعِذْكُمْ بِاللَّهِ أَنْ  
تُقْتَلُوْهُمْ فَخَلُواْ بَيْنَ هَذَا  
الرَّجُلِ وَبَيْنَ أَبْنَى عَمِّهِ يَزِيدَ أَبْنَى  
يَزِيدَ پَرْ چھوڑ دو۔ خدا کی قسم! وہ حسین کو  
معاوید فلعمرى ان یزید بے قتل نہ کرنے کی صورت میں تم سے زیادہ  
لیرضی من طاعتکم بدون رضامند ہو گا۔  
قتل الحسین۔

(تاریخ طبری ج ۳ ص ۳۲۳)

شمرذی الجوشن نے ذہیر ابن قیس کو ایک تیر مارا اور کہا: خاموش رہو۔ ذہیر نے کہا: ابن بواد! تجھ سے کون خطاب کرتا ہے، تو تو جانور ہے۔ شمر نے کہا: خدا تجھ کو اور تیرے ساتھی کو ایک ساتھ ہلاک کرے۔ ذہیر نے کہا: تو موت سے ڈراتا ہے، خدا کی قسم! حسین رضی اللہ عنہ کے ساتھ جان دینا مجھے تیرے ساتھ دائی زندگی سے زیادہ پسند ہے۔ پھر کوفیوں سے خطاب کرتے ہوئے کہا: جو لوگ محمد صلی اللہ تعالیٰ علیہ وسلم کی اولاد اور ان کے اہل بیت کا خون بھائیں گے وہ قیامت کے دن آپ کی شفاعت سے محروم رہیں گے۔

## حرbarگاہ امامت میں

حضرت امام حسین رضی اللہ عنہ اور ذہیر کی تقریروں نے یزیدی لشکر کے بہت

سے سنجیدہ افراد کو کشکاش میں مبتلا کر دیا تھا۔ ان کے ضمیر پاکار کر کہہ رہے تھے حسین اور اہل بیت نبوت کو قتل کر کے آخرت کی رسوانی مول لینا اور چند روزہ دنیاوی عیش کی طرف مائل ہونا خدا اور رسول کے حکم کی واضح خلاف ورزی ہے مگر ان کے نفس دنیاوی جاہ و حشم کے حصول کی ترغیب دلار ہے تھے اور حسین رضی اللہ عنہ اور ان کے جان شاروں کے خون سے اپنے دامن آلوہ کر کے ابن زیاد اور قیصر مشق کی خوشنودی حاصل کرنے کی جانب مائل کر رہے تھے۔

ضمیر و نفس کی کشکاش کا شکار ہونے والوں میں یزیدی لشکر کے مقدمہ الجیش کا امیر حُر بھی تھا جو حضرت حسین رضی اللہ عنہ کو گھیر کر میدانِ کربلا تک لا یا تھا۔ خوش بختی آخرت کی کامرانی چونکہ اس کا مقدر بن چکلی تھی اس لئے عین اس وقت جبکہ میدان کارزار گرم ہونے والا تھا، طبل جنگ پر چوب پڑنے والی تھی، حُر کابیدار ضمیر سیاہ نفس پر غالب آگیا اور اس نے یزید کی حمایت و نصرت سے علیحدگی اختیار کر کے حسین رضی اللہ عنہ کی امداد و نصرت کا عمد کر لیا۔ حُر بن یزید امیر لشکر ابن سعد کے پاس پہنچا اور اس سے مخاطب ہو کر کہا: خدا تیرا بھلا کرے کیا تو حسین سے لڑنے لگا۔ ابن سعد نے جواب دیا: ہاں! واللہ لڑنا بھی ایسا لڑنا جس میں کم سے کم اتنا ہو گا کہ سراؤں گے اور ہاتھ قلم ہوں گے۔ حُر نے کہا: کیا تم ان کی باتوں میں کوئی بات نہ مانو گے؟ ابن سعد نے کہا: واللہ اگر میرا اختیار ہوتا تو میں ایسا نہیں کرتا لیکن تیرا امیر اسے نہیں مانتا۔

حُر لرزتے ہوئے دل اور لڑکھراتے ہوئے قدموں کے ساتھ حضرت امام حسین رضی اللہ عنہ کی خدمت میں حاضر ہوئے اور عرض کیا: میری جانب سے جو گستاخیاں اور بد عنوانیاں ہو چکیں وہ ہو چکیں، اب اپنی جان غم گساری کے لئے حاضر کرتا ہوں۔ امید کہ ابھی در توبہ کھلا ہو گا۔

حضرت حسین رضی اللہ عنہ نے ارشاد فرمایا: تم ساری توبہ قبول ہو گی، تم کو بشارت ہو کے تم دنیا و آخرت دونوں میں حُر (آزاد) ہو۔

حضرت حُر شامی فوج کے سامنے آئے اور بابا آواز بلند ارشاد فرمایا:  
ایہا القوم لا تقبلون من او گو! جو باعیں حسین (رضی اللہ عنہ) نے

حسین خصلہ من هذه  
الخصال اللتی عرض عليکم  
فیعا فیکم اللہ من حربہ و  
قتالہ .  
پیش کی ہیں ان میں سے کسی بات کو تم کیوں  
نہیں مانتے کہ خدا تم کو ان کے ساتھ جنگ  
و جدال میں بتلا ہونے سے بچا لے۔

ابن سعد نے کہا: بخدا میں دل سے یہی چاہتا ہوں مگر اس کی کوئی سبیل نہیں  
نکلتی۔ حُرْنے سملہ کام جاری رکھتے ہوئے کہا:

يَا أهْلَ الْكُوفَةِ لَا مَكَمٌ  
الْهَيْلَ وَالْعَبْرَ إِذْ دَعَوْتُمُوهُ  
حَتَّىٰ إِذَا أَتَاكُمْ اسْلَمْتُمُوهُ  
وَزَعْمَتُمْ أَنَّكُمْ قاتلوا  
أَنفُسَكُمْ دُونَهِ ثُمَّ عَدَوْتُمْ  
عَلَيْهِ لِتَقْتِلُوهُ امْسَكْتُمْ  
بِنَفْسِهِ وَاحْذَتُمْ بِكَظْمَهِ  
وَاحْطَمْتُ بِهِ مِنْ كُلِّ جَانِبٍ  
فَمَنْعَتْمُوهُ اتَّوْجَهَ فِي بَلَادِ  
اللَّهِ الْعَرِيْضَهِ حَتَّىٰ يَامِنَ  
وَيَامِنَ أَهْلَ بَيْتِهِ وَاصْبَحَ فِي  
إِيْدِيْكُمْ كَالْأَسِيرِ لَا يَمْلِكُ  
لِنَفْسِهِ نَفْعًا وَلَا يَدْفَعُ ضَرًا  
وَخَلَاتُمُوهُ وَنِسَائِهِ وَاصْبَيْتُهُ  
وَاصْحَابَهُ عَنْ مَاءِ الْفَرَاتِ  
الْجَارِيَ الَّذِي يَشْرَبُهُ الْيَهُودِيُّ  
وَالْمَجْرُوسِيُّ وَالنَّصْرَانِيُّ  
وَتَمَرَغَ فِيهِ خَازِيرُ السَّوَادِ

ایساں کی وسیع زمین میں کسی طرف ان کو  
اور خدا کی وسیع زمین میں کسی طرف ان کو  
جانے نہیں دیتے کہ وہ اور ان کے اہل  
بیت کسی پڑامن مقام پر چلے جائیں۔ اس  
وقت ان کی حالت قیدی جیسی ہو رہی ہے  
جو اپنی ذات کو نہ فائدہ پہنچا سکتا ہے اور نہ  
نقصان سے بچا سکتا ہے۔ تم نے ان پر  
فرات کا پانی بند کر دیا ہے جس پانی کو  
یہودی، نصرانی، مجوہ سب پیتے ہیں اور  
ویہات کے سور اور کٹے تک اس میں  
اوٹتے ہیں، اس کے پانی کے لئے حسین اور  
ان کے اہل و عیال تشنہ لب تڑپتے ہیں۔  
تم نے محمد صلی اللہ تعالیٰ علیہ وسلم کے

الا جائے گا، لا شیں گھوڑوں سے روندی جائیں گی، سرتن سے جُدا کئے جائیں گے، مال و میراث کر دیا جائے گا مگر وہ راہِ حق میں دادِ شجاعت دے کر شہادت کا جامِ شیرس نوٹ کرنا چاہتے تھے۔ اپنے جسم کا آخری قطرہ حمایت و نصرت حسین رضی اللہ عنہ میں بھا کر کر بلا کی پیاسی زمین کو سیراب کر کے جان جان آفریں کے پرد کرنا اپنی سب سے بڑی کامیابی تصور کرتے تھے۔ وہ دنیاوی مال و متعای اور حیاتِ مستعار کے پر لعیش لمحات کے بجائے حسین رضی اللہ عنہ کے قدموں پر جان پنجھاور کر دینا ہی حاصلِ زندگی کجھتے تھے۔ جان دینے والے ۲۷ نفوس اور جان لینے والے پانچ ہزار مسلح افراد مگر انہیں اپنی زندگی فریز تھی۔ وہ معرکہ کربلا میں کامیابی کا انعام اپنے جابر حکمرانوں سے حاصل کر کے با بغ حیات کو نزہت بھار اور رنگ بوئے گل سے مالا مال کرنا چاہتے تھے۔ اس لئے ہر یزیدی اپنی جانِ عزیز کی محافظت اپنا فرض سمجھتا تھا۔ مردانِ دل اور کے سامنے آنے سے کتراتا تھا۔

جماعتِ حسین رضی اللہ عنہ کے سواروں نے یزیدیوں کے چھکے چھڑا دیئے وہ جدھر جاتے یزیدی لشکر کالی کی طرح پھٹ جاتا۔ غرہ بن قیس نے جنگ کا نقشہ دیکھا تو عمر بن سعد کے پاس پیغام بھیجا کہ معدودے چند سواروں نے کوفیوں کو پر اگنہ اور کم حوصلہ کر دیا ہے۔ اگر یہی نقشہ جنگ رہا تو ان کے پاؤں میدانِ جنگ سے اگھڑ جائیں گے۔ مناسب ہے کہ تیر اندازوں اور پیادوں کو آگے بڑھنے کا حکم دیا جائے۔ حسین بن نمیر نے ابن سعد کے حکم سے پانچ سو تیر اندازوں کو آگے بڑھایا اور حسینی لشکر پر بے تحاشہ تیروں کی بارش کر دی۔ تھوڑی دیر میں حسینی لشکر کے اکثر گھوڑے زخمی ہو گئے، اور ان میں سواروں کو سنبھالنے کی صلاحیت باقی نہ رہی تو سواروں نے گھوڑوں سے اتر کر پیادہ پا جنگ شروع کر دی۔ قوت و کثرت کے باوجود حوصلہ مند جان فروشوں نے یزیدی فوج کے سارے حملے ناکام بنا دیئے اور وہ حملہ کرنے سے جی چرانے لگے۔ دو پھر تک بڑی سخت معرکہ آرائی ہوتی رہی۔ عمر بن سعد نے خیموں کی طنابیں کائے کا حکم دیا مگر جتنے یزیدی اس حرکتِ شنیج کے لئے آگے بڑھتے واپس نہ جاتے۔ یہ حال دیکھ کر ابن سعد نے خیموں میں آگ بر سانی شروع کی تاکہ خیمے جل اٹھیں اور حسینی لشکر دوسری

جانب متوجہ ہو جائے اور جنگ جلد تر تمام ہو جائے۔ حضرت امام حسین رضی اللہ عنہ نے پکار کر کہا:

”تم لوگ مجھ سے لڑتے ہو تو مجھ سے لڑو، خیموں میں عورتوں اور بچوں کے سوا کوئی مرد نہیں ہے۔ وہ غریب نکل کرنہ بھاگ سکیں گے اور نہ ہم خیموں میں آتشزدگی کے باعث تم سے لڑ سکیں گے۔“

(ابن خلدون ج ۵ ص ۱۱۱)

جنگ شباب پر تھی مگر قلیل جماعت سے ایک دو کاشید ہونا بھی کمی نمایاں کر دیتا تھا۔ یزیدی لشکر میں کثرت کے باعث پانچ دس کی ہلاکت محسوس نہ ہوتی تھی۔ شامیوں نے پڑ آشوب حملوں، تیرباریوں سے حسینی جانشیروں کو ایک ایک کر کے جام شہادت پلانا شروع کر دیا۔ عشق و اخلاص ایثار و قربانی، فدا کاری و جانشی کی عیار آزمائش پر وہ کھرے ثابت ہوتے رہے۔ اب حسینی جانبازوں کی تعداد کافی گھٹ چکی تھی وہ یقین کر چکے تھے کہ اس سیلاپ کے سامنے ہم بند باندھ کر حسین رضی اللہ عنہ کو بچانہیں سکتے۔ چنانچہ انہوں نے طے کر لیا کہ ذات امام پر آنچ آنے سے پہلے وہ اپنی قربانیاں پیش کر دیں اور حضرت امام حسین رضی اللہ عنہ کے قدموں پر جانیں شار کر دیں۔

تمام فدائیانِ اہل بیت ایک ایک کر کے پروانہ وار لشکر شام کی طرف بڑھنے لگے۔ بے جگری کے ساتھ داد شجاعت دی۔ لڑتے لڑتے اپنے آقا پر جانیں قربان کر دیں۔ سوید ابن ابی المطعا کے علاوہ سارے اعوان و انصار حسین رضی اللہ عنہ نے شہادت پائی۔ ان کی شہادت کے صدمات نے قلب حسین رضی اللہ عنہ کو چھلنی کر دیا، غم و اندوہ کے سبب چشمِ امامت نمناک ہو رہی تھی۔

## علیٰ اکبر

اعوان و انصار اپنی جانیں شار کر چکے اب اولادِ علی رضی اللہ عنہ کی باری آئی۔ سب سے پہلے چمنستانِ حسین رضی اللہ عنہ کے گل شاداب نوجوان علیٰ اکبر نے حضرت

حسین رضی اللہ عنہ سے میدانِ کارزار میں دادِ شجاعت دے کر اپنی جان کی قربانی پیش کرنے کا اذن طلب کیا۔ حسین رضی اللہ عنہ صحیح سے اپنے فداکاروں کے لاثے اٹھا رہے تھے۔ شدتِ غم سے دل پاش پاش ہو رہا تھا، ایسے عالم میں لختِ جگر، شبیہ یغمبر، جانِ عزیز پائے امامت پرشار کرنے کی اجازت مانگ رہے ہیں۔ بڑا ہی صبر آزماؤقت ہے۔ اس سخت آزمائش میں بھی حسین رضی اللہ عنہ نے سُنت ابراہیم کی یاد تازہ کی۔ ریاض علی رضی اللہ عنہ کے گل تر تسلیم قلب و نظر حضرت علی اکبر کو صفاتِ اعداء کے سامنے جانے کی اجازت دے دی۔

ہاشمی نوجوان تناصفوں اشقياء کے سامنے یہ رجز پڑھتا ہوا جا رہا ہے:

انا علی ابن حسین بن علی و رب البيت اولی بالثبی  
تالله لا يحكم فيما ابن الدعی  
(ترجمہ) ”میں حسین ابن علی کا بیٹا علی ہوں، خانہ کعبہ کے رب کی  
قسم کہ ہم نبی کے قرب کے زیادہ مستحق ہیں، خدا کی قسم نامعلوم باپ کا بیٹا ہم  
پر حکومت نہ کر سکے گا۔“

علی اکبر دشمنوں پر بجلی کی طرح حملہ آور ہوتے آپ کی برق رفتاری اور جوشِ شجاعت نے شامیوں کو دم بخود کر دیا۔ انہیں آپ پر حملہ کرنے کی ہمت نہ ہوئی۔ اسی اثناء میں آپ مرہ بن منقد تمیی کے سامنے سے گزرے۔ مرہ آزمودہ کارپاہی تھا، اس نے تاک کر نیزے سے حملہ کیا۔ نیزہ جسم میں پیوست ہو گیا، ہر طرف سے شامیوں نے نیزوں اور تلواروں کی بارش کر دی۔ نازک جسم زخموں سے چور چور ہو گیا۔ حضرت امام حسین رضی اللہ عنہ بادیدہ نم لختِ جگر کی لاش اٹھانے گئے۔ حضرت زینب نے عزیز بھتیجے کی لاش دیکھی، فرطِ غم سے باہر آئیں اور غش کھا کر علی اکبر کی لاش پر گر گر پڑیں۔ امام حسین رضی اللہ عنہ بہن کا ہاتھ پکڑ کر خیمه میں لے گئے۔

یہ عجیب ہے کسی اور کسی پری کا عالم تھا، سارے اعزاء اور اقرباء نے جانیں قربان کر دی ہیں۔ جان شاروں کی تڑپتی ہوئی لاشوں کا منظر، لختِ جگر علی اکبر کا زخموں سے پاش جسم، بہن کی حالتِ زار، رنج و محن اور درد و کرب کی کیفیت میں حضرت حسین

رضی اللہ عنہ کبھی فرزند کی لاش پر نگاہ ڈالتے ہیں اور کبھی آسمان کی طرف دیکھتے ہیں۔ زبانِ حال سے کہہ رہے ہیں: الٰہی میں نے تیری راہ میں اپنی سب سے بڑی متاعِ حیات قربان کر کے تیرے خلیل کی سُنّت پوری کر دی ہے، تو اسے قبول فرماء! زبانِ مبارک سے ارشاد فرمایا:

”اے فرزند! جن لوگوں نے تجھے قتل کیا خدا اور رسول پر ان کی جرأت کس قدر بڑھی ہوئی ہے، تیرے بعد دنیا پر خاک ہے۔“

(طبری ج ۲ ص ۳۳۰)

بوڑھے حسین رضی اللہ عنہ نے حضرت علی اکبر کی شہادت کے بعد فرزندانِ زینب، عون و محمد کی خون میں نہائی ہوئی لاشیں دیکھیں۔ مسلم بن عقیل کے فرزند عبدالرحمن اور جعفر کی خون میں تڑپتی ہوئی لاشوں کا کرب انگیز منظر دیکھا۔

## قاسم بن حسن کی شہادت

حضرت حسن کی نشانی جناب قاسم پچاپر اپنی جان قربان کرنے کے لئے میدان کی طرف بڑھے۔ عمرو بن سعد بن نفیل نے نازک جسم پر تلوار کا بھرپور وار کیا۔ قاسم بن حسن یا عماہ کہہ کر زمین پر گرد پڑے۔ حضرت حسین رضی اللہ عنہ آگے بڑھے۔ عمرو پر وار کیا، اس کا ہاتھ کٹ گیا۔ پریزیدیوں نے اسے بچانا چاہا مگر انہیں کے گھوڑوں نے روند کر اسے ہلاک کر دیا۔ فرط رنج و الام میں حضرت حسین رضی اللہ عنہ قاسم کے سرہان کھڑے ہو کر فرمائے تھے:

”کتنی بڑی وہ قوم ہے جس نے تجھے قتل کیا ہے۔ کل روزِ قیامت تمہارا معاملہ الحکم احاکمین کے رو برو پیش کیا جائے گا۔ تمہارے پچاپر کیا وقت آگیا ہے کہ تم مدد کو پکارتے ہو اور وہ تمہاری مدد کرنے کے لاائق نہیں۔ خدا کی قسم! آج کے دن تمہارے پچاکے دشمن زیادہ ہیں اور معین و مددگار کم ہیں۔“ (طبری ج ۲ ص ۳۳۱، ابن خلدون ج ۵ ص ۷۱)

قاسم نے بچا کے قدموں پر جان قربان کر دی۔ پیکر رنج و غم حسین رضی اللہ عنہ عزیز بھتیجے کی لاش اٹھا کر خیمه امامت کے سامنے لائے اور شہداء خانوادہ ابی طالب کی لاشوں کے پاس لشادیا۔

### علی اصغر کی شہادت

کربلا کی زمین پر خانوادہ رسالت پر ظلم و ستم اور جبر و تشدد کے جو پہاڑ توڑے گئے اس کی مثال تاریخ ظلم و ستم میں کمیں اور نظر نہیں آتی۔ بوڑھے حسین رضی اللہ عنہ، پر ابتلاء و آزمائش کی سختیاں، اُف چشمِ فلک نے ایسے دلدوز مناظر شاید کبھی نہ دیکھے ہوں۔ شش ماہہ علی اصغر بوڑھے باپ کی آغوش میں ہے، سکون قلب و جگر کو حسین رضی اللہ عنہ، مصحف کی طرح ہاتھوں پر اٹھائے ہوئے ہیں۔ اتنے میں حُرملہ کا سنا تاہوا زہر آلود تیر حلقوم علی اصغر میں پیوست ہو گیا۔ خون کافوارہ چھوٹنے لگا۔ خونِ علی اصغر سے کربلا کی پیاسی زمین آسودہ ہو گئی اور تشنہ لب علی اصغر نے تڑپ کر باپ کی آغوش شفقت میں جان دے دی۔ شدتِ کرب میں سر آسمان کی طرف اٹھا کر حضرت حسین رضی اللہ عنہ نے فرمایا:

”اے رب! اگر تو نے ہم سے مدد روک لی تو جو مناسب ہو وہ کراور ان ظالموں سے انتقام لے۔“ (ابن خلدون ج ۵ ص ۷۱)

یہ انوکھا اور نرالا امتحان، یہ کرب ناک آزمائش، جس کا ذکر سن کر کلیجہ منه کو آتا ہے لیکن حضرت حسین رضی اللہ عنہ نے اس امتحان میں ثبات قدمی اور استقلال کا جو ثبوت پیش کیا وہ انہیں کا حصہ تھا۔

### آخری امتحان

ابتلاء و آزمائش کی سخت منزلیں طے کر چکنے کے بعد حضرت امام حسین رضی اللہ عنہ اپنے خون سے چمنتائیں اسلام کی آبیاری اور ایوانِ شریعت کے احکام و بقاء کے

لئے آمادہ ہوئے۔ آہ! دنیا کی نیرنگی وہ حسین رضی اللہ عنہ جس کے ننانا کے آستانہ کرم کی  
نگہبانی ملائکہ کیا کرتے تھے آج وہ کربلا کے پتے ہوئے میدان میں نرغہ اعداء میں بے یار  
و مددگار کھڑا ہے۔ اعوان و انصار، احباب و اقارب، قتل کئے جا چکے ہیں، ان کی تڑپتی ہوئی  
لاشوں کا جاں گداز منظر نگاہوں کے نامنے ہے۔ حسین مظلوم صفوں اعداء میں تنہا ہیں  
ان کا کوئی محافظ نہیں۔ یزیدی لشکر میں رحم و مروت کا نام و نشان نہیں کہ وہ نواسہ رسول  
کے قتل سے درگزر کریں جس کے ننانے فتح مکہ کے دن اپنے اور اسلام کے بدترین  
دشمنوں کو، جو جان کے خوف سے لرزہ براندام تھے، مکہ کی سر زمین ان کے لئے تنگ ہو  
رہی تھی، نویڈِ امن دیتے ہوئے فرمایا: لا تشریب علیکم الیوم۔ امن و آشتی کے  
منادی نے جانی دشمنوں کو عفو و درگزر کا سرمدی پیغام سنایا تھا مگر آج وہی امت محمد، نواسہ  
محمد صلی اللہ تعالیٰ علیہ وآلہ وسلم کے خون سے اپنے ہاتھ رنگیں کرنا چاہتی ہے۔ کوئی  
حسین رضی اللہ عنہ کا یار و مددگار نہیں، کربلا کا ذرہ ذرہ خونِ حسین رضی اللہ عنہ کا پیاسا  
ہو رہا تھا۔ وحوش و طیور کے لئے تو امان تھی مگر جگر گوشہ رسول کے لئے امان نہ تھی۔ کتنا  
عبرت ناک اور دل دوز تھا یہ منظر۔ دوپر کا وقت ہے، زمین کربلا انگاروں کی طرح تپ رہی  
ہے، سورج آگ کے شعلے برسا رہا ہے، باد سوم کے تیز و تند جھونکے چل کر جسموں کو  
جھلسا رہے ہیں، ساقی کوثر کا نواسہ تشنہ لب ہے، کام و دہن سوکھ کر کاٹتا ہو چکے ہیں۔

۷ تاریخ ہی سے نہ عالمہ پر سخت پھرہ بٹھا دیا گیا تھا تاکہ حسینی خیموں میں پانی کی  
ایک بوند نہ جانے پائے۔ چرند و پرند، انسان و حیوان سب تو اس نہر کے شفاف پانی سے  
سیراب ہو سکتے ہیں مگر وہ حسین رضی اللہ عنہ اس سے محروم ہے جس کے ننانا کے ہاتھوں  
میں کوثر و تسینیم کا چھلکتا ہوا جام ہے۔ شرط یہ ہے کہ ملوکیت و قیصریت کے موسس و بانی  
کے ہاتھوں پر بیعت کرو پھر نہ عالمہ سے سیراب ہونے کی اجازت دی جائے گی۔

وہ حسین رضی اللہ عنہ جس پر غم و اندوہ، ظلم و ستم کے عظیم پھاڑ توڑے جا چکے  
ہیں، تنہائی و درماندگی کے عالم میں دشمنوں کی صفوں پر بھلی کی طرح حملہ آور ہوتے ہیں  
اور امتحان و آزمائش کے آخری مرحلہ میں پوری جانبازی و شجاعت کا مظاہرہ کرتے ہیں۔  
جدھر سے گزرتے ہیں، صفت اعداء چھٹنے لگتی ہے۔ شیرِ خُدَا کافر زند جدھر شمشیر بکھ جاتا

ہے، لوگ کرتا جاتے ہیں۔

حسین رضی اللہ عنہ شیروں کی طرح شامیوں پر حملہ آور ہوتے اور پیادوں کی صفوں کو اپنے حملوں سے درہم برہم کر دیتے تھے اور بار بار یہ فرماتے جاتے تھے:  
 ”کیا تم لوگ میرے ہی قتل کے لئے مجتمع ہوئے ہو، اللہ کی قسم میرے قتل کرنے سے اللہ تعالیٰ سخت نار ارض ہوگا۔ مجھے پوری امید ہے کہ میرے قتل سے تم کو سرخ روئی نہ حاصل ہوگی۔ اور بے شک اللہ تعالیٰ تم سے میرے خون کا ایسا بدلہ لے گا کہ تم کو اس کی خبر تک نہ ہوگی۔ واللہ اگر تم لوگ مجھے قتل کر دلوگے تو تم میں خونزی کا دروازہ کھل جائے گا اور تم پر اللہ تعالیٰ اپنا عذاب نازل کرے گا۔ تم لوگ ناحق اپنے ہاتھوں کو میرے خون سے نہ رنگو۔ دیکھو میں بے گناہ ہوں، میرا قتل کرنا تم کو رو انہیں ہے۔“

(ابن خلدون ج ۵ ص ۱۱۹)

کسی میں جرأت نہ ہوئی کہ وہ حسین رضی اللہ عنہ کے سامنے آئے اور ان پر تکوار سے حملہ کرے۔ سردار ان لشکر کے ابھارنے اور للاکارنے پر تیروں سے جسم حسین رضی اللہ عنہ کو زخمی کیا جانے لگا مگر حسین رضی اللہ عنہ جدھر جھپٹتے شامی کائی کی طرح پھٹ جاتے۔

شمرذی الجوش نے یزیدی فوج کا یہ رنگ دیکھا تو چلا کر کہا تمہاری مائیں مر جائیں، تم لوگ ایک پیادہ کو نہیں مار سکتے۔ تمہاری مردانگی پر تفت ہے۔ تم اگر ایک ایک کنکری پھینکو تو حسین دب کر مر جائیں۔ بڑھو! اپنے نام اور خاندان کو رُسوانہ کرو۔ شر کے پڑجوش فقروں سے یزیدیوں میں جوش پیدا ہوا۔ پیادوں نے ہر طرف سے حسین رضی اللہ عنہ پر تیروں، تکواروں اور نیزوں سے شدید حملہ کیا۔ زخموں سے پیکر امامت چھلنی ہو چکا ہے۔ ضعف و ناتوانی نے حملہ کی سکت باقی نہ رکھی۔ ایک مقام پر عشق و اخلاص اور ایثار و قربانی کے امتحان آخrios کے لئے ٹھر جاتے ہیں۔ شامیوں کے پڑ آشوب حملوں کا شور سن کر حضرت زینب شدت کرب میں خیمه سے باہر آئیں۔ بھائی کی بے سرو سلامی کا حال زار دیکھانہ گیا۔ کہا کاش آسمان زمین پر ثوث پڑتا۔ اتفاقاً عمرو بن سعد آ

پہنچا۔ فرمایا:

یا عمر و سعد ایقتل ابو کیوں ابن سعد! ابو عبد اللہ حسین اس عبد اللہ وانت تنظر۔ بے کبھی سے مارے جائیں اور تم دیکھتے رہو؟ اگرچہ عمر بن سعد کی آنکھوں پر حرص و طمع اور دنیاوی جاہ و عظمت کا دیزیر پر دہ پڑ چکا تھا مگر خونِ قرابت نے جوش مارا۔ زینب کے اس فقرہ سے اس کی آنکھوں کا پیمانہ چھلک اٹھا، رُخسار اور ڈاڑھی آنسوؤں سے نم ہو گئے۔ کچھ جواب نہ دے سکا، حضرت زینب کی طرف سے رُخ پھیر لیا۔ (البدایہ والنہایہ ج ۸ ص ۱۸۸)

تلواروں اور نیزوں کے شدید حملوں سے جسم حسین رضی اللہ عنہ بالکل خستہ و ناتواں ہو گیا۔ قدم لڑکھرانے لگے، اعضاء جواب دے گئے، اب کھڑا رہنا بھی دشوار تھا، کھڑے ہوتے پھر گر جاتے۔ اسی حالت میں سنان بن انس نے ایسا نیزہ مارا کہ عماد امامت، مینارہ صبر و استقامت زمیں بوس ہو گیا۔ خولی بن یزید سرتن سے جُدا کرنے کے لئے آگے بڑھا لیکن ہاتھ کانپ گئے، پچھے ہٹ گیا۔ پھر سنان بن انس نے سر امام کو جسم پاک سے جُدا کر دیا۔ عشق و اخلاص کا آخری امتحان پورا ہوا۔ آج گلشنِ رسالت کا گل شادابِ مُرجح ہاگیا، ریاضِ علی اُجز گیا، خانہ فاطمہ بے چراغ ہو گیا۔

حسین رضی اللہ عنہ نے کربلا کے صحرائیں عزم و استقلال، صبر و استقامت، ایثار و قربانی کی جو زریں اور درخشندہ یادگار قائم کر دی اس پر قیامت تک اہل حق و ہڑکتے ہوئے دل اور چھلکتی ہوئی آنکھوں کے ساتھ بارگاہِ حسینی میں اس طرح نذرانہ عقیدت پیش کرتے رہیں گے:

دین کا پاسبان کوثر کا دھنی زندہ باد  
عظمت وارث میراث نبی زندہ باد  
کفر غارت ہوا باطل کا جنازہ نکلا  
ضبط و اقدامِ حسین ابن علی زندہ باد

شہ هست حسین بادشاہ هست حسین  
دین هست و دیں پناہ هست حسین  
سر داد نہ داد دست در دست یزید  
حقا کہ بنائے لا الہ هست حسین

—○—

تاریخ دے رہی ہے یہ آوازِ دم بدم  
دشتِ ثبات و عزم ہے دشتِ بلا و غم  
صبرِ مسیح و جرأۃ سقراط کی قسم!  
اس راہ میں ہے صرف اک انسان کا قدم  
جس کی رگوں میں آتشِ بدر و خنیں ہے  
جس سورما کا اسمِ گرامی حسین ہے

—○—

سر خرد عشق غیور از خون او شوئی ایں مصرعه از مضمون او  
چوں خلافت رشتہ از قرآن کیجت حریت را زهر اندر کام اوست  
مر حق در خاک و خون فلظیده است پس بنائے لا الہ گردیده است  
ستر ابراہیم و اسماعیل بود یعنی آں اجمال را تفصیل بود  
عزم او چوں کوهساراں استوار پاسیدار و تندیر و کامگار!  
نقش الا اللہ بر صحرا نوشت سطر عنوانِ نجات ما نوشت  
تار ما از زخمہ اش لرزان ہنوز تازہ از تکبیر او ایماں ہنوز  
اے صبا اے پیک دور افتادگاں اشک ما بر خاک پاک او فشاں  
(اقبال)



میری اُمت کے بعض لوگ شراب کا نام بدل کر اس کو پئیں گے، انکے پاس آلاتِ سوتی بھائے  
جائیں گے اور عورتیں گاناگا میں کی اللہ تعالیٰ ان کو زمین میں دھنادیگا اور انکو بند و خنزیریہ  
بنادے گا (فرمانِ رسول صَلَّی اللہُ عَلَیْہِ وَاٰلِہٖہ وَسَلَّمَ)

# ستہ تصویر کا موئیں و صورہ شرع حکم

شیعہ لاہور

= از قلم =

قاری فدائیں

جامع مسجد بابا یتیم شاہ فتح گڑھ لاہور

— ناشی —

فرید بیک طال (جہڑو) ۳۸۔ اردو بازار لاہور

وَلِكُلِّ نَبِيٍّ مِّنْ أَنْذَرْنَا شَفَاعًا، حُفَّرَ لَهُ مِنَ الْأَرْضَ فَلَفَّتْنَاهُ كَمَا كُنَّا  
رَوِيَّتْنَاهُ كَمَا كُنَّا، وَكَمَا كُنَّا، وَكَمَا كُنَّا، وَكَمَا كُنَّا، وَكَمَا كُنَّا،  
(آل عمران ۱۰۲/۳)

# تاریخ مددان ب

بِسْمِ اللّٰہِ الرَّحْمٰنِ الرَّحِیْمِ

حضریٰ عالم صَلَّی اللّٰہُ تَعَالٰی عَلٰیہِ وَسَلَّمَ کی تشریف آوری پے پہلے اور  
اس کے بعد عربوں کی حالت

مؤلفہ

پروفیسر سید طاہر احمد سیدی

(تلیز صدر الشریعہ مولانا مخدوم امجد علی عظی)

سابق استاذ سینئی دینیات، مسیلم یونیورسٹی علینگڑہ

ناشر

فرید ٹال (جیپرو) ۳۸۔ اردو بازار لاہور



فَرِید بُکْسْتَال (جیبریل) ۳۸ - اردو بازار لاہور

Email: [info@faridbookstall.com](mailto:info@faridbookstall.com)  
Web Site: [www.faridbookstall.com](http://www.faridbookstall.com)

